
॥ ಶ್ರೀಗುರುಭ್ಯೋನಮಃ ॥ 
ಮುನ್ನುಡಿ 
ಬ್ರಹ್ಮಮಾನಸಪುತ್ರರಾದ ಸನತ್ತುಜಾತರು ಧೃತರಾಷ್ಟ್ರಮಹಾರಾಜನಿಗೆ ಉಪದೇಶ 
ಮಾಡಿದ ಕೃತಿಯೇ ""ಸನತ್ತುಜಾತೀಯ.'' ತತ್ತ್ವಜ್ನ್ಞಾನಿಯಾದ ವಿದುರನಿಂದ 
ಶ್ರೇಷ್ಠವಾದ ನೀತಿಯ ಮಾತುಗಳನ್ನು ಕೇಳಿದ ಧೃತರಾಷ್ಟ್ರನು ಪುನಃ ಬ್ರಹ್ಮವಿದ್ಯೆಯ 
ಬಗ್ಗೆ ವಿದುರನನ್ನು ಕೇಳಿದ त्वमेव विदुर बूहि । ಎಂದು. 


शूद्रयोनाबहं जातो नातोऽन्यद्‌ वक्तुमुत्सहे ।। ಶೂದ್ರಯೋನಿಯಲ್ಲಿ 
ಜನಿಸಿರುವ ನಾನು ಬ್ರಹ್ಮವಿದ್ಯೆಯನ್ನು ಉಪದೇಶಿಸಲು ಅರ್ಹನಾಗಿಲ್ಲ ಎಂದು 
ತಿಳಿಸಿದ ವಿದುರ. ಈ ಉಪದೇಶಕ್ಕಾಗಿ ವಿದುರನು ಸನತ್ತುಜಾತರನ್ನು ಸ್ಥರಿಸಿದ. ತಕ್ಷಣ 
ಪ್ರತ್ಯಕ್ಷರಾದರು. ರಾಜನು ಆ ಖಷಿಗಳನ್ನು ಅರ್ಫ್ಯಪಾದಾದಿಗಳಿಂದ ಸತ್ಕರಿಸಿದ. 
ಬ್ರಹ್ಮವಿದ್ಯೆಗಾಗಿ ಪ್ರಾರ್ಥಿಸಿದ. ವಿನಮ್ರನಾಗಿ ತನ್ನ ಆತ್ಮೋದ್ಧಾರಕ್ಕಾಗಿ ಅಷ್ಟೇ ಅಲ್ಲದೇ 
ಸಾಧಕವರ್ಗದ ಉನ್ನತಿಗಾಗಿ ಬೇಡಿದ. 


ಸಂತುಷ್ಠರಾದ ಖುಷಿಗಳು ರಾಜನಿಗೆ ಮೃತ್ಯುವಿನ ಬಗ್ಗೆ, ಧರ್ಮ-ಅಧರ್ಮ, 
ಗುರುಸೇವಾ-ವೇದಗಳು ಇವೇ ಮೊದಲಾದವುಗಳನ್ನು ತಿಳಿಸುತ್ತಾ ಪರಬ್ರಹ್ಮನ 
ಸರ್ವೋತೃಷ್ಟವಾದ ಮಾಹಾತ್ಮ್ಯವನ್ನು ಉಪದೇಶಿಸಿದರು. ಅದ್ಭುತವಾದ ಈ 
ಉಪದೇಶದ ಕೃತಿಯೇ ಸನತುಜಾತೀಯ. 


ಈ ಕೃತಿಯನ್ನು ವ್ಯಾಖ್ಯಾನದ್ದಯದಿಂದ ಶ್ರೀವಾದಿರಾಜತೀರ್ಥರ ಹಾಗೂ 
ಶ್ರೀಸತ್ಯಧರ್ಮತೀರ್ಥರ ವ್ಯಾಖ್ಯಾನದೊಂದಿಗೆ ವಿದ್ಯಾಧೀಶಶೋಧಕೇಂದ್ರವು 
ಮುದ್ರಣ ಮಾಡಿ ಪ್ರಕಾಶಿಸುತ್ತಿದೆ. ನಮ್ಮ ಸಂಸ್ಥೆಯ ನಿರ್ದೇಶಕರಾದ, 
ಶ್ರೇಷ್ಠವಿದ್ದಾಂಸರೂ, ಲೇಖಕರೂ, ವಾಗ್ಠಿಗಳೂ ಪಾಠಕರೂ ಸಂಶೋಧಕರೂ ಆಗಿರುವ 
ಡಾ।। ಕೃಷ್ಣಾಚಾರ್ಯ ಉಪಾಧ್ಯಾಯ ಇವರು ಸಂಗ್ರಹ ಹಾಗೂ ಸಂಪಾದನೆ 
ಮಾಡಿದ್ದಾರೆ. ವೈಯುಕ್ತಿಕವಾಗಿ ಹಾಗೂ ಸಂಸ್ಥೆಯ ಮೂಲಕವಾಗಿ ಕೃತಜ್ಞತೆಗಳನ್ನು 
ಸಲ್ಲಿಸುತ್ತೇನೆ. ಅನೇಕ ಗ್ರಂಥಗಳು ಇವರಿಂದ ಮುಂದೆಯೂ ಆಗಲಿ ಎಂದು 
ಹರಿವಾಯುಗುರುಗಳಲ್ಲಿ ಪ್ರಾರ್ಥಿಸುತ್ತೇನೆ. 


ಇಂತಿ 
ಸತ್ಯಧ್ಯಾನಾಚಾರ್ಯ ಕಟ್ಟಿ 
ಮ್ಯಾನೇಜಿಂಗ್‌ ಟ್ರಸ್ಟಿ 
ವಿದ್ಯಾಧೀಶ ಶೋಧ ಕೇಂದ್ರ 


iv सनत्सुजातीयपर्व 


ಮೊದಲಮಾತು 


ಮಹಾಭಾರತ ಹೆಸರೇ ಹೇಳುವಂತೆ ಮಹತಾದ ಗ್ರಂಥ. ವಿಷಯದಿಂದಲೂ 
ಮಹತ್ತಾದ ಗರಿಷ್ಠವಾದ ಕೃತಿ. ವೇದಾನುಕ್ತವಾದ ಭಗವಂತನ ಮತಿಯಲ್ಲಿರುವ ಅನಂತ 
ವಿಷಯಗಳು ಇಲ್ಲಿವೆ. ಆದರೂ ಇದು ಬಿಂದುಮಾತ್ರ . ವ್ಯಾಸರು ಜಾನಸಾಗರರು 

ನಸಾಗರದ ಬಿಂದು ಮಹಾಭಾರತ. ಈ ಮಹಾಭಾರತ ಐದನೇ ವೇದ 
"“ಪಂಚಮೋ ವೇದಾನಾಂ ವೇದಃ'' ಎಂದು ಆಚಾರ್ಯರ ಮಾತು 


ಈ ಮಹಾಭಾರತದ ಗಣಿಯಲ್ಲಿನಿಧಿಯಲ್ಲಿಮೌಲಿಕವಾದ ಅನೇಕ ರತ್ನಗಳಿವೆ. ಈ 
ರತಗಳಲ್ಲಿ ಕೆಲವು ಅತಿ ವಿಶಿಷವಾದವುಗಳು. 1) ಭಗವದೀತಾ, 2) ಅಣುಗೀತಾ 3) 
ಷ್ಠಸ್ತವರಾಜ, 4) ವಿಷ್ಣುಸಹಸ್ರನಾಮ, 5) ವಿದುರನೀತಿ, 6) ಸನತ್ತುಜಾತೀಯ 


ಮಹಾಭಾರತದ ಉದ್ಯೋಗಪರ್ವದಲ್ಲಿ ಸನತುಜಾತೀಯವು ಧೃತರಾಷ್ಟ್ರನಿಗೆ 
ಬ್ರಹ್ಮಮಾನಸಪುತ್ರರಾದ ಸನತ್ತುಜಾತರ ಉಪದೇಶವಾಗಿ ಹೊರಹೊಮ್ಮಿದೆ 


ತತ್ತ್ವಜ್ಞಾನಿಯಾದ ವಿದುರನಿಂದ ಶ್ರೇಷ್ಠ ನೀತಿಯ ಮಾತುಗಳನ್ನು ಕೇಳಿದ 
ಧೃತರಾಷ್ಟ್ರನು ಮತ್ತೆ ಬ್ರಹ್ಮವಿದ್ಯೆಯ ಬಗ್ಗೆ "ತ್ವಮೇವ ವಿದುರ ಬ್ರೂಹಿ'' ಎಂದು 
ವಿದುರನನ್ನು ಕೇಳಿದನು. 


""ಶೂದ್ರಯೋನಾವಹಂ ಜಾತಃ ನಾತೋನ್ಯದ್‌ ವಕ್ತುಮುತಹೇ'' 
ಶೂದ್ರಯೋನಿಯಲ್ಲಿ ಜನ್ನ ಪಡೆದ ನಾನು ಬ್ರಹ್ಮವಿದ್ಯೆ ಯನ್ನು ಉಪದೇಶಿಸಲು 
ಅರ್ಹನಾಗಿಲ್ಲ ಎಂದು ವಿನಂತಿಸುವನು ವಿದುರನು. ಕಾರಣ ಈ ಉಪದೇಶಕ್ಕಾಗಿ 
ವಿದುರನು ಸನತ್ತುಜಾತರನ್ನೇ ಸ್ಥರಿಸಿದ. ಕೂಡಲೇ ಸನತ್ನುಜಾತರು ಪ್ರತ್ಯಕ್ಷರಾದರು. 
ರಾಜನು ಖಯಷಿಗಳನ್ನು ಅರ್ಫ್ಯಪಾದ್ಯಾದಿಗಳಿಂದ ಸತ್ಕರಿಸಿದ. ಬ್ರಹ್ಮವಿದ್ಯೆಗಾಗಿ 
ವಿನಮ್ರನಾಗಿ ಪ್ರಾರ್ಥಿಸಿದ. ತನ್ನ ಆತ್ಮೋದ್ಧಾರಕ್ಕಾಗಿ ಅಷ್ಟೇ ಅಲ್ಲದೇ ಸಾಧಕವರ್ಗದ 
ಉನ್ನತಿಯೂ ಅವನ ಮಾತಿನಲ್ಲಡಗಿತ್ತು. 


ನತುಜಾತೀಯದಲ್ಲಿ ಐದು ಅಧ್ಯಾಯಗಳು ಇದಾವೆ. ಶ್ರೀವಾದಿರಾಜ ತೀರ್ಥ 


ಶ್ರೀಚರಣರು ಹಾಗೂ ಶ್ರೀಸತ್ತಧರ್ಮತೀರ್ಥ ಶ್ರೀಚರಣರು ಪಂಚಾಧಾ ಯಾತ್ಮಕ- 
ವೆಂದೇ ಪರಿಗ ಹಿಸಿದ್ದಾರೆ 


ಆದರೆ ಈ ಪೂರ್ವದಲ್ಲಿ 1940ರಲ್ಲಿ ಬೆಂಗಳೂರು ಮಾಧ್ವ ಸಂಘದಿಂದ 
ಮುದ್ರಿತವಾದ ವಾದೀರಾಜೀಯ ವ್ಯಾಖ್ಯಾನದಲ್ಲಿ ಆರು ಅಧ್ಯಾಯಾತ್ಮಕವಾಗಿದೆ. 


ಮೊದಲಮಾತು त 


ಆದರೆ ಇಲ್ಲಿ ಪ್ರಥಮಾಧ್ಯಾಯವು 38 ಶ್ಲೋಕವನ್ನೊ ಳಗೊಂಡಿದೆ. ಈ ಸಾಮ್ಯವು 
ವಾದಿರಾಜಶ್ರೀಚರಣರಿಗೂ, ಹಾಗೂ ಶ್ರೀಸತ್ಯಧರ್ಮತೀರ್ಥರಿಗೂ ಸಮ್ಮತವಾದ 
ಅಧ್ಯಾಯದ ಕ್ರಮ. ವಾದೀರಾಜೀಯದಲ್ಲಿ 38ನೇ ಶ್ಲೋಕದಲ್ಲಿ ಅವತಾರಿಕೆಯಲ್ಲಿ 
ಶ್ರೀವಾದಿರಾಜರ "*ಪ್ರಮಾದಂ ವೈ ಮೃತ್ಯುಮಹಂ ಬ್ರವೀಮಿ'' (1-14) ಇತ್ಯಾರಭ್ಯ 
ಯಾವದಧ್ಯಾಯವೆಂದೇ ರಾಜರಿಗೆ ಸಮ್ಮತವಾದದ್ದು. ಆದರೆ 20ನೇ ಶ್ಲೋಕದಲ್ಲಿ 
ಅಧ್ಯಾಯಸಮಾಪನೆ ಮಾಡಿ, ಮುಂದಿನ ಶ್ಲೋಕದಿಂದ ದ್ವಿತೀಯಾಧ್ಯಾಯವೆನ್ನುವ 
ಮುದ್ರಣ ರಾಜರ ಮೇಲಿನ ವಚನಕ್ಕೆ ಅನನುಗುಣವಾದುದು. ಶ್ಲೋಕದ ಸಂಖ್ಯೆಯ 
ಬಗ್ಗೆ ವ್ಯತ್ಯಾಸಗಳಿವೆ. ಅವುಗಳನ್ನು ಅಲ್ಲಲ್ಲಿ ಸೂಚಿಸಿರುವುದುಂಟು. 


ಪ್ರಥಮಾಧ್ಯಾಯದಲ್ಲಿ ಮೃತ್ಯುವುಂಟೋ ಇಲ್ಲವೋ ಎನ್ನುವ ಧೃತರಾಷ್ಟ್ರನ 
ಮಾತಿಗೆ ಸನತುಜಾತರು ನುಡಿಯುವ ಕೆಲವು ಹಿತನುಡಿಗಳನ್ನು ನೋಡೋಣ. 


ಮರಣ ಏನಿದು? 

ಇಲ್ಲಿ ಮರಣ ಎಂದರೆ ಕೇವಲ ದೇಹ ವಿಯೋಗರೂಪವಾದ ಮರಣವನ್ನು 
ಹೇಳಲು ಹೊರಟಿಲ್ಲ. ಅದು ಎಲ್ಲರಿಗೂ ಅನುಭವಕ್ಕೆ ಬಂದದ್ದು. ಪ್ರತ್ಯಕ್ಷ 
ಸಿದ್ಧವಾದದ್ದು. ವಸ್ತುತಃ ಇಲ್ಲಿ ವಿವಕ್ಷಿತವಾದದ್ದು ಸಂಸಾರಿಯಾದ ಜೀವನಿಗೆ 
ಭಗವದಿಚ್ಛೆಯಿಂದ ಬಂದ ಸಂಸಾರವೇ ಮರಣ. 


ಮೋಹವೇ ಮರಣ. ಏನದು ಮೋಹ? ಮುಕ್ಕಧಿಕಾರಿಗಳಾದ ಸಾತ್ವಿಕ ಜೀವರು 
ಬಿಂಬನಾದ ಹರಿಯ ಉಪಾಸನೆಯನ್ನು ಬಿಟ್ಟು ಮನೆ, ಮಡದಿ, ಮಕ್ಕಳು 
ಇವರಲ್ಲಿಯ ಅಭಿರುಚಿಯಿಂದ ಬಂದ ವಿಪರೀತಜ್ಞಾನವೇ ಮೋಹ. ಈ 
ಮೋಹದಿಂದಾಗಿ ಸಂಸಾರ ಇದು ಮರಣ. 


ತಮೋಯೋಗ್ಯರಾದ ಜೀವರಿಗೂ ಮೋಹ. ತಾನು ಮಾಡುವ ಜೀವೈಕ್ಯ 
ಉಪಾಸನೆಯನ್ನು ತೊರೆದು ವೇದವಿಹಿತವಾದ ಧರ್ಮಾಚರಣೆ ನಿಮಿತ್ತವಾಗಿ 
ವಿಪರೀತ ಜ್ಞಾನದಿಂದ ಬಂದದ್ದು ಈ ಸಂಸಾರ. ಮೋಹ ಇಲ್ಲದಿರುವಿಕೆ ಅಂದರೆ 
ಅಮೋಹ ಬಾಹ್ಯಸಂಶಯವಿಪರ್ಯಯ ಜ್ಞಾನಗಳಿಲ್ಲದಿರುದು. ಇದೇ ಮುಕ್ತಿ. 
ಒಟ್ಟಾರೆ ಇಲ್ಲಿ ಮೃತ್ಯು ಎಂದರೆ ಸಂಸಾರ. ಅಮೃತ್ಯು ಎಂದರೆ ಮುಕ್ತಿ, ಇವುಗಳ 
ಪ್ರಶ್ನೆಯನ್ನು ಧೃತರಾಷ್ಟ್ರನು ಕೇಳಿರುವನು. ಪ್ರಮಾದವೇ ಮೃತ್ಯು, ಸಂಸಾರ. 
ಅಪ್ರಮಾದವೇ ಅಮೃತ್ಯು ಮೋಕ್ಷ. ಹೀಗೆ ಸಂಸಾರ ಮತ್ತು ಮುಕ್ತಿಯ ಪ್ರಶ್ನೆ ಉತ್ತರ 
ಇಲ್ಲಿ ಚರ್ಚಿತವಾಗಿದೆ : 


vi सनत्सुजातीयपर्व 


ನಾನು ಕರ್ತಾ ಎನ್ನುವ ಮಿಥ್ಯಾಜ್ಞಾನ ಪ್ರಮಾದ. ಇದೇ ಮೃತ್ಯು. ಮಿಥ್ಯಾಜ್ಞಾನ 
ಇಲ್ಲದಿರುವುದು ಅಮೃತ್ಯು . ಅದು ಮುಕ್ತಿ. 


ಪ್ರಮಾದಾದ್ವೈ ಅಸುರಾಃ ಪರಾಭವನ್‌ । 
ಅಪ್ರಮಾದಾದ್‌ ಬ್ರಹ್ಮಭೂತಾಃ ಸುರಾಶ್ಚ । 


ಜಗತ್ತು ಮಿಥ್ಯಾ, ಬ್ರಹ್ಮನಿರ್ಗುಣ, ಜೀವರು ಬ್ರಹ್ಮಾಭಿನ್ನರು, ವೇದ ಅಪ್ರಮಾಣ; 
ಎನ್ನುವ ಪ್ರಮಾದ, ಮಿಥ್ಯಾಜ್ಞಾನದಿಂದಾಗಿ ವಿಷ್ಣು ವೈಷ್ಣವ ದ್ವೇಷಿಗಳಾದ ಕಲಿ 
ಮೊದಲಾದ ದೈತ್ಯರು ಪರಾಭೂತರಾದರು. ಈ ಲೋಕದಲ್ಲಿ ಪರಾಜಯ, 
ಪರಲೋಕದಲ್ಲಿ ಅಂಧತಮಸ್ಸು ಎನ್ನುವ ಪರಾಭವ. 


ಛಾಂದೋಗ್ಯ ಉಪನಿಷತ್ತು ಹೇಳುವ ಮಾತಿದು- 

""ಯ ಏಷೋತಂತರಕ್ಷಿಣಿ ಪುರುಷೋ ದೃಶ್ಯತೇ ಏಷ ಆತ್ಮೇತಿ ಹೋವಾಚ'' 

ಬ್ರಹ್ಮದೇವ ಇಂದ್ರ ವಿರೋಚನರಿಗೆ ಭಗವದುಪದೇಶ ಮಾಡಿದ, ಕಣ್ಣಿನಲ್ಲಿ 
ಕಾಣುವನು ಆತ್ಮನೆಂದು. ಇದನ್ನು ಇಂದ್ರ ಸರಿಯಾಗಿ ಅರ್ಥೈಸಿಕೊಂಡು 
ಕಣ್ಣಿನಲ್ಲಿರುವ ಭಗವದುಪಾಸನೆ ಮಾಡಿದ ಬ್ರಹ್ಮಭೂತನಾದನು. ಬ್ರಹ್ಮಲೋಕ 
ಸೇರಿದನು. ದೇವತೆಗಳ ಬ್ರಹ್ಮಭೂತಿ. ಆನಂದಾಭಿವೃದ್ಧಿ ಇದು. ಬ್ರಹ್ಮನಲ್ಲಿ 
ಮನಸಿಟ್ಟವರಾದರು ದೇವತೆಗಳು. 


ಆದರೆ ವಿರೋಚನಾದಿ ದೈತ್ಯರು ಕಣ್ಣಿನಲ್ಲಿ ಗುಡ್ಡೆಯಲ್ಲಿ ಕಾಣುವ ಪ್ರತಿಬಿಂಬವೇ 
ಭಗವಂತನೆಂದು ಬಗೆದು ತಮಸ್ಸು ಮುಂತಾದ ಅನರ್ಥ ಹೊಂದಿದರು. ಇದು 
ದೈತ್ಯರ ಪರಾಭವ 

ಸಂಸಾರವೆಂಬ ಮೃತ್ಯು ದಾಟಲು ಬ್ರಹ್ಮಜ್ಞಾನಬೇಕು. ಹೊರತು ಯಜ್ಞ- 
ಯಾಗಾದಿಗಳಲ್ಲ, ""ನಾನ್ಯಃ ಪಂಥಾ ಅಯನಾಯ ವಿದ್ಯತೇ'' ಎಂಬ ಉತ್ತರ 
ಸನತುಜಾತರು ನೀಡಿದರು. 

ಹುಲಿಯಂತೆ ಹೊಂಚುಹಾಕಿ ಮೇಲೆರಗುವ ಜೀವರನ್ನು ಸಂಹರಿಸುವ 
ರೂಪವಿಲ್ಲದಿರುವ ಮೃತ್ಯುವನ್ನು ಇಲ್ಲಿ ಹೇಳಲು ಹೊರಟಿಲ್ಲ. 
ಯಮಾದಿಗಳು ಮೃತ್ಯುಗಳು 

ಮೃತ್ಯುಶಬ್ದದ ಅರ್ಥ ಮೇಲಿನಂತೆ ವಿವರಿಸಿ ರೂಪವಿರುವ ಕಣ್ಣಿಗೆ ಕಾಣುವ 


ಮೊದಲಮಾತು जा 


ಮುಖ್ಯ ಮರಣದೇವತೆ ಭಗವಂತ ಮತ್ತು ಮರಣದೇವತೆಯೆಂದು ಪ್ರಸಿದ್ಧನಾದ 
ಯಮನೇ ಮೃತ್ಯುವೆಂದು ಉಪದೇಶ ಸನತುಜಾತರು ನೀಡುತ್ತಾರೆ- 


ಯಮಂ ತ್ವೇಕೇ ಮೃತ್ಯುಮತೋತನ್ಯಮಾಹುಃ 
ಆತ್ಮಾವಾಸಮಮೃತಂ ಬ್ರಹ್ಮಚರ್ಯಮ್‌ । 
ಪಿತೃಲೋಕೇ ರಾಜ್ಯಮನುಶಾಸ್ತಿ ದೇವಃ 

ಶಿವಃ ಶಿವಾನಾಮಶಿವೋತಶಿವಾನಾಮ್‌ ॥ 


ಕೆಲವರು ಯಮನನ್ನು ಜನಮಾರಕ ಮೃತ್ಯುವೆಂದು ಕರೆದರು. ""ಮೃತ್ಯು- 
ಮೃತ್ಯೋಶ್ಚ ಮಾರಕಮ್‌, ಮೃತ್ಯುಮೃತ್ಯುಂ'' ಎಂಬ ಪ್ರಮಾಣದಿಂದ ಭಗವಂತ- 
ನನ್ನು ಬಲ್ಲ ಕೆಲವರು ಯಮ ಭಿನ್ನನಾದ ವಿಲಕ್ಷಣನಾದ ನರಹರಿಯನ್ನು 


ಮೃತ್ಯುವೆಂದರು. 


ಈ ನರಹರಿ ಹೇಗಿರುವ? ಯಮ-ಸರ್ವಪ್ರೇರಕನಿವ. ಈ ನರಹರಿ ""ಆತ್ಮಾವಾ 
ಇದಮೇಕ ಏವಾಗ್ರೆ ಆಸೀತ್‌'' ಎಂದು ಶ್ರುತಿ ಹೇಳುವಂತೆ ಜಗತ್ತು ಹುಟ್ಟುವುದಕ್ಕೂ 
ಮೊದಲು ಮಹಾಪ್ರಳಯದಲ್ಲೂ ಇದ್ದವನು. ಪೂರ್ಣಜ್ಞಾನ, ಪೂರ್ಣಾನಂದನಾಗಿ 
ನಿಜವಾಗಿ ಸ್ವತಂತ್ರನಾಗಿ ಇದ್ದವನು ಇವನೇ. ಉಳಿದವರು ಯಾರೂ ಇಲ್ಲವೇ ಇಲ್ಲ. 
ಇದ್ದ ಲಕ್ಷ್ಮೀಬ್ರಹ್ಮಾದಿಗಳು ಅಧೀನರಾಗಿದ್ದವರು. ಕಾರಣ ಇವನ ""ಆತ್ಮಾವಾಸ'' 
ಎನಿಸಿದ. ಈ ನರಸಿಂಹ ಅಮೃತ. ಮೃತ್ಯುವಿಲಕ್ಷಣ ಅಷ್ಟೇ? ಮೃತಿರಹಿತನೂ ಹೌದು. 
ಇದನ್ನೇ ಶ್ರುತಿ ಹೇಳಿತು ""ತದೇವ ಸತ್ಯಮಮೃತಂ ತದ್ಭಘ ಹ್ಮ ತದಾಹುಃ.'' 


ಮತ್ತೆ ನರಸಿಂಹ ಬ್ರಹ್ಮಚರ್ಯನಾಗಿದ್ದಾನೆ. ಬ್ರಹ್ಮ, ಅಂದರೆ ವೇದ; ಅವುಗಳಿಂದ 
ತಿಳಿಯಲ್ಪಡುವವ. ಅಥವಾ ಬ್ರಹ್ಮ ಪೂರ್ಣವಾದ ಜಗತ್ತು ಪ್ರಲಯದಲ್ಲಿ 
ಚರ್ಯವಾಗಿದೆ. ತಿಂದುತೇಗಿ ನೀರು ಕುಡಿಯುವನು, “ಯಸ್ಯ ಬ್ರಹ್ಮ ಚ ಕ್ಷತ್ರಂ 
ಚೋಭೇ ಭವತ ಓದನಃ'' ಬ್ರಹ್ಮ ವಾಯು ಮೊದಲಾದ ಜಗತ್ತನ್ನು ಸಂಹರಿಸುತ್ತಾನೆ. 
ಈ ಯಮನನ್ನು ಸಂಹರಿಸುವನಿವ, ಇನ್ನು ಮತ್ಯಾರು ಮೃತ್ಯುವಾದರು. 


ಈ ಮೃತ್ಯು ನರಹರಿಯ ಸ್ಥಳ ಯಾವುದು? ಎಲ್ಲಿರುವನು? ಪಿತ್ಫಲೋಕದಲ್ಲಿ. 
ಯಮಲೋಕದಲ್ಲಿ ರಾಜ್ಯಭಾರ ಮಾಡುತ್ತಾನೆ. ಯಮಾದಿಗಳನ್ನು ನಿಯಮನ 
ಮಾಡುತ್ತಾನೆ. ಆಚಾರ್ಯರು ನಿರ್ಣಯದಲ್ಲಿ ನಿರ್ಣಯದ ಮಾತು ಹೇಳಿದರು- 
""ರಾಮೋ ಯಮಸಭಾತಲೇ'' ರಾಮನು ಯಮಸದನದಲ್ಲಿ, ರಾಮ ಬೇರೆಯಲ್ಲ 
ನರಹರಿ ಬೇರೆಯಲ್ಲ. ಯಮಸದನದಲ್ಲಿ ಸುಖಿಪ ನರಹರಿ ಅಷ್ಟೇ! 


क्या सनत्सुजातीयपर्व 


ಅಥವಾ - 
ನರಹರಿ ಬ್ರಹ್ಮಸದನವಾದ ಸತ್ಯಲೋಕದಲ್ಲಿ ಶ್ರೀರಾಮಚಂದ್ರ ಯಮಲೋಕ- 


ದಲ್ಲಿ ಉಪೇಂದ್ರ ಸ್ವರ್ಗಲೋಕದಲ್ಲಿದ್ದು ರಾಜ್ಯಭಾರ ಮಾಡುವರು, ಪ್ರಮಾಣದ 
ಮಾತು ಇದು- 


ನೃಸಿಂಹೋ ಬ್ರಹ್ಮಸದನೇ ರಾಮೋ ಯಮಸಭಾತಲೇ । 
ಉಪೇಂದ್ರಶ್ಚಾಮರಾವತ್ಯಾಂ ಸ್ಥಿತ್ವಾ ತತ್ರಾನುಶಾಸ್ತಿ ಹಿ ॥ 


ನರಸಿಂಹದೇವರಿಗೆ ಬ್ರಹ್ಮಸದನ ಪಿತೃಲೋಕ ಹೇಗೆ? ಭಗವಂತನ ತಂದೆ 
ಚತುರ್ಮುಖ. ಆದಿವರಾಹನ ಅವತಾರ ಚತುರ್ಮುಖ ಬ್ರಹ್ಮದೇವರಿಂದ. ಹೀಗಾಗಿ 
ಪಿತೃಲೋಕ ಬ್ರಹ್ಮಸದನ. ಅಲ್ಲಿಯ ರಾಜ್ಯಭಾರ? ಬೇರೇನಲ್ಲ. ಬ್ರಹ್ಮದೇವರೊಂದಿಗೆ 
ಸಹಭೋಗವೇ. ಸತ್ಯಲೋಕದಲ್ಲಿ ಬ್ರಹ್ಮದೇವರಿಂದ ಪೂಜ್ಯನಾಗಿ ವಾಸಿಸುತ್ತಿದ್ದಾನೆ. 


"ಅಥೋ ಸುರಾಣಾಂ ಪ್ರವರಃ ಸುರಾರ್ಚಿತಃ ಸ್ವಯೈಕತತ್ವಾ ನ್ಯವಸ- 
ತುರಾಲಯೇ'' ಇದು ನಿರ್ಣಯದ ಮಾತು. 


ಶ್ರೀರಾಮಚಂದ್ರ ಯಮಲೋಕದಲ್ಲಿ ಯಮನಿಂದ ಪೂಜಿತನಾಗಿ ಯಮನ 
ಆಗುಹೋಗುಗಳೆಲ್ಲವನ್ನು ನಿಯಮನ ಮಾಡುತ್ತಾನೆ. ಪಿತೃಲೋಕ ಅದು 
ಯಮಲೋಕ. ದಾಸರು ""ಯಮನಲ್ಲ ಕಾಣಿರೋ ಶ್ರೀರಾಮಚಂದ್ರ'' ಎಂದರು. 


ಬ್ರಹ್ಮದೇವರು ಭಗವಂತನ ತಂದೆ. ವೇದ ಹೇಳಿದ ಮಾತಿದು. ಯಸ್ತಾ 
ಎಜಾನಾತ್‌ ಸ ಪಿತುಷ್ಟಿತಾನಸತ್‌'' ಭಗವಂತನನ್ನು ಚೆನ್ನಾಗಿ ತಿಳಿದವನಾದುದರಿಂದ 
ಜಗತ್ಪಿತ್ವವಾದ ಭಗವಂತನಿಗೂ ತಂದೆ ಈ ಚತುರ್ಮುಖ. ಹೀಗಾಗಿ ಪಿತೃಲೋಕ 


ಬ್ರಹ್ಮಲೋಕ. ಅಲ್ಲಿ ನೃಸಿಂಹನ ವಾಸ. 


ಈ ಮೃತ್ಯುದೇವತೆಯಾದ ಭಗವಂತ ಯಮಲೋಕಕ್ಕೆ ಆಗಮಿಸುವ 
ಪುಣ್ಯವಂತರಿಗೆ ಶಿವನು. ಮಂಗಲಪ್ರದನು. ಅವರ ಧರ್ಮಾಚರಣೆಯ ಫಲವಾಗಿ 
ಸ್ವರ್ಗಾದಿಲೋಕ ನೀಡುವನು. ಯಮಲೋಕಕ್ಕೆ ಬರುವ ಅಶಿವರಿಗೆ, ಪಾಪಿಗಳಿಗೆ 
ಭಯಂಕರನಾಗಿ ನರಕಯಾತನೆಗಳನ್ನು ಅನುಭವಿಸುವಂತೆ ಮಾಡುತ್ತಾನೆ. 


ಮೊದಲಮಾತು is 


ಸತ್ಯಲೋಕಕ್ಕೆ ಆಗಮಿಸಿದ ಸಾತಿಕರಿಗೆ ಮೋಕಪ,ದ ಕಾರಣ ಇವನು ಶಿವನು 


ತಾಮಸರಿಗೆ ತಮಸು , ಮಹಾತಮಸು ಮೊದಲಾದುದನು ನೀಡಿ ಅವರಿಗೆ 
ಅಶಿವನಾದ. ಹೀಗೆ ಮತ್ತುದೇವತೆ ಭಗವಂತನೇ ಹೊರತು ಇನಾ ನತುಜಾತ 
ಹೇಳಿದ ಮೃತ್ಯುವಿನ ಪುರಾಣ ಇಷ್ಟೇ ಅಲ್ಲ. ಸಾಕಷ್ಟಿದೆ. ಸಾಕಿಷ್ಟು 


ಮಹತ್ತೇವಾಂ ದ್ದಾರಮಾಹುಃ ವಿಮುಕ್ತೇಃ 
ಯತ್ರಾಕಥಯಮಾನಸ್ಯ ಪ್ರಯಚ್ಛತ್ಯಶುಭಂ ಭಯಮ್‌ । 
ಅತಿರಿಕ್ತಮಿವಾಕುರ್ವನ್‌ ಸ ಶ್ರೇಯಾನ್ನೇತರೋ ಜನಃ ॥ 


ಜ್ಞಾನಿಗಳು ಮನೆಗೆ ಬಂದಾಗ ನಮ್ಮ ಪ್ರಾಣಗಳು ಹೊರಮುಖವಾಗುತ್ತವೆ. ನಾವು 
ಎದ್ದು ನಿಂತರೆ ಸಾಕು ಮತ್ತೆ ನಮ್ಮ ಪ್ರಾಣಗಳು ಒಳ ಸೇರುತ್ತವೆ. ಹೋದ ಆಯುಷ್ಯ 
ಮತ್ತೆ ಬಂದಿತು. ನಮಸ್ಕಾರದಿಂದ ಮತ್ತಷ್ಟು ಗಟ್ಟಿಯಾಯಿತು. 


ಊರ್ಧ್ವಂ ಪ್ರಾಣಾ ಉತ್ಕಾಮಂತಿ ಯೂನಃ ಸ್ಥವಿರ ಆಯತಿ । 
ಪ್ರತ್ಯುತ್ನಾನಾಭಿವಾದಾಭ್ಯಾಂ ಪುನಸ್ತಾನ್‌ ಪ್ರತಿಪದ್ಯತೇ ॥ 


ಬಂದವರನ್ನು ಕೆಂಗಣ್ಣಿನಿಂದ ನೋಡದೆ ಸುಖದೃಷ್ಟಿಯಿಂದ ನೋಡಬೇಕು. ಒಳ್ಳೆ 
ಮಧುರ ಮಾತನಾಡಿಸಬೇಕು. ಜಾನಿಗಳು ಕಂಡಕೂಡಲೇ ಕುಶಲ ಪ್ರಶ್ತೆಗಳ 
ಸಂಭಾಷಣೆ ನಡೆಸಬೇಕು. ಮಾತನಾಡದಿದರೆ ಆಯುಷ್ಯ ಕ್ಷೀಣವಾದೀತು. ಮರಣದ 
ಭಯ, ಪಾರತ್ರಿಕ ನರಕಭಯ 


ಎದ್ದು ಆಸನ ಕೊಡು. ಇದು ಧರ್ಮ. ಇದು ಸಂಪ್ರದಾಯ. 


ದೃಷ್ಟಿಂ ದದ್ಯಾತ್‌ ಮನೋ ದದ್ಯಾತ್‌ ವಾಚಂ ದದ್ಯಾಚ್ಚ ಸೂನೃತಮ್‌ 
ಉತಾಯ ಚಾಸನಂ ದದ್ದಾದೇಷ ಧರ್ಮಃ ಸನಾತನಃ ॥ 
ಒಂದೇ ಮಾತು ಹೇಳಿದರು ಜ್ಞಾನಿಗಳ ಅನುಗ್ರಹವಾಗದಿದ್ದರೂ ಪರವಾಗಿಲ್ಲ. 


ನಿಗ್ರಹವನ್ನು ಮಾತ್ರ ಪಡೆಯಬೇಡ. ಅವರನ್ನು ಅನುಸರಿಸುವವ ಒಳ್ಳೆಯವ. ಅವ 
ಶಿವ. ಇದನ್ನು ಮಾಡದವ ಪಾಪಿ. 


ಯ ಏಕಂ ತಕ್ಷತೋ ಬಾಹುಂ ಚಂದನೇನೈಕಮುಕ್ಷತಃ । 
ನಾಕಲ್ಯಾಣಂ ನ ಕಲ್ಯಾಣಂ ಚಿಂತಯೀತೋಭಯೋಸ್ತಯೋಃ ॥ 


x सनत्सुजातीयपर्व 


ಒಂದು ಬಾಹುವನ್ನು ಕೊಡಲಿಯಿಂದ ಕೆತ್ತಿದ. ಮತ್ತೊಂದು ಬಾಹುವನ್ನು 
ಚಂದನದಿಂದ ಲೇಪಿಸಿದ. ಒಬ್ಬನನ್ನು ತೆಗಳಿದ. ಮತ್ತೊಬ್ಬನನ್ನು ಹೊಗಳಿದ 
ಇವರಿಬ್ಬರಿಗೆ ಮಂಗಳವನ್ನಾಗಲಿ ಅಮಂಗಳವನ್ನಾಗಲಿ ಬಯಸಬೇಡ. ""ಸರ್ವೇ 


ಜನಾಃ ಸುಖಿನೋ ಭವಂತು'' ಎಂದು ಹಾರೈಸು. ಜ್ಞಾನಿಯ ನಡುವಳಿಕೆ ಇದು. 
ಎಲ್ಲರೂ ಸುಖಿಗಳಾಗಿರಲಿ. 


ಮತ್ತೊಂದು ರೀತಿ ತೆರೆದುಕೊಂಡ ನುಡಿ- 
ಯತ್ರಾಕಥಯಮಾನಸ್ಯ ಪ್ರಯಚ್ಛತ್ಯಶುಭಂ ಭಯಮ್‌ । 
ಅತಿರಿಕ್ಷಮಿವಾಕುರ್ವನ್‌ ಸಃಶ್ರೇಯಾನ್‌ ನೇತರೋ ಜನಃ ॥ 


ಯಾವುದೇ ದೇಶದಲ್ಲಿಯಾಗಲಿ ಜನಸಮೂಹದಲ್ಲಾಗಲಿ ತನ್ನ ಬಗ್ಗೆ ಹೇಳಿಕೊಳ್ಳದ 
ಜ್ಞಾನಿಗೆ ಉಚ್ಚಿಷ್ಟ ಪಾನೀಯಗಳನ್ನು ನೀಡುವವನು, ಕಲ್ಲೆಸೆದವನು, ನಿಂದಿಸಿದವನು, 
ನಮಿಸದವಸು ಒಳ್ಳೆಯ ಜನ. ಸನ್ಮಾನ ಮಾಡಿದವನು ಒಳ್ಳೆಯವನಲ್ಲ. 
ಅಸಮ್ಮಾನಾತ್ತಪೋವೃದ್ಧಿಃ- 

ಜನರಿಂದ ಅವಮಾನವಾದಾಗ ನಮ್ಮ ಸಾಧನೆ ಹೆಚ್ಚಾಗುತ್ತದೆ. ಯೋಗಸಿದ್ಧಿ- 
ಯಾಗುತ್ತದೆ. 

ಜನೇನಾವಮತೋ ಯೋಗೀ ಯೋಗಸಿದ್ದಿಂ ಚ ವಿಂದತಿ । 


ಮನುರಾಜನ ನುಡಿ ಹೀಗಿದೆ- 


ವಾನಾದಾ ಹ್ಮಣೋ ನಿತ್ತಮುದಿಜೇತ ವಿಷಾದಿವ । 


ನಂ 


ಸನ್ಮಾನವೆಂದರೆ ಅದು ವಿಷ. ವಿಷವನ್ನು ಅಪೇಕ್ಟಿಸುತ್ತೇವೆಯೋ ಇಲ್ಲ. ಹಾಗೆ 
ನ್ಮಾನವು ವಿಷ. ಸನ್ಮಾನದಿಂದ ಪಿತ್ತ ನೆತ್ತಿಗೇರುವುದು. ಇದು ಹಾನಿಕರ, ಕಾರಣ 


ಸವಾನದಿಂದ ದೊಡ ಹಾನಿ ವಿದಾಂಸನಿಗೆ. ಜನರು ಅಗೌರವಿಸಿದಾಗ ವಿದಾಂ 
ಮತ್ತಷ್ಟು ಬೆಳೆಯುತ್ತಾನೆ. ಅಗೌರವ ಮನಸಿಗಾಗುವ ತಾಪ ಅಲ್ಲ. ಇದು ತಪಸ್ಸು. 
ಅಗೌರವದಿಂದ ನಮ್ಮ ತಪಸ್ಸು ಹೆಚ್ಚಾಗುತ್ತದೆ. 


ಮೊದಲಮಾತು ಭಿ 


ಸನ್ನಾನ ಆಯಿತೋ ಎಲ್ಲ ಹೊಳೆಯಲ್ಲಿ ಕೊಚ್ಚಿಹೋಯಿತು, ಮಾಡಿದ ಸಾಧನೆ. 
ಮಾಡಿದ ತಪಸ್ಸು ಪಟ್ಟ ಪರಿಶ್ರಮ ಎಲ್ಲ ವ್ಯರ್ಥ. ಕಾರಣ ಸನ್ಮಾನಕ್ಕೆ ಖುಷಿ ಪಡಬೇಡ. 
ಸನ್ಮಾನದಿಂದ ಹಿಮ್ಮುಖನಾಗು. 


ಅಸಮ್ಮಾನಾತ್‌ ತಪೋವೃದ್ದಿಃ ಸನ್ಮಾನಾತ್ತು ತಪಃಕ್ಷಯಃ । 


ಹೀಗೆ ಅನೇಕ ವಿಷಯಗಳು ಸನತ್ನುಜಾತರು ಧೃತರಾಷ್ಟ್ರನಿಗೆ ಉಪದೇಶಿಸಿರುವರು. 
ಸ್ಥಾಲೀಪುಲಾಕನ್ಯಾಯದಂತೆ ಒಂದೆರಡು ತೆಗೆದಿಟ್ಟಿರುವೆ. 


ಈ ಸನತುಜಾತೀಯಕ್ಕೆ ಯುಕ್ತಿಮಲ್ಲಿಕಾಚಾರ್ಯರು ಶ್ರೀವಾದಿರಾಜರು 
ವ್ಯಾಖ್ಯಾನಿಸಿದ್ದಾರೆ. ಅದರಂತೆ ಶ್ರೀ ಸತ್ಯಧರ್ಮತೀರ್ಥರು ಪೂರ್ತಿಯಾಗಿ 
ಉದ್ಯೋಗಪರ್ವವ್ಯಾಖ್ಯಾನಿಸಿದ್ದಾರೆ. ಅದರಲ್ಲಿಯ ಸನತ್ತುಜಾತೀಯ ಭಾಗವನ್ನು 
ಪ್ರತ್ಯೇಕ ಇಲ್ಲಿ ಮುದ್ರಿಸಲಾಗಿದೆ. 


ೀಮದುತರಾದಿ ಮಠಾಧೀಶರಾದ ಪರಮಪೂಜ್ಲ ಗುರುಗಳಾದ 
ಶ್ರೀ ಸತ್ತಾತತೀರ್ಥ ಶ್ರೀಪಾದಒಡೆಯರು २०२,९४ ಶೋಧಕೇಂದ್ರದ 
ಪ್ರಧಾನರಾಗಿ ಮಾರ್ಗದರ್ಶನ ನೀಡುತ್ತಿರುವರು. ಈ ಗ್ರಂಥದ ಪ್ರಕಾಶನಕ್ಕೆ ಹಾಗೂ 
ಪಾದನೆಗೆ ಆಜಾಪಿಸಿರುವರು. ಆ ಗುರುಗಳ ಅನುಗ್ರಹದಿಂದ ಕಾರ್ಯ 
ಸಂಪನವಾಗಿದೆ. ಈ ಗೃಂಥಕುಸುಮವನ್ನು ಅನೇಕ ದೀರ್ಫ್ಥದಂಡ ಪ್ರಣಾಮ- 
ಗಳೊಂದಿಗೆ ಆ ಗುರುಗಳಲ್ಲಿ ಸಮರ್ಪಿಸುವೆನು 


ಕ್ಕೆ 


2೬ 


ಈ ಸಂಸ್ಥೆಯು ಕೀರ್ತಿಶೇಷರಾದ ಪ್ರೊ. ಕೆ.ಟಿ. ಪಾಂಡುರಂಗಿಯವರಿಂದ 
ಜನ್ಮತಾಳಿ ಅವರ ಪೋಷಣೆಯಲ್ಲಿ ಬೆಳೆಯಿತು. ಆ ಹಿರಿಯ ವಿದ್ವಾಂಸರಿಗೆ ನನ್ನ 
ಪ್ರಣಾಮಗಳನ್ನು ಸಮರ್ಪಿಸುವೆ. ಈ ಸಂಸ್ಥೆಯ ಮ್ಯಾನೇಜಿಂಗ್‌ ಟ್ರಸ್ಟಿಗಳೂ ನಿರಂತರ 
ಪಾಠಪ್ರವಚನಾಸಕ್ತರಾದ ಜನಾನುರಾಗಿಗಳಾದ ಪೂಜ್ಯ ಪಂ. ಡಾ|। ಸತ್ಯಧ್ಯಾನಾ- 
ಚಾರ್ಯ ಕಟ್ಟಿಯವರ ಮುಂದಾಳತದಲ್ಲಿ ಸಂಸ್ಥೆಯು ಕಾರ್ಯ ನಿರ್ವಹಿಸುತ್ತಿದೆ 
ae, ಆಚಾರ್ಯರಿಗೂ ನನ ಪ್ರಣಾಮಗಳನ್ನು ಮರ್ಷಿಸುವೆನು 


ಈ ಸಂಸ್ಥೆಯ ಕಾರ್ಯಗಳು ತಮ್ಮದೇ ಎಂದು ತಂಬಾ ಶ್ರದ್ಧೆ ಉತ್ಸಾಹದಿಂದ 
ಕಾರ್ಯ ಸಲ್ಲಿಸುವ ಡಾ।। ಎಸ್‌.ಆರ್‌. ಪಾಂಡುರಂಗಿ ಹಾಗೂ ಡಾ|।। ಎ.ಬಿ. 
ಶ್ಯಾಮಾಚಾರ್‌ ಈ ಇಬ್ಬರಿಗೂ ನನ್ನ ವಂದನೆಗಳನ್ನು ಧನ್ಯವಾದಗಳನ್ನು ತಿಳಿಸುತ್ತೇನೆ. 


sii सनत्सुजातीयपर्व 


ಮುದ್ರಣದ ಕಾರ್ಯದಲ್ಲಿ ಹಾಗೂ ಸಂಗಣನದಲ್ಲಿ ಕೈ ಜೋಡಿಸಿದ ವಾಗರ್ಥ 
ಬಳಗದವರಿಗೂ ನನ್ನ ಹಾರ್ದಿಕ ಹಾರೈಕೆಗಳು. 


ಈ ಕೃತಿಕುಸುಮವನ್ನು ಮಹಾಭಾರತ ಪ್ರತಿಪಾದ್ಯ ಶ್ರೀಕೃಷ್ಣನಿಗೆ ಅನಂತನತಿತತಿ- 
ಗಳೊಂದಿಗೆ ಸಮರ್ಪಿಸುತ್ತೇನೆ. 


ಓದುಗ ಜಿಜ್ಞಾಸುಗಳು ಇದರ ಪೂರ್ಣಲಾಭ ಪಡೆಯಲಿ ಎಂದು ನಿವೇದನೆ. 


ವಿದ್ದದನುಚರ 

ಡಾ॥ ಕೃಷ್ಣಾಚಾರ್ಯ ಉಪಾಧ್ಯಾಯ 
ನಿರ್ದೇಶಕರು 

ವಿದ್ಯಾಧೀಶ ಶೋಧಕೇಂದ್ರ 
ಬೆಂಗಳೂರು. 


श्रीमन्महाभारते 


उद्योगपर्वणि 
सनत्सुजातीयपर्व 


वैशंपायन उवाच- 
ततो राजा धृतराष्ट्री मनीषी 
“सम्पूज्य तं धर्मभृतां वरिष्टम्‌ । 
सनत्सुजातं रहिते महात्मा 
पप्रच्छ बुद्धि परमां बुभूषन्‌ || १ ॥ 


बादिराजतीर्थविरचितम्‌ 


श्रीमत्सनत्सुजातीयव्याख्यानम्‌ 
मुद्रापुस्तकशङ्काक्षविद्योतितकराम्बुज । 
हृद्यवेष हयग्रीव मद्धयानविषयो भव ॥ १ ॥| 


आचार्याक्तेन मार्गण तेषामेव कृपाबलात्‌ | 
सनत्सुजातवाक्यानि विषमाणि विवृण्महे ॥। २ ॥ 


साक्षाद्यमावतारो विदुरः स्वावरधृतराष्ट्रनामकगन्धर्वस्वरूपिणमवतार- 
दशायां क्षत्रियकुले अग्रजत्वेनोत्पन्नमसुरावेशवशादष्टपत्रस्रेहसङ्गजनित- 
महापापागतनरकादनर्थभागिनं धृतराषट्रमुद्ध्तुकामस्त्वादौ गुडजिह्निकान्यायेन 
स्वोपदिष्टाध्यात्मज्ञानोपगर्भितसन्नीतिञास्तरश्रवणेन तस्य वेदान्तशास्र- 
श्रवणाभिरुचिमुदपादयत्‌ | ततो धृतराष्ट्रः पूर्वं शोकमोहादितप्तोडपि स्वोत्तम- 


१. सम्पूज्य वाक्यं विदुरेरितं तत्‌ इति पाठान्तरम्‌ । 


2 सनत्सुजातीयपर्व 


गुरुविदुरोपदेशेन जातविराग: ““तरति शोकमात्मवित्‌'” इति नियमादात्मनः 
शोकापनोदाय ब्रह्मविद्यां श्रोतुकाम: पुनर्विदुरमपृच्छत्‌ | 


अनुक्तं यदि ते किश्रिद्वाचा विदुर विद्यते | 
तन्मे शुश्रूषतो ब्रूहि विचित्राणीह भाषसे ।। इति धृतराष्ट्प्रश्नानन्तरं 


धृतराष्ट्र कुमारो वै यः पुराणः सनातनः | 
सनत्सुजातः प्रोवाच मृत्युर्नास्तीति भारत || 

स ते गुह्यान्‌ प्रकाझांश्च सर्वान्‌ हृदयसंस्थितान्‌ | 
प्रवक्ष्यति महाराज सर्वधर्मभृतांवरः ।। 


इति विदुरवाक्यानन्तरं ““किमेष वेद तत्सर्वमित्येकेन छोकेनात्मज्ञानं 
तवैवास्ति चित्त्वमेव मामुपदिशस्वेति धृतराष्ट्रोऽब्रवीत्‌ । इति तद्वाक्यसमनन्तरं 
्रह्मज्ञानसम्पन्नोऽपि विदुरः स्वात्मनः शूद्रजात्युत्पन्नत्वेन तदनर्हत्वं 
वदान्तापदेश त्राह्मणानामेवाधिकारो, नान्येषामिति ज्ञापयन्‌ “शूद्रयोनावहं 
जात” इति छ्वाकद्वयेन स्वात्मनो वेदान्तार्थोपदेशानधिकारित्वमभिधायातः 
परं सनत्सुजातमेव पृच्छस्वेत्याह | एवमुक्तो धृतराष्ट्रः परमहंसाश्रमिणो 
यागिप्रत्यक्षविषयस्य सनत्सुजातस्यायोगिनो मम द्रष्टुमशक्यत्वात्त्वमेव तं मे 
दर्शयति “ब्रवीहि विदुर त्वं मे’ इत्येकेन छोकेन पुनः प्रार्थयामास । अनन्तरं 
विदुरः सनत्सुजातमस्मरत्‌ । ततस्तच्चिन्तितं ज्ञात्वा झडिति सनत्कुमारः 
प्रत्यक्षाञभूतू | ततो विदुरस्तं प्रतिपूज्य राज्ञे दर्शयित्वा तच्छोकापनोदाय 
भगवन्संशयः कश्चिदिति क्लोकचतुष्टयेनाभिप्रेतं पृच्छतीत्याह - तत इति ॥ 
ततो (*'भगवन्संशयः कश्चिद्धतराष्ट्रस्य मानसः । यो न शाक्यो मयोद्धतु 
त्वमस्मै वक्तुमर्हसी”ति, विदुरवाक्यानन्तरं) विदुरवाक्योपरमानन्तरं मनीषी 
राजा धृतराष्ट्रः (विदुरेरितं तद्वाक्यं) तत्‌ विदुरेरितं नीतिरूपं वाक्यं 


प्रथमोऽध्यायः 3 


सम्पूज्य संमान्य रहिते दुष्टजनरहित एकान्तस्थल इत्यर्थः | 'सनत्सुजात- 
मित्यत्र सनदित्यव्ययं | अव्ययानामनेकार्थत्वादत्र नित्यार्थम्‌ | तथा च 
सनत्‌ नित्यो भगवान्‌ सनत्कुमारनामा gg जातोऽभिव्यक्तः | “जनी 
प्रादुर्भाव? इति धातोः | उक्तं च भगवत्पादैः “प्रादुर्भावो हरेर्जनि’ रिति | 
कामस्वरूपसनत्कुमारविषये तु सनतूहिरण्यगर्भाख्यं ब्रह्म सुष्ठु । तस्माज्जातः 
ज्ञानवैराग्यादिसम्पन्नः परमहंसराट्‌ सनत्कुमारः | स एव सनत्सुजातः | 
ब्रह्मपुत्र सनत्कुमारनाम्नो हरेरावेशोऽस्ति | तत्र प्रमाणं 


स एव प्रथमं देवः कीमारं सर्गमास्थितः | 
चचार दुश्ररं ब्रह्म ब्रह्मचर्यमखण्डितम्‌ ॥ इति श्रीमद्भागवते । 


“कुमारो नाम भगवान्‌ स्वस्मात्स्वयमजायत | 
दिदेश ब्रह्मणे (ब्रह्म) ज्ञानं ब्रह्मचर्ये स्थितो विभुः || 
यस्मात्सनत्कुमारश्च ब्रह्मचर्यमपालयत्‌ | 


यस्स्थाणोः स्थाणुतां प्रादाद्भगवानब्ययो हरिः ।।' ` 


इत्यनेन श्रीमद्भागवततात्पर्योदाहृतब्रह्माण्डवचनेन ब्रह्मपुत्रादन्यः साक्षा- 
त्सनत्कुमारनामा भगवानप्यस्तीति ज्ञायते । केचित्तात्पर्यापरिज्ञानिनः 
ब्रह्मपुत्रसनत्कुमारमेव अनन्याधिष्टिततया सङ्गिरन्ते । अप्रामाणिकत्वादे- 
तदुपेक्षणीयम्‌ | एवं भूतगुणविरिष्टं तं पप्रच्छेत्यन्वयः | किं कुर्वन्‌ सन्‌ ? 
परमां परापरतत्वविचारविषयत्वेनोत्तमां बुद्धिं बुभूषन्‌ । भा प्राप्ता’ विति 
धातोः प्राप्रुमिच्छन्‌ | यद्वा परमाम्‌ परं पूर्णानन्दाद्वितीयत्वादिगुणविरिष्टत्वेन 
जगतोत्यन्तभिन्नम्‌ भगवन्तं मीयते ज्ञायतेऽनयेति परमामिति | सनत्कुमार 
इति usd: स्पष्ट एव ॥ १ ॥ 


१. ब्र्ाण्डवचनेन सिद्धमिति पाठान्तरम्‌ । 

श्रीसत्यधर्मतीर्थविरचितम्‌ 


श्रीमत्सनत्सुजातीयव्याख्यानम्‌ 


ततः धृतराष्ट्रसंशयं व्यंसयेति विदुरवाक्यानन्तरम्‌ | सनदित्यव्ययं 
सनातनवाचि | सनादाद्याच्चतुर्मुखात्तन्मनस इति यावत्‌ । ब्रह्मणो 
मानसा: सुता इत्युक्तेः । सुसम्यगुपदेशकाचार्यतया जातम्‌ । सनो हि 
सर्वभोगादिसम्भोजको भजकेभ्य इति भगवांस्तद्वदाचरतीति सनन्‌ | 
आचारे किबन्तः । भगवदनन्तरमन्तरङ्गतया चतुराननस्तस्मात्सुजातः 
कुमारतयेति स तम्‌ । रहिते एकान्ते । विदुरे त' इत्युत्तवा विदुरे 
व्यावृत्त इति केऽपि । बुद्धिं बुध्यतेऽनयेति बुद्धिस्ताम्‌ । द्वे विद्ये 
वेदितव्ये परा चैवापरा च | ये वेदा यान्यङ्गानि यान्युपाङ्गानि प्रत्यङ्गानि 
साऽपरा अथ परा यया तदक्षरमधिगम्यत इति श्रुतेः । 


ऋगाद्या अपरा विद्या यदा विष्णोर्न वाचका: | 
ता एव परमा विद्या यदा विष्णोस्तु वाचकाः ।। इति स्मृतेः । 


बभूषन्‌ स्वानुभवारूढां कर्तुमिच्छन्‌ । पप्रच्छ | अनाविष्कुर्व- 
नन्वयादित्यादे रहित इत्युक्तिः । महानात्मा मनो यस्य सः । तथा 
महत्वं च प्रस्तुतहरिमहात्म्यश्रुतिलग्रतया । ब्रह्मणः सनातनत्वं वैवक्षिक- 
मिति सनात्‌ सनादिति धृत्वा ब्रह्मण उत्पत्तिविनाइायोर्मानिकत्वात्सना- 
तनत्वं चिन्त्यमिति तु चिन्तितमेवमिति मन्तव्यम्‌ | णिच्सन्नियोगेनैवा- 
त्मनेपदमित्येक इत्युक्तेः प्राप्यर्थकोऽपि परस्मैपदतां लभत इत्युपपाद्यम्‌ | 
बुभूषन्निति भूधातोः कर्मणः समानकर्तृकादिच्छायां वेति सन्प्रत्यये सनि 
ग्रहगुहोश्चेति सनि गुहिभ्यामुगंतादेकाचः परस्य स न इत्प्रतिषेधात्‌ उभावे 
इकोझलिति इगंतात्परस्य झलादेः सनः कित्वेन गुणाभावेन सन्यडोरिति 


१. मातृकायामेवमेव वर्तते परमभिप्रायो नावगतः | 

द्वित्वेऽभ्यासकार्ये सस्य षत्वे सनाद्यन्ता इति धातुसंज्ञायां तस्माह्ट: 
೯೫7೫೫ बुभूषन्‌ भवितुमिच्छन्निति || १ || 


धृतराष्ट्र उवाच- 
सनत्सुजाताहमिम' शृणोमि 
न मृत्युरस्तीति\ तवोपदेशम्‌ | 
देवासुरा ह्याचरन्‌ ब्रह्मचर्य 
अमृत्यवे तत्कतरन्नु सत्यम्‌ ॥ २ || 


बादिराजीयम्‌- एवं विदुरमुखाच्छुतसनीतिशा्रः प्रारब्धवशा दुष्ट - 
पुत्रसङ्गतिवशेन विस्मृतपरापरतत्वज्ञानोऽपि परमसञ्जनविदुरसङ्गजनित- 
तात्कालिकविषयवैराग्यवत्वेन सनत्सुजातोक्तपरतत्वजिज्ञासु र्धृतराष्ट्रः 
प्रासङ्गिकतया प्राम्विदुराच्छुत॑ सनत्सुजातोपदिष्टं मृत्युर्नास्तीति वाक्याभिप्राय- 
मजानंस्तदभिप्रायमेवादौ पृच्छति-- सनत्सुजातेति । हे सनत्सुजात 
सनत्कुमार! यत्‌ यस्मात्‌ मृत्युर्नास्तीति त्वया हिष्यान्प्रति उपदिष्टमिति 
बिदुरोक्तं तवोपदेशं श्रृणोमि । तेन कस्यापि लोके मृत्युर्नास्तीत्यवसीयते | 
छान्दोग्ये देवा असुरा अनुबुबुधिरे” इत्याद्यारभ्य “तौ ह द्वात्रिंशतं वर्षाणि 
्रह्मचर्यमूषतुः'' इत्यादिनेन्द्रविरोचनयोर्मृत्योरभावाय ब्रह्मचर्याचरणादि- 
प्रयत्नाचरणस्य श्रूयमाणत्वाच्छुतिभवदुत्तयोर्विरोधः प्रतीयते । मृत्युरस्तीत्यपि 
च ज्ञायते | तस्यैवाभावे तदभावाय प्रयत्रानुपपत्तेः | अतस्तत्‌ तयोः मृत्यु- 
सद्भावासद्भावपक्षयोः कतरत्‌ कः पक्षः सत्यमिति नु निश्चयेन ब्रूहीति 
शेषः । हीत्यनेनास्यार्थस्य प्रसिद्धिरिति ज्ञायते ॥ देवासुराभ्यन्तरचारिणस्त 


१. सनत्सुजात यदिमं इति पाठान्तरम्‌ । २. मृत्युहि नास्तीति 
पाठान्तरम्‌ । ३. देवासुराभ्यन्तरचारिणस्ते इति पाठान्तरम्‌ । 

इत्यत्र देवानामसुराणामभ्यन्तरे अन्तर्हदिचारिणः कामरूपेण सञ्चरत 
इत्यर्थः | अनेन मृत्योरभावे मृत्युपरिहाराय देवैरमृतपानं किमर्थं कृतमसुरैश्च 
अमृत्यवे रुद्रादीन्‌ प्रति उग्रं तप: कस्मात्कृतमिति ध्वनयति ।। ಇ || 


सत्यधर्मीयमू- हे सनत्सुजात अहं इमं मृत्यु: संसारबन्ध: 
नास्तीति तवैवोपदेशं त्वमेवमवद इति विदुरादिद्वारा श्रृणोमि | तत्र का 
विप्रतिपत्तिरित्यत आह- देवासुरा इति । देवव्यूहपक्ष एक इन्द्रः । 
असुरव्यूहपक्षे एको विरोचन इति देवासुरा इत्युक्तिः । तत्रेन्द्रविरोचनौ 
च मिलित्वा द्वात्रिंशत्संवत्सरं ब्रह्मचर्यं चक्रतुः | तदनन्तरमिन्द्र एकलो 
द्विवारं द्ात्रिंशद्वात्रिंशद्वत्सरप्रकारेण चतुःषष्ठिसंवत्सरं ब्रह्मचर्यमनन्तरं 
पञ्चसंबत्सरं चेत्याहत्य एकोत्तरशतसंवत्सरत्रतं कृतवान्‌ | फलं लपति- 
अमृत्यवे मृत्यपसृत्यै । यदि न मृत्युस्तर्हि श्रुतो देवासुरब्रतादिर- 
सम्भवी । तत्संभाविततायां त्वदुपदेश इति द्वयोर्मध्ये कतरत्‌ अद 
उपदेश: किं सत्यं वदेति | उक्तं चैतच्छान्दोग्योपनिषदष्टमप्रपाठके “इति 
इन्द्रा हवै दवानामभिप्रवव्राज विरोचनोऽसुराणां तौ हासंविदानावेवेत्यादि 
सप्तमखण्डमारभ्य तदेष छोक: क्षीरं पिबन्ति मधु ते पिबन्ति सोमं 
पिबत्यमृतेन सार्धम्‌ । मृत्योः परस्तादमृता भवन्ति ये ब्राह्मणा ब्रह्मचर्य 
चरन्ति’? इत्यन्तपञ्चखण्डया || ಇ || 


सनत्सुजात उवाच- 
अमृत्युः कर्मणा केचिन्मृत्युर्नास्तीति चापरे | 
शृणु मे ब्रुवतो राजन्यथैतन्माविशङ्किथाः ।। ३ ॥| 
वादिराजीयम्‌- एवं RTGS: सनत्सुजात: मृत्युसद्भावासद्भाव- 


१. कामावतारसनत्कुमाराविष्टस्य भगवतः सर्वान्तर्नियामकतया कामरूपेण 
इत्यर्थः । 

रूपयोरुभयोरपि पक्षयोः केषाश्चित्केषाञ्चिज्ज्ञानसम्मत्या “सत्यत्वासत्यत्व- 
विवक्षेत वक्ष्यन्‌ तत्तज्ज्ञानिमतं प्रतिजानीते- अमृत्युरिति । हे राजन्‌ 
यद्यपि मृत्युरस्ति तथापि तदभावः । कर्मणा वेदोदितस्वोचितकर्मानुष्ठानेनेति 
केचिज्ज्ञानिनः सङ्गिरन्त इति शेषः । यद्वा अमृत्युः मृत्युराब्दवाच्यसंसारा- 
भावः | मोक्षो वा | कर्मणा सर्व करोति जानातीति कर्मशब्दवाच्यो 
भगवान्‌, तेनेति वा । अपरे अन्ये केचन ज्ञानिनस्तु मृत्युरेव नास्तीति 
सङ्गिरन्ते | चेत्येतदवधारणार्थं | यथैतत्पक्षद्वयं परस्परमविरुद्धं तथा ब्रुवतो 
मे शृणु । मा विशङ्कथाः मदुक्तौ शङ्कां मा कृथाः । ३ ॥ 


सत्यधर्मीयम्‌- राजप्रश्नस्योत्तरं वक्तुमारभते- अमृत्युरिति । हे 
राजन्‌ केचित्‌ मृत्युर्बन्धरूपोऽस्ति स च कर्मणा गच्छति | अपाम 
सोमममृता अभूमेति श्रुतेः । कर्मणैव हि संसिद्विमास्थिता जनकादय 
इत्यादिस्मृतेश्च | अपरे च पुनर्मत्युर्नास्तीति । यथैतत्पक्षद्वयं सम्भव- 
दर्थकं तथा ब्रुवतो मे मम सकाशात्‌ श्रुणु तत्र च माविशङ्किथाः संशयं 
माकार्षीः ।। ३ ॥ 


उभे सत्ये क्षत्रियाद्य! प्रवृत्ते' 

मोहो“ मृत्युः संमतोऽयं कवीनाम्‌ | 

प्रमादं वै मृत्युमहं ब्रवीमि 

सदाऽप्रमाद“ममृतत्वं ब्रवीमि ।। ४ ॥ 

बादिराजीयम्‌- अत्र ೪8 देहवियोगरूपमरणाख्यो मृत्युर्न विवक्षितः | 

१. स्वाभाविकास्वाभाविकेति पाठान्तरम्‌ । २. हे क्षत्रियेति वादिराजीयानु- 
सारेण, हे क्षत्रियायेति सत्यधर्मीयानुसारेण पदविभागः | ३. त्तेऽमोह इत्यपि 
पदविभागः । ४. मोहोऽमृत्युरित्यपि पदविभागः । ५. अप्रमादादिति 
पाठान्तरम्‌ । 


8 सनत्सुजातीयपर्व 


तस्य आब्रह्मपर्यन्तं प्रत्यक्षसिद्धत्वात्‌ | किन्तु स्वतोऽछे्याभेद्यात्मकत्वेन | 
संसारिणो जीवस्येश्वरेच्छया प्राप्तसंसार एव मृत्युरिति अस्तित्ववादिनां पक्षः | 
ईश्वरेच्छया यदाकदाचिद्वापि तन्नाशस्यावश्यंभावित्वात्‌ जीवस्याविनाशित्व - 
मङ्गीकृत्य नास्तित्ववादिनां पक्षः इत्युभयोरपि सत्यत्वमिति स्वान्योभयविध- 
ज्ञानिमतं पूर्वार्धोकेनामिधायोत्तरार्धशोकेन मिथ्याज्ञानस्यैव मृत्युशब्दवाच्यत्व- 
मङ्गीकृत्याह; “मृत्युर्नास्तीति प्रब्रवीमी'ति स्वमतमप्युपदिशति उभे इति | 
हे क्षत्रिय! आद्यप्रवृत्ते आनादितः प्राप्ते मृत्युरस्ति, नास्तीति वाक्ये सत्ये 
यथार्थमूते । अर्थाव्यभिचारिणीत्यर्थ: | 


ननु एकस्मिन्नधिकरणे परस्परविरुद्धधर्माधिकरणयोरुभयोर्याथार्थ्यकथने 
कोऽभिप्राय इति तत्राह - मोह इति । “मुह्‌ वैचित्य’ इति धातोः | 
मुक्तयधिकारिणां सात्विकजीवानां स्वबिम्बोपास्तिमपहाय देहगेहासक्ति- 
निमित्तकविपरीतज्ञानमूलकसंसार एव मृत्युः | तमोऽधिकारिणां तु मुख्यतया 
स्वात्मना क्रियमाणस्वबिम्बैक्योपासनामपहाय वेदविहितधर्माचरणसहकृत- 
विपरीतज्ञानमूलकः संसार एव मृत्युः । सचास्ति सर्वेषामित्यस्तित्ववादिनां 
पक्षः | नास्तित्ववादिनां पक्षे तु अमोहः अमृत्युरिति पदच्छेदः | अमोहः 
बाह्मसंदायविपर्ययज्ञानाभावः । मुक्तिदरोत्यर्थः | स एव मृत्युरिति 
तादृझामृत्युर्मुक्तौ नास्तीति नास्तित्ववादिनां पक्षः । इदं तु राजसतामस- 
सात्विकानां सममेव | सर्वेषान्तु लिङ्गमुत्तयनन्तरम्‌ अपुनरावृत्तिनियमात्‌ | 
कवीनां ज्ञानिनां मोहोऽमोह एव मृत्युरमृत्युरिति संमतः । तव संमतः 
कीदृश इत्याशङ्कायां स्वसम्मतिमाह- प्रमादमिति ॥। “प्रमादोऽनवधानते'- 
त्यभिधानात्‌ प्रमाद्यतेऽनेनेति प्रमादोऽहङ्कारः स्वात्मनि कर्तृत्वमिथ्याज्ञान- 
मित्यर्थः | मन्मते स एव मृत्युः । अनुत्थानतमःसाधनत्वात्‌ | सदा सर्वदा 
अप्रमादं अविद्यमानस्वात्मकर्तृत्वरूपमिथ्याज्ञानराहित्यम्‌ अमृतत्वम्‌ 

अमृत्युरिति ब्रवीमीति । तहिं मृत्युरेव नास्तीति ಕೌಸಾ; कोऽभिप्राय 
इत्याराङ्कायां स्वतश्चिदानन्दात्मकस्य सात्विकजीवस्य स्वभाव- 
बिपरीतचिदाद्यात्मकजीवस्य चास्मदभिप्रेतमृत्युशान्दवाच्यसंसारादेर- 
स्वाभाविकत्वाभिप्रायविवक्षया नास्तीत्युक्तिरिति भावः ।। ४ ॥ 


सत्यधर्मीयम्‌- तत्प्रकारमाह- उभे इति । हे क्षत्रियाद्य तच्छेष्ट | 
उभे मृत्युरस्ति नास्तीति वाक्ये सत्ये अबाधितार्थ । प्रवृत्तेऽनादित इति 
शेष: । कथमबाधितार्थत्वं तत्राह - मोह इति । मोहः जडे देहेऽह- 
मित्यभिमानः स एष मृत्युरिति कवीनां सम्मतः । अहं तु मृत्युं बन्धं 
प्रमादं स्वोपास्यभगवदनवधानात्मकं ब्रवीमि । सदा अप्रमादात्‌ 
तंदैकध्यानात्‌ अमृतत्वं ब्रवीमि | एवं च स्वतश्रिदानन्दाद्यात्मकस्या- 
मृतत्वतदभावयोः स्वाभाविकत्वास्वाभाविकत्वाभ्यामुभयमप्यविरुद्वमिति 
भावः | यथोक्तं भगवत्पांदैः- 'प्रमादात्मकत्वाद्वन्धस्य' विवृतं च 
“'तत्वविदो वदन्तीत्यारभ्य विना परमपुरुषाराधनात्‌’’ इत्यन्तेन सुधाया- 
मनुसन्धेयम्‌ | विमुक्तत्वं च युज्यत इत्यादि || ४ ॥ 


प्रमादाद्वै असुराः पराभव- 
नप्रमादाद्गह्मभूताः सुराश्च । 
नैव मृत्युर्व्याघ्र इवात्ति जन्तू- 
नह्मस्य रूपमुपलभ्यते हि ॥ ५ ॥ 
वादिराजीयम्‌- अहङ्कारानहङ्कारदाब्दपर्यायशाब्दवाच्यप्रमादाप्रमाद- 
राब्दब्दितमृत्व्यमृत्व्योर्वैरिवत्पराभवकारणत्वत्रह्ममावकारणत्वे  दृीकुर्वन्‌ 
देवासुरयोः स्वभावं तयोर्गतिं चाह- प्रमादादिति | 


१. प्रमादाद्वेति पाठान्तरम्‌ । २. हेति पाठान्तरम्‌ । 

प्रमादात्‌ विश्वं मिथ्या; ब्रह्म निर्गुणं; जीवश्च ब्रह्माभिनः, वेदोञप्रमाण- 
मित्यादिरूपमिथ्यज्ञानात्‌ । वा इत्यवधारणे | एवम्भूतमिथ्याज्ञानादेव असुराः 
विष्णुवैष्णवद्वेषिणः कल्यादयो दैत्याः पराभवन्‌ पराभूताः अभवन्‌ | इह 
लोके पराजयाद्यनिष्टं, परत्रान्धतमः- प्राप्तिलक्षणं पराजयं प्राप्ता इत्यर्थः | 
सुराश्च मुख्यप्राणप्रभृतयो देवाः अप्रमादात्‌ विश्वं सत्यं, हरिः कर्ता, 
जीवोऽन्यः परमार्थतः, वेदाः सत्यं, प्रमाणं चेत्युक्तं तत्वज्ञानजन्येश्वरापरोक्ष- 
्ञानप्रयुक्तत्वेन प्रमादाभावात्‌ ब्रह्मभूताः “भू सत्तायामिति’ धातोः ब्रह्मणि 
स्थिताः । तन्निष्टमनस्काः तथा तत्रैव स्थितिमन्तो मुक्ता इति यावत्‌ | 
अभवन्निति शेष: | अथवा ““बृह वृद्धावि’”ति धातोः मुक्तिदशायामानन्दाभि- 
वृद्धिमन्ता अभूवन्निति वा | 


ननु सर्वजनमारकप्रसिद्धमृत्युरेवात्र विविक्षितः किं न स्यादिति चेत्‌ 
आयुषः क्षये सर्वेषां देहपातस्य अवइयभावित्वनियमात्‌ मृत्युाब्दवाच्यदेवस्य 
जनमारणविषये हर्याज्ञया निमित्तमात्रत्वान्महाप्रलये तस्यापि च मृतिधर्म- 
विशिष्टत्वन नियमादिदानीं मरणदशायां केनाप्यदृष्टस्वरूपत्वाचचात्र प्रसिद्धो 
मृत्युः व्याघ्रवत्प्रत्यक्षीभूय जन्तून्‌ प्राणिनः यदा कदा वा नैवात्ति आयुषः 
क्षय ण्वेति भावः | जनमारकस्य मृत्योः रूपमपि केनापि नैवोपलभ्यते | 
प्रमादाख्यमृत्योः रूपं तु असुराणां तादात्म्यविवक्षया अपरोक्षदशायां लभ्यत 
एवेति प्रमाद एवात्र विवक्षित इत्यतोऽत्र हेत्यव्ययबलान्न वै मृत्युरित्युत्तरार्धस्य 
पौनरुत्तयान्वेतव्यम्‌ | तथाहि यः प्रसिद्धो मृत्युः व्याघ्र इव अलक्षितः 
सन्‌ जन्तून्‌ प्राणिनः अत्ति भक्षयति सः मृत्युः न वै अत्र विवक्षितो 
नैव | कुत इति चेत्‌ | यतो अस्मद्विवक्षितप्रमादाख्यमृत्योरसञ्जीव- 
स्वरूपत्वात्तस्य च मुक्तिदशायां प्रत्यक्षविषयत्वाज्जनमारकस्य मृत्यो- 
स्तदभावादतोऽत्र प्रमादाख्यमृत्युरेव विवक्षित इति || ५ || 

सत्यधर्मीयम्‌- प्रमादात्‌ “य एषोऽन्तरक्षिणि पुरुषो दृश्यते एष 
आत्मेति होवाच”” इति ब्रह्ोक्तात्माननुसन्धानरूपात्‌ । असुराः 
विरोचनाद्याः पराभवन्‌ तमआयनर्थ प्रापुः । तथा च श्रुतिः- तौ 
हान्वीक्ष्य प्रजापतिपतिरुवाचानुपलभ्यात्मानमननुविद्य व्रजतो यत एतदुप- 
निषदो भविष्यन्ति देवावाऽसुरावा ते पराभविष्यन्तीति । सुराश्चेन्द्रादयः 
अप्रमादात्‌ छान्दोग्योक्तचक्षुरन्तर्गतात्मतत्वानुसन्धान रूपाद्रह्मभूता- 
स्तदेकनिष्ठाः भवन्ति | अभवन्‌ । तथा च श्रुतिः- तं देवा आत्मान- 
मुपासते तस्मात्तेषां सर्वे च लोका आप्ताः सर्वे च कामा इत्यादिः । 
ननु सर्वसंहारको मृत्युरन्यः प्रतीयतेऽतः कथमेतदिति तत्राह- नेति । 
भक्षयति । हि यस्मात्तस्य रूपं आकृतिः नोपलभ्यते ಬರ್ಮ इव 
नात्तीति पूर्वेणान्वयः ।। ५ || 


यमं त्वेके मृत्युमतोऽन्यमाहः 
*आत्मावासममृतं ब्रह्मचर्यम्‌ | 
पितृलोके राज्यमनुशास्ति देवः 
शिवः शिवानामशिवोऽशिवानाम्‌ ॥ ६ ॥ 


बादिराजीयम्‌- एवं सनत्सुजातेन मृत्युरूपसंसारभयं परिहृत्य 
स्वरूपानन्दाविभावकारणं ज्ञानमेव, नान्यदिति श्रुत्यादिसम्मत्या श्रुतज्ञान- 
विभवो धृतराष्ट्रः दुःखाभावसुखप्राप्तये शृत्युक्तज्योतिष्टोमादियज्ञानुष्ठान- 
जनितसुकृतेनापि स्वर्गादिलोकप्राप्तिश्रवणात्कथमन्ययोगव्यवच्छेदकतया 
ज्ञानस्यैव मुख्यकारणत्वमिति शङ्का मनसि निधाय ज्ञानस्यैव मुख्यत्व- 
प्रतिपादकानां, कर्मणश्चापि मुख्यत्वप्रतिपादकानां ““नान्यः पन्था 
अयनाय विद्यते’? ज्योतिष्टोमेन स्वर्गकामो यजेतेत्यादीनां श्रुतिवाक्यानां 


१. आत्मावासीत्‌ इति पाठान्तरम्‌ । 

परस्परविरोधमाशङ्कयात्र ज्ञानिनां प्रवृत्तिः कथमिति पृच्छति | तथा च 
एवं पृष्टः सनत्सुजातः अध्यात्मरीत्या प्रमादाख्यमिथ्याज्ञानस्य मृत्यु- 
झब्दवाच्यत्वमभिधायायेदानी मुख्यामुख्यभेदेन लोकसिद्धमृत्युदेवता- 
स्वरूपमुभयविधरहितं भगवत्स्वरूपं चोपदिशति यममिति-- 


एके ज्ञानिन: यमं यमाख्यदेवं मृत्युं जनमारकमृत्युदेवताम्‌ आहुः । 
केषाब्चित्पक्षे अमुख्यमारकादीनामपि मृत्युदाब्दवाच्यत्वास्याङ्गीकृतत्वा- 
त्तब्यावृत्यर्थ “यमं मुख्यमाहु' रित्यर्थद्योतकस्तुाब्दः । यद्वा “मृत्यु मृत्योश्च 
मारकमिति'' प्रमाणात्‌ एके भगवत्स्वरूपविदो ज्ञानिनः अतः मृत्युराब्द- 
वाच्ययमादिभ्यः अन्यं विलक्षणं नरसिंहं मृत्युम्‌ आहुः सर्वमारकं प्रसिद्धं 
मृत्युमाहुः | तल्लक्षणान्याह यममित्यादिना - यमं सर्वप्रेरकम्‌ | 'आत्मा- 
वासीदि'ति पाठे तु “आत्मा वा इदमेक एवाग्र आसीत”” ““शिष्यते 
शेषसंज्ञा'' इत्यादि्रुतिस्मृतेरर्थतः प्रतीकग्रहणं “आत्मा वासीत्‌’? इति 
जगदुत्पत्तेः प्राङ्गहाप्रलयेऽपि पूर्णसचिदानन्दाद्यात्मतया मुख्यतः सर्व- 
स्वातन्त्र्येण विद्यमानमित्यर्थः | पुनः कथम्भूतं नरसिंहं ? अमृतं मृत- 
पदोक्तनानाविधवस्तुविलक्षणम्‌ | ““तदेव सत्यममृतं dg तदाहुः” इति 
श्रुतिः । नानाविधमृत्युरहितमिति वा | पुनः कथम्भूतं ? ब्रह्मचर्यं “ब्रह्म 
वदस्तत्वं”? इति प्रमाणात्‌ ब्रह्म वेदः, तेन चर्यते ज्ञायत इति ब्रह्मचर्य; 
“चर गतिभक्षणयो’'रिति धातुः, गत्यर्यौनां ज्ञानार्थत्वात्‌ | यद्वा ब्रह्म 
पूर्ण, चर्यं सर्वभक्षकम्‌ । एतादृशं नरसिंहाख्यं बस्तु कुत्र स्थित्वा 
संहरतीत्याकाङ्कायामाह पितृलोक इति । पितृलोके यमलोके राज्यम्‌ 
अनुशास्ति यमादीननुञास्ति । “रामो यमसभातले”” इति वचनात्‌ । यद्वा 


नृसिंहो ब्रह्मसदने रामो यमसभातले | 
उपन्द्रश्चामरावल्यां स्थित्वा तत्रानुशास्ति हि ॥ 

इति वचनात्‌ प्रमाणबलात्‌ भगवतः पिता चतुर्मुखः, आदिवराहस्य 
चतुर्मुखब्रह्मणो जनिश्रवणात्‌; पितृलोके सत्यलोके राज्यं सहभोगरूप 
राज्यम्‌ अनुशास्ति, ब्रह्मणा सहेति शेष: । क्रीडादिगुणविशिष्टस्य नृसिंहस्य 
्रह्मपत्रतादोषाभावसूचनाय देव इत्युक्तम्‌ । सत्यलोके भगवान्‌- ब्रह्मणा 
पूज्यमानो वसतीत्येतत्‌ “'अथोसुराणां प्रवरः सुरार्चितः स्वयैकतन्वा 
न्यवसत्सुरालये”” इत्यादि प्रमाणसिद्धम्‌ | 


यमादिदेवानां लोके स्थितस्य श्रीनृसिंहादिरूपिणः श्रीनारायणस्य राज्यानु- 
झासनप्रकारमाह- शिवइति । शिवानां यमलोकमागतानां पुण्यशीलानां 
प्राणिनां शिवः माङ्गल्यप्रदः धर्मरूपेण स्वर्गादिलोकप्रदः । अशिवानां 
पापशीलानां यमलोकमागतानां प्राणिनाम्‌ अशिवः भयङ्कररूपेण नरक- 
यातनादिप्रदस्तिष्ठति । सत्यलोकेऽपि शिवानां मुत्तयधिकारिणां सत्यलोकं 
प्राप्तानां सात्विकानां प्राणिनां शिवः मुक्तिप्रदः । अशिवानां तामसानाम्‌ 
अशिवः तमआदिप्रदः | एवम्भूतो भगवान्नारायण एव नृसिंहादिरूपेण 
सर्वमारकमृत्युशब्द इति सिद्धम्‌ ।। ६ ॥ 


सत्यधर्मीयम्‌- मृत्यो रूपानुपलम्भात्तामेवादौ समर्थितवान्‌ प्राक्‌ 
तत्रेयमाशङ्का वनपर्वणि सावित्र्युपाख्याने- 


अथ सत्यवतः कायात्पाशबद्धं विशां पते | 
अङ्गष्टमात्रं पुरुषं विचकर्षत्तदा यमः . 


इति रूपिणो यमाख्यमृत्योरुपलम्भादुक्तमयुक्तमिति तत्राह- यम- 
मिति ॥। एकेऽतो मदुक्तात्प्रमादात्‌ अन्यं यमं मृत्युमाहुः | कीदृरां 
आत्माबासं स्वस्मिन्निगूढं अमृतं स्वरूपानन्दाविभावलक्षणमोक्षमुद्दिइय 
ब्रह्मचर्यं अर्झआद्यजन्तः ब्रह्मचर्यवन्तमित्यर्थः | यश्च पितृलोके राज्य- 

मनुशास्ति दक्षिणदिक्पाल इत्यर्थः । शिवानां ज्ञानिनां अप्रमत्तानामिति 
यावत्‌ । शिवः मङ्गलरूपः अमारक इत्यर्थः । अशिवानां प्रमत्तानां 
अशिवः मारकः एतादूशमिति पूर्वेणान्वयः | अनेन मदुक्तप्रमादाख्या- 
ज्ञानस्यैव साक्षान्नाशकत्वं “न चेदिहावेदीन्महती विनष्टिः? इति 
तलवकारकश्रुतेः । “मृत्युवै तमो ज्योतिरमृतम्‌’? इति ब्रहदारण्यक- 
वचनाच्च | यमस्तु प्रमत्तानामेव मारकः न त्वन्येषाम्‌ । स्वबन्धमोक्षार्थ- 
मन्यापासनायत्तश्रातो न मुख्यं तस्य मृत्युत्वं तदभिप्रायेण च मया 
तथोक्तमिति भावमावेदयामासेति ज्ञेयम्‌ | इममेव छोकं हरिपरतया 
पितृराब्दस्य हिरण्यगर्भपरतया च केचन व्याचक्षते । अतो मदुक्ता- 
्प्रमादान्मृत्योरन्यं यमं मृत्युम्‌ | एक आहुः त्वदुक्तादन्यस्माद्वा कश्चा- 
मृत्युरित्यत आह- आत्मावासमिति ॥ आत्मावा इदमेक एवाग्र 
आसीदिति प्रतीकग्रहः । ब्रह्मच वेदस्तेन चर्यते ज्ञायत इति तत्तथा । 
नारायणाख्यं वस्तु अमृतम्‌ । उक्त....' तीतं सत्प्राहुः स देवः 
क्रीडादिसम्पन्नो राम: | पितृलोके मृत्युत्वेनोक्तं यमलोके राज्यं 
प्रशास्ति । रामो यमसभातल इति वचनाद्यमस्याशिवः इत्याद्यमाद्यवत्‌ | 
पितृलोके यस्ता विजानात्स पितुष्पितासदित्यादेः पिता विधिः 
सत्यलोक इति इतरत्पुरावत्‌ || ६ ॥| 


आस्यादेष' निःसरते नराणां 

क्रोधः प्रमादो मोहरूपश्च मृत्युः । 

अहं गतेनैव चरन्तिमार्गा- 

न्रचात्मनो योगमुपैति कश्चित्‌ ॥ ७ || 


बादिराजीयम्‌- सनत्सुजातः एवं प्रसङ्गात्‌ प्रापतसिद्धमृत्युदेवतास्वरूप- 
१. अत्र पङ्किस्रुटिता । २. अस्यादेशात्‌ इति पाठान्तरम्‌ 

मभिधायेदानीं पुनः स्वोक्तमिथ्याज्ञानात्मकप्रमादाख्यमृत्योरुत्पत्तिकारणं, 
क्रोधमोहयोरपि तदंशत्वं, तत्सम्बन्धेनैव जीवस्य अज्ञानेन कुमार्गवर्तित्वं 
चेत्याद्युपदिशति-- आस्यादिति | 


एषः प्रमादाख्यो मृत्युः आस्यात्‌ अनादितः प्रापतलिङ्गसम्बन्धादुत्पन्न- 
स्वात्मन्यविद्यमानमिथ्याभूताहङ्कारात्‌ निःसरते उत्पन्नो भवति | चेत्यव्यय- 
बलाज्जीवस्येति शेष: | दुरहङ्कारस्यास्यशब्दवाच्यत्वे नियामकमाह- 


सर्वदाक्षेपसंयोगादसुधातुसमन्वयात्‌ | 
आस्य इत्युच्यते घोरो (ह्यहङ्कारो) egg स्थित’. इति । 


(गुणो महानितिवापाठः) अस्य सर्वस्वामिनः श्रीनारायणस्य आदेशात्‌ 
आज्ञाशक्तेः सकाशात्‌ एषः प्रमादाख्यो मृत्युः निःसरति उत्पन्नो भवति | 
अत्रापि चइाब्दबलाल्किङ्गसम्बन्ध एव हेतुरिति अन्वेतव्यम्‌ | किमात्मकोऽसौ 
प्रमादाख्यो मृत्युरित्याशङ्कायामाह- क्रोधो मोहरूपश्चेति । क्रोधमोहात्मक 
इत्यर्थः । एषः जीवः अहङ्गतेन मिथ्याभूताहङ्कारादुत्पन्नप्रमादाख्यमृत्यु- 
सम्बन्धेन विमार्गात्‌ श्रुतिस्मृतिविरुद्धनानाविधदुर्मार्गात्‌ चरन्‌ आचरन्‌ 
आत्मनः । आत्मन इति विषयसप्तमी | परमात्मनो विषय इत्युक्तम्‌ । 
योगं “'आत्मावारे द्रष्टव्यः ೫೫೫೫ मन्तव्यो निदिध्यासितव्यः’? इत्यादावक्तं 
ज्ञानं नोपैति न प्राप्रोति । ननु तहि मिश्रितमिथ्याज्ञानकत्वेन राजसतामसानां 
तदस्तु । स्वतश्चिदानन्दाद्यात्मनां सात्विकजीवानां कथमितिचेत्‌ कश्चिदिति | 
कश्च चिच्च कश्चित्‌ | कं सुखं, चित्‌ ज्ञानं, तदुभयात्मकस्सात्विको जीवः 
कश्रिदित्युच्यते । चाप्यर्थ | कश्चित्‌ सात्विकोऽपि जीवः ““यावल्लिङ्गान्वितो 
ह्यात्मा तावत्कर्मनिबन्धनः'' इत्यादिना संसारदशायां अहङ्गतेनैव 
विमार्गानाचरन्‌ आत्मनो योगं भगवत्तत्वज्ञानं नोपैति । ७ ।। 

सत्यधमीयम्‌- मृत्युस्त्वदुक्तः कस्मादभिव्यज्यत इत्यत आह- 
आस्यादिति ॥ मदुक्तः प्रमादराब्दः क्रोधमोहोपलक्षक इति भावेनाह- 
क्रोघो मोहरूपश्च मृत्युरिति | आस्यात्‌ ममेदमित्याद्यात्मनोऽहंकारात्‌ | 
तथा चोक्तं- 


सर्वॉर्थाक्षेपसंयोगादशुधातुसमन्वयात्‌ | 
आस्य इत्युच्यते घोरो ह्यहङ्कारो गुणो महान्‌ | इति । 


निःसरति कामिताप्राप्यादेः क्रोधादिर्जातते । आस्यपदं स्वयं 
मूलकृदेव विवृणोति- अहं गतेनेति । तत्संततेन मनसा विमार्गान्‌ 
अहं कृशोऽहं स्थूलो मनीषीत्यमार्गान्वेदविरुद्वान्‌ चरन्‌ कश्चित्‌ अप्य- 
विपश्चित्‌ आत्मनः भगवतः सम्बन्धिनो योगम्‌ चित्तप्रावण्यं न 
चोपैति न प्राप्रोति । केचन आस्यात्‌ कामात्‌ । अस्यन्ते जनाः 
संसार इत्यास्य: स तस्मात्‌ । कामात्क्रोधोऽभिजायत इति गीतागीतेः 
आस्यवदास्यम्‌ | भक्षकत्वात्‌ महाशन इति । तत्रैवोक्तेः पूर्ववदुर्वरितम्‌ | 
अस्यादेशादिति पाठे बुद्विसनिधापित ईश्वर इदंपदार्थस्तस्याज्ञाया- 
स्तत्कर्मानुगुणं फलदात्र्या इत्यर्थः | अहमिति गतं गतिः ज्ञानं तेन 
चरन्ति वा । आस्यात्‌ मुखादेव एषः प्रमादादिः निःसरते व्याहरण- 
दशायामिति वा । तद्यत्यस्तावेव प्रायः क्रोधादिसम्भव इत्यभिप्रायादेव- 
मुक्तिः | प्रमादस्य मुख्यं कारणमज्ञानमिदं त्ववान्तरं तथा क्रोधो मोहस्य 
कारणम्‌ | क्रोधाद्भवति संमोह इत्युक्तेरवान्तरं मुख्यमास्यमिति च ज्ञेयम्‌ | 
नराणां अधिकारिणां | आत्मनः योगं एतत्तरणोपायमिति वा || ७ || 


ते मोहितास्तद्वशे वर्तमाना 
इतः* प्रेतास्तत्र पुनः पतन्ति । 
१. अत इति पाठान्तरम्‌ । 

ततस्तान्‌' देवा अनु परिपुवन्ते' 
ततो मृत्युं मरणादपैति' ।। ८ ॥| 


बादिराजीयम्‌- एवं मिथ्याभूताहङ्कारादुत्प्नप्रमादाख्यमृत्युसम्बन्ध- 
कृतात्मविस्मृतिकारणीभूतदुमार्गप्रवृत्या तेषां दिवनिरयादिषु पौनःपुन्येन 
परिश्रमणात्संसारादनुत्थानप्रकारमाह- त इति । तद्वो वर्तमानाः 
प्रमादाख्यमृत्युवशे स्थिताः अत एव मोहिताः ते संसारदरां प्राप्ताः प्राणिनः 
अतः अस्मान्मनुष्यलोकात्‌ प्रेताः मृताः सन्तः तत्र नरकादिषु किञ्चि- 
त्कालमुषित्वा स्वकृतकर्मफलमनुभूय पुनः पापादिशेषेण वषादिक्रमादैववशञात्‌ 
पतन्ति मानुषं गर्भमाविशन्ति | ततः मानुषगर्भप्रवेशानन्तरं तं मानुषगर्भस्थं 
देहं देवाः हरिमुख्यप्राणप्रभृतयः तत्वाभिमानिनो देवाः अनु क्रमेण 
परिणुबन्ते परि परितः स्वाभिमतेषु स्थानेषु प्रवन्ते प्रविशन्ति | ततः 
तत्वदेवताप्रवेशानन्तरं मृत्युः मृत्युदेवताऽपि तं देहं प्रविशन्ति । तत्वदेवानां 
मृत्युदेबतायाश्च तस्मिन्देहे यावन्तं कालमवस्थितिरित्याराङ्कायामाह- 
मरणादिति । मरणादित्येतत्‌ ल्यब्लोपे पञ्चमी | आमरणं यावद्देहपात- 
मित्यर्थः | ततः मरणानन्तरम्‌ अयं देही अभ्युपैति पुनर्जन्मेति रोषः | 
““जातो जातो मृतो मृत?” इति प्रमाणात्‌ मरणानन्तरं पूर्ववन्नरकादिषूषित्वा 
पुनः कर्मापचितं देहं पुनर्मृत्युं जन्ममरणसम्बन्धारूढो न कदाचिन्मुच्यत 
इत्यर्थः ।। ८ ॥ 

सत्यधर्मीयम्‌- त इति । तेऽहङ्कारपरिणतिकारणेनाज्ञानेन 


मोहिताः देहाद्यात्मभावमापादिताः जीवाः | तद्वशे अहङ्काराद्यात्मना 
परिणतप्रमादाख्यमृत्युवरे वर्तमानाः इतः लोकात्‌ तत्र तं परलोकं 


१. तमिति पाठान्तरम्‌ । २. विप्लावयन्ति इति पाठान्तरम्‌ । ३. मृत्यु- 
मरणादभ्युपैति, मृत्युर्मरणाख्यामुपैति इति च पाठान्तरम्‌ | 

प्रेताः धूमादिमार्गेण गता: सन्तस्तत्र यावत्संपातमुषित्वेत्यपि ग्राह्यम्‌ | 
तथा च श्रुति:- तस्मिन्यावत्संपातमुषित्वाथैनमेवाध्वानं पुरनरावर्तन्ते 
इति । पुनः पतन्ति आकाञादिक्रमेण देहग्रहणाय व्रीह्यादिषु पतन्ति | 
ततः स्थूलमनुष्यादिदेहप्राप्यनन्तरं तान्‌ देहिनः अनु अनुसृत्य तच्छरीर- 
गोलकेषु परितः स्थित्वेति यावत्‌ देवा इन्द्रियमानिनः परिपुवन्ते 
पुनर्देहारम्भकर्मोत्पत्यर्थं विषयचश्चला कुर्वन्ति विष्लावयन्तीति पाठे 
विज्ञावयन्ति विषयप्रवृत्या नाशयन्तीत्यर्थः | ततो मूलकारणप्रमादा- 
न्निमित्तात्‌ मरणात्‌ । अनन्तरं यावन्मोचकेश्वरप्रमादं मृत्युं प्रमादमेव 
उपैति प्रतिजन्मेति भावः | मरणाख्यामुपैतीति पाठे मृत्युरज्ञानं ततः 
अत्यन्तभवह्विस्मरणरूपत्वात्‌ मरणमित्याख्यामुपेति । ““मृत्युरत्यन्त- 
विस्मृतिः?” इत्येकादशभागवतोक्तेः || ८ ॥ 


कर्मोदये कर्मफलानुरागा "स्ते 

तत्रानु ते यान्ति न तरन्ति मृत्युम्‌ । 
सदर्थयोगानवगमात्समंतात्‌ 

प्रवर्तते भोगयोगेन देही ।। ९ ॥ 


वादिराजीयम्‌- एवं प्रमादाख्यमृत्युसंसगेण पुनः पुनः जननमरणादि- 
रूपसंसारादनुत्थान किं कारणमित्याझाङ्कायां विषयानुरागा एव मुख्यकारण- 
मित्याह- कर्मोदयेति । “स्वर्गकामो यजेत'' ““यदास्यामिमे दिष्टे’ त्यादि- 
वाक्यैर्बहिर्मुखानां कृतकाम्यकर्मिणां प्राणिनां कर्मोदये नश्वरकर्मफलोदये सति 
कर्मफलानुरागाः स्रक्‌चन्दनवनितादिभोगरूपकर्मफल एव स्नेहोपेताः सन्तः 
तत्र तदवसानेऽपि बलवत्संस्कारवजञात्पुनरपि तादृशकाम्यकमानुष्ठानाय 


१. विषयचाञ्चल्यं इति पाठः स्यादिति भाति । २. कर्मफलान्विता इति 
पाठान्तरम्‌ । 

अनुयान्ति पुनः पुनः प्रवर्तन्ते | अत एव मृत्युं संसारं न तरन्ति 
संसारसमुद्रोत्तारं न प्राप्रुवन्तीत्यर्थः । 


ननु “न कर्मणामनारम्भान्नैष्कर्म्यं पुरुषोऽश्नुते’ ““कर्मणैव हि संसिद्धि- 
मास्थिता जनकादयः'” इत्यादिना कर्मणोऽपि मोक्षसाधनत्वश्रवणात्कथमुच्यते 
श्रुत्युक्तकर्मानुष्टायिनां संसारानुत्थितिरित्यत आह- सदर्थेति । सदर्थ- 
योगानवगमात्‌ “'अनेवंवित्पुण्यं कर्म करोति तद्वांस्यान्ततः क्षीयत एव” 
इति श्रुतेः सदर्थस्य भगवद्नुसन्धानपूर्वकत्वेन क्रियमाणस्यैव कर्मणो मोक्ष- 
हेतुत्वं, नान्यस्येति वेदार्पितबहिर्मुखजनागोचरनिर्दुष्टाख्ययोगस्य उपाय- 
स्यानवगमात्‌ अपरिज्ञानात्‌ । यद्यपि श्रुत्युक्तकर्मानुष्ठानस्य मोक्षसाधनीभूतत्व- 
मस्त्यथापि अज्ञानां ज्ञात्वाऽनुष्ठानाभावान्नास्तीत्युच्यते; ज्ञात्वाऽनुष्ठितस्यैव 
कर्मणः उक्तफलदातृत्वनियमात्‌ | तथा हि-- उक्तं च गीतायामेव | “मा 
कर्मफलहेतुभूर्मा ते सङ्गोऽस्त्वकर्मणि’”' (अ २-इलो ४७) “असक्तो 
ह्याचरन्कर्म परमाप्रोति पूरुषः । तस्मादसक्तः सततं कार्य कर्म समाचर'' 
(अ ३-इलो १९) इत्यादिना कर्मफलापेक्षाराहित्येन स्वविहितकर्मानुष्ठानाय 
तत्तत्कर्मदेवतान्तर्यामित्वेन भगवन्तं विज्ञाय ““सर्वधर्मान्परित्यज्य मामेकं 
शरणं ब्रज” (अ १८-इलो ६६) इत्युक्तप्रकारेण तत्तत्कर्मफलं भगवति 
परित्यज्य एवमनुसन्धानपूर्वकतया कृतस्यैव कर्मणो मोक्षसाधनत्वमिति 
निर्दृटार्थपरिज्ञानाभावेनानुष्ठानात्‌ | देही जीवः समन्ततः संत्र स्वर्गनरकादौ 
भोगयोगेन स्वकृतपुण्यपापफलसम्बन्धेन प्रवर्तते प्रवृत्तो भवति । परिभ्रम- 
तीत्यर्थः | अतः कदापि संसारादनुत्थानमिति पूर्वेण सबन्धः ।। ९ || 


सत्यधर्मीयम्‌- ननु आमरणं मृत्युभयेऽपि मरणानन्तरं तदभावा- 
नित्यानन्दरूपमुक्तिः स्यादित्यत आह- कर्मेति । कर्मोदये कर्मणः 
भोगप्रदस्योदये अभिव्यक्तौ सत्यन्ते मृताः तत्कर्मबलादेव पुनरुत्पद्य 

कर्मफले स्वर्गादिभोगे अनुरागो येषान्ते तथा कर्मफलभोगवासनायुक्ता: 
पूर्वदेहं परित्यज्य तत्र तं स्वर्गिदेहं अनुयान्ति । यं यं वापीत्यादेः | 
कर्मफलान्विता इति पाठेऽप्यत्रैव तात्पर्यम्‌ । अतो मृत्युं पुनः 
पुनर्जन्ममरणप्रापकाज्ञानं न तरन्ति । तत्र मूलकारणमाह- सदर्थेति । 
सन्‌ fe: अर्था भगवान्‌ इतरेषां पारतन्त्रयादिदोषश्रवणात्‌ तस्य यो 
योगः ज्ञानभक्तिकर्मलक्षणस्तस्यानवगमादलाभात्‌ भोगयोगेन तदिच्छया 
समन्तात्‌ नानायोनिषु देही प्रवर्तते । एवं भगवदज्ञानवञ्ञात्सुरव- 
खद्योतिकेच्छया नानाविधयोनिषु मम्भ्रमीतीति ज्ञेयम्‌ || ९ ॥ 


तद्वै महामोहनमिन्द्रियाणां 
मिथ्यार्थयोगेऽ'स्य गतिर्हि नित्या । 
मिथ्यार्थयोगाभिहतान्तरात्मा 
स्मरन्नुपास्ते विषयांत्समंतात्‌ | १० ॥ 


वादिराजीयम्‌- पूर्वश्लोके संसारिणां संसारादनुत्थानस्य भगवद्वि- 
स्मृतिकृतापराधजनितविषयासक्तिरेव कारणं, नान्यदिति यदुक्तं तद्विषयासक्ति- 
प्रकारमेवास्मिन्नत्तरक्लोके विवक्षित्वोपपादयति-- तद्वा इति । तत्‌ विषयेषु 
इन्द्रियाणां रागेण प्रवर्तनमेव महामोहनं महामोहसम्यादकम्‌ | विवेक- 
ज्ञाननाशकमिति भावः । विवेकज्ञानाभावरूपमहामोहसम्बन्धेन अस्य देहिनः, 
अहंकर्तेत्यादिमिथ्यार्थयोगे सतीति शेषः । “यत्र त्रिसगौ मृषा'” ““मिथ्यैव 
व्यवसायस्ते'' इत्यादिषु “मिथ्या” शाब्दस्य वृथेति प्रयोगदर्शनात्‌ अत्रापि 
मिथ्याभूताः वृथाभूताः ये अर्थाः, अर्थ्यन्त इत्यर्थाः, शब्दादिविषयाः; तेषां 
योगे सम्बन्धे सति अस्य जीवस्य गतिः संसारगतिः नित्या नियता, 
जायते इति ಕಣ; | 
१. मिथ्यार्थयोगस्य इति पाठान्तरम्‌ । 

ननु विषयाणां स्रेहसम्बन्धेनास्य संसारगतेर्नित्यता कुत इति चेदत्राह- 
मिथ्यार्थयोगाभिहतान्तरात्मेति । मिथ्यार्थयोगेन वृथाभूतविषयसङ्गेन 
अभिहतः सर्वत्रविषयासक्तिभावेन तिरस्कृतः, तुच्छीकृतः अन्तरात्मा 
अन्तःकरणं यस्य सः । निरर्थकविषयाभिध्यानेन कलुषितमना इत्यर्थः । 
तदनन्तरं कलुषितेन मनसा विषयान्‌ संस्कारवञ्ञात्‌ पूर्वानुभूतान्‌ तानेव 
विषयान्‌ स्मरन्‌ सर्वदा अभिध्यायन्‌ समन्तात्‌ सर्वत्र स्वर्गादौ उपास्ते 
स्वकमोपचितानेव सेवते | हीत्यनेन न कदाचिदपि भगवन्तमित्यर्थः सूचित 
इति ॥ १० ॥ 


सत्यधमीयम्‌- यदुक्तं विषयप्रवर्तनदोषेण मृत्युं न तरन्तीति 
तदुपपादयति- तदिति । तद्विषयेषु पुरुषप्रवर्तनं महामोहनं भगव- 
द्वागवतविस्मारकत्वेन पश्चपर्वाविद्यान्तर्गतमहामोहाकरम्‌ | विवेकज्ञान- 
शक्तिनाशकमिति वा | ततश्च मिथ्या व्यर्थाः महापुरुषार्थाजनकत्वेन 
विगतार्था ये विषयाः शब्दाद्या: । मिथ्याशब्दस्य व्यर्थौर्थकत्वं तु मिथ्यैष 
व्यवसायस्ते इत्यादि प्रयोगात्‌ । तत्पर्यायमृषाइाब्दस्य तदर्थकत्वं तु 
भित्वा मृषाश्रुः, यत्र त्रिसर्गो मृषेत्याद्याचार्यदशितप्रयोगात्सिद्धम्‌ । न 
चोक्तस्थलेऽप्यविद्यमानार्थकत्वं किं नाश्रीयत इति वाच्यं तथात्वेऽर्जुन- 
व्यवसायाश्रुपातादेः परिदृश्यमानत्वेन बाधितार्थत्वप्रसङ्गात्‌ । इन्द्रियाणां 
तादृशमिथ्यार्थैः सह योगे सम्बन्धे सति अस्य पुरुषस्य गतिः सदा 
संसारस्थितिः नित्या नियता । अस्या ಓಟು भगवज्ज्ञानेन ಬ. 
परिहरणीयेति यावत्‌ | साच सा गतिश्च तादृश्यपि नित्या भवतीति वा | 
तन्नियतत्वमेवोपपादयति- मिथ्येति । मिथ्यार्थयोग उक्तरूपः तेनाभि- 
हतः पराङ्खखीकृतोऽन्तरात्मा परमात्मा मनो वा येन स तथाभूतः सन्‌ 
समंतात्‌ इह लोके परत्र च स्वर्गे च विषयान्‌ सदसद्रूपान्‌ स्मरन्‌ 
अभिध्यायन्‌ उपास्ते यतोऽतो नियतेति पूर्वेणान्वयः || १० ॥ 

अभिध्या वै प्रथमं हन्ति चैन 

कामक्रोधौ गृह्य चैनं च पश्चात्‌ । 

एतान्‌ बालान्मृत्यवे प्रापयन्ति 

धीरास्तु धैर्येण तरन्ति मृत्युम्‌ ॥ ११ ॥ 


वादिराजीयम्‌- ननु स्रकूचन्दनवनितादिविषयाणां सुखहेतुत्वात्तेषां 
निरन्तरानुचिन्तनेन पुनः पुनः प्राप्या विषयाभिध्यायाः सुखसाधनत्वात्किमिति 
विषयानुस्मरणस्य दुःखहेतुत्वमुच्यते? इत्याशङ्कायां विषयाणामनित्यत्वेन 
कामाभिभूतमनसां पामराणां निरन्तरानुस्मरणेनापि तेषामप्राप्सा क्रोधादि- 
सम्भवात्‌ कामक्रोधयोः संसगेण सर्वनाशकरसंमोहप्रापिरेवेति ज्ञात्वा विद्वांसः 
विषयवैराग्यविशिष्टभगवदपरोक्षज्ञानेन मृत्युशब्दवाच्यसंसारं तरन्तीत्याह- 
अभिध्येति । अभिध्या दुर्विषयाणां निरन्तरचिन्ता एनं देहिनं प्रथमं 
आदौ हन्ति हिंसति । “हन हिंसागत्योः? । अत्र हन्तीत्यनेन देहनाशो 
न विवक्षितः । किन्तु “चिन्तायाश्च चितायाश्च बिन्दुमात्रं विशिष्यते | 
चिता दहति निर्जीवं चिन्ता दहति जीविनं’? इत्युक्तरीत्या चिन्तायाः 
प्राणनाशसमदुःखदत्वमेव हननमिति | पश्चात्‌ विषयाभिध्यानानन्तरं कामक्रोधौ 
कामः पूर्वं विषयाभिलाषः, तदप्राप्या तजः क्रोधश्चेत्युमौ भवतः; 
“'कामात्क्राधोऽभिजायते’’ इति नियमात्‌ । तौ कामक्रोधौ मिलित्वा एनं 
दुर्विषयाणां चिन्तया मृतप्रायं तमेव देहिनं गृह्य गृहीत्वा, स्वाधीनं 
कृत्वत्यर्थः | चेत्यनेन नाशयत इति योज्यम्‌ | अत्र नाशो नाम “'क्रोधा- 
द्भवति dae इति प्रमाणात्‌ विवेकज्ञानशून्यं कुर्वाते | 


ननु 'क्रोधा'दिति पश्चम्येकवचनेन क्रोधस्यैव सम्मोहकारणत्वं कामस्य 
कथमिति चत्‌, क्रोधकामयोः कार्यकारणनियमात्‌ | कामस्य कारणत्वेन 


प्रथमोऽध्यायः 23 


कार्यभूतक्रोधा अनुस्यूतत्वादुभयोरैक्पविवक्षया एकवचनेनैव सम्मोहजनकत्व- 
मिति । एतान्‌ कामक्रोधानां सम्बन्धेन सम्मोहितान्‌ बालान्‌ विवेक- 
ज्ञानशून्यान्‌ देहिनः मृत्यवे संसाराय प्रापयन्ति । 'प्रापयन्ती’ति बहुवचनेन 
अमिध्या-काम-क्रोधास्रयो मिलित्वा देहिनः संसार एव पातयन्तीत्यभिप्रायः 
सूचितः । ननु पूर्वार्थछोके “एन” मित्येकवचनमुत्तवोत्तरार्ध्लोके एतानिति 
बहुवचनोत्तया विरोध इति चेत्‌, द्वितीयचइाब्दबलाज्जात्त्येकवचनविवक्षया 
न विरोधः | नन्वेवं चेत्कस्यापि संसारानुत्थानप्रसङ्ग इत्यतः परिहरति- 
धीराः भगवद्विषयकज्ञानेन रममाणाः ब्रह्मादितृणान्ताः मुक्तयधिकारिणः 
सात्विकजीवाः धैर्येण नश्वरविषयविरक्तिसम्पन्नस्वबिम्बविषयकापरोक्षज्ञानेन 
मृत्युम्‌ अज्ञानदशायाम्‌ अमिध्यादिसंसर्गप्राप्तसंसारमृत्युं तरन्ति सन्तरन्ति 

| ११ || 


सत्यधर्मीयम्‌- सदा विषयान्‌ स्मरन्नुपास्ते इत्युक्तं तेन च किं 
भवतीत्यतो वक्ति- अभिध्येति । विषयेच्छेत्यर्थः । एनं स्वाश्रयपुरुषं 
हन्ति नाशयति | ततश्च सदा विषयध्यानेनैनं कामक्रोधौ गृह्य प्रगृह्य 
स्ववशे कृत्वा पश्चादभिध्याकृततत्पराभावनानन्तरम्‌ । घ्नत इत्यर्थः । 
तत्रापि विषयसान्निध्ये कामः | तदप्राप्ती क्रोध इति विवेकः । एव- 
माहत्य चैते त्रयः एतान्‌ बालान्‌ अज्ञानिनः मृत्यवे प्रापयन्ति । 
अनर्थे क्षिपन्तीत्यर्थः । पराचः कामाननुयन्ति बालास्ते मृत्योर्यान्ति 
विततस्य पाझमिति श्रुतेः । तहि केऽपि न तरन्त्येव किं नेत्याह- 
धीरा इति । धीराः धिया भगवद्विषयिण्या बुध्या रमंत इति हेतोः । 
तथा भूताः धैर्येण इन्द्रियनिग्रहलक्षणेन मृत्युं तरन्ति । निचाय्य तं 
मृत्युमुख्यात्प्रमुच्यते । कश्चिद्धीरः प्रत्यगात्मानमैक्षदावृत्तचक्षुरमृतत्व- 
मिच्छन्नित्यादि श्रुतेः 11 ११ || 

सो 'ऽभिध्यायन्नुत्पतितान्निहन्या ` 
दनाचारेणा 'प्रतिबुध्यमानः | 


नैनं* मृत्युर्मृत्युरिवातिभूता- 
न्येवं विद्वान्यो विनिहन्ति कामान्‌ ॥ १२ ॥ 


वादिराजीयम्‌- एवमीश्चरेच्छया अनादितः प्राप्ताज्ञानात्मकलिङ्ग- 
सम्बन्धेन समागतमिथ्याज्ञानात्मकप्रमादाख्यमृत्युसंसर्गेण संसारमापन्नानां 
विविधसांसारिकदुःखदरनेन विषयविरक्तानां मोक्षाधिकारिणां सात्विकजीवानाम्‌ 
ईश्वरानुग्रहेण कस्मिंश्रि्जन्मनि स्वोत्तमज्ञानिगुरुसङ्गत्या अभिव्यक्तस्वबिम्बा- 
परोक्षिणामपरोक्षज्ञानद्वारा मृत्युशब्दवाच्यसंसारोत्तारमभिधायेदानीं राजसतामस- 
योः प्रवृत्तिं ಕಡ फलं चोपदिशति- य इति । यः पुरुषः विषयान्‌ प्रत्य- 
भीक्षणं प्रतिप्रतिविषयेषु वारं वारं अभिध्यायन्‌ | “उत्पतिष्णूनि'ति पाठे 
उत्पतनझीलानित्यर्थः । पूर्वानुभूतानेव विषयान्‌ स्मरन्‌ अनाचारेण श्रुति- 
स्मृत्यविहितस्वात्मार्थकरणाख्यविरुद्वाचारेण अप्रतिबुध्यमानः मदर्थं घातिता 
एते पशवः प्रेत्य नरकिणं मामेवं घातयिष्यन्तीति अजानमानः सन्‌ | यद्वा 
“ब्रह्मार्पणं ब्रह्महविरि’'त्यादिवाक्यार्थानुसन्धानमजानमानः सन्‌ इति वा | 
निहन्यात्‌ हन्ति । इह लोके पशूनिति शेषः । सः मृत्युः वृथा- 
पञुमारणजनितपापाख्यमृत्युः मृत्युरिव वै इत्यनेन तमेव पञुघातिनं प्रेत्य 
नरकगतं पापिनम्‌ अत्ति काकबकादिरूपेण, पइ्वादिरूपेण वा खादयति | 
प्रेय खादन्ति ते च तानिति वक्ष्यतीति | यः पुरुषः एवम्‌ आत्मार्थे 
प्राणिहिंसकानां महानर्थप्राप्तिरित्येवं ज्ञात्वा इह मनुष्यलोके भूतान्‌ 
अनादिसंस्कारवझात्‌ स्वमनस्युद्धूतान्‌ कामान्‌ विषयान्‌ अपि 


१. य इति पाठान्तरम्‌ । ಇ. उत्पतिष्णून्‌, प्रत्यभीक्ष्णं इति च पाठान्तरम्‌ | 
३. अनादरेणेति पाठान्तरम्‌ । ४. स वै इति पाठान्तरम्‌ । 

अपुरुषार्थबुद्धया वैराग्येण हन्ति त्यजन्ति | स एवं विद्वान्‌ । अत्र 
कामानामननुस्मरणमेव परित्यजनरूपं हननं विवक्षितमित्यर्थः | 


यद्वा “धीरास्तु धैयण तरन्ती'ति पूर्वश्लोकान्त्यचरणे ज्ञानिवर्गलक्षणमुत्तवा 
उत्तरश्लोकेन तत्प्रवृत्तिलक्षणमुपदिशति- य इति । यः ज्ञानी अभीक्ष्णं 
निरन्तरं अभिध्यायन्‌ विषयाणां अनित्यत्वा शुचित्वदुःखानुविद्वत्वादि- 
दोषदुष्टत्वं चिन्तयन्‌ । 

'उत्पतिष्णूनिति’ पाठे विषयविशेषणं स्वमनसि वासनावशादुत्पतनशीलान्‌ 
पुनः पुनः स्मृतिपथं प्राप्तानिति यावत्‌ | एवम्भूतान्विषयान्‌ अप्रति- 
बुद्ध्यमानः विरक्तस्सन्‌ तान्‌ पुरुषार्थबुद्ध्या अननुस्मरन्‌ निहन्याद्वन्ति । 
परित्यजनमेव विषयाणां हननम्‌ | परित्यजतीत्यर्थः | विषयविरक्तज्ञानि- 
पुरुषस्य यद्विषयहननसामर्थ्यमुक्तं तत्‌ “जज्ञानाग्निस्सर्वकर्माणि भस्म- 
सात्कुरुतेऽजुन'' इत्यादुक्तरीत्या समूलनाशकमिति जननाझकमृत्युदृष्टान्त- 
मुखेनोपपादयति- सवा इति । सवै विषयालम्बुद्विसम्पननज्ञानिरेव मृत्युरिव 
जनानामपुनरुत्थानरूपहनन -सामर्थ्यसम्पन्नप्रसिद्धमृत्युरिव मृत्युः मारको 
भवतीति शेषः । यः भूतान्‌ वासनावशात्‌ मनसि सम्भूतान्‌ कामान्‌ 
विषयान्‌ एबं पूर्वोक्तरीत्या इह मनुष्यशरीरे अभिहन्ति सर्वतः परित्यजति | 
स एव विद्वान्‌ स एव ज्ञानी विषयालम्पटतया शास्राध्ययनवान्‌ एव ज्ञानी 
भवतीत्यभिप्रायः ।। १२ || 

सत्यधर्मीयम्‌- तत्तरणमेवं चेत्सुलभमिति भाषते- स इति । 
उत्पतितान्‌ उपर्युपर्यागच्छतः । उत्पतिष्णूनिति पाठे उपर्युपर्युत्पतने- 
च्छावन्त इव विद्यमानान्‌ | अभिमानिविवक्षयेच्छावत इति वा | 
कामान्‌ अभिध्यायन्‌ भगवध्यानं कुर्वन्यो निहन्यात्‌ । त्यजनमेवेह 
हननम्‌ । तत्र तन्त्रं अनाचारेणाप्रतिबुध्यमान इति । अनाचारः 

तच्चिन्तनम्‌ । अनादरेणेति स्फुटार्थः पाठ: | अप्रतिबुध्यमानः तद्विषय- 
विषयकज्ञानहीन इव सन्ततम्‌ । एनं मृत्युः भूतानि यथाऽतिथयो विद्वा- 
न्कामान्‌ विनिहन्तीत्युक्तविधिफलकथनम्‌ । मृत्युः स्वयम्‌ । नात्ति । 
अयमेवैवं चेन्मृत्युमृत्युर्भवतीत्यर्थः | उक्तं च- 


विषयप्रतिसंहारं यः करोति विवेकतः । 
मृत्योर्मत्युरिति ख्यातः स विद्वानात्मवित्कविः ।। इति ।। १२ ॥| 


कामानुसारी पुरुषः कामाननु विनइ्यति | 
कामान्‌ व्युदस्यः धुनुते यत्कि्चित्पुरुषोरजः ।। १३ || 


वादिराजीयम्‌- संसारमापन्नानां प्राणिनामनवरतं विषयानुवृत्तिरेवानर्थकरी 
तदननुवृत्तिरेव महानर्थनाशनीति वक्ति- कामानुसारीति । यः पुरुषः 
कामानुसारी मनोलील्येन चर्वितचर्वणादिना तदनुसारप्रवृत्तिमान्‌, स पुरुषः 
कामान्‌ नश्वरवनितादिविषयान्‌ अनु तेषां नाशमनुसृत्य विनश्यति 
तदनुचिन्तनेन स्वयमपि नष्टो भवति | परापरतत्वज्ञानविषये इति शेष: | 
यः पुरुषः कामान्‌ विषयान्‌ व्युदस्य वैराग्यपूर्वकं तेषामननुचिन्तनेन तान्‌ 
परित्यज्य यत्किञ्चित्‌ यावन्मितं रजः स्वात्मनः पापजन्यं (पापजनकं) 
रजोगुणं धुनुते तत्सर्वं नाशयति | अतो विषयानुचिन्तनं न कार्यमिति 
।। १३ ॥ 


सत्यधर्मीयम्‌- कामानुगाम्यननुगामिनोर्भविष्यदनर्थावाह- कामानु- 
सारीति । कामान्‌ व्युदस्य धुनुत इति । कामादिविषयः | तदनुसारी 
यः पुरुषः सः कामाननु अनित्यतया तेषां नाझस्तदन्वयमपि नश्यति | 
अदर्शनं गतमुखादिः सन्‌ नरकादिकं गच्छतीति यावत्‌ | कामान्‌ 

व्युदस्य स्थितश्च पुरुषः यत्किञ्चित्‌ पूर्वार्जितं रजः मनोमलं धूनुते । 
तथोत्तरत्रानर्थदं न भवेत्तथा कंपयति | ध्वंसयतीति यावत्‌ ।। १३ || 


तमो'ऽप्रकाशो भूतानां नरकोऽयं? प्रदृश्यते । 
ya इब* धावन्ति गच्छन्ति^ इवश्रमुन्मुखा:' ।।१४।। 


बादिराजीयम्‌- ननु सर्वविषयारम्भभूतशिरीषपुष्पाधिकसौकुमार्यादि- 
गुणविरिष्टसरव॑सुखहेतुस्त्र्यादिदेहराब्दवाच्यविषयवर्गस्य दुःखात्मकत्वमङ्गीकृत्य 
कथं हेयत्वमुच्यत इत्याझाङ्कायां देहशब्दोपलक्षितसर्वस्यापि विषयवर्गस्य 
नरकसदूशत्वमुपपादयन्परिहरति- देह इति । भूतानां स्त्र्यपत्यादीनां देहो 
यो देहवर्गः प्रदृश्यते सौकुमार्यादिना सुखसाधनत्वेन प्रत्यक्षतो दृइयते स 
देहादिवर्गः अप्रकाशो नरकः आच्छादितो नरकः, छेष्मासृक्पूय- 
विण्मूत्रादिभिरन्तः पूर्णत्वात्‌ । तथा चाह मनुः- 


अस्थिस्थूणं स्रायुबद्धं मांसशोणितलेपनम्‌ | 
चर्मावनद्धं दुर्गन्धपूर्ण मूत्रपुरीषयोः ।। 
जराशोकसमाविष्टं रोगायतनमातुरम्‌ । 
रजस्वलमनित्यं च भूतावासमिमं त्यजेत्‌ ।। 


इत्यनेन नरकसादृइयेऽप्युपरि चर्मावनद्धः देहः आच्छादितनरक इत्युच्यते | 
गृध्यन्तः सुखानुभवाय दुःखसाधनीभूतनरकसदृरं स्तर्ादिकाममभिकाङ्कगमाणाः 
प्राणिनः । yy अभिकाङ्खण' इति धातोः | धावन्ति तत्प्राप्तिसाधनानुष्ठानाय 
त्वरावन्तो भवन्ति | एवेत्यव्ययबलात्‌ नरकसदृरामातापितृदेहादौ प्रसिद्ध- 
१. देह इति पाठान्तरम्‌ । २. यः इति पाठान्तरम्‌। ३. गृध्यन्त इति 
पाठान्तरम्‌ । ४. एवेति पाठान्तरम्‌ । ५. गच्छन्त इति पाठान्तरम्‌ । ६. 
च भ्रमात्सुखम्‌ इति पाठान्तरम्‌ । 

नरकेऽपिच पतन्ति इति । तत्र दृष्टान्तमाह- गच्छन्त इति । उन्मुखाः 
पादविन्यासाय भुवोदर्शनमपहाय ऊर्ध्वमुखाः गच्छन्तः पुरुषाः यथा निम्नोन्नत- 
प्रदेशादर्शनेन गर्ते पतन्ति तथेति || १४ || 


सत्यधमीयम्‌- नरको विचार्यमाणेऽत्रैव दृश्यत इति विपक्षे विरत्तया 
आह- तम इति । तमः अज्ञाननिदानक इति देह: । अप्रकाशः 
नभवति प्रकाशो विवेको यतः सोऽप्रकाशः । स्वस्य स्त्र्यादेश्च | अयमेव 
भूतानां नरकः तल्लक्षणत्वात्‌ | तथाहि मनुः- 
अस्थिस्थाणुं स्नायुनद्धं मांसाशोणितलेपनम्‌ | 
चर्मावनद्धं दुर्गधि पूर्ण मूत्रपुरीषयोः ।। 
जराशोकसमाविष्टं रोगायतनमातुरम्‌ । 
रजस्वलमनित्यं च भूतावासमिमं त्यजेत्‌ ।। इति | 
यथा उन्मुखाः उत्‌ ತಾಣೆ कृतं मुखं यैस्ते जनाः अधोनिरीक्षणा- 
भावात्‌ । श्रश्रं गर्त्तं गतं गच्छन्ति तत्र पतन्तीति यावत्‌ । तथा 
मुद्यन्त: धावन्ति । मुख्यै- तदास्पदे नरके पतन्तीत्यर्थः | भ्रमात्सुख- 
मिति पाठे वस्तुतस्तु तदुःखमेव किंतु भ्रमात्सुखं तत्वेन प्रतीतं 
भार्यादिकमुद्दिश्य मुह्यन्ते मदिरादिनेव धावन्ति । अनन्तरं तेषां भूतानां 
तमः हरिगुरुद्रोहो अप्रकाशः नरकश्च प्रदइर्यते | यथायथं तद्दैवानुसारेण 
फलतयेति योजयन्ति । अयमिति झास्रसिद्धत्वेनोक्तिः ।। १४ ॥| 


अभिध्या वै प्रथमं हन्ति लोकान्‌' 
कामक्रोधाननु गृह्माशु पश्चात्‌ । 

एते बालान्मृत्यवे प्रापयन्ति 

धीरास्तु धैर्येण तरंति मृत्युम्‌ ॥ १५ ॥ 


१. चैनं इति पाठान्तरम्‌ । २. कामक्रोधावनु इति पाठान्तरम्‌ । 

सत्यधर्मीयम्‌- अभिध्येति व्याख्यातम्‌ || १५ || 


अमूटवृत्तेः पुरुषस्येह कुर्यात्‌ 
किं वै मृत्युस्तार्ण इवास्य व्याघ्रः' ।। १६ || 


वादिराजीयम्‌- नन्वेवं चेददेहगेहादिसम्बन्धस्य कदाप्यविनाभावनियमे- 
नानर्थपरम्परायाश्च कचिदप्यविनारित्वेन कस्यापि संसारानुत्थानप्रसङ्ग इति 
चेत्‌ अभिध्यादीनां बलीयस्त्वज्ञापनाय अभिध्येत्यादिभिः ಕಗ್ಗ; तत्सामर्थ्य- 
मभिधायेदानीं पुनरप्यभिध्येति पूवोक्त्लोकानुवादमुखेनाबुद्धानां तद्वरित्वनियमं 
प्रदृश्य “ब्रह्मविदाप्नोति परं”? “ज्ञानेनामृती भवति'' “ज्ञानवान्मां प्रपद्यते’ 
इत्यादिश्रुतिस्मृतितच्छलोकान्त्यचरणो क्तमृत्युमारकशक्तिसम्पन्नज्ञान- 
मार्गवतिनस्तद्भयाभावं दृष्टान्तमुखेनानुवर्णयति- अमूढवृत्तेरिति । sam: 
ज्ञानमार्गवर्तिनः पुरुषस्य अधिकारिपुरुषस्य इह जगति मृत्युः संसाराख्य- 
मृत्युः कि कुर्यात्‌ किमनिष्टं कुर्यात्‌- न किमपीत्यर्थः | अत्र दृष्टान्तमाह- 
तार्णं इति । तार्णः तृणनिर्मितः सर्पं इव । अमूढवृत्तेः पुरुषस्येवेति 
ृषटान्तेऽप्यन्वेतव्यम्‌ | अयं सर्पस्तार्ण इति ्रान्तिरहितस्यैवेति । "ಇಗ 
इवास्य व्याघ्र’ इत्यपि पाठः | अनेन ज्ञानिनां संसारभयं नास्तीति सिद्धम्‌ 
|| १६ || 


सत्यधर्मीयम्‌- एतदतिगतिः कस्येत्यत आह- अमूढवृतेः । 
अमूढानां विवेकवतां वृत्तिर्यस्य तस्य कामाद्यनाक्रान्तचेतस्कस्य । अस्य 
पुरुषस्य मृत्युः तार्णः तृणमयो व्याघ्रः यथाऽकिञ्चित्कारी तथा किं 
कुर्यात्‌ । नरकादिदुःखं न भोजयेत्‌ । स्वोपमर्दात्‌ | अमोह एव हेतु- 
स्तदुपमर्द इति || १६ || 


१. सर्प इति पाठान्तरम्‌ । 

अमन्यमानः क्षत्रिय किश्चिदन्यत्‌' 
नाधीयीत fafa" वायुः | 
सक्रोधलोभो मोहवानन्तरात्माः 

सवै मृत्युस्त्वच्छरीरे य एषः ॥। १७ ॥ 


वादिराजीयम्‌- मुमुक्षोर्मृत्युशब्दवाच्यसंसारोत्तरणाय भगवदपरोक्षज्ञानमेव 
परमं साधनं नान्यदित्युक्तभगवदपरोक्षप्राप्तयेऽप्यनपरोक्षदशायां सद्गुरुमुखा- 
त्सच्छास्राभ्यासस्तदभावे अधिकारिणोऽपि त्रिदिवनिरयभूमिषु पुनः पुनः 
परिश्रामकक्राधलोभोत्थमोहभयात्मकप्रमादरूपो मृत्युः सर्वदा शरीर एव 
बसतीति यत्तत्तवाप्यनुभवसिद्धं तदुपदिशति- अमन्यमान इति | हे 
क्षत्रियति धृतराष्ट्रसम्बुद्धिः । यः पुरुषः अन्यं सुखसाधनाय स्त्र्यपत्यादि- 
विषयवर्गादन्यं कञ्चित्‌ पुरुषार्थम्‌ अमन्यमानः अप्रतिबुध्यमानः सन्‌ 
नाधीयीत पुरुषार्थबुक््या वेदादिसच्छास्तराभ्यासं न कुर्याच्चेत्‌ अस्य सच्छास्रा- 
भ्यासाकारिणः पुरुषस्य निरुणत्‌ नितरां तृणादिकं नुदति प्रेरयतीति 
निरुणत्‌ | “नुद प्रेरण" इति धातुः । अभि सर्वतो भ्रममाणः वायुः 
चक्रवायुरित्यर्थः | वा उपमा | “वा विकल्पोपमानयोः’? (इत्यमरः) | 


क्राधलाभाम्यां समुत्पन्नमोहभयाविष्टमनाः पुरुषः विषयसुखातिरिक्तं सुखं 
अबुध्यमानस्सन्‌ पारत्रिकमहासुखदायकं सच्छा्राभ्यासं न कुर्याचेत्स 
पुरुषश्चक्रवातवत्‌ संसार एव पुनः पुनः परिश्रमतीत्यभिप्रायः | एवमुपदिश- 
न्यरमदयालुः सनत्सुजातः धृतराष्ट्रस्य वैराग्यजननाय महासञ्जनपाण्डव- 
पक्षपातित्वेन तदीयराज्यादानरूपो मयोक्तो लोभमोहात्मकः प्रमादाख्यो 
मृत्युस्त्वच्छरीर एव प्रतिभातीति शृङ्गिग्राहकतयोपदिशति- स इति | 


१. कञ्चिदन्यं इति पाठान्तरम्‌ । २. निर्णुदभि वास्य इति पाठान्तरम्‌ | ३. 
क्रोधाह्लोभान्मोहभयान्तरात्मेति पाठान्तरम्‌ । 

धृतराष्टस्यापि पाण्डवाः राज्यार्धं याचंत इति कोपः । भाग्यहानिभयान्नदेय- 
मिति लोभः । क्रोधान्मोहः लोभाद्भयमिति || १७ || 


सत्यधमीयम्‌- 
चतुर्वद्यपि यो विप्रः सूक्ष्मं न परिविन्दति | 
वेदभारभराक्रान्तः सवै ब्राह्मणगर्दभः || 


इति वचनाद्धगवदवगमविकलस्य वेदाध्ययनमप्यकिञ्चित्करमित्याह- 
अमन्यमान इति । क्षत्रियेति मध्यस्थग्रहणमादिमान्तिमोपलक्षणम्‌ | 
तमुद्दिश्येवेदानी प्रवृत्तेस्तत्पुरस्कृतिः । अन्यत्‌ जगतः भिन्नम्‌ | 
किश्चित्‌ ब्रह्म अमन्यमानः अजानानः । अधीयीतचेदपि नाधीयीत 
एव | नैष्कल्पात्‌ | आस्यवायुः मुखतो निर्गतो वायुः इव यथा 
निर्नुदन्‌ शिलादिकं पतितं पुरतो प्रेरयन्नोत्सवयंस्तथा स्वदुरिष्ठमनुदन्‌ ೫: 
सक्रोधलोभः मोहवांआन्तरात्मा मनः । त्वच्छरीरे वर्तते | स एष एव 
मृत्युस्तद्रूप इति । अस्य वायुः । वा आयुरिति पदानि | वायुश्चक्रवात- 
श्रक्रे च यत्तृणादि स्वमध्ये तद्वहिः स्वमण्डलान्न निर्नुदन्निवायमन्य- 
मानोऽन्यं भगवन्तं चेत्‌ तदध्ययनं नाध्ययनमित्येव न किन्तु जननमरण- 
मण्डलान्न बहिर्यापनशक्तिस्तस्येति विवृण्वते | एतदायुः प्रणुदन्निवाध्यय- 
नादिरिति च | केचितु एवं चेद्वेदाद्य॒धीतिरपि तरणोपाय इति विपक्षे 
दण्डं दर्शयति- अमन्यमान इति । अन्यं सर्वविलक्षणं भगवन्त- 
ममन्यमानः । वेदांश्च नाधीयीत सच निर्नुदन्वायुरिव | भ्रमणे चक्रवात 
इव वृथायाससंपादनमिति भावः इति विवृण्वन्ति । इतरत्समम्‌ । 
आत्मैव ह्यात्मनो बन्धुरित्यादेः | मन एव मनुष्याणां कारणं बन्ध- 
मोक्षयोरित्यादेः || १७ || 

एवं मृत्युं जायमानं विदित्वा 

ज्ञाने तिष्टन्न बिभेतीह मृत्योः । 
निवेइयते विषये तस्य मृत्यु- 

मृत्योर्यथा विषयं प्राप्य मर्त्यः ॥ १८ ॥ 


वादिराजीयम्‌- एवम्‌ उक्तप्रकारेण जायमानं लिङ्गसम्बन्धेन ಟೆ 
मित्यादिरूपमिथ्याज्ञानात्मकप्रमादवशादुत्पद्यमानं मृत्युं संसाराख्यमृत्यु 
विदित्वा तत्स्वरूपं ज्ञात्वा ज्ञानेन देहगेहादिविषयवर्गस्य सर्वत्र नश्वरज्ञानेन 
हेतुना तिष्ठन्‌ Rafat अचाश्चल्येन विद्यमानःसन्‌ । “'ष्ठागतिनिवृत्ता’' - 
विति धातुः भगवन्निष्ठायां वा, विष्णुसवोत्तमत्वज्ञानेवा | एवंविधो ज्ञानी 
पुरुषः मृत्योः संसाराख्यमृत्योः, सकाशादिति रोषः; न बिभेति । कुत 
इति चेत्‌ तस्य एवंविधस्य ज्ञानिनः विषये मृत्युः पूर्वोक्तसंसाराख्यो मृत्युः 
विनइयते नाम्‌ आप्नोति । अत्र नाशो नाम यावल्किङ्गनाझस्तावदकार्य- 
कारिता, अनन्तरं स्वरूपतो नाश इति । संसाराख्यमृत्युनाशविषये 
दृष्टान्तमाह मृत्योरिति । मृत्योः जनमारकमृत्योः विषयं मार्ग प्राप्य मर्त्य 
इब मरणशीलः पुरुष इव । अनेन मुमुक्षुणा महानर्थनिवृत्तये ज्ञानमेव 
सम्पादनीयं, नान्यदिति सिद्धम्‌ ।। १८ ॥ 


सत्यधर्मीयम्‌- ज्ञानाग्निः सर्वकर्माणि भस्मात्कुरुतेऽर्जुनेत्यादेज्ञानिनो 
नैतद्धीतिरित्याह - एवमिति । मृत्युं प्रमादादिकं जायमानं विदित्वा 
प्रागेव ज्ञात्वा ज्ञाने हरिसर्वोत्तमज्ञाने | तिष्ठन्‌ वर्तमानः इहैतच्छरीरे 
सन्नपि न बिभेति | मृत्योभीतिनेति । यथा मृत्योः उक्तरूपस्य विषयं 
गोचरतां प्राप्य ಇನೆ; निवेइयते क्विश्यति । तथा तस्य ज्ञानिनः विषये 
मृत्युः निवेश्यते तदधीनो भवति | नतं ङ्लेशयतीति यावत्‌ । उक्तं च 


१. बिभेतीत्येव पाठः । 

नाममहोदधौ | ज्ञानसंस्थानसद्भावो ज्ञानाग्गिज्ञानवञ्रभृत्‌ । मृत्युं हन्तेति 
विख्यातः सवीरोऽपीतमत्सर इति ।। १८ ॥ 


धृतराष्ट्र उवाच- 
येऽस्मिन्धर्मानाचरन्तीह केचि- 
त्तथाऽधर्मान्केचिदिहाचरन्ति | 
धर्मः पापेन प्रतिहन्यते स्वि- 
दुताहो धर्मः प्रतिहन्ति पापम्‌ ॥ १९ ॥।* 


सत्यधर्मीयम्‌- मृत्युजयप्रकारं श्रुत्वैक एव धर्मानधर्माश्च कृतवां- 
श्रेत्कैः केषामुपमर्द इति तत्प्रकारं वदेति पृच्छति- य इति । अस्मिन्‌ 
लोके एतच्छरीरेच केचित्‌ अधिकारिणः | धर्मान्‌ आचरन्ति पुण्य- 
कर्माणि कुर्वते । तथा केचिदधर्माश्चाचरन्ति । पापेन धर्मः प्रतिहन्यते । 
स्वफलानुपलम्भकतया पापपराभूतो धमौ भवतीति | आहोस्विदित्य- 
न्वयः | धर्मः प्रबलः FAA प्रतिहन्ति । एतन्मध्ये कतरज्जाय इति 
वदेति तात्पर्यम्‌ || १९ ॥ 


सनत्सुजात उवाच- 
उभयमेव तत्रोपभुञ्जते फलं 
धर्मस्यैवेतरस्य च । 
धर्मेणाधर्म प्रणुदतीह विद्वान्‌ 
धर्मा बलीयानिति तस्य विद्वि ॥। ಇಂ ॥।* 


सत्यधमीयम्‌- ये तत्र तयोर्मध्ये स्वयमज्ञाश्चेत्‌ । धर्मस्य इतरस्या- 


* अयं क्लोकः वादिराजीये नास्ति । अयमपि छोकः वादिराजीये नास्ति । 

धर्मस्य चेति । उभयं फलं उपभुञ्जते कदाचित्सुखं कदाचिदुःखं भुञ्जते | 
यश्च विद्वान्‌ ज्ञानी धर्मेण अधर्म प्रणुदति | तस्य विदुषः धर्मः बलीयान्‌ 
अधर्ममर्मभेदनपटुः | ज्ञानसाहित्यात्‌ इति विधिः || २० || 


धृतराष्ट्र उवाच- 
यानेवाहुरिज्यया साधुलोकान्‌ 
द्विजातीनां पुण्यकृतां सनातनान्‌ | 
तेषां परार्थः कथयन्तीह वेदा- 
नैतद्विद्नेति' कथन्नु कर्म ॥ २१ ॥| 


बादिराजीयम्‌- एवं सनत्सुजातेन मृत्युराब्दवाच्यं संसारभयं परिहृत्य 
स्वरूपानन्दाविर्भावकारणं ज्ञानात्‌ नान्यदिति श्रुतिसम्मत्या प्रतिपादितम्‌ | 
तदनन्तरं ““ज्यातिष्टामेन स्वर्गकामो यजेत’? इत्यादि श्रुत्युक्तज्योतिशेमादि- 
यज्ञानुष्ठानजनितसुकृतनापि महाफलप्राप्तिश्रवणात्‌ किमर्थमन्ययोगव्यवच्छेदेन 
पारत्रिकमहाफलप्राप्तये ज्ञानस्यैव मुख्यकारणत्वमिति शङ्का मनसि निधाय 
ज्ञानस्यैव मुख्यत्वप्रतिपादकानां “नान्यः पन्थाः अयनाय विद्यत?' इत्यादि- 
वाक्यानां, कर्मणोऽपि मुख्यत्वप्रतिपादकानां “न कर्मणामनारम्भान्नैषकर्म्य 
पुरुषाऽश्रुत”” “स्वर्गकामा यजेत”” इत्यादिवाक्यानां परस्परविरोधमाइाङ्कय 
पृच्छति- यानिति । यान्‌ सनातनान्‌ नित्यान्‌ पुण्यतमान्‌ वैकुण्ठादीन्‌ 
लाकान्‌ द्विजातीनां ब्राह्मणादीनां ये वेदाः । यानित्यनेन ज्ञानात्मकानिति 
वा, “यति ज्ञानं समुद्दिष्टमिति’’ वचनात्‌ | इज्यया वेदविहितयज्ञानुष्ठानेन 
आहुः त णव वेदाः केषुचित्स्ववाक्येषु तेषां विहितयज्ञानुष्ठायिभिः प्राप्तानां 
लाकानामेव अपार्थान्‌ अपगतः अर्थः मोक्षादिर्येभ्यः तान्‌ धर्मानाहुः । 


१. पुण्यतमान्‌ इति पाठान्तरम्‌ । २. अपाथानिति पाठान्तरम्‌ । ३. एवं 
विद्वानेति इति पाठान्तरम्‌ । 


प्रथमोऽध्यायः 35 


धर्मानिति रोषः । एवं सति परस्परं स्ववाक्यानां विरोध इत्यभिप्राय इति 
एवं विद्वान्‌ कर्मप्राप्पलोकानामनित्यत्वं जानमानो ज्ञानी पुरुषः कर्म 
वेदविहितयागादिकर्म कर्तुमिति शेषः । कथं एति कर्तु कथं प्रवृत्तो भवति | 
वेदविहितयागादिकर्मणां यदि वैयर्थ्यं तहिं ज्ञानिभिः कुतस्तत्र प्रवृत्तिः 
क्रियते ? इति प्रश्नाभिप्राय इति ।। २१ ॥ 


सत्यधमीयम्‌- ज्ञानस्यैव मोक्षहेतुत्वं यदुक्तं तदाक्षिपति- यानिति | 
पुण्यकृतां द्विजातीनां इज्यया ज्योतिष्टोमादिना सनातनान्‌ नित्यान्‌ 
साधुलोकान्‌ साधुभिः सज्जनैरारूढान्‌ । लोकान्‌ यानाहुः तेषां सत्यपर्यन्तानां 
लोकानां परार्थं परार्थत्वं अविनाञ्ञित्वमिति यावत्‌ | वेदाः अक्षय्यं हवै 
चातुर्मास्ययाजिनः सुकृतमित्याद्याः कथयन्ति । तस्माद्विद्वान्‌ एतत्‌ तादृश- 
लोकनकं कर्म कथं नैति नानुतिष्ठति | एवं वेदबोधितनित्यताकलोकप्रापकं 
कर्म कथं नानुतिष्ठतीति भावः | यद्वा कर्ममोक्षसाधनतां कथं नैतीति 
वा | अस्मिन्पक्षे विद्वनिति सम्बुद्धिः । २१ ॥ 


सनत्सुजात उवाच-- 

एवं हि विद्वान्प्रतियाति तत्र 

तथाऽर्थजातं च वदन्ति वेदाः । 

स नेह आयाति परं परात्मा 

प्रयाति मार्गेण निहन्ति मार्गान्‌ ॥ˆ 

वादिराजीयम्‌- एवं धृतराष्ट्रेण पृष्टः सनत्सुजातः यद्यपि “ज्ञानेनानन्दी 

भवति’? इत्यादिना महाफलरूपमोक्षप्राप्तये भगवज्ज्ञानमेव मुख्यसाधनमथापि 
““कर्मणा ज्ञानमातनोति”” इत्यनेन स्वयोग्यज्ञानाभिव्यत्तयै असक्तो ह्याचरन्‌ 
कर्म परमाप्नोति पूरुष:”” इत्युक्तप्रकारेण विष्ण्वनुसन्धानपूर्वकं कृतस्य 
# सत्यधर्मीये पाठे ಇ? एतहृक्ष्मोपेताः छोकाः न वर्तन्ते । 


86 सनत्सुजातीयपर्व 


कर्मणोऽपि ज्ञानव्यक्तिद्वारा पारत्रिकपुरुषार्थसाधनत्वेऽपि बहिर्मुखानां परस्परं 
विराधवत्प्रतीयमानानां सर्वेषां वेदवाक्यानां “सर्वे वेदा यत्पदमामनन्ति” 
इत्यादावुक्तरीत्या ज्ञानिभिः स्वेषां कर्मणामनुसन्धानेनाचर्यमाणत्वान्न विरोध 
इति वदन्‌ तच्छङ्कामपनुदति-- एवमिति | एवं विद्वान्‌ “क्षीणे पुण्ये 
मर्त्यलाकं विशन्ति’? इत्यादावुक्तरीत्या काम्यकर्मणा प्राप्तस्वर्गादीनाम- 
नित्यत्वनापुरुषार्थतां जानन्‌ ज्ञानी तत्र ज्ञानपूर्वकमनुष्ठीयमानकर्ममार्गे 
प्रतियाति भगवज्ज्ञानप्राप्तये विष्ण्वर्पणबुद्भया प्रवृत्तो भवति | तथा इत्यव्ययं 
तथासतीति, एवं कर्मकलापे । ज्ञानिना अनुसन्धानेन क्रियमाणे सति । 
बेदाः ““अपाम सोमममृता अभूम”” इत्यादयो वेदा अर्थजातं धर्मादि- 
माक्षान्तपुरुषार्थवर्गं वदन्ति | चेत्यनेन तथाविधज्ञानिन इति शेष: | सः 
सर्वपुरुषार्थभागी, ज्ञात्वा कर्मानुष्ठानशीलः पुरुषः इह संसारमार्गे, मृत्युलोके 
वा; नायाति पुनरागतो न भवति | तहिं कुत्र गच्छतीति चेत्‌, परात्मा 
पर भगवति आत्मा मनो यस्य सः परात्मा भूत्वेत्यर्थः | “पृ पालन- 
पूरणया'रिति धातोः सर्वजगत्पालनादिकर्तारं परं श्रीनारायणं मार्गेण 
अर्चिरादिमार्गेण प्रयाति गतो भवति । यद्वा परं वैकुण्ठादिस्थानं वा 
प्रयाति । मार्गान्‌ मृग्यन्ते, अन्विष्यन्ते जनैरिति मार्गा विषयाः, तान्‌ 
मार्गशब्दवाच्यान्‌ विषयान्‌ | “मृग अन्वेषण’ इति धातुः । निहन्ति 
नाशयति चेति | “हन हिंसागत्योः’ इति धातुः | १९ | 
धृतराष्ट्र उवाच-- 

कोऽसौ fgg तमजं पुराणं 

स चेदिदं सर्वमनुक्रमेत । 

किं वास्य कार्यमथवा सुखं च 

तन्मे विद्वन्ब्रूहि सर्व यथावत्‌ || 

बादिराजीयम्‌- एवं सनत्सुजातोपदेरोन सर्वेषां वेदवाक्यानां ज्ञात- 
भगवद्विषयज्ञानो धृतराष्ट्रः “परं प्रयाति’ इति श्रुत “पर” इाब्दवाच्य- 
वस्तुस्वरूपं ज्ञातुकामः पृच्छति क इति । हे विद्वन्‌ सर्वज्ञ, सनत्सुजात! 
अजं जननरहितं पुराण मनादिकालीनं (तं) जीवं fgg नियोजयति, 
यः प्रेरयति असौ पुरुषः कः को वा भवितुमर्हति, कि लक्षणक इत्यर्थः | 
सः जीवनियामको विष्णुः इदं सर्वं जगत्‌ अनुक्रमेत सर्जनादिप्रवृत्या 
संसारयतीति चेत्‌ अस्य विष्णोः कि वा कार्य सृष्ट्यादिकरणेन किं वा 
साध्यं, प्रयोजनं? | भगवान्किं प्रयोजनमुद्दिरय सर्जनादिकं करोतीत्यभिप्रायः | 
किंबा सुखं ? सर्जनादिनाऽस्य सुखं वा किं भवति ? निष्प्रयोजनः 
करोतीति चेत्‌ ““प्रयोजनमनुद्दिश्य न मन्दोऽपि प्रवर्तते'' इत्यनेन सप्रयोजन 
इव भातीत्यतः तत्सर्वं मदीयप्रश्नजातं यथावत्‌ याथार्थ्येन ब्रूहि । 


“सनत्सुजात उवाच--- 
१अयं महानत्र बिभेद योगै- 
रनादियोगेन भवन्ति नित्याः । 
तथास्य नाधिक्यमुपैति किश्चि- 
दनादियोगेन भवन्ति पुंसः ॥ 


१. दोषो महानत्र विभेदयोगे ह्यनादियोगेन भवन्ति नित्याः । इति 
पाठान्तरम्‌ । 

* इत आरभ्य वादिराजीये द्वितीयोऽध्यायोत्रारब्धः इति पूर्वमुद्रिते वर्तते । 
परं अएत्रिंशच्छ्लोके एवं गदितं वादिराजश्रीमच्रणैः- “सर्वज्ञः सनत्सुजातः 
प्रमादं वैमृत्युमहं ब्रवीमि इत्यारभ्य यावदध्यायान्तमिति । तेन ज्ञायते नात्र 
द्वितीयाध्यायरम्भ इति । परं वादिराजीयकोरे केचनाधिकाः लोकाः सन्ति । 
तेच श्लोकाः निरङ्काः मुद्रिताः । 


86 सनत्सुजातीयपर्व 


कर्मणोऽपि ज्ञानव्यक्तिद्वारा पारत्रिकपुरुषार्थसाधनत्वेऽपि बहिर्मुखानां परस्परं 
विरोधवत्प्रतीयमानानां सर्वेषां वेदवाक्यानां “सर्वे वेदा यत्पदमामनन्ति’ 
इत्यादावुक्तरीत्या ज्ञानिभिः सर्वषां कर्मणामनुसन्धानेनाचर्यमाणत्वान्न विरोध 
इति वदन्‌ तच्छङ्कामपनुदति-- एवमिति | एवं विद्वान्‌ “क्षीणे पुण्ये 
मर्त्यलोकं विशन्ति’’ इत्यादावुक्तरीत्या काम्यकर्मणा प्राप्तस्वर्गादीनाम- 
नित्यत्वेनापुरुषार्थतां जानन्‌ ज्ञानी तत्र ज्ञानपूर्वकमनुष्ठीयमानकर्ममारगे 
प्रतियाति भगवज्ज्ञानप्राप्तये विष्ण्वर्पणबुद्धया प्रवृत्तो भवति | तथा इत्यव्ययं 
तथासतीति, एवं कर्मकलापे । ज्ञानिना अनुसन्धानेन क्रियमाणे सति । 
वेदाः “अपाम सोमममृता अभूम”” इत्यादयो वेदा अर्थजातं धर्मादि- 
माक्षान्तपुरुषार्थवर्गं वदन्ति । चेत्यनेन तथाविधज्ञानिन इति शेषः | सः 
सर्वपुरुषार्थभागी, ज्ञात्वा कर्मानुष्ठानशीलः पुरुषः इह संसारमागे, मृत्युलोके 
वा; नायाति पुनरागतो न भवति | तहिं कुत्र गच्छतीति चेत्‌, परात्मा 
पर भगवति आत्मा मनो यस्य सः परात्मा भूत्वेत्यर्थः | “पृ पालन- 
पूरणयो'रिति धातोः सर्वजगत्पालनादिकर्तारं परं श्रीनारायणं मार्गेण 
अर्चिरादिमार्गेण प्रयाति गतो भवति | यद्वा परं वैकुण्ठादिस्थानं वा 
प्रयाति | मार्गान्‌ मृम्यन्ते, अन्विष्यन्ते जनैरिति मार्गा विषयाः, तान्‌ 
मार्गशब्दवाच्यान्‌ विषयान्‌ | “मृग अन्वेषण’ इति धातुः | निहन्ति 
नाशयति चेति | “हन हिंसागत्योः’ इति धातुः | १९ || 


धृतराष्ट्र उवाच-- 
कोऽसौ fgg तमजं पुराणं 
स चेदिदं सर्वमनुक्रमेत । 
कि वास्य कार्यमथवा सुखं च 
तन्मे विद्वन्त्रूहि सर्व यथावत्‌ ।। 

बादिराजीयम्‌- एवं सनत्सुजातोपदेशेन सर्वेषां वेदवाक्यानां ज्ञात- 
भगवद्विषयज्ञानो धृतराष्ट्रः “परं प्रयाति’ इति श्रुत “पर” शब्दवाच्य- 
वस्तुस्वरूपं ज्ञातुकामः पृच्छति- क इति । हे विद्वन्‌ सर्वज्ञ, सनत्सुजात! 
अजं जननरहितं पुराण मनादिकालीनं (तं) जीवं fgg नियोजयति, 
यः प्रेरयति असौ पुरुषः कः को वा भवितुमर्हति, किं लक्षणक इत्यर्थः । 
सः जीवनियामको विष्णुः इदं सर्व जगत्‌ अनुक्रमेत सर्जनादिप्रवृत्या 
संसारयतीति चेत्‌ अस्य विष्णोः कि वा कार्य सृष्ट्यादिकरणेन कि वा 
साध्यं, प्रयोजनं? | भगवान्किं प्रयोजनमुद्दिश्य सर्जनादिकं करोतीत्यभिप्रायः | 
किंबा सुखं ? सर्जनादिनाऽस्य सुखं वा किं भवति ? निष्प्रयोजनः 
करोतीति चेत्‌ “प्रयोजनमनुद्दिय न मन्दोऽपि प्रवर्तते’? इत्यनेन सप्रयोजन 
इव भातीत्यतः तत्सर्वं मदीयप्रश्नजातं यथावत्‌ याथार्थ्येन ब्रूहि । 


“सनत्सुजात उवाच-- 
‘yd महानत्र बिभेद योगै- 
रनादियोगेन भवन्ति नित्याः । 
तथास्य नाधिक्यमुपैति किञ्चि- 
दनादियोगेन भवन्ति पुंसः ॥ 


१. दोषो महानत्र विभेदयोगे ह्मनादियोगेन भवन्ति नित्याः । इति 
पाठान्तरम्‌ | 

* इत आरभ्य वादिराजीये द्वितीयोऽध्यायोत्रारब्धः इति पूर्वमुद्रिते वर्तते । 
परं अष्टत्रिंशच्छलोके एवं गदितं वादिराजश्रीमच्रणेः- “सर्वज्ञः सनत्सुजातः 
प्रमादं चैमृत्युमहं ब्रवीमि इत्यारभ्य यावदध्यायान्तमिति । तेन ज्ञायते नात्र 
द्वितीयाध्यायसम्भ इति । परं वादिराजीयकोरे केचनाधिकाः छोकाः सन्ति । 
तेच छोकाः निरङ्काः मुद्रिताः । 


38 सनत्सुजातीयपर्व 


बादिराजीयम्‌- एवं धृतराष्ट्रेण पृष्टः सनत्सुजातः ''देवस्यैष 
स्वभावोऽयमाप्तकामस्य का स्पृहा”” ““न प्रयोजनत्वात्‌ लोकवत्तु लीला- 
कैवल्यं'” ““बालक्रीडनंकेरिव?' इत्यादिश्रुतिसूत्रस्मृतिषृक्तप्रमाणसिद्धानादि- 
तोऽवाप्तसकलकामस्य विष्णोर्जगत्सर्जनादिना स्वात्मनः प्राप्तव्यप्रयोजना- 
भावेऽपि अनादिसिद्वानाम्‌ आदिमध्यान्तशून्यानाम्‌ अस्वतन्त्राणाम्‌ 
अनन्तानाम्‌ अनकविधभेदभिनानां सात्विकादिजीवानां तादात्म्यविशिष्टा- 
नादिकालीनतत्तद्योग्यताव्यक्तिद्वारा शुभाशुभफलप्रापणेन सर्वोपकारकत्वा- 
जगजान्मादिकर्तृत्वं युक्तमित्युपदिशन्‌, तच्छङ्कामपनुदति- अयमिति । अत्र 
जगति महान्‌ संपूज्यः, “मह पूजायामि'ति धातुः। अयं परमात्मा “योगः 
सन्नहनोपाय”” इत्यभिधानात्‌ योगैः स्वलीलाख्योपायैः, जीवानिति रोषः, 
बिभेद दवादिभेदन उत्पादयामास | 


नन्वनादिनित्यानां जीवानां कथमीश्वरादुत्पत्तिरित्याराङ्कायां ““यावल्लिङ्गा- 
न्विता ह्यात्मा तावत्कर्मनिबन्धनं’' ““जीवो नित्यो धातुरस्य त्वनित्यः’ 
इत्यादावुक्तरीत्या जीवानां स्वरूपतो नित्यत्वेऽपि अनादिसिद्धलिङ्गसम्बन्धेन 
अन्तरा प्राप्तजननादिधर्मविशिष्टस्थूलदेहस्य “यतो वा इमानि भूतानि 
जायन्त’? इत्यादिना भगवजान्यत्वश्रवणात्‌ उक्तं युक्तमेवेति वदन्‌ तच्छङ्का- 
मुन्मूलयति- अनादीति । अनादियोगेन अनादिप्राप्तलिङ्गसम्बन्धनिमित्तेन 
नित्याः स्वरूपविवक्षया नित्या अपि जीवाः भवन्ति ईश्वरादेवोत्पदयन्ते | 
नन्ववंविधानामनकषां जीवानां मध्ये चेतनत्वसाम्याद्येन केनापि पुरुषेण 
विष्णा: साम्याधिक्ये प्राप्य नवा ? ಕಾರ “न ते विष्णो जायमानो 
न जाता दवमहिम्न: परमंतमाप”” ““साम्यं न चास्य परमेण च केन चाप्यं’ 
“न्‌ विष्णोः सदृश: कश्चित्‌ भूतो वा भविताऽपि वा”” इत्याद्यनेकश्रुति- 
स्मत्युक्तप्रमाणबलात्केनापि विष्णाराधिक्यं साम्यं वा नाप्यते इत्याह- तथेति | 

तथा इत्यव्ययम्‌ | अब्ययानामनेकार्थत्वनियमादत्र तथाइाब्द- 
बलात्साम्यमित्यनुसन्धीयते | तथापि जीवेश्वरयोश्चेतनत्वसाम्ये विद्यमानेऽपि 
अस्य विष्णोः किञ्चित्‌ यत्किञ्चिदपि आधिक्यं साम्यमाधिक्यं च नोपैति 
न प्राप्रोति । नन्वीश्वरस्य साम्याधिक्यराहित्येन सर्वोत्तमत्वमथापि जीवेशयो- 
नियम्यनियामकभावः कुत इति चेत्‌, ಟು रूपं प्रतिरूपो बभूव’ 
“दद्वासुपर्णा सयुजा सखाया समानं वृक्षं परिषस्वजाते’? इत्यादिश्रुत्युक्त- 
जीवेश्वरयोरनादित एव बिम्बप्रतिबिम्बभावस्य सिद्धत्वात्पराधीनसत्तावतो 
जीवस्येश्वरेण नियम्यत्वं स्वाधीनसत्तासम्पन्नबिम्बभूतेश्वरस्य नियामकत्वं च 
सिद्धमित्याह- अनादियोगेनेति । पुंसः पूर्णषाङ्गण्यस्य विष्णोः 
अनादियोगेन अनादिसिद्धबिम्बरूपेश्वरसम्बन्धेन भवन्ति अनादित एव 
तदधीनसत्ताकाः प्रतिबिम्बा भवन्ति, सर्व जीवा इति शेषः । अनेन समाधि- 
कराहित्येन चाप्तसमस्तकामस्य विष्णोः जगत्सर्जनादिना स्वप्रयोजनाभावेऽपि 
स्वाधीनानन्तजीवानां स्वस्वयोग्यताभिव्यक्तिद्वारा चिदचिदात्मकमुक्तितम- 
आदिप्रापणेन स्वाभाविकपरोपकर्तृत्वं सिद्धमित्युक्तं भवतीति समस्त- 
कोकाभिप्रायः | 


अस्मिन्नेव पूर्वार्धक्लोके “दोषो महानत्र विभेद योगे ह्यनादियोगेन भवन्ति 
नित्याः’? इति पाठान्तरस्यायमर्थः । अत्र भूतभविष्यद्वतमानभेदेन त्रित्व- 
सङ्खयाविशिष्टे काले अनादियोगेन भगवत: अनादिकालेन स्वाभिन्नेच्छा- 
निमित्तेन हिशब्दसूचिताः प्रत्येकशोऽनादिनित्याः अनन्तावताराः भवन्ति 
वर्तन्ते | एबंविधानामनन्तानां भगवदवताराणां बिभेदयोगे परस्परं 
भेदसम्बन्धेऽज्गीक्रियमाणे सति महान्‌ अनिवर्तकतमःप्रापकत्वाच्छष्टः दोषः 
मिथ्याज्ञानाख्यः सम्भवतीति || 

aa भगवान्स नित्यं 
विकारयोगेन करोति विश्वम्‌ । 
तथा ಇ तच्छक्तिरिति स्म मन्ये 
तथार्थयोगे च भवन्ति वेदाः ॥। 


बादिराजीयम्‌- सर्वज्ञः सनत्सुजात: एवं प्रथमछोके निरपेक्षेणेव 
जगज्न्मादिकर्तृत्वं परब्रह्मणो अभिधाय द्वितीयश्लोके अनेकश्रुतिस्मृत्युक्त- 
प्रमाणप्रमितानन्यसाध्यप्रकृतिविकारात्मकप्रवाहतोऽनादिनित्यसत्यजग- 
त्सर्जनकथनव्याजेन तत्कर्तृत्वमेव विशेषतो विवृणोति- यदिति । सः 
नित्यानन्दो भगवान्‌ नित्यं प्रवाहतोऽनादिनित्यं यत्‌ प्रत्यक्षादिसिद्धं विश्च 
जगत्‌; “विश्वं सत्यं मघवाना'' इत्यादिप्रमाणसिद्धसत्यभूतं जगत्‌ इत्वर्थः । 
विकारयोगेन विकाराणां गुणत्रयमहदहङ्कारतन्मात्राणां पञ्चभूतानां, योगेन 
पञ्चीकरणाख्योपायेन करोति निर्मिमीते | एतत्‌ इत्येतत्प्रमेयं भगवान्‌ 
सर्वपूज्या वदः आह ''तत्सृष्ट्वा”’ इत्यादिस्ववाक्यैराह । नन्वस्त्वनेकवेद- 
वाक्यैर्जगज्जन्मादिक्तत्वं ब्रह्मण एवेति मतम्‌ | तवापि ऋषित्वेन सर्वज्ञ- 
त्वादत्र त्वत्सम्मतिः कीदूशीत्याकाङ्कायामाह- तथेति । 'मन्ये’ इत्युत्तम- 
पुरुषक्रियाबलादहमिति कर्ता लभ्यते । अत्र चेत्यपिः । अहं च 
सनत्सुजाताख्य अहमपि तथा श्रुत्यायुक्तसम्मत्यनुसारेणैव तच्छक्तिरिति 
तादात्म्यविरिष्टस्य भगवतः शक्ति: जगज्जन्मादि करोतीति मन्ये जाने | 
शक्तिशक्तिमतास्तादात्म्याभिप्रायेण “तच्छक्ति'रित्युक्तिः | स एव करोतीत्यहं 
जानामीत्यर्थः । स्वमतेरपि वेदप्रामाण्यानुगुणत्वज्ञापनाय पुनरपि 
तत्सम्मतिमाह- तथेति । चेदाः “परास्य शक्तिर्विविध्यैव श्रूयते’ 


““स्वाभाविकी ज्ञानबलक्रिया च”” इत्यदयो वेदा: तथार्थयोगेच जगतो 
१. य एतद्वा भगवान्‌ स नित्य इति पाठान्तरम्‌ । 

मत्सम्मत्यनुसारिभगवच्छक्तिजन्यत्वादुक्तार्थसम्बन्धयोगे भवन्ति सम्मताः 
भवन्तीति । अतो वेदोक्तिमत्सम्मत्योरेकवाक्यतैवेति || 


धृतराष्ट्र उवाच 
यस्माद्धर्मानाचरन्तीह लोके! 
तथाऽधर्मान्केचिदिहाचरन्ति । 
धर्मः पापेन प्रतिहन्यते वा 
उताहो धर्मः प्रतिहन्ति पापम्‌ ॥ 


बादिराजीयम्‌- एवं सकलरास्त्ार्थसम्मत्योक्तज्ञातभगवत्सम्बन्धि- 
जगजन्मादिकर्तृत्वनियमो धृतराषट्रस्तदानीं श्रुतिविहितानां निष्कामसकामभेदेन 
द्विविधानां पुण्यकर्मणां मध्ये, किम्‌ अकाम्यकर्मण एवानिवर्तकत्वेनावइय- 
मनुष्ठेयत्वमाहोस्वित्सकामकर्मणामिति कर्मस्वरूपं ज्ञातुकामः पृच्छति- 
यस्मादिति | इह लोके मनुष्यलोके केचित्‌ अपरोक्षज्ञानासम्पन्नाः 
अधिकारिणः धर्मान्‌ निवृत्तिधर्मान्‌ आचरन्ति निष्कामनया विष्णुप्रीत्यर्थ- 
माचरन्ति इति प्रसिद्धिः | तथा प्रारब्धवशात्त एव अधर्मान्‌ अगम्यागमना- 
दीनप्याचरन्ति | एवं सति धर्मः पूर्वाचरितो निवृत्ताख्यो धर्मः पापेन 
आनन्तर्येण कृतागम्यागमनादिरूपेण पापेन प्रतिहन्यते बा विनइयते किं 
उत धर्मः स एव पूर्वाचरितो निवृत्तिरूपो धर्मः स्वयमविनाशी सत्‌ पापं 
तमेव पापं प्रतिहन्ति विनाशयति | किमिति । यद्वा अत्र 'केचिदि'त्युक्त्या 
गृहाश्रमिण एव me: । यस्मात्‌ श्रुतिविहितत्वादिति हेतोः इहलोके 
मनुष्यलोके केचित्‌ मध्यमाधिकारिणो गृहाश्रमिणः पुरुषाः धर्मान्‌ 
“'प्रातःसन्ध्यामुपासीत'' इत्यादिश्रुतिविहितान्‌ आचरन्ति । धर्मः स्वानुष्ठितः 


१. केचित्‌ इति पाठान्तरम्‌ । 

सन्ध्यावन्दनादिरूप: अकामो धर्मः पापेन प्रतिग्रहादिपापेन प्रतिहन्यते 
किं विनइयते किं उतधर्मः सन्ध्यावन्दनादिरूपः पापं प्रतिग्रहादिरूपं धर्म 
प्रतिहन्ति किं विनाशयति किम्‌ । एवमाचरितसकामपुण्यपापयोः 
विरुद्धत्वादन्यतरणान्यतरस्य नाशोऽस्तिवा नवेति प्रश्नाभिप्रायः ।। 


सनत्सुजात उवाच-- 
तस्मिन्स्थितो' वाप्युभयं हि नित्यं 
ज्ञानेन विद्वान्प्रतिहन्ति सिद्विम्‌\ | 
अतोऽन्यथा' पुण्यमुपैति देही 
तथागतं पापमुपैति सिद्विम्‌* ॥ 


वादिराजीयम्‌- एवं धृतराष्ट्रेण पृष्टः सनत्सुजातः ज्ञान्यज्ञान्याचरित- 
पुण्यपापयोः अधिकारिभेदात्तत्तदधिकार्यनुसारित्वमेवास्तीति ज्ञापनाय 
उभयविधाधिकारिप्रवृत्तिमाह-- तस्मिन्निति । तस्मिन्‌ परमात्मनि नित्यम्‌ 
एकप्रकारण स्थितः तदेकनिष्टो विद्वान्‌ अपरोक्षज्ञानी उभयं सञ्चितागामि- 
पुण्यं पापं चत्युभयं प्रतिहन्ति “तदा विद्वान्पुण्यपापे विधूय निरञ्जनः परमं 
साम्यमुपैति'' “तदधिगम उत्तरपूर्वाघयोरश्चेषविनाशौ तद्व्यपदेशात्‌’? इति 
प्रमाणानुसारण प्रतिहन्ति निर्मूलयतीत्यर्थः । सिद्धिं हि नश्वरपुण्यपाप- 
जनितस्वर्गनरकादिगमनाख्यसिद्धिं च प्रतिहन्ति तदपि नाझयतीत्यर्थः | 
तदनन्तरं सर्वेषां पुण्यकर्मणां भगवत्प्रीतिसाधनानुष्ठेयत्वमिति भगवद्धक्ति- 
सम्पन्नापराक्षज्ञानिप्रवृत्तिः | अतः अन्यथा वैपरीत्येन धर्माचरणशील: देही 
अपकयागी पुरुषः तथागतं फलाभिसन्धानाचरणागतं प्राप्तं फलानुभवाभावे 
कदाप्यविनाझि पुण्यं ““नाभुक्तं क्षीयते कर्म कल्पकोटिशतैरपि’? इत्यादिना 


१. स्थितौ इति पाठान्तरम्‌ । २,४. सिद्धमिति पाठान्तरम्‌ । 
३. तथाऽन्यथा इति पाठान्तरम्‌ । 


प्रथमोऽध्यायः 43 


काम्यकर्मस्वरूपकथनात्‌ | सिद्धिश्च तज्जनितस्वर्गादिफलसिद्धिं च उपैति 
प्राप्रोति । तथागतं’ इत्युभयत्रान्वेतव्यम्‌ | तथागतम्‌ अपकदशायां प्राप्त 
पापं सिद्धिं च तज्जनितनरकादिसिद्धिं च उपैति | अनेन पक्कस्यापरोक्ष- 
ज्ञानिनः आगामिसश्चितसंज्ञानां पुण्यदिकर्मणां अपरोक्षोत्तरकाल एव स्वरूपतो 
विनाझसम्भवात्तज्जनितोभयविधफलाभावः | अपक्योगिनस्तु तदभावादुभय- 
विधफलप्राप्तिरिति प्रश्नपरिहार इति | 


अस्मिन्‌ छोके पूर्वोत्तरार्धयाः “सिद्ध” इति पाठे अस्मदुक्तराद्वान्तस्य 
्रुत्यादिषु सिद्धमिति हेतोनै शङ्कावसर इत्यर्थः इति || 


स्थित्वोभयं कर्मणि भुञ्जते स्थिरं 
शुभस्य पापस्य स चापि कर्मणः । 
धर्मेण पापं प्रणुदतीह विद्वान्‌ 

धर्मो बलीयानिति तस्यः विद्वि ॥ 


वादिराजीयम्‌- इदानीमपरोक्षदशाविरिष्टज्ञान्यज्ञान्याचरित- पुण्य- 
पापाख्यकर्मणः स्वोत्थनश्वरफलप्रापकत्वाप्रापकत्वं वर्णयति- स्थित्वेति | 
“इष्टापूर्तं मन्यमाना वरिष्ट नान्यच्छ्रेयो वेदयन्ते प्रमूढाः’? “'त्र्यैविद्या मां 
सोपमाः पूतपापाः यज्ञैरिष्ट्वा स्वर्गतिं me” “ज्योतिष्टोमेन स्वर्गकामः” 
“'अन्नदानादेते लोकाः’? इत्यादिश्रुतिषूक्तफलानुरागेण कर्मणि काम्यकर्मणि | 
स्थिरमिति क्रियाविशेषणम्‌ । स्थिरं यथा भवति तथा स्थित्वा तदनुष्ठानायेति 
शेषः। सः काम्यकर्मानुष्ठानशीलः पुरुषः शुभस्य नश्वरकाम्यसुकृतस्य तथा 
पापस्य कर्मण इत्युभयत्रान्वेतव्यम्‌ | नरकापादकनश्वरपापस्य चापि उभयं 


१. गत्वोभयं कर्मणा युज्यते स्थिरम्‌ इति पाठान्तरम्‌ । २. तत्रेति 
पाठान्तरम्‌ । 

स्वर्ग नरकं चेत्युभयविधमपि फलं भुञ्जते साकल्येनानुभूयते । विद्वान्‌ 
“धर्मस्य ह्यापवर्ग्यस्य नार्थोर्थायेह कल्पते'' ““नार्थस्य धर्मैकान्तस्य कामो 
लाभाय Ram’ “'वासुदेवपरा मखाः’? ““मयि सर्वाणि कर्माणि 
संन्यस्याध्यात्मचेतसा । निराशीनिर्ममो भूत्वा युध्यस्व विगतज्वरः" 
“काम्यानां कर्मणां न्यासं’' इत्यादिबहुप्रमाणेषु काम्यकर्मणां न्यासश्रवणात्‌ 
““न कर्मणामनारम्भान्ैष्कर्म्यं पुरुषो5श्वुते'' इत्यादिषु तेषां कर्तुमावश्यकत्वे 
श्रवणात्‌ श्रुत्युक्तानां सर्वेषां कर्मणां विष्ण्वर्पणाख्यक्रियया सार्थक्यमस्तीति 
ज्ञत्वानुष्ठानवानपरोक्षज्ञानी, धर्मेण स्वानुष्ठितविहितधर्मेण पूर्वार्जितं पापं 
प्रणुदति विनाशयति | (इह) तस्य ज्ञात्वानुष्ठानवतो ज्ञानिनः धर्मः 
विष्ण्वर्पणरूपो धर्म: बलीयान्‌ पापनाशनशक्तिमानू (इति) विद्वि जानीहि | 
'विद्धी'त्यनेन किमपि कुर्वित्याहयः । अनेन फलानुसाधनेन काम्य- 
कर्मानुष्ठायिनामज्ञानां स्वाचरितपुण्यपापयोभौगनियमः | तेषामेव कर्मणां 
विष्ण्वर्पणबुद्धबा क्रियमाणानां ज्ञानिनां बलिष्ठपुण्यसम्बन्धेन 
अनिष्टापादककर्मणां नाश इत्यर्थो दर्शित इति ॥ 


सनत्सुजात उबाच- 
येषां व्रतेऽथः विस्पर्धा बले बलवतामिव | 
ते ब्राह्मणा इतः प्रेत्य `त्रह्मलोकप्रकाहकाः ॥ २२ ॥।ॐ 


बादिराजीयम्‌- इदानीं पूर्वक्लोकोक्तज्ञान्यज्ञान्याचरितस्यैकस्यैवं 
पुण्यकर्मणः स्वर्गमाक्षप्रदत्वमुक्तवोत्तरकोकैर्विवृण्वन्नादौ सकामकर्मिणां 
स्वर्गादिप्रासिप्रकारमाह- येषामिति । येषां विषयरागिणां पुंसां धर्मेषु 


१. धर्मेषु इति पाठान्तरम्‌ । २. स्वर्गे यान्ति प्रकाशतामिति पाठान्तरम्‌ | 
४ अत्र छोकसङ्व्याः सत्यधमीयपाठादृताः वर्तन्ते । 

प्रवृत्तिधमेषु विस्पर्धा पुण्याधिक्यात्स्वगँ फलाधिक्यमिति श्रुत्वा स्वर्गसुखार्थ 
पुण्यानुष्ठायिनोऽन्यान्‌ पुण्यवतो जनान्‌ दृष्ट्वाऽहमस्मादप्यधिकपुण्या- 
चरणेनामुत्राथिकं सुखी स्यामिति स्पर्धा, येषामस्तीति शेषः । तत्र 
ृष्टान्तमाह- बले बलवतामिवेति । यथा बलवतो राज्ञः स्वापेक्षयाऽधिक- 
बलिनं राजानं दृष्ट्रा अमहस्मादपि बलवन्तं सम्पाद्यैन॑ जित्वाऽधिकं सुखी 
भूयासमिति यथा दुर्बलस्य राज्ञः सद्दर्षो वर्तते, तथा काम्यकर्मानुष्ठायिनामपि 
स्पर्धा । ते ब्राह्मणाः काम्यकर्माचरणशीलाः, त एव ब्राह्मणाः इतः 
भूलोकातू प्रेत्य मृताः सन्तः स्वर्गे स्वर्गाख्ये लोके प्रकाशतां ऐश्वर्यादिना 
अतीव प्रकाशतां यान्ति स्पर्धयाऽऽचरितसुखाधिक्येन स्वर्लाके सुखाधिक्ये- 
नाधिकं प्रकाशन्त इत्यर्थः || ६ || 


सत्यधर्मीयम्‌- राजन्नेतत्प्राप्याः शाश्चतिका लोका इति यतोऽतो 
ज्ञानसम्पादन एवेति वदति- येषामिति । येषां कर्मिणां ब्रते प्रवृत्त 
यज्ञादौ विस्पर्धा तदपेक्षयाऽधिकं कर्मानुष्टाय तदधिकसुखी स्यां परत्रेति 
सङ्चर्षः | बलवतां साधारणबलिनां बले स्वके स्पर्धा तदपेक्षयाऽहं बली 
भूत्वा तद्राज्यं गृह्णामीति यथा तथा स्पर्धावन्तो ब्राह्मणाः । इतः प्रेत्य 
ब्रह्मलोकप्रकाशकाः तत्र दीप्यमानाः यावत्संपातं वसन्ति | स च 
लोकः स्वर्गोवा सत्यादिर्वा क्षयिष्णुत्वसाम्यात्‌ | तन्नित्यताप्रतिपादक- 
वेदवादस्तु किंचिच्चिरताप्रयुक्त इति भाक्त इति भावः ।। २२ | 


येषां धर्मे न च स्पर्धा तेषां तु ज्ञानसाधनम्‌ | 
ते ब्राह्मणा इतो मुक्ताः स्वर्ग यान्ति त्रिविष्टपम्‌ ।॥। 
वादिराजीयम्‌- एवं स्वर्गादिसुखारागिणां पुरुषाणां “स्वर्गकामो यजेत’ 
इत्यादिश्रुत्युक्तबाह्मानुसन्धानसम्पन्नबहिर्मुखजनानुष्ठितानित्य सुकृतजनित- 
कालावधिकस्वर्गादिलोकप्रा्तिमभिधायेदानीं भगवदेकनिष्ठविरक्तज्ञानिपुरुषानुष्टित 

“यजेते'त्यादिवाक्यविहितज्यो तिष्टोमादियागाद्यनुष्ठानप्राप्तस्वर्गादिशब्द- 
वाच्यवैकुण्ठादिलोकप्राप्तप्रकारमाह - येषामिति । येषां ज्ञानिनां धर्मे 
सकामधर्माचरणे हेयत्वेन सर्वथापरित्यागरूपा स्पर्धा नच नास्ति, wor 
विहाय स्वात्मनो विधिनिषेधविषयत्वेन तदाचरणस्य विहितत्वाद्विष्णु- 
्रीत्यर्थमेवाचरिष्ये इत्याचरणं 'कर्मणामस्पर्ध'त्युच्यते । एवं शीलं येषामस्ति 
तेषां तथाविधज्ञानिनां ज्ञानसाधनं, भवतीति शेष: । ते एवमाचरणशीलाः 
ते ब्राह्मणाः ब्रह्मजिज्ञासाशीलाः, 'अण्‌ चेष्टाया’मिति धातुः | इतः 
अस्माङ्लोकात्‌, लिङ्गाद्वा मुक्ताः भूत्वेति शेषः । त्रिविष्टपं त्रीणि विष्टपानि 
श्वेतद्वीपानन्तासनवैकुण्ठाख्यानि स्थानानि यस्यासौ त्रिविष्टपस्तं स्वर्गं “पर: 
स्वो हरिरुद्दाम:'' इत्यभिधानात्‌ samt गश्चेति स्वर्गो विष्णुः, 
“गम्लृगता'विति धातुः, तं यान्ति वैकुण्ठादिधामत्रयगतं विष्णुमेव यान्तीत्यर्थः 
|| ७ || 

तस्य सम्यक्‌ समाचारमाहुर्वेदविदो जनाः । 

नैनं मन्येत भूयिष्ठं बाह्ममाभ्यन्तरं जनः ॥ 


बादिराजीयम्‌- ज्ञात्वानुष्टानशीलज्ञान्याचरणस्वैव श्रेष्टत्वज्ञापनायात्र 
शिष्टसंमतिरप्यस्तीत्याह- तस्येति । वेदविदः ““वेदो नारायणः साक्षात्‌’ 
इत्यनेन वेदो विष्णुस्तं जानन्तीति वेदविदः; यद्वा “सर्वे वेदा यत्पद- 
मामनन्ति' इत्यनेन ज्ञानमयपरतत्वप्रतिपादकानां सर्वेषां वेदवाक्यानां 
भगवत्परत्वज्ञानसम्पन्नाः इति वा; जनाः ज्ञानिजना: तस्य निष्कामनया 
विष्णुप्रीत्यर्थमिति सर्वधर्माचरणशीलस्य विदुषः आचारं विष्ण्वर्पणरूपमाचारं 
सं समीचीनमिति सम्यक्‌ आहुः । ये ज्ञानिनस्ते सवेषां कर्मणां ज्ञात्वाऽ- 
ुष्ठानमेव सम्यगित्याहुरित्यर्थः | इदानीमेवंविधज्ञानिनां स्वरूपमज्ञानिभिर्न 
ज्ञायत इत्याह - नेति । जनः विषयरागिजनः एनं ज्ञात्वा 

कर्मानुष्ठानशीलिनं बाह्यम्‌ अनपरोक्षिणम्‌, आन्तरम्‌ अपरोक्षिणं च भूयिष्ठ 
भू पूर्णतायामि'ति धातोः, यिति ज्ञानं समुददिष्ट'मिति वचनाच्च, भूश्वासौ 
यश्चेति भूयो विष्णुस्तस्मिन्‌ “छा गतिनिवृत्ता'विति धातोः अचाश्चल्येन 
तिष्ठतीति भूयिष्ठस्तं, भगवदेकनिष्ठमित्यर्यः, न मन्येत न जानातीति | 
अनेन अपरोक्षानपरोक्षभेदेनोभयविधज्ञानिस्वरूपं, तेषां प्रवृत्तिश्च अज्ञजनैर्न 
ज्ञायत इत्यभिप्रायः । यद्वा बाह्यं काम्यस्वरूपम्‌ आन्तरं निष्कामस्वरूपम्‌ 
एनं विष्णुप्रीतिसाधनं द्विविधं धर्म जनः बहिर्मुखजनः न मन्येत 
मोक्षापादकत्वेन अयमेव महान्धर्म इति न जानाति | अनेन विषयरागिणां 
बहिर्मुखानां जनानां ೫7೫೫೬೫ भूयस्त्वं नास्तीत्यर्थः ॥। ८ ॥ 


यत्र मन्येत भूयिष्ठं प्रावृषीव तृणोलपम्‌' | 
अन्नं पानं? ब्राह्मणस्य तज्जीवन्नानुसंज्चरेत्‌ ।। २३ ॥। 


बादिराजीयम्‌- ननु प्राकृतैरज्ञानिभिज्ञानिनां स्वरूपं नज्ञायते चेत्‌, 
तहिं केषां स्वरूपज्ञानमित्याझङ्कायां ज्ञानिनामेव ज्ञानिस्वरूपज्ञानं, नेतरेषा- 
मित्यर्थः - यत्रेति । यत्र यस्मिन्ज्ञानिनि दृष्टे सति ज्ञान्येव पुरुषः भूयिष्ठं 
महान्तमिति मन्येत मया दृष्टोऽसौ ज्ञानी महानिति जानाति । तत्र 
दृष्टान्तमाह - प्रावृषीति । प्रावृषि वर्षाकाले तृणोदकमिव वर्षाकाले 
तृणस्थोदकस्य भूयस्त्वं यथा प्रत्यक्षतो जनैज्ञायते, तथा ज्ञानिनि दृष्टे सति 
ज्ञनिभिरेव तन्महत्वं प्रत्यक्षतो ज्ञायत इति । अयं दृष्टान्तः महत्वज्ञानविषय 
इति ज्ञातब्यम्‌ | तत्‌ तस्मात्‌, ज्ञानिनि महत्वमस्तीति हेतोः जीवन्‌ 
गार्हस्थेन जीवमानः पुरुषः ब्राह्मणस्य ब्रह्मज्ञानसम्पन्नस्य तथाविधस्य 
ज्ञानिनः अन्नं सदन्नम्‌ उदकं शुच्युदकं च दत्वा नानुसञ्चरेत्‌ अभितप्तो 
न भवतीत्यभिप्रायः | सांसारिकतापत्रयाभितप्तो न भवेत्‌, “महत्सेवां 
१. तृणोदकम्‌ इति पाठान्तरम्‌ । २. अन्नोदकमिति पाठान्तरम्‌ । 

द्वारमाहुर्विमुक्ते'” ““सत्सज्ञमो तदैव सद्वती'? इत्यादिना महत्सेवायाः 
महाफलप्रापकत्वश्रवणात्‌ । अनेन संसारिणां महत्सेवैव 
सर्वानिष्टनिवर्तिनीत्यसूचि || ९ || 


सत्यधमीयम्‌- एधमानमेकं दृष्ट्वाऽन्यः सन्तापं न भजेतेति वद- 
नर्थात्स्पर्धां प्रतिषेधति - यत्रेति । प्रावृषि वर्षाकाले तृणोलपं तृणेन 
सहितमुलपं गुल्मानि तत्‌ । उलपस्तृणभेदे स्याद्रुल्मिन्यमुलपं स्मृतमिति 
विश्वः । तृणोदकमिति स्फुटार्थः पाठः | केचित्तु तृणोलपमिति ख्यातो 
मुनिभोजनेषु वदतीति वदन्ति । लताप्रतानिनी gfe 
इत्यपीत्यमराह्ृतागृहमित्यर्थः । भूयिष्ठं अतिमहदिति तदुपजीवी जनो 
मन्यते | तथा यत्र देशे जनसमूहे वा यदन्नं पानं वा दैवप्राप्त तदेव 
जीवन्‌ उपजीवन्पुमान्‌ । यत्रान्यस्मिन्‌ तदन्नपानं भूयिष्ठं स्वतोऽप्यति- 
शयितमिति । नानुसंज्वरेत्‌ नोपतपेत्‌ || २३ || 


यत्राकथयमानस्य प्रयच्छत्यशुभं' भयम्‌ | 
अतिरिक्तमिवाकुर्वन्स श्रेयान्नेतरो जनः ॥। २४ ॥ 


वादिराजीयम्‌- महाफलमप्राप्तये सर्वसाधनानां महत्सेवाया एव प्रथम- 
साधनत्वात्स्वविहिते मार्गे पुरुषेण ““ऊर्ध्व॑ प्राणा उत्क्रामन्ति’’ “यूनः 
स्थविर आयते'' “'अभ्युत्थानाभिवादाभ्यां पुनस्तान्प्रतिपद्यते’’ “दृष्टि 
दद्यान्मनो दद्याद्वाचं दद्याच्च सूनृताम्‌ । उत्थाय चासनं दद्यादेष धर्मः 
सनातनः'' इत्यादि प्रमाणानुसारेण महत्सेवैव कार्या, न चेत्स्वात्मन एव 
महानथैप्रापतिरित्यूपदिशति- यत्रेति । 


यत्र यस्मिन्ज्ञानिनि दृष्टे सति अकथयमानस्य तेन सह भक्त्या 
१. प्रयच्छत्यशिवमिति पाठान्तरम्‌ | 

कुशलप्रश्नादिना सम्भाषणादिसेवामकुर्वाणस्य पुंसः अशिवं आल्पायुष्यादि- 
प्रदानादिना मरणादिरूपममङ्गलं भयं पारत्रिकनरकभयं च प्रयच्छन्ति देवा 
इति शेष: | ननु यस्मिन्ज्ञानिनि दृष्टमात्र एव सत्कारमकुर्वतो महानर्थप्राप्ति:, 
स ज्ञानी कि लक्षणकः ? इत्याशङ्कायां तल्लक्षणान्याह- अतिरिक्तमिति । 
यः ज्ञानी आत्मानम्‌ अतिरिक्तं परकृतावमानादिनोत्थकोपाद्यभिन्यक्ति- 
करणेनातिशयितं अकुर्वनेवास्ते इति रोषः, सः स एव ज्ञानी श्रेयान्‌ 
पुण्याधिक्यवान्‌ श्रेष्ठतम इत्यर्थः | इतरः मानापमानजनितसुखदुःखादि- 
नोत्थरागद्वेषशीलः जनः न श्रेयान्‌ | अनेन- 


य एकं तक्षतो बाहुं चन्दनेनैकमुक्षतः | 
नाकल्याणं न कल्याणं चिन्तयीतोभयोस्तयोः ।। 


इति प्रमाणोक्तार्थानुसारिषप्रवृत्तिमानेवापरोक्षज्ञनी, नान्य इति ज्ञानिनो 
लक्षणमित्यभिहितम्‌ || १० ॥ 


सत्यधर्मीयम्‌- ज्ञानवतोऽयं महोपकारकृदसत्कुर्वाण इत्यावेदयति- 
यत्रेति । यत्र देशे जनसमूहेवा अकथयमानस्य स्वस्वरूपमवदतः 
ज्ञानयोग्यं किञ्चिदनभिदधतोऽपि अशुभम्‌ अमङ्गलं प्रयच्छति | उच्छिष्ट- 
पानीयादिकमानीय दिशति | तथा भयं पाषाणादिभ्यः | अतिरिक्तं 
लोकेतरप्रज्ञत्वेनोत्कृष्टं अकुर्वन्‌ भर्त्सनाप्रणिपातादिकं कुर्वाणः | जनः 
श्रेयान्‌ तद्वितकृदुत्तमः । इतरः सन्मानकर्ता न श्रेयानित्यन्वयः | उक्तं 
च- जनेनावमतो योगी योगसिद्धिं च विन्दतीति । मनुरपि- सन्माना- 
द्राह्मणो नित्यमुद्विजेत विषादिवेति । पराइारोऽपि- न सन्मानात्पराहा- 
निर्जात्या बै विदुषे जन इति | जनासभाजनेन स एधत इति स श्रेयस्कर 
इति भावः | असन्मानात्तपोवृद्विः सन्मानात्तु तपःक्षय इति च || २४ || 

यो वाऽकथयमानस्य ह्यात्मानं नानुसंज्वरेत्‌ | 
ब्रह्मस्वं नोपहन्याद्वाः तदन्नं संमतं सताम्‌ ।। २५ || 


वादिराजीयम्‌- इतोऽपि ''जनेनावमतो योगी योगसिद्धिं स विन्दति | 
“सन्मानाद्वाह्मणो नित्यमुद्विजेत विषादिव ।। असन्मानात्तपोवृद्धिः सन्माना- 
त्तपसः क्षयः” इत्यादिप्रमाणोक्तानुसन्धानज्ञानसम्पन्नो अभिमानशून्य एव 
ज्ञानीति तल्लक्षणान्येवानुवदति य इति । यः विषयालम्बुद्विसम्पन्नो ज्ञानी 
अकथयमानस्य अन्यैः सह माहात्म्यस्तवनादिना ख्यातिरूपेण अनाख्याय- 
मानस्य स्वात्मनो विषय इति शेष: नानुसञ््चरेत्‌ खेदादिना स्वमनो न 
सन्तापयेत्‌ | वा इति समुचये । ब्रह्मस्वं ब्रह्मणः परब्रह्मणः स्वं स्वकीयं 
सर्वस्वातन्त्र्यादिधर्म च नोपहन्यात्‌ न हिंस्यात्‌ | अत्र ಮ नाम 
अहं ब्रह्मास्मीति परब्रह्मणस्तादात्म्येन मिथ्योपासनैव ब्रह्मस्वहननमित्युच्यत 
इत्यर्थः । तत्‌ तस्य विषयालम्बुद्धिविरिषटब्रह्मज्ञानसम्पन्नस्य ज्ञानिनो दत्तं 
“दानं ध्रुवं फलति पात्रगुणानुकूल्यात्‌'’’ इत्यर्थानुसन्धानेन दत्तं समर्पितम्‌ 
अन्नादिद्रव्यं सतां ज्ञानिनां सम्मतं दातुर्महाफलापादकत्वेन सम्मतमिति | 
यद्वा, तत्‌ तादृशव्रह्वज्ञानिना दत्तम्‌ अन्नमुदकं वा सतां ज्ञानिनां सम्मतं 
“पातके महति प्रापे प्रायश्चित्तविवर्जिते | याचयेद्रैषणवस्यान्नं तदभावे जलं 
fay’ इत्युक्तत्वात्‌ ज्ञानिदत्तान्नादिस्वीकारेण पातकिनां महापापनिवर्तकत्वेन 
संमतमिति वा | ११ || 


सत्यधमीयम्‌- पृथक्‌ पृथगुन्नीतनीतयः छोका इति न सङ्गतिविचारे 
मनः खेदनीयम्‌ । यत्र साऽपि लब्धा तहि महांक्लाभ इति मन्तव्यम्‌ | 
अकथयमानस्येति प्रस्तुते तद्विषये य इत्थंभूतस्तदोदनादने न दोष इति 
भाषत- य इति । आत्मानं अकथयमानस्य तद्विषय इति यावत्‌ । 
१. नोपयुञ्जीत इति पाठान्तरम्‌ । 

यद्वा कथयमानस्य सकाशात्‌ | आत्मानं न सञ्चरेत्‌ तप्तो भूयात्‌ | 
तापयेद्वा । ब्रह्मस्वं ब्रह्मपदार्थः स एव चेत्‌ “द्रव्यं च चैलाजिन- 
पुस्तकादिकम्‌ | रत्रहेमादिकं नास्य योगिनः संप्रचक्षते । कुशवल्कल- 
चैलायं ब्रह्मस्वं योगिनो विदुः” । इत्युक्तं ब्रह्मस्वं इतरब्राह्मणदरव्यं 
चेद्वेमादि नोपहन्यात्‌ नाशयेत्‌ । तस्यान्नं सतां अन्नं अद्यत इति अद्य- 
मिति संमतम्‌ | नोपयुञ्जीतेति पाठे उपभोगयोग्यं न कुर्यात्‌ || २५ || 


यथास्वं वान्तमश्राति श्वा वै नित्यमभूतये | 
एवं ते वान्तमश्नन्ति तस्य स्वमुपयुज्य वै ।। २६ || 


सत्यध्मीयम्‌- योगिनां कुशादिकं चेदपि ग्रहस्थेन देयमिति 
तद्रहणमेवमथवा स्वयं कस्यचिदुपजीवी सन्पुनर्ग्रहस्थ एव तमुपजीवितु- 
मिच्छन्नेवमिति शंसति- यथेति | यथा इवा सारमेयः । स्वं वान्तं 
स्वयमेव नित्यं अश्नाति भुङ्के तथा । उपयुज्य योगिनेव कलत्रादि- 
संयोगिनेव | उपयोगं कृत्वा पुनस्तदेवाश्नन्ति वान्तमश्नन्ति | तच्चोत्तरत्र 
अभूतये नैरैश्वर्यायात्र परत्रामङ्गलायच भवति | अतः प्राज्ञेन न तदाशा 
कर्तव्येति भावः | कटाक्ष इन्द्रप्रस्थादिहरणेन त्वं तथेत्यत्रेति ज्ञेयम्‌ 
|| २५ || 
नित्यमज्ञातचर्या म इति मन्येत वै द्विजः | 
ज्ञातीनां तु वसन्मध्ये नैव विन्देत किञ्चन ।। २७ ॥। 


वादिराजीयम्‌- ज्ञानसहकारिणामेव श्रुतिस्मृत्युदितानां वर्णाश्रमधर्माणां 
मोक्षसाधनत्वं, नान्येषामिति ज्ञापनाय ““गृहस्थोऽपि विमुच्यत”” इत्यादि 
प्रमाणानुसारेण ज्ञानहीनसन्यासाद्याश्रमाद्येक्षया ज्ञानसम्पन्ननिवृत्तधर्मानुष्ठान- 
शीलग्रहस्थ एव श्रेयानिति तत्प्रवृत्तिमुपदिशति-_ नित्यमिति । ब्राह्मणः 
१. ब्राह्मण इति पाठान्तरम्‌ । 

ब्रह्मज्ञानी गृहस्थः नित्यं सर्वदा मे ज्ञानिनो मम अज्ञातचर्या महिमा- 
गृहनेनान्यापरिज्ञातचर्या अस्त्विति मन्येत जानीयात्‌ । यद्वा अज्ञातचर्या 
आज्ञाते साकल्येन सर्वापरिज्ञाते विष्णौ चर्या प्रवृत्तिः नित्यं मे अस्त्विति 
वा मन्येत | एवंविधो ज्ञानी ज्ञातीनां पुत्रकलत्रादीनां मध्ये वसन्नपि 
गा्हस्थ्यधर्मेणैव वसन्नपि किञ्चन किञ्चिदपि पापादिकं नैव विन्देत 
नाप्रुयादेव । अनेन ज्ञानपूर्वककर्मानुष्ठानस्यैव मोक्षसाधनत्वं, नान्यस्येति 
निर्णय इति || १२ ॥ 


सत्यधमीयम्‌- द्विजः मे नित्यं अज्ञातचर्यां गूढ आचारो मुक्ति- 
प्रमिति । मन्येत आचरेच्च तथा । कुटुम्बनिकुरं त्वेव वसेच्चेत्‌ 
किमित्यत आह- ज्ञातीनां पुत्रकलत्रादीनां मध्ये वसन्‌ किंचन ऐहिकं 
सुखं पारत्रिकं वा नैव विन्देत न लभेत | अतः सनकादिवद्रूढचारी 
भवेद्योगी | तथा च श्रुतिः- 


कुटुम्बं पुत्रदारं च वेदाङ्गानि च सर्वशः | 
यज्ञं यज्ञोपवीतं च त्यत्तवा गूढश्वरेन्मुनिरिति | 


बसिष्ठोऽपि- यन्नसन्तं न चासन्तम्‌ । जानन्नपि च मेधावी जडव- 
ee आचारेदिति । अथवा जनकादिवन्नित्यं अज्ञातचर्या ज्ञानी 
अज्ञातचर्या मे ममेति मन्येत | तथाऽऽचरेञ्च । ज्ञातीनां मध्ये वसन्नपि 
नैव अवसन्नेव | किंचन तद्विताहितं अभिमतिहतेः नैव विन्देत । नमे 
दह्यति किश्वनेत्यादिवन्न हर्षामर्षी सुखदुःखाभ्यां waded: | 
नित्यमैः झाश्चतिकमतिभित्रह्मादिभिरेव ज्ञातस्य हरेश्चर्या मे ममास्तु 
ध्येयतया | इति द्विजस्त्रैवर्णिकः मन्येत | तुः लिङ्गभङ्गानन्तरमित्यादि- 
विशेषसूचकः । ज्ञातीनामित्युपलक्षणम्‌ | अज्ञातीनां च मध्ये वसन्‌ 
ज्ञातिभिर्वाऽज्ञातिभिर्वेत्यादेः किञ्चन अस्वरूपं अनिच्छया नैव विन्देत 
न प्राप्रुयादिति विवृण्वते | अतस्त्वमेवं भवेति भावः || २७ || 

कोहोन' मन्तराऽऽत्मानं ब्राह्मणो `मन्तुमर्हति । 
निर्लिङ्गमचलं शुद्ध सर्वद्वन्द्वविवर्जितम्‌ ॥ २८ ॥ 


बादिराजीयम्‌- ब्रह्मणो यद्यज्ञातता चोच्यते तर्हि शशविषाण- 
वदनिर्वचनीयं च प्रसज्येतेति चेन्न “यतो वाचो निवर्तन्ते’? "ಇ ते विष्णो 
जायमानो न जातो देवमहिम्नः परमं तमाप’ इत्यादिश्रुतिस्मृतिषु 
सर्वान्तर्यामित्वादिगुणविशिषष्टस्य ब्रह्मणः साकल्येनाज्ञेयत्वमेवा- 
ज्ञातत्वमित्युच्यते, न तु सर्वथाऽज्ञानविषयत्वमित्यतो न शङ्कावसर इति 
ज्ञापनाय अस्मिन्छोके ब्रह्मणः सर्वापरिज्ञेयत्वादिलक्षणान्याह- क इति । 
कः ब्राह्मणः कोऽपि वा ज्ञानी पुरुषः एनं श्रुत्यादिषु अपरिज्ञेयमहिमा- 
वत्वेन प्रसिद्वम्‌ अन्तरात्मानं सर्वान्तर्यामिणं निर्लिङ्गं अनादितो 
लिङ्गसम्बन्धञून्यं अचलं सर्वदैकप्रकारं शुद्धं निर्दुष्ट सर्वद्वन्द्रविवर्जितं 
शीतोष्णादिद्वन्द्रसम्बन्धजनितसुखदुखादिलेपहीनं एवंविधं भगवन्तम्‌ मन्तुं 
साकल्येन ज्ञातुं अर्हति समर्थो भवति ? न कोऽपीत्यर्थः ॥ १३ || 


सत्यधर्मीयम्‌- एकान्तसेवितां विना न सङ्घसङ्ग एतद्वटत इत्याह- 
कोहीति । ब्राह्मणः ब्रह्माणनयोग्यः एनं स्वरीरान्तर्गतं आत्मानं 
आदानादिकर्तारं हरिं मन्तुं ज्ञातुम्‌ । कोऽईहति न कोऽपि योग्यो भवति | 
अन्तरा सङ्गं विना स्थितश्चेन्मन्तुमर्हति । विविक्तसेवी लध्वाशीत्यादेः | 
कुतो दौर्घट्यं तज्ज्ञानस्येत्यतस्तत्स्वरूपं निरूपयति- निर्लिङ्गं प्रसाद- 
मन्तरेणानाविर्भावितस्वचिन्हं अचलं भिन्नक्रियाराहित्यात्‌ । हृदयागुहातो 
बहिर्गच्छन्तमित्यचलं वा । शुद्धं दोषविधुरं ಸಶಿ; अशनायापि- 
पासादिभिर्विवर्जितं तदतीतैरेव प्राप्यत इति सङ्ग एतद्भङ्गकर इति त्याज्य 
इति भावः | आत्मानं तमेव | अन्तरा तत्प्रसादेन विनेति यावदिति वा | 
अन्तरात्मानं साक्षिभूतमिति वा ।। २८. || 
१. को होवमिति पाठान्तरम्‌ । ಇ. हन्तुमिति च पाठान्तरम्‌ । 

योऽन्यथा सन्तमात्मानमन्यथा प्रतिपद्यते | 
कि तेन न कृतं पापं चोरेणात्मापहारिणा ।। २९ ॥ 


वादिराजीयम्‌- एवमुक्तरीत्या नित्यस्वतन्त्रत्वदुःखास्पृष्टत्व स्वाधीन- 
सत्ताकत्वसाकल्येन सर्वापरिज्ञेयत्वाद्यनेकसद्रुणपूर्णस्य हरेरस्वतन्त्रत्व- 
दुःखस्पृष्टत्वपराधीनसत्ताकत्वाद्यनेकदोषदुष्टस्य जीवस्य च “द्वासुप्णे'' त्यादि 
श्रुत्युक्तकर्मफलाशनानशनभेदेन सर्वदा वैलक्षण्योपेतबिम्बभावस्य अनादित एव 
सिद्धत्वाद्धगवतः स्वामिसेवकभावोपास्तिमपहाय ““ब्रह्माहमस्मी त्यैक्यो- 
पासनशील: पुरुषः सर्वपापभागिति विधत्ते -- य इति । यस्तमोऽधिकारी 
जीवः अन्यथासन्तं विरुद्वधर्माधिकरणत्वेन जीववैलक्षण्येन स्थितं आत्मानं 
सर्वान्तर्यामिणं भगवन्तं अन्यथा स्वात्मैक्यभावेन (प्रतिपद्यते) मनुते, तेन 
(आत्मापहारिणा) स्वातन्त्र्यादिसर्वगुणसम्पन्नेश्वरापहारापराधवता चोरेण 
स्वात्मन्यविद्यमानभगवनिष्ठगुणस्वीकाराचचोरस्तादृरेन चोरेण पापिना कि 
कीदृशं पापं अन्धतमःप्रापकं पापं न कृतं नाचरितं ? किन्तु पापत्वा- 
afd पापं सर्वमपि पापं कृतमेवेत्यर्थः | अनेनैक्योपासनायाः सर्व- 
पापसाधनत्वन अधिकारिणा सा सर्वथा न कार्येत्यभिप्रायोऽसूचीति ।।१४।। 


सत्यधर्मीयम्‌- सवायमिति न हि तज्ज्ञानं दुर्घटमित्यत एवं मन्तु- 
र्मन्तुरवत्याह- य इति । अन्यथा स्वस्वेतरसर्वभिन्नतया सन्तं 
आत्मानं अन्यथा स्वतादात्म्येन प्रतिपद्यते जानाति । तत्सर्वज्ञत्वा- 
द्यपहारात्स आत्मापहारी जातस्तेन स्तेनेन कि पापं न कृतं सर्व च 
पापं तन कृतमेवेति न तथा मनुयान्मनुज इति भावः । आत्मानं स्वं 
अन्यथा सन्तं दुःखित्वासवंज्ञत्वादिमत्वेन विद्यमानं अन्यथा 
सर्वज्ञत्वादिमत्तया प्रतिपद्यते तेनात्मापहारिणा स्वस्वरूपापलायिना किं 
पापं न कृतमिति वा || ಇಲ್ಲ || 

अश्रान्तः स्यादनादानात्संमतो निरुपद्रवः । 
शिष्टो नशिष्टवत्स स्यात्‌ ब्राह्मणो ब्रह्मवित्कविः ।। ३० || 


बादिराजीयम्‌- एवं मिथ्याभूतजीवेशाभेदज्ञानस्य अन्धन्तमः- 
प्रापकमहापापसाधनत्वान्मुमुक्नुणा विषयविरत्तिपूर्वकं मिथ्याज्ञानं न सम्पादनीय- 
मेवेत्याह---अश्रान्त इति । अनादानात्‌ स्वात्मनि मिथ्याभूतपर्रहमैक्य- 
ज्ञानजनितेश्वरनिष्ठस्वातन्त्र्यादिगुणास्वीकारात्‌ अश्रान्तः मिथ्याज्ञानि- 
पराप्यनित्यदुःखात्मकतमस्सम्बन्धिदु:सानुभवश्रमरहितः स्यादिति सर्वत्र 
सम्बध्यते | यद्वा, अनादानात्‌ ““मात्रास्पर्शास्तु कौन्तेय”” इत्यादिषु 
दुःखदत्वेनोक्तविषयाणामस्वीकारात्‌ अश्रान्तः तदनुभवोत्पन्नश्रमरहितः 
स्यादिति वा | सम्मतः शिषष्टसम्मतसदाचाराचरणेन वेदशास्राणां सम्मतः 
स्यात्‌ । निरुपद्रवः देहगेहादिष्वत्यासक्तिजनितसांसारिकोपद्र्वरहितः स्यात्‌ । 
यद्वा, कामक्रोधाद्यरिषड्वर्गकृतोपद्रवरहितो वा स्यादिति । शिष्टो गुर्वादिभिः 
सर्वदा शिष्टोडपि, “अहँ तु शिष्ट एवास्मि, मया सर्व ज्ञातमेवास्त्यतः 
परमगुर्वादिभिः शिक्षणीयांशो नास्त्येव’ इति दुरहङ्कारमपहाय शिष्टसजना- 
ननुसृत्य वारंवारं सच्छा्रश्रवणादिविषयेऽनशिष्टबत्‌ कदाप्यशिक्षित- 
वदादरवान्स्यात्‌ । अनेन झिक्षितोऽपि पुनः शिक्षाविषये स्वोत्तमेषु शिक्षित- 
वत्स्वात्मानं न प्रकाशयेदित्यभिप्रायः सूचितः । ब्राह्मणः एवंविधो ब्राह्मण 
एव ब्रह्मवित्‌ ब्रह्मज्ञानी, नान्यः सः स एव कविः स्वोद्वाराय चतुरः 
|| १५ || 


सत्यधर्मीयम्‌- निद्वन्द्वताडधिकारिनिद्धन्द्वताप्रापिकेति वक्ति- 
अश्रान्त इति । अनादनात्‌ इदमदनाय चेत्क्षुदपहन्तुं शक्यामित्यादि 
प्रकारेण तत्तद्विषयास्वीकारात्‌ । अश्रान्तः श्रमवान्यो न स्यात्‌ अत एव 
तदलाभप्रयुक्तक्रोधाद्युपद्रवरहितः । शिष्ठः सदाचारोऽपि । शिष्ठवत्‌ 

तदाचारस्फोरको न स्यात्‌ । न च शिष्टतां स्पष्टयेद्यः स एव ब्राह्मण: | 
ब्रह्मवित्‌ । कविः अतीतादिदर्शीच संसारनिःसारताज्ञान्येवं चरेदिति 
त्वमेवं चरेति तात्पर्यम्‌ || ३० || 


ये यथा वान्तमश्नन्ति श्वाला नित्यभूतये | 
एवं ते वान्तमश्नन्ति स्ववीर्यस्योपजीवनात्‌' ॥ ३१ ॥| 


वादिराजीयम्‌- परमहंसाचार्यः सर्वज्ञः सनत्सुजातमुनिः ''काम्यानां 
कर्मणां न्यासं संन्यासं कवयो विदुः” “स संन्यासी च योगी च न निरग्निर्न 
चाक्रियः? इत्यादिप्रमाणो क्तसंञ्यासापरपर्यायकाम्यकर्मन्यासरूपसंन्यास 
धर्मविरिष्टगृहाश्रम्यनुष्ठेयमोक्षसाधनीभूतभागवतधर्मानभिधायेदानीं परमहंसा- 
श्रमधर्मान्‌ अभिधातुकामस्त्वादौ चतुर्थाश्रमिणां स्वाश्रमोचितधर्मापरिज्ञानेन 
स्वपूवाश्रमोपार्जितधनादिनोत्पन्नान्नादिना स्वयात्राचरणेन तेषां महानर्थप्राप्तिरिति 
सदृष्टान्तोपपादनेन “संन्यासिभिर्देहयात्रावशेषित' इत्यादिप्रमाणानुसारेण सर्व 
परित्यज्य ज्ञानपूर्वकानुष्ठानमेव कार्य, नान्यथेत्युपदिशति- य इति । 


““मूढा: श्वाला इति प्रोक्ताः श्वा श्वाला इति चोच्यते’? इत्यभिधानात्‌ 
ये श्रालाः जात्या ये श्वानाः ते अभूतये स्वकृतपापफलभोगाय नित्यं 
बान्तं स्ववान्तमेवोद्गारितं स्ववमनमित्यर्थः, अश्नन्ति खादन्ति; एवं तथा 
ते श्वालाः ते मूर्खाः, संन्यासं गृहीत्वा सन्यासध्मानभिज्ञाः मूर्खसंन्यासिन 
इति स्ववीर्यस्य चतुर्थाश्रमस्वीकारात्‌ पूर्वमेव स्वरात्तयोपार्जितस्य हिरण्यादेः 
उपभोजनात्‌ चतुर्थाश्रमस्वीकारानन्तरमपि तदुपभोगेनेव स्वदेहयात्राकरणात्‌ 
वान्तं वमनमेवाश्नन्तीत्युच्यते | कुत इति चेत्‌, संन्यासग्रहणसमये सर्वं 
न्यस्तमिति पूर्वपरिगृहीतसर्ववस्तुनः परित्यागविधानात्‌, संन्यासग्रहणानन्तरं 


१. उपभोजनादिति पाठान्तरम्‌ । 

स्वदेहयात्रानिर्वाहाय पुनस्तत्स्वीकारे वान्ताशा भवतीति झास्रनिश्चयात्‌ । 
भिक्षुणा पूर्वाश्रमार्जितहिरण्यादिस्वीकारो न कार्य इत्यभिप्रायः ।। १६ ॥| 


सत्यधमीयम्‌- स्वकृतख्यापनकृत्‌ तदेवमिति सनिदर्शनं दर्शायति - 
य इति । यथा श्वालाः श्वानः मूढाश्च । मूढाः श्वाला इति प्रोक्ताः 
amas इति दर्शनादित्युक्तेः | स्वकृतप्रकाशनादिति स्ववीर्यस्योपजीवनं 
तस्मात्स्वोपजीविकां संपादयन्तो वान्ताशिश्वसमा इति गूढाचारिभिर्भाव्य- 
मिति भावः ।। ३१ ॥ 


अनाढ्या मानुषे वित्ते आढ्या वेदेषु ये द्विजाः । 
ते दुर्धर्षा दुष्प्रकम्प्या विन्दयत्तान्‌ ब्रह्मणस्तनुम्‌' ॥। ३२॥। 


वादिराजीयम्‌- ननु यदि हि संन्यासिनां हिरण्यादिस्वीकारो न युक्तः 
तहिं तदभावेन देहयात्रासम्भवात्‌ तेषां संन्यासधर्माचरणोच्छेदप्रसङ्ग इति चेत्‌ 
“चीराणि कि पथि न सन्ति दिशन्ति भिक्षां” इत्यादौ विरक्तिभूषणनां 
मस्करिणां एवं प्रकारान्तरेण जीवनोपायस्योक्तत्वात्‌, “कस्माद्धजन्ति कवयो 
धनदुर्मदान्धान्‌’? इति धनोपार्जनस्य निषेधितत्वाच्च तत्परित्यज्य वैदिक- 
धनोपार्जनमेव कार्य, महापुरुषार्थहेतुत्वादिति तदुपपादयति-- अनाढ्या 
इति । मानुषे प्रवृततिमार्गवर्तिमनुष्यसम्बन्धिनि वित्ते हिरण्यादिसंसारोपयोगिनि 
वित्ते अनाढ्याः निष्किञ्चनाः । बेदेषु वेदयन्तीति वेदाः, “विद्‌ ज्ञाने’ 
इति धातोः, तेषु वेदसच्छास्राख्यधनेषु आढ्याः तदध्ययनादिना सम्पन्नाः, 
एवम्भूता ये द्विजाः ये सन्यासिनः, एवास्मिन्नेव जन्मनि ब्रह्मचर्यादयाश्रमत्रयं 
अनुभूय चतुर्थाश्रमस्वीकारसमये स्वोत्तमपरमहंसकरकमलसञ्जातत्वेन 
पुनर्जन्मान्तरप्राप्या यतीनां द्विजत्वमिति | यद्वा, ब्रह्मचर्याद्याश्रमविरिषष्टाः 


१. तनूनिति पाठान्तरम्‌ । 

द्विजाः वा । ते तादृशाः एव द्विजाः दुर्धर्षाः दुष्टरा मिथ्याज्ञानिभिर्वा न 
निग्राह्याः । दुष्प्रकम्प्याः निवृत्तिमार्गानुष्टानाददुर्जनैश्चालयितुमशक्याः | 
एवंविधा ये द्विजाः तान्‌ ब्रह्मणः परब्रह्मणः तनून्‌ “ज्ञानी त्वात्मैव मे 
मतं'' इत्यादिप्रमाणानुसारेण विरेषसनिधानपात्रत्वात्प्रतिमास्थानीयान्‌ 
विनयात्‌ जानीयात्‌ ज्ञानीति रोषः । “विद्‌ ज्ञाने’’ इति धातुः ।।१७।। 


सत्यधमीयम्‌- इदानीं वेदनिष्णातानभिष्टौति- अनाढ्या इति । ये 
मानुषे वित्ते पुत्रकलत्रादिरूपे अनाढ्याः अनासक्ता इति यावत्‌ | 
वेदेषु तदाद्यावेदितार्हिसादिषु आल्याः आसक्ताश्च ये द्विजास्ते । 
gam: धर्षयितुमनर्हाः दुष्प्रकंप्याः स्वधर्मतश्र्यावयितुमनरहाः । तांश्च 
ब्रह्मणो भगवतो वेदस्य वा तनुं सन्िधाननिधानानीति तां विद्या- 
जानीयात्‌ ।। ३२ || 


सर्वान्‌ स्विष्टकृतो देवान्‌ विद्यायः इह कश्चन | 
न समानो ब्राह्मणस्यः यस्मिन्‌ प्रयतते स्वयम्‌ ।। ३३॥। 


बादिराजीयम्‌- नित्यं सर्वोत्तमत्वेन सर्वोपकारित्वेन सर्वस्वातन्त्र्या- 
्यनन्तगुणपूर्णत्वेन नारायणं भजमानेन ज्ञानिना स्वात्मनः सर्वेन्द्रियाणां 
सन्मार्गप्रवृत्तौ प्रेरणात्तदधीनसत्तासम्पन्तदितररमादिसर्वतत्वदेवेष्वपि 
महापकारित्वसम्भवाद्विरेषतो भगवदनुग्रहप्राप्तये तेऽपि भजनीया इत्याह- 
सर्वानिति । अस्मिन्क्लोके ar fd पदस्य “ತ; च नेति पदच्छेदः | 
यः कः का ज्ञानी इह अस्मिन्स्वदेहे सर्वान्‌ अरेषान्देवान्‌ तत्वाभिमानिनो 
दवान्‌ स्विष्टकृतः स्वस्येष्टकारिण इति विन्द्यात्‌ जानीयात्‌ सः ब्राह्मणः 
स ण्व ब्राह्मणः समानः ““माङ्‌ मान’? इति धातोः मानेन ज्ञानेन सहितः 
नति न, किन्तु ज्ञानसम्पन्न एवेति | अनेन रमादिसर्वतत्वदेवेषु स्वात्मनो 
१. विन्यादिति पाठान्तरम्‌ । २. व्राह्मणः स्यात्‌ इति पाठान्तरम्‌ । 

महोपकारित्वज्ञानपूर्वकं तारतम्यज्ञानवानेव ज्ञानी, न तु तृष्णीं शासतराध्ययन- 
वानित्यभिप्रायो दर्शितः | 'कश्चने’ति पदछेदे यः कश्चन ब्राह्मणः 
सवेष्टकारितत्वदेवान्‌ तरतमभावनया विना विन्द्यात्‌ जानीयात्‌, स ब्राह्मणः 
तत्तद्वेवतातारतम्यज्ञानसम्पन्नज्ञानिनः समानः न स्यात्‌; तत्समानो न 
भवति, किन्तु नीच इत्यर्थः | कुत इति चेत्‌ - यतः स्वयं स्वयमेव 
स ब्राह्मणः यस्मिन्‌ आभिमानिकसंसारे यतते देहगेहादावेव तदीयाभिमानेन 
तत्रैव प्रयत्नशीलो वर्तते । अतो विरुद्वधर्माधिकरणज्ञानिनो न समान इति 
पूर्वण (सम्बन्धः) || अनेन अभिमानिकसंसारसक्तिसम्पन्नाज्ञानित्राह्मणस्य 
संसारविमुक्तनिरभिमान्यपरोक्षज्ञानिनः कथं साम्यं स्यात्‌ ? न कथमपीत्यर्थो 
दर्शित इति ।। १८ ॥ 


सत्यधर्मीयम्‌- तन्महात्म्यान्तरमाह- सर्वानिति । स्विष्टकृतः 
सुष्ठु इष्टं कुर्वन्तीति तथा तान्‌ | तथा च श्रुतिः- ಗಾಗ कुर्वन्‌ स्विष्ट- 
कृदिति । तांश्च देवान्‌ उद्दिश्य हविषस्त्यागार्थं विद्यात्‌ तद्याजीति 
यावत्‌ | स कश्चन देवतायाज्यपि ब्राह्मणस्य ब्रह्मज्ञानिनः तेन न 
समानः | न केवलं तद्याजी ब्रह्मज्ञानिना न समानः कि तु स्वयं 
यस्मि-न्देवताविशेषे प्रयतते यष्टुं स देवताविशेषोऽपि न समान इति | 
इदं चतुर्मुखादिरूपब्रह्मविदपेक्षयेति ज्ञेयम्‌ । तथा चोक्तं मोक्षधमे- 
ब्राह्मणस्य न a वर्तते सोऽपि किं पुनः । इज्यते येन मंत्रेण 
यजमानो द्विजोत्तम इति । मनुस्मृतौ च- ब्रह्मविद्यः परम्भूतं न किश्चि- 
दिति ॥ ३२ || 


यमप्रयतमानं तु मानयन्ति स्म मानिनः । 
न मान्यमानो मन्येत नावमाने तु संज्वरेत्‌ ।। ३३ || 


बादिराजीयम्‌- मानापमानज्ञानशून्यदेहाभिमानरहितासम्प्रज्ञात- 

समाधिदृष्टभगवदपरोक्षसुखमग्रज्ञानिसामान्यलक्षणमुत्तवा इदानीं तस्यैव 
विशेषलक्षणान्याह - यमिति । अप्रयतमानम्‌ अन्येभ्यः स्वबहुमानाय 
प्रयत्रमकुर्वाणं यं ज्ञानिनं दृष्ट्वेति शेषः । मानिनः ज्ञानिनः “माडू मान”! 
इति धातुः, “इण्‌ गताविति धातुद्व्यबलात्‌ मानेन ज्ञानेन इताः, मानिनो 
ज्ञानिन इति । यद्वा- मानिनः मानोऽहङ्कारस्तेन इताः, ऐश्वर्यायहङ्कार- 
सम्पन्ना राजानो वा | मानयन्ति नमनादिसत्कारं कुर्वन्ति मान्यमानः, 
मान्यं ज्ञानिजनमान्यं मानं ज्ञानं यस्यासौ तथा सः एतादृस्तदन्यो ज्ञानी 
मन्येत तं सर्वमानिनमेव ज्ञानिनं जानीयात्‌ । यद्वा--- अहमपि एवमेव 
देहाभिमानशून्यज्ञानी स्यामिति तं दृष्ट्वा मन्येतेति वा । अनन्तरम्‌ अवमाने 
स्वात्मन अन्येभ्यः असन्माने जातेऽपि न सञ्चरेत्‌ जनितक्लेशेन सन्तप्तो 
न स्यात्‌ । अनेन ज्ञानी स्वान्यदेहाभिमानशून्यज्ञानिदृष्टान्तेन स्वयमपि 
तथाविधाचारशीलः स्यादित्यर्थः सूचित इति ।। १९ ॥ 


सत्यधमीयम्‌- पुनरपि तस्य ज्ञानिनो लक्षणमाह- यमिति । यं 
ब्रह्मज्ञानिनं अप्रयतमानं भिक्षाटनादिप्रवृत्तिरहितं भगवदेकध्यानपरमिति 
यावत्‌ । मानिनः अवधूतचर्याभिज्ञाः केचित्पुरुषाः मानयन्ति चेत्‌ तत्र 
मान्यमानः पूज्यमानो देहाभिमानादहमिति न मन्येत तेन न प्रदृष्ये- 
दिति यावत्‌ | एवमवधूतस्वरूपानभिज्ञैरवमानेतु न संज्वरेत्‌ तदभि- 
मत्याऽहमवमानित इति न सन्तप्येत्‌ | तथा च दक्षः- 

वाञ्यैकं तक्षतो बाहू चन्दनेन च लिंपतः | 

नाकल्याणं न कल्याणमुभयोरपि चिन्तयेदिति ।। ३३ || 


*लोकः स्वभाववृत्तिर्हि निमेषोन्मेषवत्सदा | 


विद्वांसो मानयन्तीह इति मन्येत मानित! ।। ३४ || 
१. लोकः स्वभाव एषो हि इति पाठान्तरम्‌ । 

वादिराजीयम्‌- इदानीं द्वन्द्वसहिष्णुत्वमेव ज्ञानिनो मुख्यो धर्म इति 
ज्ञापयितुं ज्ञानिनोऽपि पुरुषसामान्यात्परकृतसन्मानादिजनितसुखाद्यनुभवस्य 
सत्वेऽपि स्वस्य ज्ञानित्वेन पामरजनकृतमानापमानयोः तात्कालिकत्वात्‌ 
ज्ञानिना स्वनिष्ठज्ञानदाढ्यनैव सुखादिजनितविकासादिभावो न सन्दर्शनीयै- 
वेत्याह लोकस्वभाव इति । एषः सन्मानासन्मानकरणलक्षणः लोक- 
स्वभावः लोकानां पामराणां जनानां स्वभावः स्वाभाविको धर्मः निमेषो- 
न्मेषवत्‌ अक्ष्णो्निमेषोन्मेषवत्‌ सदा सर्वदा “सुखस्यानन्तरं दुःखं दुःख- 
स्यानन्तरं सुखम्‌’’ इति इह संसारदशायां विद्वांसः अपरोक्षज्ञानिनः 
मानयन्ति मानं ज्ञानं यन्ति प्राप्नुवन्ति, “या प्रापण”? इति धातुः । 
सुखदुःखयोरन्योन्यानन्तर्येणानुभोक्तव्यत्वमनित्यत्वं च जानन्तीत्यर्थः | अतः 
मानितः जनैः सन्मानितः, उपलक्षणतः असन्मानितोपि ज्ञानी इह संसारे 
मन्येत अन्यकृतयोः सुखदुःखयोरनित्यत्वं जानीयात्‌ || ಇಂ || 


सत्यधर्मीयम्‌- कथं तर्हि मन्येतेत्यतोऽत्र सदसतां ब्रह्मवित्पूजना- 
पूजने स्वभाव इति जानीयादित्याह- लोकेत्यादि कोकद्वयेन । ये 
विद्वांसः ते मानयन्तीति तैर्मानितः सन्‌ ज्ञानिसम्माननं नेत्रयोः 
निमेषोन्मेषवत्तत्स्वभाववृत्तिरिति मन्येत ।। ३४ || 


अधर्मविदुषो मूढा लोक 'शास्रविवर्जिताः । 
न मान्यं मानयिष्यन्ति एवं मन्येत मानितः ॥। ३५ || 
वादिराजीयम्‌- ननु सन्मानयोग्यानां ज्ञानिनां महद्भिरिसन्मानकरणे को 


हेतुरित्याशाङ्कायां तेषां सच्छास्राभ्यासाकरणेन धर्मज्ञानशून्यत्वमेव हेतुरिति 
ज्ञात्वा ज्ञानी तैरवतो मानितोपि न क्लिष्टो भूयादिति तां परिहरति- 


१. लोके इति पाठान्तरम्‌ । २. १. लोके इति पाठान्तरम्‌ । २. मन्येदमानितः इति पाठान्तरम्‌ । पाठान्तरम्‌ । 

अधर्मविदुष इति । लोके मनुष्यलोके ये शास्रविवर्जिताः सच्छास्रा- 
ध्ययनजन्यज्ञानहीनाः अत एव अधर्मविदुषः सच्छास्रजन्यज्ञानहीनत्वेन 
अधर्मज्ञानसम्पन्ना: ये अज्ञानिनस्त एव मान्यं सन्मानयोग्यं ज्ञानिनं न 
मानयिष्यन्ति न सन्मानयिष्यन्ति । अमानितः तैरेवमसन्मानितोपि इति 
अज्ञत्वादेते मामवमन्यन्ते इत्येव मन्येत्‌ जानीयात्‌ || २१ || 


सत्यधमीयम्‌- अमानितोऽवज्ञातो ज्ञान्येवं मन्येत । किमिति- 
अधर्मविदुषः । विद्वांसः सूक्ष्मधर्मानभिज्ञा: मूढाः लोकशास्राभ्यां 
सदाचारधर्मशास्राभ्यां विवर्जिताः मान्यं भगवज्ज्ञानिनं न मानयिष्य- 


न्तीति यत्‌ तत्‌ अधर्मविदुषः स्वभाव इति मन्येतेति तानधर्मविदुषो 
मन्येतति || ३५ || 


'नैव मानं च मौनं च सहितौ वसतः सदा । 
अयं मान्यस्य विषयो ह्यसौ मौनस्य तद्विदुः ।। ३६ 11 


बादिराजीयम्‌- एवमज्ञानजनितदेहगेहादिनिष्टभूताभिमानशून्यज्ञानि- 
लक्षणान्यभिधायेदानीं विरुद्वधर्माधिकरणयोदुरभिमानानभिमानयोविषयव्यवस्थां 
दर्ईयति- नेति । मानं देहादिषु मदीयत्वरूपो दुरभिमानः । लिङ्ग- 
व्यत्ययः '“छान्दसत्वान्न दोषाय”” | मौनं सम्बन्धप्राप्तसुखादिजनित- 
विकासायप्रदर्शनरूपतूष्णीम्भावः । चेति परस्परसमुञ्चये | उभौ मानमौनाविति 
धर्मौ सहितौ एकाधिष्ठान एव मिलितौ, भूत्वेति we: सदा कदापि न 
aaa: न तिष्ठतः । ननु तर्हि मानमौनयोरेकाधिष्टानावस्थानाभावे कस्य 
किमधिष्टानमित्यतो विवेकमाह---अयमिति । अयं प्रत्यक्षगोचरः लोकः 
संसारी जनः मानस्य अभिमानस्याधिष्टानमिति शेषः । असौ निवृत्ति- 


१. नवै इति पाठान्तरम्‌ । २. अयं हि लोको मानस्य इति पाठान्तरम्‌ । 

मार्गवर्तत्वपरोक्षसम्बन्धिलोकः ज्ञानिजनः । लोक इत्युभयत्र सम्बध्यते | 
मौनस्य द्रन्द्वसहनरूपतूष्णीम्भावस्य अधिष्टानमिति तत्‌ तदेतद्विदुः कवयो 
विदुरिति || २२ || 


सत्यधर्मीयम्‌- मानमौनयोरन्यत्र देवसंप्रज्ञातसमाधिस्थादिम्यः एकत्र 
समावेझो नेत्याह- नैवेति । मानं मौनं चेत्येतौ सहितौ मिलितौ सदा 
एकत्र न वसतः | अयं प्रात्यक्षिकः संसारः लोक्यत इति तच्छब्द- 
वाच्यः । मानविषयः मौनस्य च विषयः । असौ पारत्रिको भगवानिति 
महान्‌ | विषयकृतो भेद इति नैकत्रावस्थितिः | नैतन्मन्मात्रसिद्धमिति 
बहुसंमतिमाह । तत्‌ वैचित्र्यं विदुर्विद्वांस इति | मानस्य वृत्तिः असौ 
स्वित्यानन्दः समुद्दिष्ठ इत्यादेः स्वरूपानन्दभि्न एवेति । तस्य 
विषयोऽयं लोकः । मौनस्य च असौ एन भगवता प्राप्यः सुः असु- 
स्तस्मिन्‌ भवगवदीये स्वरूपानन्द इत्यतिभिन्नफलयोरेकत्र कथं समावेशः 
स्यादिति वा । उक्तं च- अन्नपानादिभोगेषु भावो मान इति स्मृतः । 
ब्रह्मानन्दसुखावास्तिहेतुमौन इति स्मृत इति । हिराहाथ मौनं चेत्यादि 
प्रसिद्धम्‌ || ३६ ॥ 


MR मानार्थ संवासात्सा चापि परिपन्थिनी | 

ब्राह्मी सुदुर्लभा श्रीहि प्रज्ञाहीनेन क्षत्रिय ॥ ३७ ॥| 

बादिराजीयम्‌- अतिप्रयत्रसाध्यविषयविरक्तिविरिष्टनिरभिमानपूर्वक- 
भगवदर्पणानुसन्धानोपेतसन्न्यासाद्याश्रमधर्माचरणं स्वरूपसुखाभिव्यक्तये खलु 
कार्यमिति विधीयते चेत्तर्हि तस्य विषयोपरक्तिपूर्वकदुरभिमानसहकारि- 
अल्पायाससाध्यकाम्यकर्मानुष्ठानेनापि स्वर्गादिसुखप्राप्तिश्रवणात्‌ अन्यतरयोः 


अतिह्लेशकर्‌ं पूर्वोक्तधर्माचरणमेव सुखेप्सुना किमर्थमनुष्टेयं इत्याकाङ्कायां 


१. मानार्थसञ्जातेति कामार्थसञ्जातेति च पाठान्तरम्‌ | 

हित्वा स्वधर्म चरणाम्बुजं हरेर्भजन्नपक्कोञ्थ पतेत्ततो यदि | 
यत्र क वा भद्रमभूदमुष्य को वार्थ आप्तो भजतां स्वधर्मम्‌ ।। 


इति भागवतोक्तरीत्या साभिमानचरितकर्मणां मोक्षमार्गपरिपन्थित्वेना- 
नित्यत्वेन च पतनानन्तरं दुःखसाधनत्वात्काम्यकर्मसाध्यस्वर्गादिकस्य 
पामराणां सुखवदवभासमानत्वेपि मुमुक्षुणस्तङ्ग्ेयमित्युपदिशन्साभिमान्य- 
नभिमानिकृतसुकृतजनितपारत्रिकफलस्य वैलक्षण्यमप्याह --- श्रीरिति | 
मानार्थसञ्जाता मानो दुरभिमानः अर्थ्यत इत्यर्थो विषयवर्गस्ताभ्यां सञ्जाता 
समुत्पन्ना । यद्वा कामार्थसञ्जाता कामाः विषयास्तेषामर्थे सञ्जातेति वा । 
आभिमानिकविषयाभिलाषकृतकाम्यकर्म जनितस्वर्गादिस्थेत्यर्थः । श्रीः 
स्वर्गादिश्रीः परिपन्थिनी अनित्यत्वाद्दोषदष्टत्वान्मोक्षविरोधिनी । हीत्यनेन 
तस्याः सदोषित्वेन हेयत्वं सूच्यते । ब्राह्मी ब्रह्मज्ञानप्रप्तश्रीः मोक्षश्रीः 
प्रज्ञाहीनेन निरहङ्कारपूर्वकविष्णुसर्वोत्तमत्वज्ञानशून्येन पुरुषेण दुर्लभा दुष्प्रापा | 
अत्रापि हीत्यनेन ब्राह्मलक्ष्म्याः नित्यसुखात्मत्वेन तस्या एवापाद्यत्वं सूच्यते 
| २३ || 


सत्यधर्मीयम्‌- सर्वथा मानमानसस्यापवर्गमार्गप्रच्युततेरितेतीरयति- 
श्रीहीति । हे क्षत्रिय मानार्थ मानविषयस्तत्संवासात्‌ । प्राप्या या 
श्रीः ऐहिकसंपत्‌ सा परिपन्थिनी अपवर्गमार्गविरोधिनी छन्दस्तुल्य- 
त्वात्परिपन्थिनीति भवति । प्रज्ञाहीनेनेति मौनादिरहितेन । ब्राह्मी 
ब्रह्मण इयं जाताविति टिलोपः । टिटढाणडीष्‌ मुक्तिभोग्या श्रीः सुदुर्लभा 
|| ३७ ॥। 

द्वाराणि सम्यकू प्रवदन्ति सन्तो 

बहुप्रकाराणि दुराधराणिः । 

सत्यार्जवंः हीदमशौचविद्या 
षण्मानमोहप्रतिबन्धकानि ।। ३८ ॥| 


॥ इति श्रीमन्महाभारते शतसाहस्रयां संहितायाम्‌ उद्योगपर्वाणि 
सनत्सुजातीये प्रथमोऽध्यायः समाप्तः ॥ 


वादिराजीयम्‌- सर्वज्ञः सनत्सुजातः “प्रमादं वै मृत्युमहं ब्रवीमि’ 
(अ.१ ೫೪) इत्यारभ्य यावदध्यायान्तं (१) मिथ्याज्ञाना ज्ञानयो- 
रेवानर्थप्रदत्वं, (२) तत्परिहारसाधनविष्णुसर्वोत्तमत्वज्ञानस्यैव मोक्षसुखव्रदत्वं, 
(३) परिहारसाधनविष्णुसर्वोत्तमज्ञानं बह्वागमप्रमाणेः संसाध्योपसहंरन्‌ पुनरपि 
प्रश्नबीजमुत्पादयितुं मिथ्याज्ञानाज्ञानशाब्दपर्यायवाच्ययोर्मानमोहयोर्विनाशाय 
स्रीशूद्रादिसवीधिकारिसाधारणसाधनानुष्ठानषट्कमुपदिशति - द्वाराणीति । 
सन्तः शास्रार्थाभिज्ञाः ज्ञानिनः मानमोहप्रतिबन्धकानि मानो देहादौ 
मदीयत्वरूपः मिथ्याहङ्कारः, देहगेहादिषु अनित्यत्वं प्रत्यक्षेण पञ्यन्नपि न 
पश्यन्निव प्रवृत्तिः मोहः | एवं विधयोर्मानमोहयोः प्रतिबन्धकानि 
स्तम्भकानि षट्‌ षट्सब्नयाकानि साधनानीति सन्तः प्रवदन्ति । तानि 
साधनानि कीदृङ्कक्षणांनि ? दुराचराणि श्रमसाध्यानि । षण्णां नामान्यह- 
सत्यार्जव इत्यादिना । (१-२) सत्यार्जवे सत्यं यथार्थभाषणम्‌ | 
भूतहितं वा | आर्जवं कऋजुमार्गवर्तित्वम्‌ । एवंविधे सत्यार्जवे चेति । (३) 
ह्रीः निषिद्धाचरणे लज्जा | (೪) दम इन्द्रियनिग्रहः । (५) शौचं 
मृजलाभ्यां कृतं बाह्मम्‌ | भावशुद्धिस्तथान्तरमिति द्विविधं शौचम्‌ | (६) 

विद्या परापरविषया ब्रह्मविद्या | इत्येते षट्‌ मानमोहनाइकानीत्यर्थः 
।। ४ || 


॥ इति श्रीमन्महाभारते उद्योगपर्वणि सनत्सुजातीये 
श्रीवादिराजतीर्थविरचिते विषमवाक्यप्रकारे प्रथमोऽध्यायः ॥। 
१. सत्यार्जवे इति पाठान्तरम्‌ । 

सत्यधर्मीयम्‌- इदार्नी 75೫: संपदो द्वाराण्याहुर्बहुधा बहुज्ञास्तत्रे- 
मान्यावश्यकानि कानिचिदिति ससंख्यं तान्याख्याति- द्वाराणीति । 
दुराधराणि इतरदुर्घराणि मानमोहप्रतिबन्धकानि सन्तः बहुप्रकाराणि 
द्वाराणि प्रवदन्ति | तन्मध्ये सत्यं भूतहितं आर्जवं ऋजुत्वं एकवद्भावः 
सर्वो द्वन्द्वो विभाषेति ಟು लज्जा अकार्यकरणे महात्मसमीपे स्वकौशल 
प्रदर्शनेवा | दम इन्द्रियनिग्रहः शौचं मलापकर्षः विद्या ब्रह्मज्ञानं चेति 
षटू सम्यग्द्वाराणीति | 


॥। इति श्रीमत्परमहंसपरिब्राजकाचार्यवर्यत्वायनेकगुणसंपन्नश्रीमन्मूल- 
रामचन्द्रदेबदिव्यपादपझ्माराधकश्रीमत्सत्यवरतीर्थश्रीपादकरकमलसञ्जात- 
श्रीमत्सत्यधर्मयतिकृतायां व्याख्यायां Aegan 
सनत्सुजातीये प्रथमोऽध्यायः ॥। 

अथ द्वितीयोऽध्यायः 


धृतराष्ट्र उवाच- 
कस्यैष मौनः कतरन्नु मौनं 
प्रब्रूहि विद्वन्निह मौनभावम्‌ | 
मौनेन विद्वानुत' याति मौनं 
कथं मुने मौनमिहाचरन्ति ॥ १ ॥ 


बादिराजीयम्‌- एवं धृतराष्ट्रः “असौ मौनस्य’? इत्यादिना श्रुत- 
मौनविषयज्ञानिलक्षणोऽपि पुनस्तदेव विशेषतो ज्ञातुकामो मौनादिस्वरूपं 
विविच्य पृच्छति-- कस्येति । हे विद्वन्‌ सर्वज्ञ सनत्सुजात! एषः 
“असौ मौनस्य'’ इत्यादिना त्वया अभिहितः मौनः कस्य कथम्भूतस्य 
ब्राह्मणस्य विषयः ? मौनं कतरत्‌ कस्य पक्षपाती ? अथवा मौनं किं 
लक्षणकमिति वा | मौनभावं मौनस्वभावं, मौनस्य विद्यमानत्वं मौनेन 
येन मौनानुष्ठानेन विद्वान्‌ ज्ञानी मौनं मुनिप्राप्यं भगवन्तं, पुण्यसाधनी- 
भूतप्रसिद्धमौनं वा, उपयाति प्राप्रोति । हे मुने मौनाख्यधर्मनिष्ठसनत्सुजात! 
मौनं महापुरुषार्थसाधनं त्वदभिमतं मौनं कथं केन प्रकारेण इह साधना- 
नुष्ठानसमये आचरन्ति ज्ञानिन इति रोषः । मौनादीनामवइयवेद्यत्वज्ञापनाय 
प्रब्रूहीत्यवोचि | न चेद्रूहीत्यनेनैव चरितार्थत्वात््ेत्युपसर्गबन्धो न स्यादिति 
|| १ ॥ 


सत्यधर्मीयम्‌- अयं मानस्येत्यादिना श्रुतमौनमाहात्म्यो धृतराष्ट्र: पृच्छति- 
कस्येति । हे विद्वन्‌ एषः परलोकसाधनत्वेन ಹಕ್‌: मौनः कस्य 
किमधिकारिक इत्यर्थः | अयमेकः प्रश्नः | “अथ मौनमभाषणम्‌'' इति 


१. उप इति पाठान्तरम्‌ । 

नपुंसकत्वे सत्यप्यमरे5त्र पुल्निन्ननिर्देशस्त्व-सत्सल्लापाभावरूपार्थगतत्वं 
लिङ्गस्येत्यभिप्रायम्‌ । यद्वा “लिङ्गमशिष्यम्‌'' इति भाष्याद्वा ज्ञेयः | मौनं 
कतरत्‌ किमिति द्वितीयस्तत्स्वरूपप्रश्नः | अस्यैव विवरणं इह मौनभावं 
मौनस्वभावं तत्स्वरूपमिति यावत्‌ । अवयं प्रब्रूहीति । मौनं अनु प्राप्यं 
ब्रह्म विद्वान्‌ ज्ञानी किं मौनेन साधनेनोपयाति उतान्येनेति तृतीयः । हे मुने 
मौनं कथमाचरन्ति केन साधनेनाचरन्तीति मौनसाधनप्रश्नश्चतुर्थः ।। १ ॥ 


सनत्सुजात उवाच- 
यतो न वेदा मनसा' सहैन- 
मनुप्रविशन्ति ततः सः मौनम्‌ | 
यत्रोत्थितो वेदशब्दस्तथाऽयं 
स तन्मयत्वेन विभाति राजन्‌ ॥ २ ॥ 


वादिराजीयम्‌- एवं पूर्व'“असी मौनस्य'’ इति सामान्यतो ब्रह्मज्ञानि- 
मौनयो: श्रुतविषयविषयिभावसम्बन्धज्ञानवता धृतराष्ट्रेण पुनज्ञौनिनि विषयी- 
भूतमौनस्वरूपज्ञानस्य विशेषविवित्सया “कस्यैष मौन”” इत्यादिना पञ्चधा 
विभज्य पृष्टः सनत्सुजातः सर्वप्रश्ोत्तरगर्भितेन ““यतः”” इत्येकेनेव छोकेन 
तत्परिहारं वक्ति--यत इति । यतः यस्मात्‌, अनादिसम्बन्धसंसारकृता- 
ज्ञानान्यथाज्ञानादित्यर्थः | हीनं भगवद्विषयकध्यानज्ञानादिभिहीनं, एनं पुरुषं 
(इति झषः) वेदाः विदयन्तीति वेदाः? इत्यनेन भगवद्गुणावबोधकाः वेदाः 
मनसा “मनु अवबोधन”” इति धातोः “सर्ववेदा यत्पदमामनन्ति’? इत्यनेन 
मुख्यता अनन्तबेदप्रतिपाद्यो भगवानेवेति अनुसन्धानज्ञानेन सह नानु- 
प्रविशन्ति | ततः वेदानुगृह्दीतब्रह्मज्ञानाभावात्‌ हेतोः मौनं ब्रह्मज्ञानं न न 


१. मनसैव हीनमिति पाठान्तरम्‌ । ಇ. नेति पाठान्तरम्‌ । 

भवति । अनेनाज्ञानान्यथाज्ञानविशिष्टे ब्राह्मणे यद्यपि वेदविद्याधिकारो5स्ति 
तथापि तस्य वेदाध्ययनेन ब्रह्मज्ञानप्राप्तिन स्यादिति । अनेन “मौन'शब्दस्य 
ज्ञानशब्दपर्यायत्वं, ज्ञानिविषयत्वं च दर्शितम्‌ । तेन “कस्यैष मौनः कतरन्नु 
मौनं”? इत्येतद्विवृतम्‌ || 


यत्र यस्मिन्नधिकारिणि पुरुषे अयं अनन्तप्रमाणप्रसिद्धः वेदशब्दः 
“शाब्दस्य हि ब्रह्मण एष पन्थाः’? इत्यादिवेंदैः शब्द्यते वाच्यत इति 
वेदशब्दो नारायण: उत्थितः उत्कर्षेण स्थितः, ज्ञानिध्यानादिविषयतयेति 
यावत्‌ । ““यत्रोत्थितः’' इत्यनेन अधिकारिणोऽपि वेदप्रतिपादितयथावस्थित- 
ब्रह्मज्ञानपूर्वक वेदाध्ययनमिति सूचितम्‌ । सः एवंविधो ब्रह्मज्ञानी तन्मयत्वेन 
स्वात्मनि तच्छब्दवाच्यभगवत्प्राधान्यज्ञानित्वेन निमित्तेन विभाति स्वयोग्य- 
ब्रह्मज्ञानादिसम्पत्या विशिष्टो भूत्वा प्रकाशते | 


हे राजन्नित्यनेन त्वयाऽप्येबंविधो मौनः सम्पादानीय इत्यसूचि | 
“यत्रोत्थितो वेदशब्द:”' इत्यनेन “मौनेन विद्वानुपयाति मौनं’ इत्येतद्विवृतम्‌ | 
“अनुप्रविशन्ति ततो न मौनं’? इत्यनेन “मौनभावं”” इत्येतद्विवृतम्‌ । “स 
तन्मयत्वेन विभाति’ इत्येतेन ““कथं मुने मौनमिहाचरन्ति’? इत्येतद्विवृतम्‌ । 
प्रश्नपञ्चकस्याप्येकेनैव लोकेन समाधानमित्यभिप्राय इति ।। ಇ || 


सत्यधर्मीयम्‌- उत्तरयति- यत इति । यतः कारणात्‌ वेदाः 
मनसा सह एनं भगवन्तं न प्रविशन्ति | ततः कारणात्‌ सः मनोवाग- 
गोचरो भगवान्‌ मौनमित्युच्यते वागाद्युपरतिरूपतत्प्रवत्तिनिमित्तोपेत- 
त्वादिति भावः | अनेनैवंरूपेण तङ्ष्यानयोग्यो यः ಇ तत्राधिकारी | 
मौनस्वरूपं च वागुपरम एवेति प्रथमद्वितीयौ व्याख्याताविति सूचितम्‌ | 


ननु “सर्वे वेदा यत्पदमामनन्ति’' इत्याद्याः भगवत्स्वरूप- 

प्रतिपादनपरा दृश्यन्तेउत: कथं न प््रविझन्तीत्युक्तिरित्यत आह- 
यत्रेति | यत्र परमात्मविषये तन्माहात्म्यप्रतिपादनार्थमिति यावत्‌ । अयं 
बेदहान्दः वेदात्मकः शब्दराशिः उत्थितः अनेन साकल्येन वागाद्यगोचर 
इति तथा व्यवहार इत्युक्तं भवति | "ಇಳ वाचो निवर्तन्ते अप्राप्य 
मनसा सह'' इत्यादे: । 


अनन साकल्येन तदवेद्यतया यथाइक्तिवेदवेद्यगुणाकरतया च भगवा- 
नुपास्य इत्यर्थस्य प्राप्तत्वेन मौनेन तदितरेण च साधनेनाधिकारी मौनं 
तं भगवन्तं प्राप्रोतीत्युक्तोत्तरस्तृतीयप्रश्न इत्युक्तं भवति । सः अधिकारी 
तन्मयत्वेन स मयः प्रधानो यस्य सः, तस्य मयो गतिज्ञानं यस्य स 
इति वा । तत्वेन विभाति उक्तमौनित्वादिमान्‌ प्रकाशते । अनेन मौन- 
साधनं ಸಕ್‌ भवति | “'बाल्यं पाण्डित्यं च निर्विद्याथ मुनिरमौनं मौनं 
च निर्विद्य ” इत्यादेः । यो ब्रह्मप्राप्तियोग्योऽसावागमजज्ञानं लब्ध्वा 
युक्तिजज्ञानमापादयेत्‌ । तदुभयलाभानन्तरं ध्यानी भवति | तेन चा- 
परोक्षज्ञानं प्राप्रोति अथ जीवन्मुक्त इत्युच्यत इति तत्वप्रकाशिकोक्तेरथ 
मुनिरित्याद्यर्था ज्ञेयः । ““पाण्डित्यमागमज्ञानं बाल्यं युक्तिबलोद्भवम्‌'' 
इति बृहद्भाष्योक्तेः ।। ಇ || 


ऋचो यजूंष्यधीते यः सामवेदं च यो द्विजः । 
पापानि कुर्वन्‌ पापेन लिप्यते न स लिप्यते ॥ ३ ॥ 


बादिराजीयम्‌- मौनमौनिस्वरूपविचारप्रसङ्ग-प्राप्तमहाफलप्रापकश्रुत- 
वदविभवा धृतराष्ट्रः, “यथा मोक्षसाधनीभूतापरोक्षज्ञानस्य स्वसम्बन्धेन परोक्ष- 
ज्ञानिनः उत्तरपूर्वाधयोरश्लेषविनारित्वप्रापकत्वमस्ति तथा ते क्रगादिवेदा- 
ध्ययनमात्रवतोऽपि ब्राह्मणस्य अधीतवेदसम्बन्धजनितसुकृतबलात्‌ हत्यादिकृत- 
पापलपोऽस्ति, न वा! इति पृच्छति-- ऋच इति । ऋचः क्रृक्शाखाः 

यजूंषि यजु:शाखा: सामवेदं च य: द्विजः ब्राह्मणः अधीते पठति स 
द्विजः पापानि अनिष्टापादकपापकुलानि कुर्वन्‌ आचारमाणः सन्‌ तैः पापैः 
लिप्यते वा न लिप्यत इति प्रश्नः || ३ ॥ 


सत्यधमीयम्‌- धृतराष्ट्रः स्वपृष्टे सर्वस्वेऽनुत्तरितेऽपि वेदान्‌ वेद यः 
सोऽपाप इति बहुमुखश्रुतिपरायतचित्तस्तन्मध्ये पृच्छति- ऋच इति । 
यः पुमान्‌ | ऋचः ऋग्वेदं यजूंषि तद्वेद सामानि चाधीते सः पापानि 
कुर्व॑स्तत्सुकृतेन न लिप्यते । किं वेति शेषः । तत्सुकृतं परिभावयित्वा 
पापेन लिप्यत इति | भगवदवगमे सति पातकघातका अधीतवेदा 
इत्यन्तराशयः । ३ ॥ 


नैनं सामान्यृचो वाऽपि यजूंषि च विचक्षणम्‌ । 
त्रायन्ते कर्मणः पापान्नैतन्मिथ्या ब्रवीम्यहम्‌ ॥ ४ ।। 


बादिराजीयम्‌- एवं पृष्टः सनत्सुजात: उत्तरं वक्ति-- नेति । हे 
विचक्षण धृतराष्ट्र! एनम्‌ अध्ययनमात्रशीलपापकारिणं ब्राह्मणं सामानि 
वा, कचो यजूंषि वा पापात्कर्मणः तत्कृतपापकर्मणः सकाशात्‌ न 
त्रायन्ते हि । वेदपाठजनितसुकृतस्य महापापहरत्वात्‌ पापान्न त्रायन्त 
इति कथं सङ्गच्छते इति मा झङ्किथाः इत्युपदिशति- नेति । अहं ते 
तव अस्मिन्विषये, मिथ्या असत्यं न ब्रवीमीति । क्रगादीनां स्व- 
स्वावान्तरशाखाभेदविवक्षयाऽत्र बहुवचनोक्तिरिति ।। ४ ॥| 


सत्यधर्मीयम्‌- श्रीसनत्सुजातस्स्तावत्तानाक्षिपन्निव वक्ति- नेति | 
एनं स्वाधीतिनम्‌ । सामानि, पूर्वमुत्पत्तिक्रममनुरुध्य ऋच उच्चारणं 
इदानीं सामग्रहणं प्राक “'वेदानां सामवेदोऽस्मि’’ इत्युक्तेयुक्तम्‌ | 
“ऋचः श्रीरुमाद्याश्च साम्नः wea इति गीतातात्पर्योक्ताधि- 
कारिकाध्यक्षवाय्वभिमानिकतयेति ज्ञेयम्‌ । पापात्‌ कर्मणः कृतात्‌ । न 

त्रायन्ते पावनावने न कुर्वन्ति । हे विचक्षणेत्यनेन स्ववागकुत्सन- 
प्रोत्साहनं चकारेति ज्ञेयम्‌ | त्वद्विषये अहं मिथ्या न ब्रवीमि | ४ ।। 


न छन्दांसि ghia" तारयन्ति 
मायाविनं मायया वर्तमानम्‌ । 
छन्दांस्येनं प्रजहत्यन्तकाले ` 

नीडं शङ्कन्ता इव जातपक्षाः ॥ ५ ॥ 


बादिराजीयम्‌- ननु तहि पठिता वेदाः पठितारं पापात्कर्मणो न त्रायन्ते 
चेत्तर्हि किं कुर्वन्तीत्याशङ्कायां "ಇಹ न वेद किमृचा करिष्यति’’ इति 
श्रुतिबलात्‌ मुख्यतः प्रतिपाद्यवस्तु ज्ञानार्थशून्यपाठमात्रनिष्टमोहाचारशील - 
मिथ्याज्ञानसम्पन्नदुश्ज्ञानब्राह्मणकृतपापपरिहारमकृत्वैव पुनरन्तकाले तं विहाय 
गच्छन्तीत्याह--- नेति । नेत्यनेन अत्र छन्दांसीत्यनेन वर्णात्मकानां छन्दसां 
जडत्वात्तदुपलक्षितास्तच्छन्दवाच्यास्तदभिमानिनो देवा एव ग्राह्ाः | छन्दांसि 
ऋगादीनामभिमानिनो तत्नामानो देवा: मायाविनं मिथ्याज्ञानिनं, धर्मध्वजिनं 
वा, मायया वेदार्थानभिज्ञया स्वप्रज्ञया वर्तमानं कर्मसु प्रवर्तमानं ब्राह्मणं 
बृजिनात्‌ पापात्‌ न तारयन्ति तत्कृतनरकादिभ्य इति शेषः | अपितु 
अन्तकाले मरणकाले तं पापिनं ब्राह्मणं तननिष्ठस्वाभिप्रेतापरिज्ञानकृतकोपात्‌ 
प्रजहन्ति तं परित्यज्यान्यत्र गच्छन्ति । तत्र दृष्टान्तमाह- नीडमिति । 
जातपक्षाः उत्पन्नपक्षाः शकुन्ताः पक्षिणः नीडमिव स्वोत्पत्तिस्थानमिव | 
अनेन वेदार्थानुसन्धानज्ञानहीनवेदपाठसम्पत्तिसम्पन्नस्य व्राह्मणस्य स्वपठित- 
वेदजनितसुकृतेन स्वाचरितदुष्कृतप्रापनरकाचन्थनिवृत्तिर्नास्तीति निरणायीति 
|| ५ || 


१. वृजिनादिति पाठान्तरम्‌ । २. छन्दांसि तमिति पाठान्तरम्‌ । ३. 
तृतीयचतुर्थपादयोः पौर्वपर्ये व्यत्यस्तिरस्ति पाठान्तरे | 

सत्यधमीयम्‌- का दशा तद्धाविनीत्यत आह- नेति । वृजिनं 
तत्कर्तारं अर्शआद्यजन्तः शब्दः | “वृजिनं ब्रजिनं दुःखमकं तोद 
इतीर्यते, व्रजिनं वृजिनं दुःखे क्लेशे बाधति चोच्यते”” इत्यनुव्याख्यान- 
बृहद्भाष्योक्तेः । मायाविनं अस्मायेति विनिः कपटवृत्तिम्‌ । उपलक्षण- 
मिदमित्याह- मायया कापट्येन वर्तमानमिति । छन्दांस्यधीतानि न 
तार्‍यन्ति | पारं संसारपारावारस्य न प्रापयन्ति | किश्च अन्तकाले 
शकुन्ताः पक्षिणो जातपक्षा नीडं स्वावासकुटीमिव । एनं प्रजहति 
त्यजन्ति च | छन्दांसीत्येकदोदितस्य सम्भवदन्ययत्वेऽपि यत्पुनः 
स्वच्छन्दतश्छन्दांसीत्यवादीत्तेनैकदाऽभिमन्यमानग्रहो ग्रह . एकदा महत- 
श्रतुमुंखादित्यादाविवाभिमानिनामित्यसूचयत्तेन च कथमचेतनानां छन्दसां 
त्यागयोग इति च पराचकारेति मन्तव्यम्‌ || ५ ॥ 


धृतराष्ट्र उवाच- 
नचेद्वेदा वेदविदं त्रातुं शक्ता विचक्षण | 
अथ कस्मात्प्रलापोऽयं ब्राह्मणानां सनातनः ।। ६ ॥| 


बादिराजीयम्‌- ननु यदि अध्ययनादिना ब्राह्मण्यापादकानां वेदानां 
स्वाध्येतृब्राह्मणकृतपापपरिहारसामर्थ्याभावेनापुरुषार्थहेतुत्वाद्वेदपाठस्यारण्य- 
रोदनवद्दैयर्थ्य स्याचेत्तर्हि किमर्थं ब्राह्मणैनिरर्थकवेदपाठायासः क्रियते ? इति 
शङ्कते धृतराष्ट्रः-- न चेदित्यनेन । हे विचक्षण विशेषेण चक्षते प्रेक्षते 
भगवन्तमिति विचक्षणः, विरेषज्ञानसम्पन्नसनत्सुजात! वेदाः ऋगादयो वेदाः 
बेदविदं वेदपाठमात्रज्ञानसम्पन्नं ब्राह्मणं त्रातुं नरकादिभ्यस्रातुं न शक्ताश्रेत्‌, 
अथ तर्हि अयं सनातनः अनादितः प्राप्त: ब्राह्मणानां प्रलापः अरण्य- 
रोदनवद्वेदविषयको वृथापाठरूपो वाग्व्यवहारः कस्मात्‌ कस्माद्धेतोः क्रियते ? 
इति ॥ ६ ॥। 

सत्यधमीयम्‌- धृतराष्ट्रस्तहि गर्हिताः किल मदुपदेशका इत्या- 
क्रोशतो वक्ति- न चेदिति । वेदाः वेदविदं स्वलाभवन्तं सामान्य- 
ज्ञानिनं वा त्रातुं शक्ता नचेत्‌ अथ तहि ब्राह्मणानां वेदज्ञानं सनातनः 
प्रलापः वेदोऽध्येतव्य इत्यनर्थकवचनं कस्मात्‌ किं निमित्तः । वेदानां 
पापपरिहारकत्वाभावे उपनयनानन्तरं नियमेन वेदाध्ययनं कार्यमित्युपदेशो 
निरर्थक इति भावः || ६ || 


सनत्सुजात उवाच- 
तस्यैव नामादिविशेषरूपै - 
रिदं जगद्भाति महानुभाव | 
'निर्दिश्य सम्यक्‌ प्रवदन्ति वेदा- 
स्तद्विश्ववैरूप्यमुदाहरन्ति ॥ ७ ॥। 


बादिराजीयम्‌- भवेदेतदेवं यदि वेदपाठस्यारण्यरोदनवत्सर्वथा 
निरर्थकत्वमवोपपाद्यतेऽस्माभिरिति चेन्न तथा, किन्तु ''अत्मन आकाश: 
सम्भूतः” “यतो वा इमानि भूतानि जायन्ते’? ““जन्माद्यस्य यतः” 
इत्यादिभिः साकल्येन भगवत एव जगज्जन्मादिकारणत्वप्रतिपादकानां 
ऋगादिकानां सर्वेषां वेदानां, भगवति समन्वयानुसन्धानज्ञानपूर्वकपाठ- 
स्यानादित एव रिष्टपरिगृहीतत्वात्तत्पाठस्य सार्थक्योपपत्तेश्च सिद्धत्वादज्ञान- 
पूर्वकानुष्ठानस्येव वैयर्थ्यस्योदितत्वात्‌, न सर्वथा वेदपाठस्य वैयर्थ्यमित्युपदिशन्‌ 
सनत्सुजातमुनिरादौ भगवत्परसर्वाभिप्रेतार्थमनुवदति- तस्यैवेति । वेदाः 
सर्ववेदाः तस्यैव मूलरूपस्यैव विष्णोः नामादिविशेषरूपैः नामादयो 
वासुदवादयस्त एव विशेषबलाद्धेदवत्वेन रूप्यन्ते निरूप्यन्त इति तथा तैः | 
यद्वा- नामादयो आनन्दादयो गुणाः, विशेषाकारेण रूप्यन्ते निरूप्यन्ते 
यषु वासुदेवादिरूपेषु, तैरवतारविशेषैरिति वा, निर्दिइय वासुदेवाद्यनन्त- 

रूपैरित्येवं निर्दिश्य इदं प्रत्यक्षादिसिद्धं जगद्भाति सृष्ट्यादिकाले उत्पा- 
चत्वादिना प्रकाशत इति सम्यकू निस्संशयतया प्रवदन्ति "ಇ इदं सर्व- 
मसृजत”” इत्यादिना प्रवदन्ति । तत्तस्मानानारूपैः स्वातन्त्र्येण जग- 
त्सृष्ट्यादिकर्तृत्वादिहेतोस्त एव वेदाः विश्ववैरूप्यं जगद्वैलक्षण्यं भगवति 
उदाहरन्ति वदन्ति | महानुभावेति धृतराष्ट्रसम्बुद्विः | महति भगवति अनु 
आनुपूर्वेण भावो भक्तिर्यस्य स तथा || ७ || 


सत्यधमीयम्‌- सनत्सुजातः स्वाशयं प्रकटयंत्समाधिमभिधत्ते - 
तस्यैवेति । परब्रह्मण एव | नामानि आदयो येषां रूपादीनां ते 
नामादयः तेचते विरोषाश्च व्यावर्तकाधर्माश्च नामादिविशेषाः तान्‌ 
रूपयन्ति प्रतिपादयन्तीति तथा तैः । भगवान्नामरूपादिप्रतिपादकैरपि 
वेंदैरिदं जगद्भाति प्रकाशते । नन्वेतद्विरिद्धमिति चेन्न । समाकर्षा- 
दित्युक्तन्यायेन परममुख्यया वृत्या भगवत्परैरपि वेदैर्मुख्यया वृत्या 
जगदप्यभिधीयते इति भावः | वेदा यस्माजागत्तदधीनसत्ताकं तस्मा- 
तत्वेन निर्दिश्य “पुरुष एवेदं सर्व” "ಇಗೆ खल्विदं ब्रह्म”? इत्यादिना 
निरूप्य सम्यक्‌ प्रवदन्ति “अयमात्मा नेति नेति’? इत्यादिना तद्वि- 
लक्षणत्वेन च वदन्ति । तस्माज्ज्ञानिनोऽपि तत्‌ ब्रह्म विश्वं च विश्व- 
वैरूप्यं च विश्वस्माद्वैरूप्यं यस्य तञ्च उदाहरन्ति । अनेन वेदानां 
मुख्यतो भगवत्प्रतिपादकतया ज्ञातानामेवोक्तपापपरिहारकत्वं न तु 
धर्मादिमात्रप्रतिपादकतया ज्ञातानां तथात्वम्‌ | “वेदः कृत्स्रोऽधि- 
गन्तव्यः’? इत्यादि ज्ञानिप्रवादस्तु तादृशवेदाध्ययनपरः | "ಇ 
यजूंषि” इत्यादि मदुक्तिस्तु भगवत्प्रतिपादनाननुसंहितवेदपरेति भावः 
सूचितो बोध्यः | आहच पराशरः “तच्च विष्णोः परं रूपमरूपाख्य- 
मनुत्तमम्‌ | तद्विश्वरूपवैरूप्यलक्षणं परमात्मनः '' इति || ७ ।। 

तदर्थमुक्त तप एतदिज्या 

ताभ्यामसौ पुण्यमुपैति विद्वान्‌ । 
पुण्येन पापं विनिहत्य पश्चात्‌ 

स जायते ज्ञानविदीपितात्मा ।। ८ ॥ 


बादिराजीयम्‌- सर्ववेत्ता सनत्सुजातमुनिर्भगवदनुसन्धान-विशिष्ट- 
भावनयाऽधीतानामेव वेदानां सार्थक्यमिति संसाध्याधुना नित्यनैमित्तिकादिभेदेन 
"ಇ हि ज्ञानेन ಶಾಕ पवित्रमिह Rae” इत्यादि वेदविहितानां ब्राह्मणादि- 
भिरनुष्ठेयानां सर्वेषां कर्मणामन्तःकरणशुद्िद्वारा भगवदपरोक्षज्ञानहेतुत्वा- 
त्परम्परया मोक्षसाधनत्वमिति वदति- तदर्थमिति । एतत्‌ ज्ञानिभि- 
राचर्यमाणं तपः उपवासादिरूपं तप: इज्या च अग्रिहोत्रादिरूपा यजनक्रिया 
च तदर्थ भगवत्प्रीत्यर्थमिति उक्तं वेदेषु प्रतिपादितम्‌ । ताभ्यां भगव- 
त्प्रीतिसाधनीभूताभ्यां वेदविहिततपोयज्ञाभ्यां असौ साधको विद्वान्‌ “कर्मणा 
ज्ञानमातनोति’ इति प्रमाणबलात्‌ पुण्यं पुनं पावित्र्यापादकं यं ज्ञानम्‌ उपैति 
प्राप्रोति । प्रसिद्वपुण्यं चोपैति । पुण्येन भगवत्प्रीत्यापादकवेदविहित- 
कर्मानुष्ठानकृतशुद्धान्तःकरणजनितपरोक्षापरोक्षरूपपुण्यदाब्दवाच्यपवित्रज्ञानेन 
पापं पराक्षापरोक्षदायामार्जितं स्वपापं विनिहत्य अश्लेषविनाशभावेन संहत्य 
पश्चात्‌ सर्वपापक्षयानन्तरं सः अधिकारी ज्ञानविदीपितात्मा ज्ञानेन 
निर्दुष्टापराक्षज्ञानन विदीपितः प्रकाशितः आत्मा स्वरूपाख्यः यस्यासौ 
तथाक्तः जायते भवति । “आत्मा (प्राणे) देहे धृतौ जीवे स्वभावे 
परमात्मनि’? इत्यभिधानम्‌ | अनेन वेदविहितनिष्काम्यकर्मानुष्ठानद्वारा 
शुद्धान्तःकरणस्याधिकारिणो अपरीक्षप्राप्तिरिति ।। ८ || 


१. (गीता ५.३८) । 

सत्यधर्मीयम्‌- तपआदिकं चार्पितं चेद्वरौ सार्थकं चैतदर्थप्रतिपादकं 
वेदादिकमिति वक्ति । तदर्थमिति । एतत्तपः इयमिज्या जात्येकवचनम्‌ । 
असौ अधिकारी ताभ्यां तपइज्याभ्यां अनुष्टिताभ्यां पुण्यम्‌ | विद्वान्‌ 
ज्ञानी उपैति । तदार्जितपुण्येन पापं स्वाचरितं किञ्चिदुश्चरितपापं 
विनिहत्य | यथेत्यस्यापरोक्षज्ञानप्रतिबन्धकं न स्यात्तथोपमर्य पश्चादिति 
ल्यप्प्रत्ययस्य मतान्तरे चोत्तरकाल परत्वमपि दृष्टमिति सार्थकम्‌ । 
पुण्यमुपैति पश्चात्तेन पापं विनिहत्येत्यन्वयो वा । ज्ञानेनापरोक्षात्मना 
विदीपितो विषयीकृत आत्मा हरिर्येन स जायते । पापहेतुहतेः पुनर्नतदं 
कुरूणमित्याह- अज्ञानविदीपितात्मेति । अज्ञानं विदीपितं दग्धं 
भस्मीकृतं येन स तादृश आत्मा मनो यस्य स इति । ८ ॥ 


ज्ञानेन चात्मानमुपैति विद्वान्‌ 

य'थान्यथा वर्गफलानुकाङ्घी | 

अस्मिन्‌ कृतं तत्परिगृह्य सर्व 

अमुत्र भुङ्के पुनरेति मार्गम्‌ ॥ ९ ॥ 

बादिराजीयम्‌- एवंविधसाधनप्राप्तज्ञानविदीपितात्मनोऽधिकारिण- 

स्तदनन्तरं प्राप्यस्वान्तर्यामिभगवद्रूपापरोक्षाख्यमहाफलमाह-- ज्ञानेनेति | 
विद्वान्‌ स ज्ञानी ज्ञानेन यथायोग्यस्वबिम्बापरोक्षज्ञानेन आत्मानं 
स्वान्तर्यामिणं भगवन्तं उपैति प्राप्रोति । तथा स्वयोग्यतामनतिक्रम्य अनन्तरं 
नित्यमुक्तो भवतीत्यर्थः । अन्यथा सर्वेषां वेदानां, वेदोदितानां कर्मणां च, 
भगवदर्पणान्यथाभूतविपरीतानुषठानेन वर्गफलानुकाङ्की वर्गों विषयवर्गः इन्द्रिय- 
वर्गो वा, तेषां फलं सुखं (तत्साधनं देहगेहादि,) अनु प्रतिक्षणं काङ्गत 
इति स तथोक्तः । स कामी पुरुष इत्यर्थः । अस्मिन्‌ मनुष्यलोके कृतं 
१. अथेति पाठान्तरम्‌ । 


78 सनत्सुजातीयपर्व 


सकामनया55चरितं तत्‌ पुण्याख्यकर्म परिगृह्य गृहीत्वा अमुत्र स्वर्गादि- 
शब्दवाच्ये परलोके सर्व समग्रं भुङ्के अनुभवति, काम्यपुण्यजनितसुखमिति 
शेषः | पुनः पुण्यक्षयानन्तरं मार्ग मनुष्यलोकमार्ग एति आगतो भवति | 
““त तं भुक्तवा स्वर्गलोकं विशालं क्षीणे पुण्ये मर्त्यलोकं विशन्ति’ 
इत्येतन्मानम्‌ || ९ || 


सत्यघर्मीयम्‌- विद्वान्‌ ज्ञानी ज्ञानेन अपरोक्षात्मकेन आत्मानं 
परमात्मानं उपैति । तथा अन्यथा ईश्वरार्पणबुध्या कर्मानुष्टानवर्ग- 
स्येन्द्रियवर्गस्य यत्फलं स्वर्गादिसुखं तदनुकाङ्गी सन्‌ अस्मिन्‌ नृलोके 
कृतं तत्‌ सुकृतं परिगृह्य अमुत्र स्वर्गे भुङ्के भुत्तवाच पुनः मार्ग 
संसारमार्ग एति । "ಇಕೆ विद्वानमृत इह भवति'' इति श्रुतेः | 
“'तस्मिन्यावत्सम्पातमुषित्वाऽथैतमेवाध्वानं पुनरावर्तते’? इति च | “ते 
तं भुक्त्वा स्वर्गलोकं विशालं क्षीणे पुण्ये मर्त्यलोकं विशन्ति’? इत्यादि- 
स्मृतेश्च || ९ || 


अस्मिन्‌ लोके तपस्तप्तं फलमन्यत्र भुज्यते । 
ब्राह्मणानां तपस्त्वृद्धमन्येषां तावदेव तत्‌ || १० ॥ 


बादिराजीयम्‌- ननु तहि प्रवृत्तिनिवृत्तिकर्मणोरामुष्मिकफलसाम्या- 
त्किमित्यत्यायाससाध्यनिवृत्तिधर्मानुष्ठानस्यैवावयकत्वमिति चेन्न, कर्मणः 
तत्तदधिकारिकृ तकाम्यादिभेदेनामुष्मिकनश्चरानश्वरफलदातृत्वनियमा- 
दनश्वरफलदानसमर्थनिवृत्तिधर्मानुष्ठानस्यैवावञ्यविधेयत्वमृपदिशन्नादौ ताव- 
दधिकारिद्वैविध्यं तदीयपुण्यलक्षणं तत्फलवैलक्षण्यं चोपदिशति- अस्मि- 
न्निति । अस्मिन्‌ लोके कर्मभूमौ तपः । तप इत्युपलक्षणं, यागादिकर्म 
तप्तं चेत्‌ फलं तज्जं फलम्‌ अन्यत्र परलोके भुज्यते अनुभूयते । 

ननु ''अस्मिँछोके तपस्तप्तं फलमन्यत्र भुज्यते’? इत्येतत्सकाम- 
निष्कामभेदेन विविधानामप्यधिकारिणां समानमेव किं विशिष्योच्यते 
निष्कामाधिकारिणामाधिक्यमित्यतस्तदुपपादयति-_ ब्राह्मणानामिति | 
ब्राह्मणानां ब्रह्मण्येव अणन्ते दर्शनस्पर्शनादिना चेष्टावन्तो भवन्ति इति 
ब्राह्मणाः | “अण चेष्टायामि’”ति धातुः । तेषां सम्बन्धीति शेषः। तपः 
यागादिरूपं तपः ऋद्धं तु समृद्वमेव भवति | तुना सूचितोऽयमर्थः- 
अनुष्ठानकाल एव अनंतं सत्‌ मुक्तिदशायाम्‌ उक्तफलादप्यधिकफलदम्‌ | 
अन्येषां ब्रह्मज्ञानहीनानां तत्‌ तदेव तपआदिकं तावदेव यस्य कर्मणः 
परलोके यावत्फलमुक्तं तावदेव, नाधिकं भवति | अत्र -““यदेव विद्यया 
करोति श्रद्धयोपनिषदा तदेव वीर्यवत्तरं भवति'' इति श्रुतिसिद्धोऽयमर्थ इति | 
अनेन ज्ञान्याचरितस्यैव कर्मणः महाफलदातृत्वमिति सिद्धम्‌ ।। १० || 


सत्यधमीयम्‌- ज्ञानिकृतकर्मणोऽतिशयमाह- अस्मिन्निति । 
यत्तपस्तप्तं तस्य फलं अन्यत्र परलोके भुज्यत इति ज्ञानिनोऽज्ञानिनश्च 
समम्‌ । तत्र ब्राह्मणानां ब्रह्मज्ञानिनां तपस्तु तदादिकर्म ऋद्धं समृद्ध 
भवति अक्षयफलकमिति यावत्‌ । अन्येषां भगवज्ज्ञानरहितानां तत्कर्म 
तावदेव यस्य कर्मणा श्रुतौ तत्फलं श्रुतं तावदेव तदपि क्षयिष्णु । 
तथाच श्रुतिः- Ren करोति श्रद्धयोपनिषदा तदेव वीर्यवत्तरं 
भवति!” इति । ““ताद्वास्यान्ततः क्षीयते”” इति च | १० || 


धृतराष्ट्र उवाच- 
समृद्धमसमृद्ध॑ च तपो भवति केवलम्‌ | 
सनत्सुजात तद्रूहि कथं विद्यामहं विभो ।। ११ ॥ 


१. कथं समृद्धमप्यृद्धमिति पाठान्तरम्‌ । २. विन्यामिति पठान्तरम्‌ | 

वादिराजीयम्‌- “ब्राह्मणानां तपस्त्वृद्ध'” इत्यनेन ज्ञान्याचरितानामेव 
तपआदीनां परलोके फलातिझयत्वमिति श्रुत्वा यथोक्तविधिनाऽनुष्ठितानामेव 
तपआदीनां ऋद्वत्वात्पुनरपि तेषामेव केवलं समृद्धत्वं कथमिति धृतराष्ट्रः 
पृच्छतीत्याह- कथमिति । हे सनत्सुजात ತಾತ उक्तविधिनाऽनुष्ठितेन 
कर्मणा अतिझयतां प्राप्तमपि तपः तदेव तपः पुनः केवलं समृद्धं कथं 
केन प्रकारेण भवतीति शेष: | विभो प्रश्नार्थप्रवचनसमर्थ सनत्सुजात! अहं 
तत्‌ एकस्यैव तपसः ऋद्धत्वं, केवलसमृद्धत्वं च, कथं केन प्रकारेण विन्द्या 
जानीयां, तथा ब्रूहि इति धृतराष्ट्रः पृष्टवानिति ।। ११ ।। 


सत्यधर्मीयम्‌- केवलं तपोऽभीष्टसाधनमिति तत्तन्मुखतः श्रुतकेवल- 
तपोमाहात्म्यो राजा पृच्छति- कथमिति । समृद्धं असमृद्धं च | तपः 
केवलं तथा व्यवहारगोचरः कथं केन प्रकारेण भवति । हे विभो 
कीतिव्याप्त सनत्सुजात तदेतच्चाहं केन प्रकारेण विद्यां जानीयां तथा 
ब्रूहि सम्यक्‌ बोधयेति भावः || ११ ॥ 


सनत्सुजात उवाच- 
निष्कल्मषं तपस्त्वेतत्केबलं परिचक्षते | 
एतत्समृद्धमसमृद्ध॑ तपो भवति नान्यथा ॥ १२ || 


वादिराजीयम्‌- उक्तविधिनाऽनुष्ठितस्य तपसः किं तत्केवलत्वमिति पृष्टः 
सनत्सुजात: “'आमयोऽयं हि भूतानां जायते येन सुव्रत | तदेव ह्यामयद्रव्यं 
तत्पुनाति चिकित्सितम्‌'' इत्यादावुक्तस्यैकस्यैवामयकारकस्य कदल्यादिद्रव्यस्य 
्रव्यान्तरसंयोगेनातिङायत्वप्राप्या यथा आमयनिवर्तकत्वेन महाफलप्रदत्वं 
दृष्टचरं, तथैवात्रापि साङ्गोपाङ्गतयाऽनुष्ठिततपआदिकर्मणां उक्तस्वर्गादिनश्वर - 


१. एतत्‌ समृद्वमप्यृद्वमिति पाठान्तरम्‌ | 

फलप्रदत्वेनानर्थप्रदत्वस्य सत्वेऽपि तेषामेव भगवदनुसन्धानाख्यद्रव्यान्तर- 
संयोगेन अनश्वरफलप्रदज्ञानसाधनीभूतत्त्वात्तेषामेव केवलसमृद्धत्वमित्युपदिश - 
नादौ स्वोक्तदृढीकरणाय ज्ञानिजनसम्मत्यनुवादमुखेन तच्छङ्कामपनुदति- 
निष्कल्मघमिति । एतत्‌ अस्मद्विषयीभूतमीदृक्‌ तपः निष्कल्मषं तु 
वक्ष्यमाणकल्मषरहितमेव | “तु” इत्यनेन तदेव केवलं समृद्धमिति परिचक्षते 
ज्ञानिन इति शेषः । एतदपि भगवद्नुसन्धानहीनविषयरागान्वितज्ञानसम्पृक्तं 
यथाविध्यनुष्टितमपि तपः ऋद्धमिति परिचक्षते इति पूर्वेणान्वयः । अपीत्य- 
नेन केवलं समृद्धमिति नोच्यत इत्यपि च वक्ष्यमाणत्वात्‌ | कुत इति चेत्‌ 
नान्यथेति । अन्यथा विधिना स्वानुष्ठानजनितसुकृतजन्यक्कपफलस्यातिशय- 
करणाख्यान्यथाभावकरणाय न भवति समर्थ न भवतीत्यर्थः 11 १२ || 


सत्यधर्मीयम्‌- उत्तरमाह- निष्कल्मषमिति । एतत्‌ स्वैः 
क्रियमाणं तपो निष्कल्मषं वक्ष्यमाणक्रोधादिकल्मषहीनं चेत्तर्हि केवलं 
परिपूर्ण बीजरूपं सर्वकार्यजनकमिति यावत्‌ । मुख्यं वा परिचक्षते 
ज्ञानिनः । “केवलो ज्ञानिभेदः स्यात्केवलस्त्वेककृत्स्र्‍योः । निर्णीते 
केवलम्‌’? इति “त्रिलिङ्गं त्वेककृत्स्रयोः”? इति चामरौ । “केवलं बीज- 
मित्युक्तम्‌’’ इत्यभियुक्तोक्तेश्च | एतदेव निष्कल्मषं तपः केवलशब्दवाच्यं 
समृद्धं भवति । अन्यथा निष्कल्मषत्वाभावे समृद्धं न भवति | कि तु 
असमृद्धं भवति | एतत्केवलत्वाभिप्रायेणेव मया ब्राह्मणानां ब्रह्मज्ञानिनां 
तपस्त्वृद्धमित्युक्तम्‌ । अभिधानमभिहितम्‌ ।। १२ || 


तपोमूलमिदं सर्वं यन्मां पृच्छसि क्षत्रिय । 
तपसा वेदविद्वांसः परेत्यामृतमाप्रुयुः ।। १३ ॥। 


बादिराजीयम्‌- एवमेकस्यैव तपसो द्वैविध्यापादकक्रियाविशेष- 
मभिधायेदानीमैहिकामुष्मिकसमस्तफलापादकं तप एवेति तपस्तौति- 

तपोमूलमिति । हे क्षत्रिय! इदं सर्व प्रत्यक्षाप्रत्यक्षविषयमेहिकामुष्मिकम्‌ 
अनेकविधं सुखं यत्‌ यथा प्राप्यत इति मां यत्पृच्छसि तत्सर्वं तपोमूलं 
तपोबीजं तपःकारणमिति विद्धीत्यर्थः || ““तपसैव सर्व विन्दन्ते’? इत्यत्र 
“'तस्मात्तपसि रमन्ते’? इत्याद्युपनिषत्सिद्धविद्वत्समाख्यामाह- तपसेति | 
विद्वांसः विशेषेण जानन्तीति विद्वांसः ज्ञानिनः तपसा स्वानुष्ठिततपः- 
कारणकश्रेयसा परेत्य लिङ्गभङ्गाख्यमरणं प्राप्य अमृतं ““अमृतं क्षेममभयम्‌' 
इति श्रीमद्धागवतप्रमाणानुसारेण अमृतशब्दवाच्यं वैकुण्ठाख्यं भगवन्तं, 
वैकुण्ठलाकं च आप्रुयुः प्राप्नुवन्‌ । अनेन मोक्षप्रदभगवत्प्रापिर्मोक्षप्राप्तिश्च 
तपसैत्रेति निरणायि ॥ १३ || 


सत्यधर्मीयम्‌- तत्प्राधान्यबीजत्वादिकमुपपादयति- तपोमूल- 
मित्यादिना ।। इदं सर्वकार्यजातम्‌ | परेत्य मृत्वा अमृतं मोक्षम्‌ 
| १३ || 
धृतराष्ट्र उवाच- 
कल्मषं तपसो ब्रूहि श्रुतं निष्कल्मषं तपः । 
सनत्सुजात येनेदं विद्यां: गुह्यं सनातनम्‌ ॥। १४ ॥ 


बादिराजीयम्‌- एवं सनत्सुजातमुखात्‌ ज्ञातनिष्कल्मष-केवल- 
समृद्धतपाविभवोऽपि धृतराष्ट्रः तपसः कल्मषाज्ञानेन पुनरपि तं पृच्छति-- 
कल्मषमिति | हे सनत्सुजात! मुने! मया त्वन्मुखात्‌ निष्कल्मषं निर्दुष्ट 
तपः तपसा लक्षणं श्रुतम्‌ । तपसः कल्मषं न श्रुतं तपसः कल्मषं किन्तत्‌ 
्रूहि । येन निष्कल्मषेण चीर्णेन तपसा गुह्यं गोप्यं सनातनं, ब्रह्मेति रोषः, 
विन्याम अहञ्जानीयाम्‌ । फलितार्थस्तु-यतो निष्कल्मषेणैव तपसा ब्रह्मा- 


पराक्षज्ञानमतस्तपसः कल्मषज्ञानाभावे निष्कल्मषकेवलतपसोऽनुष्ठानानुपपत्तेः 
१. विन्यामिति पाठान्तरम्‌ । 

तपसः कल्मषज्ञानमावश्यकमिति हेतोस्तपसः कल्मषं ब्रूहि इत्यभिप्रायः 
|| १४ || 


सत्यधमीयम्‌- ““निष्कल्मषं तपश्चैतत्केवलं परिचक्षते'' इत्युक्त- 
निष्कल्मषत्वस्य कल्मषपदार्थज्ञानाधीनज्ञानत्वेन तं पृच्छति- कल्मष- 
मिति ॥। निष्कल्मषं तपस्त्वत्तः श्रुतम्‌ । तस्य तपसः कल्मषं ब्रूहि 
येन निष्कल्मषेन तपसा इदं हृदयसंनिहितं गुह्यं सनातनं ब्रह्मविद्या तत्तु 
श्रुतमिति पूर्वेणान्वयः ।। १४ || 


सनत्सुजात उवाच- 
क्रोधादयो द्वादश यस्य दोषा- 
स्तथा नृशंसानि च सप्त राजन्‌ । 
ज्ञानादयो द्वादश चाततानाः 
शास्रे गुणा ये विदिता द्विजानाम्‌ ॥ १५ ॥। 


बादिराजीयम्‌- एवं धृतराष्ट्रेण पृष्टः सनत्सुजातः भगवदनुसन्धानहीन- 
तपसो बहुन्दोषाननुवदति-- क्रोधादय इति । यस्य तपसः क्रोधादयः 
द्वादशसङ्घयाः कल्मषाः तथा यथा क्रोधादयो बहवो दोषास्तद्वत्तपस एव 
नृशंसबाहुल्यमप्यस्तीत्यस्मिनर्थे 'तथे'ति ಕಗ; । तथा नृशंसानि 
सप्तसङ्कययेति शोष: । सप्त चेति “च'शब्दस्समुचये । पुनर्वक्ष्यमाणैरन्यैः 
षड्भिःनृशंसै सहेति सम्बन्धः। एवं त्रयोदश नृशंसानीति । ज्ञानादयः 
सङ्घयया द्वादश गुणाः आततानाः तस्येव तपसः आततानाः सम्य- 
ग्विस्तारकरणपटवः | “तनु विस्तार?” इति धातुः | एवंविधाः द्विजानां 
ब्राह्मणानां गुणाः तन्निष्टधर्माः इति me धर्मशास्रे विदिताः प्रतिपादिताः 
ये ज्ञानादयस्ते तपसः अतिशयापादका इति आतताना इत्यनेनैव सम्बन्धः 
|| १५ || 

सत्यधर्मीयमू- यस्य तपसः क्रोधादय उक्ता द्वादश यस्य तपसो 
दोषाः कल्मषाः तथा षट्‌ नृशंसा विकत्थनादय इत्यपि ग्राह्मम्‌ | सप्त 
नृशंसाः सम्भोगसंविदादयो वक्ष्यमाणाश्च तथाभूताः यथा यस्य गुणाः 
ज्ञानादयो द्वाद आततानाः विस्तार्यमाणा ये च शास्त्रे द्विजातीनां 
विदितास्तान्‌ वक्ष्यामीति शेषः ।। १५ || 


क्रोधः कामो लोभमोहौ विवित्साऽ- 
क्षमा 5सूया मानशोकौ स्पृहा च । 
ईर्ष्या जुगुप्साच महागुणेन 

सदा वर्ज्या द्वादशैते नरेण ।। १६ ॥। 


बादिराजीयम्‌- 'क्रोधादयः' इति सम्बुद्धाकारेणोक्तानामसत्सेव्यानां 
द्वादरासङ्कचाकानां क्राधादीनां दोषाणां सतामसेव्यत्वज्ञापनायास्मिञ्छलोके 
तषां नामान्याह क्रोध इत्यादिना । क्रोधः कामादिहेतुकोऽन्तः- 
करणविक्षाभा गात्रस्वेददहकम्पनादिनोत्थभ्रुकुटी-करणादिलिङ्गः, ताडनादि- 
निमित्तमनावृत्तिविशेषा वा ॥ १ ॥ कामः स्त्र्याद्यभिलाषः । ಇ ॥ लोभः 
सत्यां शक्ती, सत्पात्रे स्वद्रव्याप्रतिपादनं, “लुभ ಇಗಳೆ' इति धातुः | ३ ॥ 
मोहः कृत्याकृत्यशून्यता, स्वहिताज्ञानं वा || ४ || विवित्सा 
विविधैरुपायैर्विदोषण विषयान्वेषणेच्छा || ५ || अकृपा निष्ठुरता, 
दयाझून्यता वा || ६ ।। असूया सतां गुणेषु दोषाविष्करणं, परगुणेष्व- 
सहिष्णुता वा || ७ ॥ मानं स्वात्मनि महत्वज्ञानम्‌ ।। ८ । शोकः 
गतानुस्मरणजन्यदुःखविशेष: ।। ९ ।। स्पृहा विषयेच्छारूपतृष्णा || १० ॥ 
ईर्ष्या परश्रियामसहिष्णुता || ११ ॥ जुगुप्सा च बीभत्सा, परगुणा- 


च्छादनच्छा वा || १२ ॥। एते द्वादहा क्रोधादयो दोषाः तपसः कल्मष- 
१. अकृपेति पाठान्तरम्‌ | 

रूपाः सदा यावज्जीवं महागुणेन नरेण ब्रह्मज्ञानिना, ब्राह्मणेनेति शेषः । 
ब्राह्मणस्य महागुणित्वं नाम ““महद्रह्मेति यत्प्रोक्तं महत्वान्महतामपि | 
तत्प्रापतिगुणसंयुक्तो महागुण इति स्मृतः’? इति मानम्‌ । यद्वा ब्राह्मणानां 
महागुणित्वप्राप्ौ उक्तं च भगवद्गीतायां--(१८-४२) “शमो दमस्तपः शौचं 
्षान्तिरार्जवमेव च । ज्ञानं विज्ञानमास्तिक्यं ब्राह्मं कर्म स्वभावजम्‌'’ 
इत्युक्तत्वात्‌ । एवंविधगुणसम्पन्नेन ब्राह्मणेन वर्ज्याः त्याज्याः । तप- 
आयनुष्ठानसमये एतेषामवइयवर्ज्यत्वस्य कैमुत्यद्योतनाय “सदेश त्युक्तिः 

|| १६ || 


सत्यधमीयम्‌- क्रोधः कामप्रतिघातादुत्पन्नस्ताडनाक्रोशनादिहेतु: | 
कामः स्त्र्याद्यभिलाषः | लोभः पदार्थस्रेहः । मोहः देहाभिमति: | 
विवित्सा विषयरसानां वेदितुमिच्छा । अक्षमा परपरिभवासहनम्‌ । 
असूया परगुणेषु दोषाविष्करणम्‌ । मानः गर्वः । शोकः इष्टार्थवियोग- 
जन्यश्चित्तविक्षोभः | स्पृहा परद्रव्येच्छा | ईर्ष्या परसंपादसहिष्णुता | 
जुगुप्सा परनिन्दा । महान्तो गुणा यस्य तेन । नरेण सदा वर्ज्याः 
|| १६ || 
एकैकमेते राजेन्द्र मनुष्यं पर्युपासते | 
लिप्समानोडन्तरं तेषां मृगाणामिव लुब्धकः ॥ १७ ॥ 


वादिराजीयम्‌- क्रोधादीनां सर्वदा त्याज्यत्वे को हेतुरित्याशङ्कायां यथा 
पान्थस्य कान्तारे सिंह्व्याघ्रादयो मृगाः उपद्र्वकराः तद्वत्‌ “क्रोधाद्या 
दुःखदा नृणाम्‌”” इत्यनेन क्रोधादीनां मोक्षमार्गपरिपन्थित्वेन महानर्थ- 
हेतुत्वात्तेषां त्याज्यत्वमिति सदृष्टान्तमाह- एकैकमिति । राजेन्द्र! एते 
क्रोधादयः एकैकं प्रत्येकशः एकं एकं मनुष्यं देहिनं पर्युपासते सर्वत्र 
देहं व्याप्य तिष्ठन्ति । तच्छिद्रान्वेषणपराः भूत्वेति रोषः । दृष्टन्तार्थपरतया 


86 सनत्सुजातीयपर्व 


दार्टन्तिकेऽपि शेषपूर्तिः । तत्र दृष्टान्तमाह- लिप्समान इति । तेषां 
स्वदृष्टिपथं प्राप्तानां मृगाणां हरिणादीनां अन्तरं प्रहर्तुमवकाइां वै 
लिप्समानः अपेक्षमाणः लुब्धकः इब मृगमारको व्याधः वृक्षादीनवलम्ब्य 
यथा पर्युपासते तिष्ठति तथेति || १७ || 


सत्यधर्मीयम्‌- तेषां वर्ज्यत्वे निमित्तमाह - एकैकमिति ॥ हे 
राजेन्द्र एते क्राधादयः कल्मषाः एकैकं मनुष्यं प्रातिस्विक उपासते 
आश्रयन्ति । तेषां दोषाणां अन्तरं छिद्रं लिप्समानं अस्मिन्‌ समये 
एतद्रुणाश्रयण एतद्दोषपराभवो भविष्यतीति तच्छिद्रं लिप्समानः अन्वेष 
माणस्तपस्वी छिद्रं लब्ध्वा तान्‌ हन्यादिति शेष: | मृगाणामन्तरं लब्ध्वा 
लुब्धका मृगयुर्यथा हंति तथेत्यर्थः ।। १७ || 


विकत्थनः स्पृहयालुर्मनीषी' 

बिभ्रत्‌ कोपं चपलो रक्षणश्च | 

एते प्राप्ताः षण्णरान्‌\ पापधर्मान्‌ 
प्रकुर्वते नोत सन्तः सुदुर्गे ॥ १८ ॥ 


बादिराजीयम्‌- इदानीं क्रोधादिवत्तपसः कल्मषभूतानां पूर्वोक्तानां 
त्रयादशनृशंसानामपि त्याज्यत्वमस्तीति ज्ञापनाय श्लोकद्वयेन तेषां नामान्याह 
विकत्थमान इति । विकत्थमानः असम्बद्धवाग्व्यवहारशील: ।। १ ॥। 
स्पृहयालुः विषयलोलुपः ।। ಇ ।। मनस्वी स्वेच्छाप्रवृत्तिमान्‌ || ३ ।। 
कोपं बिभ्रत्‌ सर्वदा कोपात्मकः || ४ || चपलः चञ्चलः || ५ || 
अरक्षणः स्वधर्मरक्षणशून्यः || ೩ || एते षट्‌ नृशंसाः परान्‌ पापधर्मान्‌ 
पापनिष्ठान्‌, तामसजीवानित्यर्थः । प्राप्ताः तन्निष्ठतां प्राप्ताः तेषामेव विषया 
१. मनस्वीति पाठान्तरम्‌ । २. षट्‌ परान्‌ इति पाठान्तरम्‌ । 

इत्यभिप्रायः | नन्वत्र नृरांसादिदोषधर्मस्वरूपकथनमपहाय धर्मिस्वरूपकथनं 
कोपयुज्यत इति चेत्‌, “पापधर्मान्प्राप्ताः' इत्यनेन तामसजीवानां तादात्म्य 
ज्ञापनायोक्तमिति न विरोधः । न चेत्‌ “नोत सन्तः सुदुर्गे इत्येतदनन्वितं 
स्यात्‌ | ये सन्तः सात्विकजीवाः सञ्जनपुरुषाः ते सुदुर्गे महापद्यपि न 
प्रकुर्वते विकत्थादीन्ाचरन्ति । “उते’त्यनेन जीवानां तामससात्विकादि- 
भेदोऽप्यदशि || १८ || 


सत्यधमीयम्‌- उअप्रतिज्ञातांश्च कांश्चिदाह- विकत्थन इति ॥ 
विकत्थनः आत्मक्लाधी । स्पृहयालुः ण्यन्तात्स्पृहेः स्पृहिगृहीत्यादि- 
नाऽऽलुच्‌ । परधनेच्छास्वाभावः | मनीषी मनीषा अस्यास्तीति 
मनीषी | भूमनिन्देत्यादिना निन्दार्थे व्रीह्यादीन्‌ कुबुद्धिरित्यर्थः । कोपं 
बिभ्रत्‌ कोपी । चपलः अत्यन्तचपलचित्तः । अरक्षणः स्वपोष्य- 
रक्षणहीनः | एते षट्‌ दोषरूपा इतरान्‌ नरान्‌ प्राप्ताः सन्तः तान्‌ 
पापधर्मान्‌ समासान्तविधेरनित्यत्वानानिच्‌ । अईआद्यजन्तोवा | 
स्वसंनिधिमात्रेण तादृशान्‌ प्रकुर्वते । इदमृत्तरत्राप्यन्वेति । उतेति 
तस्मादित्यर्थे । तस्मात्सन्तः सुदुर्गे परमापत्कालेऽपि एतान्‌ दोषान्‌ न 
प्रकुर्वते || १८ ॥| 


सम्भोगसंविद्विषमेधमानो ` 
दत्तानुतापी कृपणोऽबलीयान्‌ | 
वर्गप्रशंसी बनितां च द्वेष्टा 
एते परे सप्त नृहांसरूपाः ।। १९ ॥। 
बादिराजीयम्‌- उर्वरितसप्तनृशंसस्वरूपमाह- सम्भोगेति । १) 
सम्भोगसंबित्‌ सम्भोगे विषयानुभवविषये संवित्‌ सम्यक्‌ ज्ञानं यस्य सः | 
१. विषमेऽतिमानी इति पाठान्तरम्‌ । २. बनिताबिरोधीति पाठान्तरम्‌ । 

ಇ) विषमेधमानः विषमे वा पातहेतुत्वेन स्वनाशहेतुत्वान्मिथ्याप्रज्ञा तत्र 
मान: तत्प्रामाण्यापादकदुष्टप्रमाणसम्पन्नः | यद्वा मिथ्याज्ञाने प्रामाण्य- 
ज्ञानवान्वा । अथवा स्वोत्तमेषु विषं द्वेषं एधमानः वर्धमानः । ३) 
दत्तानुतापी सत्सु हिरण्यादि दत्वा पश्चात्तापकारी । ४) कृपणः 
अल्पलाभाय महान्तमपमानं सहमानः ५) अबलीयान्‌ वबयोरभेदात्‌ “वा 
गतिगन्धनयो''रिति धातोः, गत्यर्थानां ज्ञानार्थत्वात्‌ सच्छास्रीयज्ञानहीनः | 
६) वर्गप्रहांसी वर्गस्य स्त्र्यादिविषयवर्गस्य प्रसंसी, स्तवनशीलः | ७) 
वनिताविरोधी वनितां पातित्रत्यादिशीलसम्पन्नां, स्वस्रियमन्यां वा, विरुध्यत 
इति स तथा | परे पूर्वमुक्तेभ्यः अन्ये एते शृङ्गिग्राहकतया उक्ताः सप्त 
सप्तधा विभक्ताः नृशंसरूपाः नृरांसात्मकाः | अत्रापि धर्मस्वरूपकथनं 
परित्यज्य धर्मिस्वरूपकथनं पूर्ववदेवेति ज्ञेयम्‌ । एवं त्रयोदश नृशंसानीति 

|| १९ || 


सत्यधर्मीयम्‌- प्रतिज्ञातनृांससप्तकमाह- सम्भोगसंविदिति | 
सम्भोगे विषयानुभवे संविद्यस्य स तथा | विषं यथा तथा सदाऽपकारि- 
तया एधमानो वर्धमानः नित्यं परापकरणेऽत्यन्तोत्साहवानित्यभिप्रायः । 
विषमेऽतिमानीति पाठे मानानपेक्षणकाले तदपेक्षावानित्यर्थः | दत्तानु- 
तापी दत्ते अनुतापः पश्चात्तापोऽस्यास्तीति तथा | कृपणः कदर्यः | 
अबलीयान्‌ ारीरज्ञानोभयबलझून्यः । तस्यापि पुण्यकार्येऽपि 
योगितायाः छान्दोग्यादाबुपपादितत्वात्‌ । वर्गप्रशंसी इन्द्रियवर्गस्तोता | 
तत्पाषक इति यावत्‌ | वनितां च द्वेष्टा । अनन्यशरणायास्तस्याः 
मान्यतायाः सर्वस्मृत्युक्तत्वेन तद्वेषस्यात्यन्तानुचितत्वादिति भावः | परे 
पूवोक्तषड्भ्यः ।। १९ || 

ज्ञानं च सत्यं च दमः श्रुतं च 
ह्यमात्सर्यं हीस्तितिक्षाऽनसूया | 
यज्ञश्च दानं च धृतिः शमश्च 
महाव्रता द्वादश ब्राह्मणस्य ॥ ಇಂ ॥। 


बादिराजीयम्‌- एवं स्वनुष्ठितस्यापि तपसो हासकारिणां क्रोधादीनां 
स्वरूपमभिधायेधानीं ““ज्ञानादयो द्वादश चाततानाः”' इति पूर्वोक्तानां 
स्वनुष्ठितस्यैव तपसः केवलसमृद्वित्वप्रकादाकानां सन्निष्ठधर्माणां द्वादश- 
सङ्घयाकानां ज्ञानादीनां स्वरूपकथनपूर्वकं तेषां नामानि निर्दिशञति-- 
ज्ञानमिति । ज्ञानं परापरतत्वविषयं | सत्यं यथार्थभाषणं, भूतहितं वा | 
दमः इन्द्रियनिग्रहः । श्रुतं भारतादिमहाशास्रश्रवणं | अमात्सर्यं गुणिषु 
स्वोत्तमेषु ಶೇ: । ಕ निषिद्वाचरणे लज्जा | तितिक्षा द्वन्द्व्सहिष्णुता | 
अनसूया महात्मसु दोषानाविष्करणं | यज्ञः नित्यमनुष्ठीयमानो ब्रह्मयज्ञादिः, 
ज्योतिष्टोमादिर्वा । दानं सत्पात्रे द्रव्यत्यागः | घृतिः विषयसन्निधा- 
विन्द्रियनिग्रहशाक्तिः । शमः भगवनिष्टबुद्धिमत्वं | एते द्वादश ब्राह्मण- 
स्याधिकारिब्राह्मणस्य महाव्रताः । लिङ्गव्यत्ययः छान्दसत्वान्न दोषाय, 
मोक्षापादकज्ञानसाधनानि व्रतानि || ಇಂ || 


सत्यधर्मीयम्‌- ज्ञानादिद्वादहाकमाह | ज्ञानमिति - ज्ञानं भगव- 
द्विषयं तत्वज्ञानम्‌ । सत्यं भूतहितम्‌ | दमः इन्द्रियनिग्रहः । श्रुतं 
सच्छास्रश्रवणम्‌ | अमात्सर्यं असौ मद्दशो न भवतीति चित्तविकारा- 
भावः | हीः अकार्यकरणे लज्जा | तितिक्षा द्रन्द्रसहिष्णुता । 
अनसूया परगुणेषु दोषाविष्करणाभावः । ೫೫: 7೫77೫588713: 
ज्ञानादिमयश्च | दानं सत्पात्रे द्रव्यस्य न्यायार्जितस्य त्यागः । धृतिः 
विषयसंनिधावप्यचाञ्चल्यम्‌ । शमः विषयालम्बुद्धिः । महात्रतानि 

महानियमा: मोक्षसाधनीभूता इति यावत्‌ | एतच्चेष चैषाचैतानीत्येकशेषे 
महात्रतेत्यत्र जसः सुपांसुलुगिति डादेशः | यद्वा महात्रता इति च्छेदः 
नपुंसकमनपुंसकनेति तु नाश्रितम्‌ । एते महात्रताः । नियमो व्रतम- 
सत्रीत्यमरः ।। २० ।। 


यस्त्वेतेभ्योऽप्रवसे ‘द्वादशेभ्यः 

सर्वामिमां पृथिवीं स प्रशिष्यात्‌ । 
त्रिभिद्वभ्यामेकतो बाअविमुक्ताः' 
क्रमाद्वियुक्ता मौनभूता भवन्ति ॥ २१ ॥ 


बादिराजीयम्‌- एवमपरोक्षपरोक्षज्ञानिब्राह्लणसाधारणज्ञानादिद्वादश - 
महागुणानभिधायेदानी तेषां महिमास्तवनपूर्वकं तत्सामर्थ्यप्राप्यमुक्ति- 
फलमुपदिशति-- य इति । :द्वादशेभ्य' इत्यर्थ्य चतुर्थी, द्वादशसङ्कया- 
विशिष्टानां एतेभ्यः ज्ञानादिनां लाभार्थं यः अधिकारी प्रवसेत्‌ प्रकृष्टानां 
गुरूणां कुल वसेत्‌, उत्तमगुरुकुलवासं कुर्यादित्यर्थः सः अधिकारी 
ब्राह्मणः यथायोग्यज्ञानादेर्लब्ध्यनन्तरं सर्वां स्वयोग्यतानुसारेण सम्पूर्णा- 
मिमां प्रमाणसिद्धां पृथिवीं प्रशिष्यात्‌ प्रशासिष्यति । तुना5त्र प्रसिद्ध- 
पृथिवीप्रशासनं नाभिमतं, तस्यान्यदेवतोद्देशिककाम्यकर्मप्राप्यत्वात्‌ | 
अपितु “ब्रह्मविदाप्नोति परं’? , ““ज्ञानेनानन्दी भवति’? इत्यादिप्रामाणो - 
क्तार्थानुसारेण ज्ञानादीनां तत्तद्योग्यतानुसारिमोक्षफलदातृत्वनियमस्यैवोक्त- 
त्वादत्रोक्त “पृथिवीं प्रशिष्या'दित्यस्य "ಕಡಗ पृथिवी सर्वा वित्तस्य 
पूर्णा स्या”'दित्यानन्दमीमांसाश्रुत्युक्तयथायोग्यं 'प्रशिष्या'दिति शब्द- 


वाच्यस्वयोग्यानन्दानुभवरूपमोक्षप्रप्तिरेवेति ग्राह्मम्‌ । नचेत्‌ 
“नेष्कर्म्यमप्यच्युतभाववर्जितं न शोभते ज्ञानमलं निरञ्जनम्‌’ 


१. प्रवसेत्‌ इति प्रवसन्निति पाठान्तरम्‌ 

इत्याचुक्तर्थानुसारेण “ज्ञानवान्मां प्रपद्यते’' इत्यादिज्ञानादिप्राप्यमोक्ष- 
फलश्रावकवाक्यानां वैयर्थ्यापत्तेः | तुना सूचितस्त्वयमेवार्था नान्य इति | 


नन्वेवं तर्हि ज्ञानादिद्वादशगुणसम्पत्तिसम्पन्नानामेव मोक्षप्राप्तिर्न तूक्त- 
समग्रगुणसामग्रिभिः किश्चिद्वीनानामिति wed नियमः | किन्त्वधिकारि- 
योग्यतानुसारेण येषु मुख्यवृत्येकद्वित्र्मादिसङ्कत्याविरिषष्टानामपि ज्ञानादीनां 
स्वान्तर्भूतोर्वरितान्यगुणसम्पत्तिमतः या यथायोग्यमुक्तिफलदानरक्ति- 
रस्तीत्युपदिरान्दाङ्कामपनुदति-_ त्रिभिरिति । “वे'ति विकल्पः प्रत्येकं 
सम्बध्यते । त्रिभिर्वा ज्ञानसत्यदमादिभिर्वा द्वाभ्यां वा ज्ञानसत्याभ्यां 
वा एकतो वा ज्ञानमात्रेण वा । प्रत्येकं “वे'त्यनेन अधिकारिविवक्षा 
सूचितेति ज्ञेयम्‌ । विमुक्ताः इह जीवन्मुक्ताः भूत्वा क्रमात्‌ 
अपरोक्षोत्तरसाधनानुष्ठानक्रमात्‌ | यद्वा “ब्रह्मणा सह मुक्तिगाः’? इत्यनेन 
अपरीक्षोत्तरसाधनपूर्त्यनन्तरं प्राप्यतत्तत्स्वोच्चदेवतानुप्रवेशक्रमाद्वा विमुक्ताः 
“वि निषेधे विशेषे च पतत्रिणि हरावपि’’ इति वचनात्‌ अतिनिषिद्ध- 
लिङ्गसम्बन्धात्‌ मुक्ताः विमुक्ताः भूत्वा अनन्तरं मौनभूताः मुनिप्राप्यो 
मौनस्तन्नामद्वारभूताः “भू सत्ताया’मिति धातोः सायुज्यभावेन वा, 
सामीप्यभावेन वा, सारूप्यभावेन वा, सालोक्यभावेन वा, स्थिता: 
भवन्तीति || २१ ॥| 


सत्यधर्मीयम्‌- यः अधिकारी एतेभ्यः द्वादरोभ्यः | अप्रवसेत्‌ 
ama कुर्यात्‌ । न तद्वियुक्तो भवेदित्यर्थः | सः सर्वां इमां पृथिवीं 
प्रशिष्यात्‌ रिक्षयेत्‌ स्वामी भवेदिति यावत्‌ । त्रिभिः द्वाभ्यां एकतो वै 
तद्वादशमध्ये अविमुक्ताः समन्विताः क्रमात्‌ वियुक्ताः संसृतेः 
मौनभूताः मुनिप्राप्य इति मोक्षो मौनं प्राप्ताः । मुक्ता इति यावत्‌ । 
यत्स्वेतेभ्य इत्यादि चतुर्थी तादर्थे । तद्रुणलाभार्थम्‌ | प्रवसन्‌ गृहं 

विहाय गुरुकुले वसन्‌ य: स सर्वा पृथिवीं प्रशिष्यात्‌ । अधिकारि - 
विशेषस्येदफलम्‌ | एतेषां गुणानां मध्ये त्रिभिर्गुणैः । ಪಾಸ್‌ गुणाभ्यां | 
एकत एकस्माद्रुणाद्वा क्रमात्‌ । वििष्टगुणप्राप्तक्रमानुसारेणापरोक्षज्ञानी 
भूत्वा वियुक्ताः भूतबन्धनरहिताः सन्तः मुनिप्राप्यो वैकुण्टादिस्तत्स्थो 
वैकुण्ठनामा भगवांस्तस्मिन्‌ भूताः तदेकान्तकरणा भवन्तीत्यर्थः इति 
व्याचक्षते || २१ | 


दमस्त्यागोऽप्रमादश्च एतेष्वमृतमाहितम्‌ | 
तानि सत्यमुखान्याहुब्रह्मणा ये मनीषिणः ।। २२ || 


वादिराजीयम्‌- एवं पूर्वोक्तमहाधिकारिनिष्ठनिरुष्टगुणादिद्वादशगुणेषु 
िर्दृष्टदमादिगुणत्रयाणामेवात्यावइयकत्वमुर्वरितज्ञानादिगुणनबकस्य च 
दमादित्रिकद्वारैव बलीयस्त्वकथनेन विदुषा त एवादौ सम्पादनीयाः इत्युप- 
दिइन्‌ तेषामसाधारणलक्षणमाह-- दम इति । दमः इन्द्रियनिग्रहः । 
त्यागः विषयाभिलाषत्यागः | अप्रमादः ““प्रमादोऽनवधानता'' इत्यभि- 
धानात्तदभावो अप्रमादः, स एव शम इति प्रोक्तः । एतेषु निर्दोषेषु 
दमादिगुणेषु अमृतं ब्रह्म आहितं स्थापितं, स्थितमित्यर्थः | अनेन 
निरदष्टत्वजितेन्द्रियत्वविषयविरक्तिमत्वभगवनिष्टत्वगुणञालिनि ब्राह्मणे 
ज्ञानादिमहागृणदातृत्वेन भगवान्‌ स्थितो भवतीत्यभिप्रायसूचनेनादौ ज्ञानादिक- 
महागुणप्राप्तय यदि दमादयस्त्वादौ सम्पादनीयास्तर्हि दमादिप्राप्तये तत्पूर्वसाधनं 
किमित्याञङ्कायामाह- तानीति । तानि ज्ञानादिगुणसाधनानि दमादीनि | 
सत्यमुखानि ““यत्सतां हितमत्यन्तं तत्सत्यमिति चोच्यते’? इत्यनेन 
स्वोत्तमसज्जनहिताचरणजनित-तदनुग्रहाख्यसत्यमेव मुख्यं साधनं येषां 
दमादीनां तानि तथा । अनेन दमादिप्राप्तये सत्सेवैब साधनमित्यर्थः 
सूचितः । किमत्र नियामकमिति चेत्‌ शिष्टवचनमेवेत्याह- ब्राह्मणा इति | 

ब्राह्मणाः “ब्रह्म वेदस्तपस्तत्वं'' इत्यभिधानात्‌ वेदशास्रसम्प्ना ये 
मनीषिणः ज्ञानिनः ते आहुः इत्याहुः । अनेनास्मिननर्थे सनत्सुजातेन 
स्वोक्तदृढीकरणाय शिष्टसम्मतिरप्यदशीति सूचितम्‌ || २२ || 


सत्यधर्मीयम्‌- दमः इन्द्रियनिग्रहः | त्यागः सत्पात्रेभ्यो द्रविण- 
दानम्‌ । अप्रमादः अनवधानाभावः इत्येतेष्वमृतं मुक्तिः आहितं एत- 
त्क्रियावतां हस्तन्यस्ता मुक्तिरिति भावः । तत्र किञ्चिदितिकर्तव्यमाह- 
तानीति । सत्यं मुखं प्रधानं येषां तानि । मनीषिणो व्राह्मणाः आहुः | 
सत्यमुखेष्वेतेष्वमृतमाहितमिति मनीषिणो वदन्तीति भावः ।। २२ || 


दमोऽष्टादशदोषः स्यात्प्रातिकूल्यं कृतेः भवेत्‌ | 
पैशुन्यमनृतं तृष्णा प्रातिरूप्यं' तमोरतिः ।। २३ ॥ 


वादिराजीयम्‌- मुक्तिसाधनभगवदपरोक्षज्ञानादिमहागुणप्रापकदमादि- 
त्रयाणामपि दोषद्राणामेव तथाविधसामर्थ्योपेतत्वं, न तु सदोषाणामिति 
ज्ञापयन्‌ आदौ प्रथमपठितत्वाहमदोषान्‌ श्वोकत्रयेणाह-- दम इति । दमः 
इन्द्रियनिग्रहरूपो दमः अष्टादशदोषः अष्टादरादोषापादक इति वा स्यात्‌ | 
यतः यस्माद्दोषवर्गात्‌ कृतेः ज्ञानादिगुणसाधनस्य दमाख्यकर्मणः प्रातिकूल्यं 
स्वानुष्ठानजनितसुकृतप्राप्यज्ञानादिमहागुणोत्पत्तौ सामर्थ्य, भावरूपप्रतिकूलत्वं 
वा, भवेत्‌ । यद्वा येषामन्यतमे दमे कृते दमस्य प्रतिकूलता भवेदिति वा । 
तर्हि दमदोषाः के त इत्याशङ्कायां तानाह- पैशुन्यमिति । (१) पैशुन्यं 
परदोषोक्तिः विवादादिपश्चकान्यत्र उपक्षिलतानि | (२) अनृतम्‌ अयथार्थ- 
भाषणम्‌ | (३) तृष्णा विषयाकाङ्का | (४) प्रातिकूल्यं स्वोत्तमहिता- 
चरणविरोधकरणं, यद्वा--सर्वेषां प्रतिकूलता वा | (ಆ) तमः शास्रजन्य- 


१. कृतेः इति पाठान्तरम्‌ । २. प्रातिकूल्यमिति पाठान्तरम्‌ । 


94 सनत्सुजातीयपर्व 


ज्ञानहीनता । (६) अरतिः यदृच्छालाभासन्तुष्टिः, सर्वत्रानलम्बुद्धिर्वा 
|| २३ 1 


सत्यधर्मीयम्‌- प्रसङ्गसङ्गत्या दमदोषानाह- दम इति । 
अष्टादशदोषः तत्सङ्वयदोषवान्‌ । तेषां दोषता किं कारणिकेति तत्राह | 
कृते एकस्मिन्वा दोषे हठाद्वटिते प्रातिकूल्यम्‌ अमृतविघटनात्मकं 
भवेत्‌ | ततो दोषतेति । १) पैशुन्यं परदोषोक्तिः । ಇ) अनृतं 
मिथ्याभाषणम्‌ | ३) तृष्णा अविषयविषयेच्छा | ४) प्रातिरूप्यं 
महत्सादृशता संपादनम्‌ । ५) तमः अज्ञानम्‌ | ६) अरतिः 
ईश्वरदत्तेनासन्तोषः ।। २३ || 


लोकद्रेषोऽभिमानश्र विवादः प्राणिपीडनम्‌ | 
परिवादोऽतिवादश्च परितापोऽक्षमाऽधृतिः ।। २४ ॥| 


बादिराजीयम्‌- (७) लोकद्वेषः स्वोत्तमज्ञानिजनद्वेषः | (८) 
अभिमानः स्वात्मनि महत्वज्ञानम्‌ । (९) विवादः निषिद्धवाक्प्रलापः, 
यद्वा विशिष्टेषु वितण्डा | (१०) प्राणिपीडनम्‌ स्ववर्गपोषणाय परपीडा- 
चरणं, कलियुगदावविहितवाजपेयाद्याचरणेन अजादिपझुपीडनं वा | (११) 
परिवादः स्वोत्तमनिन्दा, सर्वलोकनिन्दा बा । (१२) अतिवादः 
निरर्थकातिप्रलापः, शास्रबिरुद्वादिकोक्तिर्वां (१३) परितापः वृथा 
दुःखाभिध्यानम्‌ । (१४) अक्षमा द्वन्द्रासहिष्णुता, स्वोत्तमेष्वसहिष्णुता 
वा | (१५) अधृतिः विषयेषु चपलता || २४ || 


सत्यधमीयम्‌- ७) लोकद्वेषः लुक्प्रकाश इति स्मरणाज्ज्ञानिद्वेषः 
८) अभिमानः अहन्ता ९) विवादः असंतं पक्षमाश्रित्य सद्धिः १०) 
प्राणिपीडनम्‌ परोपद्रवो वृथा ११) परिवादः इतरनिन्दा १२) 

अतिवादः वृथाकथा १३) परितापः ईश्वरदत्तेत्तरसौभाग्यं दृष्ट्व 
सन्तापः १४) अक्षमा अक्षांतिः १५) अधृतिः अधैर्यम्‌ || २४ || 


असिद्धिः पापकृत्यं च हिंसा चेति प्रकीर्तिताः । 
एतैर्दोषैर्विमुक्तो यः स दमः सद्धिरुच्यते ಬಜ! 


बादिराजीयम्‌- १६) असिद्धिः आरब्धकर्मणोऽनन्तगामित्वं १७) 
पापकृत्यं निषिद्धकर्माचरणम्‌ १८) हिँसा प्राणिहिंसा, अविहितर्हिसा वा 
एतैः उक्तैरष्टादशभिर्दोषैः विमुक्तः अश्लिष्ट: (यः) सः स एव दमः 
दमाख्यो गुण इति सद्भिः सजानैरुच्यत इति | 'सद्धिरुच्यत’ इत्यनेन 
सत्सम्मत्यनुकृतस्यैव दमस्य विशिष्टत्वमिति सूचितम्‌ ।। २५ ॥। 


सत्यधमीयम्‌- १६) असिद्धिः प्रारब्धानन्तगामिता १७) पाप- 
कृत्यम्‌ निषिद्वाचरणम्‌ १८) हिंसावृथा | इत्यष्टादशदमदोषाः | 
प्रकीर्तिताः । एतै्दषिर्यः विमुक्तः स दम इति सद्भिरुच्यते || २५ || 


मदो*ऽष्ठादशदोषः स्यात्त्यागो भवति षड्विधः | 
विपर्ययाः स्मृता एते मद दोषा उदाहृताः ।। २६ ॥ 


बादिराजीयम्‌- एवं दमदोषानभिधायेदानीम्‌ अप्रमादाख्यराब्दपर्याय- 
पठितमाख्यगुणस्य तानष्टादशदोषानाह-- शम इति | शमः शमाख्यो 
अप्रमादः अष्टादशदोषः पूर्वोक्तदमसम्बन्ध्यष्टादरादोषविशिष्टः स्यात्‌ | 
त्यागः पूर्वोक्तस्त्यागः षड्विधः षट्प्रकारः भवति । श्रुत्यादिषु दमशमयो- 
दौषित्वोपपादकत्वेन प्रसिद्धैः पैशुन्यादिभिरेतैरेव दोषैस्तयोः स्वव्यतिरेकाचरणेन 
निर्दोषित्वापादकत्वं चाप्युदितमस्तीत्याह- विपर्ययादिति । ये पैशुन्यादयो 


१. शम इति दम इति च पाठान्तरम्‌ । २. विपर्ययात्‌ इति पाठान्तरम्‌ । 
३. दमदोघा इति शमदोषा इति च पाठन्तरम्‌ । 

दमशमयोर्दोषा इति स्मृताः शास्रेषु ज्ञाता: त एव विपर्ययात्‌ अपैशुन्य- 
प्रत्यभाषण-अतृष्णा-अप्रातिकूल्य-अतमो -रति-लोकाद्वेष - अनभिमान- 
अविवाद-अप्राणिपीडा-अपरिवाद-अनतिवाद्‌-अपरिताप -क्षमा-धृति -सिद्धि- 
अपापकृत्याऽहिंसेति विपर्ययात्‌ व्यतिरेकाचरणात्‌, विपरीताचरणादित्यर्थः | 
दमदोषाः शमादयो दोषाः “दो अवखण्डन? इति धातोः निदोषापादकत्वेन 
पापखण्डका इत्युदाहृताः शास्रेषु पठिताः । अनेन पैशुन्यादीनामुभय- 
विधशक्तिरस्तीत्युक्तं भवतीत्यभिप्रायः ।। २६ || 


सत्यध्मीयम्‌- अष्टादशदोषः मदः तत्प्रकारमाह | उदाहृता ये 
दमनाझकतयाऽष्टाद त एव विपर्ययाः असत्यापैशुन्यातृष्णाप्रातिरूप्या- 
तमोरतिअलोकद्वेषानभिमानाविवादाप्राणिर्हिसापरिवादानतिवादापरितापक्षमा- 
धृतिसिद्विअपापकृत्यार्हिसात्वेन तद्विपरीततां प्राप्ताः । एते मददोषाः 
मदनाशकाः स्मृताः स्मृतिसिद्धाः ।। २६ || 


श्रेयांस्तु षड्विधस्त्यागस्तृतीयः षट्सु दुष्करः | 
तेन दुःखं तरत्येव भिन्नं तस्मिन्‌ जितं कृते ॥ २७ ॥। 


बादिराजीयम्‌- एवं दमशमयोर्दोषा एव त्यागगुणदोषा इति त्याग- 
गुणस्याष्टादशदोषानुत्तवा तेषामेव व्यतिरेकाचरणेन श्रेयःसाधनत्वमुत्तवा इदानीं 
निर्दोषस्यापि त्यागगुणस्य पात्रे दानादेर्वितरणवाचित्वेऽपि तस्य मुख्यतया 
कामाद्यरिषड्वर्गत्यागस्यैव महाश्रेयःसाधनत्वात्‌ “श्रेयांस्तु षड्विधस्त्यागः” 
इत्यस्मिन्‌ कोके षण्णामपि त्यागानां सामान्यतः सामर्थ्यमभिधाय ''अहते 
याचामानाय”” इत्युत्तरक्लोके एकैकस्मिन्नेव वाक्ये, त्यागद्वैविध्यार्थगर्भित- 
स्वबुद्धिगोचरत्यागत्रैविध्यकथनेन क्रमात्‌ प्राप्ततृतीयसङ्कयापर्यवसायित्याग- 
दवैविध्यार्थगर्भिततातीयत्वं कामत्यागस्येति वदिष्यमाणस्त्वस्मिञ््लोके तस्यैव 

दुःखकरत्वं साधयति- श्रेयानिति । त्यागः त्यगाख्यो गुणः षड्विधः 
कामादिषट्ञत्रुसम्बन्धित्वेन षट्प्रकारः श्रेयान्‌ | “श्रि श्रये’ इति धातोः 
परित्यागभावेन आश्रयितुं योग्य एव । तु इत्यवधारणे | अनेन देवादि- 
भिर्महता प्रयासेन षडरयो जेतुं शाक्या इति गर्भार्थो दर्शितः । सामान्यमुत्तवा 
विशेषमाह-- षट्स्विति | षट्सु षट्सङ्कचाकेषु त्यागेषु तृतीयः उत्तरश्लोके 
त्यागद्वैविध्यविशिष्टतृतीयत्वेन परिपठितः त्यागः दुष्करः कतुमशक्यः | तेन 
उत्तरकलोकोक्ततृतीयेन त्यागेन वा भिन्नम्‌ आध्यात्मिकादिदुःखभेदेन भिन्नं 
दुःखं संसारदुःखं तरन्ति उत्तरन्ति । तस्मिन्‌ तृतीये त्यागे कृते 
सम्यत्तवेनाचरिते सति जितं पुरुषार्थचतुष्टयमपि जितं भवतीति रोषः 
|| २७ || 


सत्यधर्मीयम्‌- त्यागः षड्विधो भवतीति प्रतिज्ञातं तदाह- 
षड्विधस्त्यागः श्रेयानतिश्रेष्ठ इति । तत्राप्ययमतिश्रेयानिति श्रावयति | 
तृतीयस्त्यागः षड्गुणत्यागेषु सुदुःकरोति दुःसाधन इति | कुत इत्यत इत 
इत्याह । तेन तृतीयेन त्यागेन भिन्नं अध्यात्मकादिभेदभिन्नं दुःखं 
तरत्यधिकारी । किञ्च तस्मिंस्त्यागे कृते जेयं सर्व जितं भवतीत्यवश्यं स 
संपाद्य इति भावः || २७ || 


अईते याचमानाय पुत्रान्वित्तं ददाति यत्‌ | 
इष्टापूर्त द्वितीयं स्यान्नित्यं वैराग्ययोगतः ।। २८ ॥| 


बादिराजीयम्‌- 'त्यागो भवति षड्विधः’ इति पूर्वमेव सामान्येनोक्तं 
त्यागषट्कमेवात्र विविच्य दर्शयति-- अईते इति । अर्हते “विप्राय 
वेदविदुष'' इत्युक्तगुणसम्पन्नत्वेन दानयोग्याय, स्वृकुटुम्बनिर्वाहार्थं देहीति 


१. यः इति पाठान्तरम्‌ । 


98 सनत्सुजातीयपर्व 


याचमानाय, गुणसम्पन्नविप्रायेत्यर्थः | पुत्रान्‌ '“पुमित्याहः पूयशोणादि- 
भोजनम्‌”” इति वचनात्‌ पू दुःखभोगः तस्मात्‌ त्रायन्त इति पुत्राः, 
अपत्यादयस्तान्‌ चित्तं हिरण्यञ्च यः ज्ञानी इत्येतद्वयं ददाति | 
पत्रान्वित्तमित्येतत्प्रथमद्विकम्‌ | अनेन कामादित्यागषट्के क्रोधलोभयोस्त्यागो 
दर्शितः । विवेकस्तु-- पुत्रादित्यागेन क्रोधत्यागो दर्शितः । वित्तत्यागेन 
लोभत्यागः । पुत्रत्यागस्तु दहारथादौ दृष्टचरः । नित्यं यावज्जीवं 
बैराग्ययोगतः धनादिसङ्गहो अनित्यः तस्मादुपार्जितहिरण्यादे्यज्ञाचनुष्ठानेन 
व्यय एव श्रेयानिति वैराग्यसम्बन्धात्‌ इष्टापूर्तं इष्टं यज्ञकर्मणि दत्तं, पूर्त 
तटाकादिनिर्माणकर्मणि दत्तं पूर्तम्‌ । द्वितीयं द्वितीयद्विकम्‌ | अनेन 
मदमत्सरयोस्त्यागो दर्शितः । पारत्रिकनरकभीत्या यज्ञकर्मणि वित्तत्यागेन 
मदत्याग:, सति मदे तदनुष्ठानायोगात्‌ । पूर्ताचरणेन मत्सरत्यागः | एतेन 
धनिकेनाचरिततटाकाद्पेक्षया अहमधिकाचरणेनाधिकः स्यामिति मात्सर्य- 
मपहाय पुण्यार्थमित्याचरणात्‌ || २८ || 


सत्यधर्मीयम्‌- तत्स्वरूपं निरूपयति- अर्हत इति ॥। याचमानाय | 
पुत्रान्‌ तदादीन्निमित्तीकृत्य जीविकार्थम्‌ | अहते योग्याय वित्तं ददातीति 
यत्‌ । स त्यागः लोभत्यागः प्राथमिक इत्युक्तं भवति | योग्यवितरणस्य 
तत्वात्‌ । इष्टापूर्तं यजनतटाकादी । निर्माण-द्रव्यव्ययमोहत्याग- 
मननाभिप्रैति । अयं च द्वितीयस्त्यागः । नित्यं वैराग्ययोगतः 
तद्रूपोपायात्‌ ।। २८ ॥ 


कामत्यागश्च राजेन्द्र स तृतीय उदाहृतः । 
अप्रमादी भवेदेतैः स चाप्यष्टगुणो महान्‌ 11 २९ ॥| 


वादिराजीयम्‌- तृतीयद्विकः कामत्यागः । स इत्यनेन तस्य पूर्वोक्त 
दुष्करत्वं ध्वनितम्‌ । कामानां विषयाणां वैराग्ययोगेन कामत्यागः 

विषयाभिलाषत्यागः उदाहृतः, शास्रेष्विति शेषः । अनेन दम्भकामयोः 
त्यागो दर्शितः । डाम्भिके कर्मणि वैराग्ययोगानुपपत्तेरतोऽत्र वैराग्ययोगत 
इत्यनेन दम्भच्छेदः । काम्यन्त इति कामाः विषयाः, तेषां त्याग एव 
कामत्याग इत्यभिप्रायेण ““त्यागो भवति षड्विधः’? इति पूर्वमुक्तमिति | 
अत्र तु द्विकत्रयान्तर्गतत्वेन पठितस्य तृतीयस्य कामस्य वैराग्यविषय- 
परित्यागस्योक्तत्वाद्वनितादिविषयाणां च सर्वथा परित्युक्तुमशक्यत्वात्‌' “तृतीयः 
षट्सु दुष्करः’? इति सनत्सुजातोक्तमित्यभिप्रायः । एतैः स्वात्मना 
सम्पादितैः षड्भिः त्यागैः अप्रमादी भगवत्सेवारूपस्वविहिताचरणे सावध: 
भवेत्‌ | अनेन षड्विधत्यागगुणसम्बन्धेन अप्रमादाश्च भवन्तीत्यभिप्रायः 
सूचितः | सः अप्रमादाख्यो (महान्‌) गुणः अष्टगुणः अष्टविधः उदाहृतः, 
शास्रेष्विति रोषः | उक्तसर्वगुणेषु स्वसम्बन्धेनैव उत्तमप्राप्तिनियमात्‌ 
अप्रमादगुणस्य महत्वमिति ಬಜ! 


सत्यधर्मीयम्‌- कामस्त्यागस्तृतीयः अनयोरेव दुःष्करतयोक्तः | 
अनेन लोभमोहकामत्यागास्रयो दर्शिताः लोभादिसाहचर्यात्‌ क्रोधमद- 
मत्सराणां त्यागाश्च त्रय इति षड्विधा ज्ञेयाः । यद्वा “त्यागो भवति 
षड्विधः’? इत्युक्तषड्विधत्यागानां द्विकत्रयं विवक्षित्वा प्रथमं द्विकमाह- 
अर्हत इति । पुत्रान्‌ वित्तं ददातीति यत्‌ । अनेन पुत्रदानं दानं 
वित्तस्येति प्रथमद्विकम्‌ । द्वितीयं द्विकमाह- इष्टापूर्तमिति । तृतीयं 
दर्शयति- नित्यमिति । वैराग्यलक्षणोपायात्‌ | कामादिविषयाणां त्यागः 
चकाराद्वनत्यागः इति तृतीयद्विकं एतदभिप्रायेण तृतीयं षड्गुणं 
दुष्करमित्युक्तमिति ज्ञेयम्‌ । एतत्फलं लपति- एतैः पूर्वोदीरितै: 
षड्भिस्त्यागैः | अप्रमादी प्रमादिरहितो भवेदिति स महान्‌ अप्रमादः 
अष्टगुणो भवति || २९ || 

सत्यं ध्यान समाधानं चोद्यं वैराग्यमेवच | 
अस्तेयं ब्रह्मचर्य ಇ तथाऽसङ्गह एवच ।। ३० ॥ 


बादिराजीयम्‌- अप्रमादस्याष्टगुणमाह-सत्यमिति | (१) सत्यं 
यथार्थभाषणं, सज्जनहिताचरणं वा (२) न्यूनं “न्यूनं स्यादूनगर्ह्मयोः'” 
इत्याभिधानात्‌, ऊनइाब्दवाच्यं गर्ह्य कर्म न भवतीति न्यूनं, अनिन्दित- 
कर्माचरणमित्यर्थः (३) समाधानं भगवति मनसः सम्यगाधानं स्थापनं 
(४) चोद्यं संशयनिरासाय गुरुकुलं गत्वा तत्वविषयकः प्रश्नः । “परिप्रश्नेन 
सेवया”” इत्युक्तत्वात्‌ (५) वैराग्यं विषयविरक्तिमत्ता (६) अस्तेयं 
स्वात्मनि परब्रह्मत्वज्ञानास्वीकारः । उक्तं च- “योऽन्यथा सन्तमात्मान- 
मन्यथा प्रतिपद्यते । किं तेन न कृतं पापं चोरेणात्मापहारिणा’’ इति (७) 
ब्रह्मचर्यं अष्टाङ्गमैथुनत्यागः | उक्तं च- ಇತತ स्पर्शनं केलिः कीर्तनं 
गुह्यममाषणम्‌ | सङ्कल्पोऽध्यवसायश्च क्रियानिर्वृतिरिव च || एतन्मैथुनमष्ाङ्ग 
प्रवदन्ति मनीषिणः | विपरीतं ब्रह्मचर्यमेतदेवाष्टलक्षणम्‌' इति । (८) 
असङ्गहः स्वजीवनवृत्यतिरिक्तधनादेरसञ्चयः | एवमष्टगुणकोऽप्रमादगुण इति 
|| ३० || 


सत्यधमीयम्‌- सत्यं ध्यानं हरेः । समाधानं प्राणायामादिना 
वायुस्तंभनम्‌ । चोद्यं गुरुषु परमतत्वप्रश्नः। ““परिप्रश्नेन सेवया’ 
इत्युक्तेः । वैराग्यं दुर्विषयविषये । अस्तेयं हरिगुणानितरत्र स्वस्मिंश्रा- 
नर्पणम्‌ । ब्रह्मचर्यं अष्टाङ्गमैथुनत्यागः । उक्तं च- “दर्शनं स्पर्शनं 
केलिः कीर्तिनं गुह्यभाषणम्‌ । सङ्कल्पोध्यवसायश्च क्रियानिर्वृत्तिरेबच | 
एतन्मैथुनमष्टाङ्गं प्रवदन्ति मनीषिणः’? इति । क्रुतुगामिता वा | 
असङ्गहः अपरिग्रहः जीविकाधिकसंग्रहवर्जनम्‌ ।। ३० ॥| 
१. न्यूनमिति पाठान्तरम्‌ | 

एवं दोषा दमस्योक्तास्तान्‌ दोषान्‌ परिवर्जयेत्‌ । 
दोषत्यागोऽप्रमादः स्यात्‌ स चाप्यष्टगुणो मतः{ ॥ ३१॥ 


वादिराजीयम्‌- ननु “दमोऽष्टादशदोषः स्यात्‌’? इत्यारभ्य “सत्यं 
न्यूनमित्यन्तेन दमशमादीनां गुणदोषकथनेन किं प्रयोजनमित्याशङ्कायां 
ज्ञातगुणदोषस्यैव पुंसो दोषवर्जनेन गुणस्वीकारस्योक्तत्वात्तदज्ञानात्तदपदेशः 
सम्भाव्यत इत्याह एवमिति । एवमुक्तरीत्या दमस्य दमाख्यगुणस्य 
ये दोषाः उक्ताः तान्‌ पूर्वोक्तान्‌ दोषान्‌ परिवर्जयेत्‌ ज्ञत्वा सर्वत्र सर्वदा 
त्यजेत्‌ अधिकारी पुरुष इति शेष: । अष्टगुणः सत्याद्यष्टमिर्गुणैर्विशिष्टो 
यः अप्रमादः अप्रमादाख्यो गुणः स च सोऽपि दोषत्यागः दमादि- 
गुणसम्बन्धिनां दोषाणां हेयत्वज्ञानपूर्वकं परित्याग एव, नान्य इति | अनेन 
उक्तगुणेभ्यस्त्वन्यस्त्वप्रमादाख्यो गुणोऽस्तीति शङ्का निरस्तेति ज्ञायते | 
दमादिदोषवर्जनस्वैवाप्रमाद इत्युक्तत्वात्‌ ।। ३१ ॥| 


सत्यधर्मीयम्‌- इदानीं दमदोषा वर्ज्या इत्याह- एवमिति | दमस्य 
दोषा एवमुक्ताः तान्‌ दोषान्‌ परिवर्जयेत्‌ । तत्याग एवाप्रमादः सोऽपि 
अष्टगुणः मतः सत्यादिपूर्वोक्ताष्टगुणरूप इति ज्ञानिनां सम्मतः ।।३१।। 


तांस्तु सत्यमुखान्याहुस्तं सत्येऽमृतमाहितम्‌' | 
सत्यात्मा भव राजेन्द्र सत्ये लोकाः प्रतिष्ठिताः ॥॥३२॥। 


बादिराजीयम्‌- इदानीं सज्जनहिताचरणशील: सनत्सुजातः 
धृतराष्ट्रनामकमहाधिकारिगन्धर्वावतारत्वेऽपि वैचित्रवीर्यधृतराष्ट्रस्य प्रारब्ध- 
वशात्प्राप्तदुष्पुत्रसज्ञादिजनितकल्यावेशवशादुद्धृताज्ञानेन स्वोद्धरणसमर्थ- 
१. महानिति पाठान्तरम्‌ । ಇ. तमिति विरहितं पाठान्तरम्‌ । ३. सत्ये 
ह्यमृतमाहितमिति पाठान्तरम्‌ | 

श्रीकृष्णपक्षपातिदेवोत्तमावतारपाण्डवविरोधजनितापराधेन अप्राप्ता निर्वृति- 
स्तदनुग्रहेणैवास्य भविष्यतीत्यतस्तदनुग्रहप्राप्तये तद्धिताचरणरूपा सेवैव त्वया 
कार्यत्युपदेशगर्भितसत्यप्रशंसां विधत्ते- तानिति । तान्‌ पूर्वोक्तान्‌ ज्ञानादि- 
गुणान्‌ सत्यमुखान्‌ “'यत्सतां हितमत्यन्तं तत्सत्यमिति चोच्यते | यत्सतां 
धारको धर्म:”” इत्यादिषृक्तसद्विताचरणरूपसत्यराब्दवाच्यधर्मं एव, मुखः 
मुख्यत्वापादको येषु ते तथा तान्‌ आहुः । ज्ञानिन इति शेषः । अनेन 
“'सतामनिष्टकरणाद्धर्महानिः पदे पदे | तेषामेवेष्टकरणाद्धर्मवृद्धिः पदे पदे’? 
इति वाक्यं प्रमाणयति | 


ननु सवेषां धर्माणां सत्यमुखत्वे को हेतुरित्याराङ्कायाम्‌ आह- सत्येति | 
सत्ये सद्विताचरणाख्ये धर्मे अमृतं मोक्षमाहितं स्थापितं, तदधीनत्वेन 
स्थितमित्यर्थः | “सत्येन न सुवर्गाह्लोकाच्यवन्ते तस्मात्सत्यं परमं वदन्ति’ 
““महत्सेवां द्वारमाहर्विमुक्ते”' इत्यादिश्रुतिस्मृतिषु तथोक्तत्वात्‌ । अतो 
महाफलेच्छुना पुरुषेण महत्सेवैव कार्येत्यभिप्रायः सूचितः । यद्वा- सत्ये 
यथार्थमाषणरूपसत्याख्ये धर्मे च अमृतं स्वर्गादिकं आहितमित्याहुरिति वा । 


एवं सत्याख्यधर्मस्यैव सर्वधर्ममुख्यत्वमभिधाय इदानीं तदनुष्ठानेन तवापि 
सज्नोत्तमपाण्डवद्वेषोत्थमहानिष्टनिवृत्तिः स्यादिति स्वहार्दाभिप्रायं व्यञ्जयन्निव 
साक्षात्तेमेवोपदिशति- राजेन्द्रेति । हे राजेन्द्र 7೫೫೪5 धृतराष्ट्र! त्वमपि 
सत्यात्मा सद्विताचरणशीलमनाः भव | मयोक्तोऽयं धर्मः शिष्टपरिगृहीत- 
त्वादनुष्ठेय एवेत्युपदिशन्‌ स्वोक्तदृढीकरणाय एतस्य शिष्टाचार दर्शयति- सत्ये 
मयोक्ते सत्याख्ये धर्मे लोकाः “'लुक्प्रकाश’’ इति धातोः ज्ञानप्रकाशिनो 
ज्ञानिजना: सत्ये सद्धिताचरणाख्ये धर्मे प्रतिष्ठिताः “sf इति 
धातोः प्रकृष्टतया अचाञ्चल्यभावेन स्थिताः, तस्यैवाचरणे स्थिता इति रोषः | 
अतः सर्वैरनुष्ठेयोऽयं धर्म इति || ३२ ॥| 

सत्यधर्मीयम्‌- पूर्वोक्त सत्यगुणं स्तौति- तानिति । तान्‌ 
अप्रमादप्रभेदान्‌ | सत्यं मुखं प्रधानं येषांते तान्‌ । तं सत्ये सर्वगुण- 
प्रधानभूते सत्याख्ये गुणे अमृतं मोक्षः समाहितम्‌ तत्साध्यतयाऽ- 
वधारितमित्यर्थः । हे राजेन्द्र त्वं सत्यात्मा भव सत्ये सत्यवचने 
भूतहिते वा आत्मा मनो यस्य तादृशो भव | लोकाः भूरादयः सजना 
वा | प्रतिष्ठिताः तदाश्रित्य वर्तन्त इत्यर्थः ।। ३२ || 


निवृत्तेनैव दोषेण तपोत्रतमिहाचरेत्‌ | 
एतद्धातृ कृतं वृत्तं सत्यमेव सतां मतम्‌ । ३३ || 


बादिराजीयम्‌- एवं तपःशीलानां तपसो गुणदोषज्ञानाय तानुत्तवा 
इदानीं निर्दष्टगुणसम्पन्नतपस एव सद्भिर्विधेयत्वमिति विधत्ते- निवृत्तेनेति । 
इह ब्राह्मणजन्मनि तपः तपआख्यं व्रतं आचरणनियमं निवृत्तेन परिहृतेन 
दोषेण आचरेत्‌ निर्दोषतपसेत्यर्थः | स्वोक्तार्थे शिष्टसम्मतिं दर्शयति- 
एतदिति । एतत्‌ मयोक्तमेतत्‌ वृत्तं तपसो वर्तनं आचरणमित्यर्थः धात्रा 
कृतम्‌ । “मया कृतमि''ति पाठे तु स्वात्मनोऽपि ऋषित्वात्स्वाचारस्यापि 
सर्वऋष्यनुसारित्वमिति ज्ञापनाय मया कृतमिति । यद्वा--'मया’ इत्यत्र 
सनत्सुजातनाम्ना मयाऽपि कृतं आचरितम्‌ । स्वात्मनोऽपि ऋष्येकत्वादृषीणां 
च सद्धर्मप्रवर्तकत्वात्स्वसम्मतेरपि प्रामाण्यापादनाय “मया' इत्युक्तमिति वा | 
अतः सर्वैरनुष्ठेयमिति “मया कृतमिति | तव सम्मतिः कोपयुक्तेति चेत्‌ 
मत्सम्मतेरेव शिष्टपरिगृहीतत्वेन विरिष्टत्वान्नास्ति शङ्कावसर इत्युपदिशन्‌ 
शिष्टसम्मतिं दर्रयति- सत्यमिति | सतां सज्जनानां मतं सम्मतं एव 
सत्यं यथार्थरूपम्‌ | मन्मतमेव सज्जनानां संम्मतमित्यर्थः ।। ३३ || 


१. एतद्वात्रेति एतन्मयेति च पाठान्तरम्‌ । 

सत्यधर्मीयम- निवृत्तेनेव दोषेण परिहतेन क्रोधादिदोषेण 
निमित्तेनेत्यर्थः | तपोलक्षणं व्रतमिहाचरेत्पुमान्‌ | एतत्‌ सत्यं धातृकृतं 
धात्रा परमेश्वरेण कृतं वृत्तं सच्चरित्ररूपं सतां समंतं च ।। ३३ || 


दोषैरेतैविर्मुक्तं तु गुणैरेतैः समन्वितम्‌ | 
एतत्समृद्वमप्यृद्धं तपो भवति केवलम्‌ । ३४ ॥| 


बादिराजीयम्‌- एवं सकलशास्रार्थसम्मत्या निर्ृष्टगुणविशिष्टतपस 
एवोत्तमत्वं संसाध्याधुना पुनरुपसंहारमुखेनापि केवलऋद्वस्यैव तपसो विधेयत्वं 
विधत्ते- दोषैरिति । एतैः पूर्वोक्तैदेषिः क्रोधादिभि्िमुक्तं, गुणैः ज्ञानादिभि- 
sy: समन्वितं संयुक्तम्‌ एतत्‌ एतदेव केवलं दोषयोगव्यवछिन्नं तपः 
तप एव समृद्धमपि यावदुक्तफलापादकमपि तत्तप आदिकर्मणा तत्तत्कर्म- 
ण्यधिकृततत्तद्देवतानां च भगवत्समर्पणभगवदधीनताभावनारूपानुसन्धान- 
ूर्वकानुष्ठानबलाज्ञानिनां ऋद्धं भवति मुक्तौ ङ्कप्तानन्दातिशयापादकं भवतीति 
|| ३४ || 
सत्यधर्मीयम- एतैः क्रोधादिभिः एतैर्गुणैः ज्ञानसत्यादिभिः एत- 
त्समृद्धमिति पूर्वोक्तस्योपसंहारः ।। ३४ || 


यन्मां पृच्छसि राजेन्द्र संक्षेपात्प्रब्रवीमि ते | 
एतत्पापहरं शुद्धं जन्ममृत्युजरापहम्‌ ॥ ३५ ॥ 


वादिराजीयम्‌- प्रश्नार्थप्रवचनस्य समाप्तत्वादितःपरमुपरम्यते किमिति 
शङ्का मा भूदिति धृतराष्ट्रस्य ಇಗೆ चोद्यं परिहरति-- यन्मामिति । हे 
राजेन्द्र धृतराष्ट्र! इतःपरं मां प्रति यत्‌ यादृशं प्रमेयं पृच्छसि पृष्टोऽसि 
तत्‌ तदपि प्रमेयं सङ्घेपात्‌ सङ्कोचात्‌ ते तुभ्यं प्रब्रवीमि । सनत्सुजातमुनिरेवं 

वक्ष्यमाणार्थकथने प्रब्रवीमिति प्रतिज्ञायोक्तार्थश्रवणादेः फलश्रुतिमुदाहरति- 
एतदिति | एतत्‌ मृत्युसद्भावासद्धावविषयक-त्वदीयप्रशोत्तररूपं ““प्रमादं 
वै मृत्युमहं ब्रवीमि’ इत्यारभ्य “दोषरेतैः” इत्यन्तेन मयोक्तमेतत्प्रमेयं शुद्ध 
निर्दुष्टं पापहरं पापपरिहारकं जन्ममृत्युजरापहं च जननमरणजरात्मक- 
संसारमपहन्तीति तत्तथा, श्रवणमननादिकुर्वतामिति शेषः । ३५ ॥| 


सत्यधर्मीयम्‌- किं बहुनेति सुखहेतुं समासतः शंसति- एतदिति | 
पापहरं प्रारब्धेतरपापहरं शुद्धं फलाभिलाषरहितम्‌ || ३५ || 


इन्द्रियेभ्यश्च पञ्चभ्यो मनसश्चैव भारत .। 
अतीतानां गतेभ्यश्च मुक्तश्रेत्स सुखीभवेत्‌ ।। ३६ ॥| 


बादिराजीयम्‌- ननु कथमेतस्य त्वदुक्तस्य प्रमेयस्य श्रवणादिना जनना- 
द्यात्मकसंसारनिर्मूलनेन पापाद्यनिष्टनिवर्तकत्वमित्याशङ्कय न तपोऽनशना- 
त्तुल्यमित्यादिषूक्तरीत्या मदुक्तानशनादिना विषयोपरक्तसर्वेन्द्रियजयद्वारा 
विषयविरक्तिमत्वेनानुष्ठितश्रवणादिसाधनेन सुप्रीतभगवदपरोक्षोत्तरकाल एवाक्ेष- 
विनाशभा प्राप्तोत्तरपूर्वाधद्वारा जीवन्मुक्तत्वप्रापणेनेत्युक्त्या परिहरति- इन्द्रिये- 
भ्यश्रेति | हे भारत! मदुक्तनिर्दृश्तपआदेरनुष्ठाता चेत्‌ सः तपस्वी पुरुषः 
पञ्चभ्यः पश्चसहचाकेभ्य: इन्द्रियेभ्यः चक्षुरादिज्ञानेन्द्रियेभ्यः चेत्यनेन 
कमेन्द्रियाणामप्रधानत्वेन ज्ञानेन्द्रियेष्वन्तर्भावः सूचितः । मनसश्च नानावास- 
नात्मकमनसः सकाशाच्च अतीतानागतेभ्यः सञ्चितागामिराब्दवाच्येभ्यः 
कर्मभ्यः चञाब्दबलादनिष्टपुण्यपापेभ्य इति सूचितम्‌ । मुक्तः विमुक्तः सन्‌ 
सुखी स्वरूपसुखवान्‌ भवेत्‌ । अत्र इन्द्रियादिभ्यो विमोचनं नाम मुक्तिदशायां 
प्राकृतबाह्यन्द्रियाणां स्वरूपतो विनाशित्वेन स्वस्वरूपेन्द्रियैः अवस्थाननियम 
एव मुक्तिरिति ॥ ३६ || 

सत्यधर्मीयमू- स सुखीभवेत्‌ इन्द्रियाभिमतित्याग एव सुखकारण- 
मित्यर्थः जीवन्मुक्त इति यावत्‌ । तत्किं रूपमित्यतो रूपयति- इन्द्रियेभ्य 
पञ्चभ्यः श्रोत्रादिभ्य: । मनसश्रेति स्वतन्त्रतया पृथागुक्ति: मुक्तश्रेदभिमान- 
रहित इति यावत्‌ । अतीतानागतेभ्यस्तद्विषयेभ्यो मुक्त इति ।। ३६ || 


धृतराष्ट्र उवाच- 
आख्यानपश्चमैवेदिर्भूयिष्ट कत्थते' जनः । 
तथा चान्ये चतुर्वेदाखिवेदाश्र तथापरे ।। ३७ ॥ 


वादिराजीयम्‌- एवं सनत्सुजातमुखाच्छुतमोक्षसाधनीभूततपोमहिमा 
धृतराष्ट्रः इदानीं ब्राह्मणानां वेदाध्ययनज्ञानादिनेव सत्पात्रत्वं, नान्येनेति 
सामान्यतो ज्ञातपात्रापात्रास्वरूपोऽपि विशेषविवित्सया अर्थतो नित्यै- 
भारतादिभिः सह पश्चसङ्कचागतैश्चतुर्भिरधीतेरवेदैरेव ब्राह्मणानां पात्रोत्तमत्वमिति 
महाजनवादस्तथापि, न हि लोके सर्वेडपि ब्राह्मणाः पश्चवेदिन एव सन्ति, 
अपितु स्वशक्त्यानुसारेण पश्चचतुस्निकद्विकैकवेदाध्यायिनामपि सत्वात्किमु 
पञ्चवेदिनामेव पात्रत्वं, नान्येषामित्येव नियम उत योग्यतानुसारेणान्येषामिति 
विवेकाज्ञानेन पृच्छतो ममैतेष्वधिकपात्रस्वरूपकथनेन शङ्कामपाकुर्विति 
स्वाभिप्रेतं विविच्य क्लोकद्व्येन पृच्छति- आख्यानपश्चमैरिति । आख्यान- 
मितिहासपुराणानां पञ्चत्वसङ्कयाप्रापकं येषां ते तथा तैर्वेदैः, तदध्ययनादि- 
सम्बन्वैरित्यर्थः | जनः त्राह्मणवर्गः, जन्यत इति जनो ब्राह्मणदेहो वा । 
भूविष्टं अत्यर्थम्‌ कथ्यते “कत्था छाघायां”” इति धातोरात्मानं पश्चवेदा- 
ध्यायित्वेन महत्वबुध्या ೪೫೫ । 'कथ्यते’ इत्येतत्‌ सर्वत्र सम्बध्यते | 
तथेत्यनेन अन्ये पश्चवेदिभ्योऽन्ये केचन | चतुर्वेदाः वेदचतुष्टयाध्यायिनश्च ; 
तथेति दृष्टान्तकथनेन पश्चवेदिवत्तेऽपि स्वात्मनि महत्वबुद्धया स्वात्मश्वाघां 
१. कथ्यत इति पाठान्तरम्‌ । 

कुर्वन्तीति ज्ञायते | अपरे केचन त्रिवेदाः । चेति समुच्चयेन ते त्रिवेदा- 
ध्यायिनोऽपि तथा पश्चवेदिचतुर्वेदिवत्स्वात्मनि महत्वबुद्ध्या वयमेव महान्त 
इति स्वात्मक्षाघां कुर्वन्त्येव । प्रत्येकं “चे'त्येतदत्रापिाब्दार्थे ।। ३७ ॥| 


सत्यधमीयम्‌- एवमुक्तो धृतराष्ट्रः पृच्छति- आख्यानेति । आख्यानं 
“इतिहासपुराणः पश्चमो वेदानां वेद इति”” छान्दोग्योपनिषदुक्तेः इतिहास- 
पुराणाख्यपञ्चमसहितैश्चतुभि्विदैः भूयिष्टं अति अयं जनः कत्थते । आत्मानं 
ಜಸ । तत्साहित्येनात्मानं बहुमन्यते | कथ्यत इति पाठे जनः । जनः 
पञ्चवेदीति कथ्यत इत्यर्थः । अन्ये चतुर्वेदाः केचित्‌ त्रिवेदाः ।। ३७ || 


द्विवेदाश्चैकवेदाश्च अनृचश्च तथाऽपरे । 
एतेषु मेऽधिकं ब्रूहि यमहं वेद ब्राह्मणम्‌ ॥ ३८ ॥| 


वादिराजीयम्‌- द्विवेदाः वेदद्वयाध्यायिनश्च तेऽपि, तथा एकवेदाः 
केचन एकवेदाध्यायिनश्चापि तथेति । अत्र सर्वत्र 'वेद' ब्दः अध्येतु- 
मंहत्वापादने, “वेद (विद्‌) ज्ञान? इति धातोः, तदर्थविचारणपरः, न तु 
पाठमात्रपर इति । अपरे केचन अनृचश्च | अनृच इत्यनेन वेदबाह्याः 
इत्यर्थो न विवक्षितः किन्तु तद्विरिष्टत्वेऽपि तत्प्रवचनादिकं विहाय भगव- 
द्ध्यानैकपराः तेऽपि तथा स्वात्मानं बहु मन्यन्त एव | एतेषु एवं बहुधा 
विभक्तेषु पात्रेषु मध्ये मे पात्रस्वरूपेच्छावतः मम अधिकं पात्रोत्तमं ब्रूहि 
ब्रूञ्‌ व्यक्तायां वाचि’ इति धातोः निःसंशयेनाख्याहि | अहं एनं 
त्वदुपदिषटज्ञानेन ब्राह्मणं अयमेव पात्रोत्तम इति पात्रोत्तमलक्षणसम्पननं व्राह्मणं 
af जानीयामिति || ३८ || 

सत्यधर्मीयम्‌- द्विवेदा: तथापरे चैकवेदाः केचन च अनृचः क्रगादि- 
त्यागिनश्च यथा एतेषु ब्राह्मणेषु यमधिकं श्रेयांसं अहं वेद विद्यां तथा 
्रूहि ॥ ३८ ॥ 

सनत्सुजात उवाच- 
एकवेदस्य चाज्ञानाद्वेदास्ते बहवोऽभवन्‌ | 
सत्यस्यैकस्य राजेन्द्र सत्ये कश्चिदवस्थितः ॥ 


वादिराजीयम्‌- एवं पात्रोत्तमत्राह्मणस्वरूपविचारञ्ीलेन धृतराष्ट्रेण पृष्ट: 
सनत्सुजात: पश्चेत्यादिसङ्कयाविरिष्टवेदाध्ययनादिना व्राह्मणस्य नोत्तमत्वं, 
अपि तु वेदमुख्यार्थप्रतिपाद्यमगवदनुसन्धानज्ञानपूर्वकाध्ययनादिशालिन 
एवोत्तमपात्रमित्युत्तरग्रन्थेनोपदिशनादौ उपोद्वातसङ्गत्या “अनन्ता वै वेदा” 
इति प्रमाणानुसारेणेकराशित्वं प्राप्तानां “त्रयोऽर्थाः सर्ववेदेषु’? इति प्रमाण- 
बलादमुख्यमुख्यपरममुख्यभेदेन तत्तत्कर्म तत्तदधिकृतदेवतानां च भगवतश्च 
प्रतिपादकानां “क्र गतौ”” "ಇನ್ನ पूजायां’ इत्यादिधात्वर्थबलात्‌ ज्ञानादि- 
प्रतिपादकानामल्पाधिकारिजनबुध्यगोचराभिप्रायाणां सर्वेषामप्यनन्तानां वेदानां 
परममुख्यार्थापरिज्ञानेनानवाप्तस्वयोग्यज्ञानादि- धर्मसप्पन्नाल्पमतिजनोद्वाराय 
परमदयालुभित्रह्मादिभिरर्थितो भगवान्‌ नारायणो व्यासत्वेनावतीर्यं तत्त- 
दधिकारियोग्यभगवदपरोक्षज्ञानोदयाय ऋगादिइाब्दपदार्थगर्भितैकगतक्रगादि- 
झब्दभेदभिन्नवेदचतुष्टयांरेन शाखाचतुष्टयमचीक्कपदित्युपदिशति- एकवेदस्येति | 


एकवेदस्य मूलविवक्षया अविभक्तक्रगादिलक्षणकस्यैकस्य वेदस्य 
अज्ञानात्‌ अधिकारिणामपि ज्ञानदात्तयभावात्‌, एकत्वसह्कयाविरिष्टाः त एव 
वेदाः बहवः क्रगादिशब्दवाच्यत्वेन बहुत्वसङ्कयाविरिषष्टाः अभवन्‌ | 
चेत्यनेन अल्पाधिकारिणां ऋगादिमेदभिन्नत्वेऽप्येकत्वेनावस्थितानामनन्तानां 
वेदानामध्ययनाद्याचरणायाङाक्ताल्पमतिजनदयालुना भगवता बादरायणेन 
अवतीर्य बहुझञाखाभेदभिन्नक्रगादिभेदभिन्नचतुर्धाविभक्तवेदतरुशाखोद्वारः कृत 
इत्यर्थः सूचित: । तदुक्तं “ऋचः स ऋच उद्धृत्य ऋग्वेदं कृतवान्विभुः | 
यजूंषि निगदाच्चैव तथा सामानि सामतः’? इति । भारतस्य वेदान्तःपरिगणने 

प्रमाणं च--““भारतत्राह्मणादीनि वेदार्थपरिवित्तये”” | इत्यादि । नन्वस्त्वेवं 
वेदानां बहुधाविभक्तत्वं तेषामध्ययनादेः साध्यप्रयोजनानवइयकत्वं किं न 
स्यादित्याशङ्क्य तदध्ययनस्य भगवदपरोक्षज्ञानसाधनत्वेन महाप्रयोजनस्य 
सत्त्वादावइयकत्वमित्याह-- सत्यस्येति । राजेन्द्र! हे धृतराष्ट्र! एकस्य 
समाधिकरहितस्येत्यर्थः, स्वगतभेदशून्यस्येति वा | सत्यस्य | उक्तं च 
छान्दोग्ये--'“तस्य ह वा एतस्य ब्राह्मणो नाम सत्यम्‌’? इति, “तानि 
ह वा एतानि त्रीण्यक्षराणि” इत्यादि | स्मृतिश्च “'उत्तमानन्दसंविद्भयां 
पूर्णत्वादनिशं हरिः । सत्य इत्युच्यते वेदैः सत्यसङ्कल्पतः सदा?” इति 
प्रमाणबलात्सत्यशब्दवाच्यस्य श्रीनारायणस्य, ज्ञानर्थमिति शोष: | 


ननु तहिं वेदाध्ययनादिना प्राप्तापरोक्षज्ञानेन भगवन्निष्ठावान्‌ क इत्याशङ्कायां 
्रह्मादिमनुष्योत्तमान्ताः सर्वेऽपि सात्विकजीववर्ग इत्याह--- सत्ये इति | 
सत्ये निर्दृष्टस्वज्ञानान्दपूर्णे भगवति कश्चित्‌ कं सुखं, चित्‌ ज्ञानं, कश्च 
चिच्च कश्चित्‌, सुखज्ञानस्वरूपः सात्विकजीवकोटिरित्यर्थः। अवस्थितः 
अवेत्युपसर्गण अचाश्चल्येन तदेकनिष्ठ इति | यद्वा, नन्वेवं चेद्वेदाध्ययनादि- 
सम्पततेर्बहुष्वपि सत्वात्तेषां सर्वेषामपि भगवदपरोक्षज्ञानप्रसङ्ग इति चेन्न | 
किन्तु वेदाधिकारिषु साधनपूर्तिमान्यः कश्रिदेवेत्यतो वा आह- कश्चिदिति । 
कश्चित्‌ भगवज्ज्ञानार्थं यततां मध्ये साधनपूर्तिमान्यः कश्चिदिति वा | ತ್‌ 
च गीतायां- ““यततामपि सिद्धानां कश्चिन्मां वेत्ति तत्वतः’? इत्यदिना | 
अथवा, "ಇಸ वेधसि ay पुंसि कं शिरो5म्बुनि'' इत्यभिधानात्‌ को 
वायुः, चेतयतीति स्वावरं सर्वमिति चित्‌; कश्चासौ चिच्चेति विग्रहः; कश्चित्‌ 
मुख्यप्राणः सत्ये निर्दुज्ञानान्दादिपूर्णे भगवति स्थितः अनन्तवेदानां 
भगवत्परार्थपरालोचनया अखण्डभक्तिमत्वेन स्थित इति वा ॥ ३९ ॥ 

सत्यधर्मीयम- पश्चवेदाश्रतुर्वेदा इत्यायुक्तिरादौ नासीदासीद्राशिरेक 
एवानन्तरमेतत्संज्ञा: प्रापेति भगवानुत्तरमीरयति- एकस्येति । कार्त- 
युगस्य एकस्य मुख्यस्य राशीभूतस्य चेत्यर्थः । 


एको वेदः कृते ह्यासीत्‌ त्रेतायां स त्रिधाऽभवत्‌ | 
नैव ऋक्सामादिनामानि तदा वेदस्य चाभवन्‌ | 


मूलवेद इति ह्याख्या”” इत्याथर्वंणभाष्योक्तेः | 


“चक्रे वेदतरोः शाखा दृष्ट्वा पुंसोऽल्पमेधसः | 
ऋचः स ऋच उद्धृत्य ऋग्वेदं कृतवान्प्रभुः । 
यजूंषि निगदाच्चेव तथा सामानि सामतः | 
वेदमुत्सन्नं व्यञ्जयन्‌ ....... 
चतुर्धा व्यभजत्तांस्तु चतुर्विशञतिधा पुनः 
शतधा चैकधा चैव तथैवच सहस्रधा | 


कृष्णो द्वादशधा चैव पुनस्तस्यार्थवित्तये । चकारब्रह्मसूत्राणि’ 
इत्यादेः । “ततो नृणां कालबलात्सुमंदमायुर्मतिं कर्मच वीक्ष्य कृष्णः | 
विन्यास वेदान्‌ भगवांश्रतुर्धा'” इत्यन्यत्राप्युक्तेः | बेदस्य वेदयतीति 
वेदः तस्य भगवन्मात्रावगमस्य | अज्ञानात्‌ तन्मात्रपरतानयनज्ञानहीन- 
ताया: अधिकारिनिष्ठायाः निमित्तात्‌ । ते व्यत्ययेन स एव | वेदाः 
कृताः व्यासेनेति झेषः । 


पूर्वं एकस्य सत्यस्य साधुगृणकस्य सत्यं ज्ञानमनन्तं ब्रह्मेत्यादि 
्रुत्युक्तभगवतः | कर्मणि षष्टी । तत्प्रतिपादकत्वेन वेदशब्दस्य मध्ये 
त्रेतादौ मध्यमाद्यधिकारिविवक्षया सत्ये तद्विषये कश्चिद्धाग एवावस्थितः 
बुध्यादिमांद्यात्‌ क्रत्वादिपरतया नीत इति यावत्‌ । “द्वेविद्ये वेदितव्ये 

इति हस्म यद्भह्मविदो वदन्ति । पराचैव पराच । तत्रापरा ऋग्वेदो 
यजुर्वेदः सामवेदोऽधर्वणवेदः शिक्षा कल्पो व्याकरणं निरुक्तं छान्दो 
ज्योतिषमिति | अथ परा यया तदक्षरमधिगम्यते'' इत्यथर्वोपनिषदुक्तेः। 


ऋगाद्या अपरा विद्या यदाविष्णोर्न वाचकाः । 
ता एव परमा विद्या यदा विष्णोस्तु वाचकाः ।। 


इति परमसंहितायामिति तद्भाष्यात्‌ । सर्वे वेदा यत्पदमामनन्ति, 
वेदैश्च सर्वैरहमेव वेद्य इत्यादेः | आह च भगवान्‌ - समाकर्षादिति | 


परस्य वाचकाः शब्दा: समाकृष्येतरेष्वपि | 
व्यवहियन्ते सततं लोकवेदानुसारतः ।। इति पाद्योक्तेः । 


एतेन क्रत्वादिलोपः । सत्यस्य सर्ववेदवेद्यत्वज्ञानं दुःशकमित्यनधि- 
कारिकमवचनीयमिति न वचनीयमित्यप्याह- एकस्य मुख्यस्य सत्यस्य 
ब्रह्मणः एकस्यैव वेदस्य वेद्यस्यैव आज्ञानात्‌ सम्यग्ज्ञानं प्राप्य सत्ये 
तन्नाम्नि लोके । अवस्थितः कश्चित्‌ क एव चतुर्मुख एव । व्याख्यातो 
ब्रह्मणा मरुत्‌, भारतीच सरस्वत्या, किञ्चित्पराधयेनः कश्छन्दसां योग- 
मावेदधीरः'? इत्यतो नाधिकारिविरहः । उक्तं चानुव्याख्याने- 

कश्छन्दसां योगमिति श्रुतेयोंगार्थतत्ववित्‌ | 

ब्रह्मैको नैव चान्योस्ति क इत्यस्योभयार्थतः ।। इति | 

ब्रह्मा सर्वैर्गुणैश्वैव क्रिया सामान्यतश्च गीरित्यादिस्थानान्तरेच | वेदोक्त- 
समस्तगुणक्रियोपेततयाऽनन्तरूपं हरिमुपासितुं ब्रह्मैव योग्य इत्यर्थः | 
चस्त्वर्थः | सरस्वती तु क्रियासामान्यतः क्रियासङ्कोचेनोपास्ते | सकलवेदोक्त- 
गुणोपेततयाऽनन्तरूपं हरिमुपास्ते । त्रिविक्रमत्वादिक्रियास्तु नित्यविक्रान्त्यादि- 
ष्वन्तर्भावयतीत्यर्थ इत्यादितत्सुधाभिध्षानात्‌ ।। ३८ ॥ 
१. कश्चिदिति पदद्वयेन भाव्यमिति भाति | 

एवं वेदमविज्ञाय प्राज्ञोऽहमिति मन्यते । 
दानमध्ययनं यज्ञो लोभादेतत्प्रवर्तते ।। ३९ ॥ 


सत्यधर्मीयम्‌- एवं भगवन्मात्रावगमकत्वेन वेदं अविज्ञाय अहं 
प्राज्ञ इति मन्यते | लोभाद्दानादिकमेतत्सर्वं प्रवर्तते | स च प्रकर्षेणाज्ञ 
इति प्राज्ञ इत्यर्थः ।। ३९ || 


सत्यात्प्रवच्य`मानानां सङ्कल्पा वितथाऽभवन्‌ | 
ततो यज्ञः' प्रतायेत सत्यस्यानवधारणात्‌* ॥ ४० ॥ 


वादिराजीयम्‌- ननु “स्वर्गकामो यजेत’? इत्यादिवेदवाक्यैस्तद्नुष्टान- 
प्रीततत्तचज्ञाधिकृतेन्द्रादिदेवताप्रसादात्‌ प्राप्यस्वर्गादिपुरुषार्थस्य प्रकारान्तरेणापि 
प्राप्यत्वश्रवणात्किमत्या-याससाध्यसत्यदाब्दवाच्यभगवत्प्रसादद्राप्तापरोक्षज्ञान- 
जनितापवर्ग-पुरुषार्थप्रयासेनेति चेतू- विष्णुसर्वोत्तमत्वज्ञानशून्यान्य- 
देवतोपासकस्वर्गाद्यभिलाषिमिथ्याज्ञानिजनानुष्ठितज्योतिष्टोमादियागोत्थ- 
सुकृताप्राप्यसाङ्कल्पिकफलविघातेन तादृशानुष्ठानस्य वैयर्थ्यात्सत्योपासनस्यैव 
विधयत्वमुपदिशामीत्याह-- सत्यादिति । सत्यात्‌ उत्तमानन्दज्ञान- 
पूर्णाद्विष्णो: सकाशात्‌, विष्ण्वैकनिष्ठलक्षणज्ञानादित्यर्थः। प्रच्यवमानानां 
च्युतिभावं प्राप्यमाणानां पुरुषाणां सङ्कल्पाः “यदि पितृलोककामः” 
इत्यादिनोक्ताः श्रौतसङ्कल्पाः वितथाः मोघाः अभवन्‌ | ततः उक्तसङ्कल्प- 
वैयर्थ्यानन्तरं सत्यस्य सत्यराब्दाभिध्येयस्य ब्रमणः अनवधारणात्‌ 
बितथाभिनिवेशाद्धेतोः कर्म काम्यफलापादकं काम्यकर्म प्रभासेत 
अज्ञानात्मना रूपेण प्रकाशेत्‌ | “प्रकाशो ज्ञानमालोको लोको भासश्च 
१. इलोकोऽयं न परिगणितो न व्याख्यातश्च वादिराजश्रीचरणैः । 


२. प्रच्यवेति पाठान्तरम्‌ । ३. कर्मेति पाठान्तरम्‌ । ४. सत्यस्यैवा- 
बधारणादिति पाठान्तरम्‌ | 

कथ्यते”? इत्यभिधानात्‌ | “'अनेवंवित्पुण्यं कर्म करोति तद्धास्यान्ततः क्षीयत 
एव”” इति, “यक्ष्ये दास्यामि मोदिष्य इत्यज्ञानविमोहिताः'? इत्याद्यनुसारेण 
आज्ञानाद्नर्थप्रदमेव भवतीत्यर्थः ।। ४० ॥| 


सत्यधर्मीयम्‌- सत्याविषयत्वे सत्यस्य वेदस्येयत्यवस्था भवती- 
त्याह: सत्यादिति । प्रवच्यमानानां अततात्पर्याकृतवेदानां 
जनानाम्‌ । सङ्कल्पः यः सोऽपि तथा । प्रच्युतः वन्ध्य इति यावत्‌ । 
ततः सङ्कल्पप्रच्युतेः यज्ञः तदादिः प्रतायेत तायृ सन्तानपालनयोरिति 
स्मरणाद्विततो भवेदित्यर्थः | तत्प्रच्युतिफलापरोक्षज्ञानानुदयादयमनर्थ 
इत्याह- सत्यस्य भगवतः अनवधारणादसाक्षात्कारादिति । सत्य- 
स्यैवावधारणादिति पाठे वधारणमवधारणं तदभावोऽनवधारणं तस्मा- 
दित्यर्थः | फलतस्तुलता । वष्टि भागुरित्यङ्लोपमित्यादेरलोपः ।। ४० ॥| 


विद्याद्वहपठन्तं तु बहुवागिति ब्राह्मणम्‌ | 
स एष सत्यान्नापैति स ज्ञेयो ब्राह्मणस्त्वया ॥ ४१ ॥ 


वादिराजीयम्‌- एवं वक्ष्यमाणप्रमाणप्रश्नोत्तरस्य श्वोकद्वयेनानन्तवेद- 
प्रतिपाद्यानन्दचिद्धनविष्णुसर्वोत्तमज्ञानिन एव महापुरुषार्थकथनेन दिङ्गात्रेण 
प्रदशितब्राह्मणोत्तमस्वरूपोऽपि सनत्सुजातस्त्विदानीं धृतराष्ट्रप्रश्नोत्तरत्वेन 
तङ्लक्षणकथनपूर्वकं पात्रोत्तमं स्पष्टीकुर्वभादौ बहुवागित्वादिभेदेनानेकविधं 
ब्राह्मणं कथयति-- विद्यादिति । बहुपठन्तं बहु त्रित्वाद्यनेक - 
सङ्घयाविशिष्टत्वेन बहुधा पठन्तं पठमानं, तुाब्दोऽत्ा्थज्ञानं विच्छिनत्ति | 
अर्थज्ञानशून्यत्वेन त्रित्वादिबहुसङ्ञचाकवेदानां पाठमात्रशीलिनमित्वर्थः | 
एतादृशं तं ब्राह्मणं बहुवाक्‌ अत्र वाकूशब्दः ““यावद्भह्म विष्टितं तावती 
वाकू'” इति श्रुत्युक्तप्रयोगेन वेदपर:, न त्वपश्रष्टवचनपरः | बह्वी त्रित्वादि- 

सङ्घयाका पाठरूपेण वाक्‌ वेदो यस्यासौ स तथा | बहुवेदपाठको5यमित्येव 
विद्यात्‌ जानीयात्‌, पात्रस्वरूपविचारशीलः पुरुषः इति शेषः । “बहुवाकू' 
इत्युक्तया तस्य पात्रोत्तमत्वाभावोऽपि सूचितः | 


ननु तहि तस्य अर्थज्ञानाभावेन बहुधा वेदपाठित्वेऽपि “बहुवाक्‌' इति 
शब्दवाच्यत्वे ब्राह्मणशब्दवाच्यं कं वा जानीयामित्यत आह- य इति। 
यः ब्राह्मणः सत्यात्‌ ज्ञानानन्दपूर्णाद्विषणोः स्ोत्तमत्वज्ञानेन, वैष्णव- 
दीक्षाग्रहणाच्चेति रोषः । नापैति अपयातो न भवति | अत्रापयानं नाम 
विष्णुसर्वोत्तमज्ञानपूर्वकं तदीयत्वज्ञापनाय तपममुद्रधारणादिवैष्णवदीक्षापरित्याग 
एव | एषः एवंलक्षणकः सः स वैष्णव एव त्वया धृतराष्ट्रनामकेन त्वया 
ब्राह्मणः ब्राह्मणशब्दवाच्य इति ज्ञेयः ज्ञातुं शक्यः | ಇ' इत्यनेन 
वेदपाठित्वाभावेऽपि ““अण चेष्टाया'' इति धातोः ब्राह्मं ब्रह्मसम्बन्धिवेदविहितं 
नित्यनैमित्तिककर्मानुष्ठानात्मककर्मकलापमणते चेष्टत इति तस्यैव ब्राह्मण- 
शब्दवाच्यत्वं नान्यस्येति || 


ननु तहिं बहुवागिति ब्राह्मणमिति बहुधा वेदपाठिनो वैष्णवदीक्षाराहित्येन 
अवैष्णवदाब्दवाच्यस्यापि “'त्राह्मणं’’ इत्युत्तया ब्राह्मणशब्दस्योभयत्रापि 
साम्यादस्यैवेति नियमानवकाश इति चेन्न; अत्रापि “ब्रह्म वेदस्तपस्सत्यं' 
इत्यभिधानात्‌ ब्रह्म वेदः, तत्र “अण चेष्टायां’”’ इति धातुबलादणति 
पाठसमये अपस्वरादिपाठदोषपरिहाराय उदात्तानुदात्तादि चेष्टत इति ब्राह्मणः 
इति तच्छब्दवाच्यत्वमित्युत्तयोक्तमेव समञ्जसम्‌ । उक्तं च पद्मपुराणे--- 


अग्निहोत्रं यथा नित्यं वेदस्याध्ययनं यथा | 
ब्राह्मणस्य तथा वेदात्तप्तमुद्राधिकारिता ।। इति । 

ब्रह्मवैवर्ते 
तप्तचक्रधरं दृष्ट्वा यो वै निन्दति मूढधीः | 
स याति नरकं घोरं यावदाभूतसम्प्रुवम्‌ ।। इति | 
तत्रैव 
उच्चवर्णोऽपि यो विप्रो वेदवेदाङ्गपारगः | 
सदाचाररतोऽपि स्याद्विष्णुदीक्षाविवर्जितः || 
स चोरवद्वहिष्कार्यस्तस्मै दत्तं च निष्फलम्‌’? इति | 


तथा च शतपथश्रुतिश्च--““स होवाच याज्ञवल्क्यः | तस्मादात्महिताय 
हरिं भजेत्‌ । सुक्षोकमौलेवर्माण्यग्निना सन्दधाति’? इत्यादि श्रुतिस्मृतिभ्यो 
उक्तमेव सत्यम्‌ ।। ४१ || 


सत्यधमीयम्‌- बहुविद्यापठनमात्रेण न व्राह्मणः किंतु एतेन 
गुणेनेत्याह- विद्यादिति । बहुपठन्तं आख्यानपश्चकवेदाध्यायिनं 
ब्राह्मणं ೫೫೫೮ बहुवागित्येव विद्यात्‌ । यः एषः स्वेछात्मकात्‌ हरेः | 
“देवस्यैष स्वभावोऽयम्‌’? इत्येतब्याख्यावसरे एष इच्छारूपस्येति 
टीकोक्तेः | नापैति पठितवेदार्थत्वं तस्मिन्नेवानुसन्दधत्त इति तदनप- 
गमः । स त्वया ब्राह्मणो ज्ञेयः । नजातिर्नच वेदज्ञता तत्वोपयोगिन्यौ 
किन्तु सत्यानपगम एव तत्वप्रयोजक इति भावः । “योवा एतदक्षरं 
विदित्वा प्रैति स ब्राह्मणः’? इति श्रुतिः | ४१ ॥ 


छन्दांसि नाम द्विपदां वरिष्ठः 
स्वछन्दयोगेन भवन्ति तत्र । 
छन्दोविदस्तेन च तानधीत्य 
गता हि वेदस्य न वेद्यमार्याः 1 ४२ ॥ 

वादिराजीयम्‌- एवं बहुधा वेदपाठिनोऽपि पठितवेदप्रतिपाद्यमुख्यवस्तु- 
स्वरूपाज्ञानात्‌ ब्राह्मणशब्दानभिधेयत्वमभिधायेदानीं ब्राह्मणोत्तमस्वरूपं वत्तु 
““सत्यस्यैकस्य राजेन्द्र?” इत्यनेन सत्यशब्दवाच्यभगवज्ज्ञानार्थमेव सर्वेषां 
वदानां प्रवृत्तिरिति पूर्वोक्तवेदवर्गप्रवृत्तेभंगवत्परत्वं दर्शयति--- छन्दांसीति ।। 
सर्वेषां वेदानां सत्यपरत्वात्सत्यपरित्यागेन कृतसुकृतस्य फलानुदयाच 
सत्यज्ञानमेवाश्यकमित्यतो वा55५ह--- छन्दांसीति । हे द्विपदां वरिष्ठ! 
मनुष्यश्रेष्ठ धृतराष्ट्र! छन्दांसि सर्वे वेदाः स्वच्छन्दयोगे गुरूपदेशं विना 
स्वच्छन्देन स्वेच्छयैव योगे पाठाद्युपायप्रयत्ने | क्रियमाणे सतीति शेष: | 
तत्र हरौ न भवन्ति नाम न भवन्ति किल | अत्र नामशब्दः किलाथै | 
अनेन स्वेच्छयैव वेदपाठादेर्भगवज्ज्ञानजनकत्वं च नास्तीति दर्शितम्‌ | 
छन्दोविदः ये छन्दसां वेदानां गुरुमुखेनैव ज्ञानादिप्रदत्वं, नान्येनेति विदः 
जानमाना: आर्याः ज्ञानवृद्धाः तेन गुरुद्वाराभावे भगवत्प्रसादप्राप्यभावाख्येन 
तेन निमित्तेन तान्‌ वेदान्‌ अधीत्य वेदमुख्यार्थविषयीभूतविष्णु- 
सवोत्तमत्वज्ञानपर्यन्तं सद्भुरुम्य एवाधीत्य | अत्र चशब्द एवार्थे | वेदस्य 
समस्तवेदवर्गस्य वेद्यं ज्ञेयं भगवन्तमेव । अत्रापि चेत्येतदवधारणे । गताः 
ज्ञातवन्तः अभवन्‌ । यद्वा---““गम्लू गतौ”” इति धातोः भगवन्तं गता 
इति वा । अत्र हीत्यनेन ““आचार्यादेव विद्या विदिता साऽधिष्टं प्रापत्‌’ 
इति श्रुतिप्रसिद्धिं प्रमाणयति | 


अथवा- हे द्विपदां बरिष्ट! धृतराष्ट्र! छन्दांसि वेदाः स्वच्छन्दयोगेन 
स्वच्छन्दो मुख्यवृत्ति: तस्याः योगः सम्बन्धः तेन, मुख्यया वृत्येति यावत्‌ | 
तत्र भगवति भवन्ति नाम माहायोगेन, agen च भगवत्प्रतिपादका 
एव भवन्तीति | तेन सर्वेषां वेदानां भगवत्परत्वाख्येन तेन निमित्तेन कारणेन 
छन्दोविदः वेदानां भगवत्परत्ववेत्तारः ये आर्याः ते तान्‌ वेदान्‌ अधीत्य 

पाठतोऽर्थतश्राधीत्य बेदस्य “विद्‌ ज्ञाने”, “वेदों नारायणः साक्षात?” 
इत्यादिना ज्ञानरूपस्य विष्णोः वेद्यं ज्ञानैकगम्यं, स्वरूपमिति रोषः, गताः 
प्राप्ता इति वा । हीति प्रसिद्धिः || 


यद्वा-- सर्वषां वेदानां बह्वर्थपरिबृंहितत्वेन रुचिजननाय बहिर्मुखजनाभि- 
प्रेताथोऽपि प्रतिपाद्यत इत्यतो वा तमर्थ दर्शयन्नाह छन्दांसीति | हे 
द्विपदां वरिष्ठ! स्वच्छन्दयोगेन स्वेच्छया पाठादेयोगेन संयोगेन छन्दाँसि 
“इन्द्र! श्रेष्ठानि’? इत्यादयो वेदाः तत्र तत्तत्कर्माधिकृतेषु अमुख्यया वृत्या 
तत्त्सृक्तप्रतिपाद्चदेवेषु नाम | नामेति जातावेकवचनम्‌ । “सप्तसु प्रथमा 
इति प्रथमा षष्ठचर्थ | इन्द्राग्रादिनाम्नामेव भवन्ति मुख्यत्वज्ञापका भवन्ति | 
छन्दोविदः पाठादिना वेदवेत्तारोऽपि । चेत्यप्यर्थे । ते बहिर्मुखाः आर्याः 
वयसा आर्याः अपि तान्‌ अमुख्यया वृत्या इन्द्रादिनामपरान्‌ वेदान्‌ अधीत्य 
असद्गुरुमुखादधीत्य बेदस्य सर्वस्य वेदवर्गस्य वेद्यं मुख्यत्वेन ज्ञातुं योग्यं 
भगवन्तं न गता हि न ज्ञातवन्तो हि || ४२ ॥| 


सत्यधमीयम्‌- “नेन्द्रियाणि नानुमानं वेदा ह्येवैनं वेदयन्ति”” इति 
्रुतेस्तदेकप्रमाणकं तत्सत्यमित्याह- छन्दांसीति । हे द्विपदाम्‌ 
नराणां बरिष्ठ श्रेष्ट राजन्‌ तत्र सत्ये हरौ छन्दांसि वेदाः भवन्ति 
प्रमापका भवन्ति | हठादाकृष्टा न तत्परा इत्याह- स्वछन्दयोगे- 
नेति । 38 स्वेच्छोपायेन तेन हेतुना छन्दोविदो वेदज्ञा आर्याः 
तान्‌ वेदान्‌ अधीत्य अधिगम्य वेदस्य ज्ञानात्मकस्य वेद्यम्‌ यथा- 
योग्यम्‌, न वेद्यं साकल्येन । ಕಡ गताः । इदमध्ययनफलमिति | यो 
भत्तया सत्यपरतया वेदान्‌ जानन्‌ । तेन च न वेद्यमिति । न वेद्यम्‌ 
अपरतत्वं प्रपञ्चं स गतः पुनः सृतिभाग्भवतीति केचित्‌ ।। ४२ ॥ 

न वेदानां वेदिता कश्चिदस्ति 

"ನ वेदं न विदुर्न वेद्यम्‌ । 

यो वेद वेदं स च वेद वेद्यं 

यो वेद वेद्यं न स वेद सत्यम्रै ॥ ४३ || 


वादिराजीयम्‌- ननु यदि वेदपाठैवेदार्थपरिज्ञानेन च भगवत्ग्राप्तिस्तहि 
वेदानां वेदार्थौनां च सर्वदा सर्वत्र सत्वात्सर्वेषामपि तत्प्राप्तिप्रसङ्ग इति चेत्‌ 
बह्ूधिकारिविवक्षया विश्वतोमुखस्य वेदस्य विवक्षितार्थपरिज्ञानादिनैव 
्रासिश्रवणाद्विवक्षितार्थपरिज्ञानस्य च दुरधिगमत्वात्‌ वेदपाठमात्रस्य सर्वत्र 
सर्वदा सत्वेऽपि तद्वारा तदप्राप्तिरित्याह- नेति । वेदानां ““वेदयंतीति 
वेदाः’? इति प्रमाणात्सवौर्थपरिज्ञापकानां वेदानां, विवक्षितार्थमिति रोषः, 
वेदिता परिज्ञाता कश्चित्‌ यः कश्चिदपि पुमान्‌ नास्ति प्रायो नास्ति | 


लक्षणज्ञानपूर्वकं वेदवेत्तणांप्रत्यक्षसिद्धत्वात्कश्चिदपि नास्तीति कथमुच्यत 
इति चेत्‌ ತೌ; वेदपाठकानां वेदविवक्षितार्थविषयीभूतवस्तुनो अपरिज्ञानात्‌''न 
वेदानां वेदिता कश्चिदस्ति’? इत्युक्तिर्न सर्वथा तदपरिज्ञानादिति वदति-- 
वेदेनेति । वेदेन लक्षणज्ञानवत्तया पठितेन वेदेन वेद्यं वेदैकवेद्यं “वेदो 
नारायणः साक्षात्‌ | वेदो वेदविदव्यङ्गः'? इत्यादिप्रमाणात्‌ वेद नारायणं 
न विदुहि न ज्ञातवन्तो हि | नन्वेवं चेत्तर्हि कस्यापि ब्रह्ज्ञानानुदयप्रसङ्ग 
इति चेत्‌, “आत्मनो वा अरे दर्शनेन श्रवणेन मत्या विज्ञानेनेदं सर्व 
विदितम्‌'' इति श्रुतेः, “ततो मां तत्वतो ज्ञात्वा विशते तदनन्तरम्‌'' 
इत्यादिना बहुष्वेकः कश्चिदधिकारी भगवदनुग्रहप्राप्तश्रवणादिसाधनपरिपाकेन 


विदितवेद्योऽपि भवतीत्याह य इति । यः “येति ज्ञानं we’ 
१. वेदेनेति पाठान्तरम्‌ । २. विदुर्हीति पाठान्तरम्‌ । ३. वेद्यमिति 
पाठान्तरम्‌ । 

इति वचनात्‌ यः कश्रिज्ज्ञनात्मा अधिकारिजीवः स च स एव वेदैकगम्यं 
बेद्यं नारायणं बेद स्वयोग्यतानुसारेण जानाति | यद्वा-- यः वेदं 
क्रगादिशब्दशब्दितानां वेदानां मध्ये एकं वा वेदं वेद, सः वेद्यं वेदेतिवा | 
तर्हि “नाहं वेदैर्न तपसा न ज्ञानेन'' इत्यादिना केनापि साधनानुष्ठानेन 
ज्ञातुमशक्यं विष्णुं कथमधिकारी जीवो जानाति? इति चेत्‌--“यतो वाचो 
निवर्तन्त अप्राप्य मनसा सह”” इत्यादि श्रुतिबलात्‌ साकल्येनैव तज्ज्ञाना- 
भावस्योक्तत्वान्न सर्वथा तद्विषयकज्ञानाभावः, किन्तु “नभः पतन्त्यात्मसमं 
पतत्रिणः’? इतिवत्स्वस्वयोग्यतानुसारेण वेदेत्याह--- यः अधिकारी वेद्यं 
भगवन्तं वेद, सः स॒त्यं नि्दृष्ज्ञानानन्दाद्यनन्तगुणधनं नारायणं न वेद 
साकल्येन न ज्ञातवानेव | “स वेद वेद्यमि’'त्यपि पाठेऽप्यमेवार्थः ।।४३।। 


सत्यध्मीयम्‌- तेऽपि वेदा विना तद्दयां न तं वक्तुमीशत इत्यादि- 
शति- नेति । वेदानामिति निर्धारणषष्टी | तन्मध्ये कश्चिदपि वेदः 
वेदिता तत्स्वरूपनिरूपणं ज्ञानसाध्यमिति तद्वीनः । अस्ति वर्तते | 
बेद्येन वेदादिनाऽध्येतव्यत्वेन वेद्येन वेद्यम्‌ मुख्यं नवेद्यम्‌ अमुख्यवेद्यं 
प्रपञ्चं न विदुः स्वस्वसामर्थ्येन । यः वेदं संविदात्मकं भगवन्तं वेद स 
चाधिकारी अबेदवेद्यं वेदैरज्ञेयं सर्वथा वेद स सत्यं न वेंदैव अजा- 
नेव | “यतो वाचो निवर्तन्ते । वेदा होवैनम्‌”” इत्यादेः साकल्या- 
साकल्यावचनवचनपरतया योजने न विरोधगन्ध इति भावः । ““यस्या- 
मतं तस्य मतं मतं यस्य न वेद सः”” इत्यादेः | बेदवेद्यं वेदः स्वाध्या- 
योऽध्येतव्य इत्यादिनाऽध्येतव्यत्वेन वेद्यं वेदं वेद | तन्मात्रं वेद स 
वेदवेद्यं सत्यं न वेद । स्थूलदृश्वैतत्पठनमात्रदत्तचित्त इति न सत्यज्ञ 
इति वा ।॥ ४३ ॥ 

यो वेद वेद्यः न स वेदवेद्य 

न तं विदुर्वेदविदों वेदाः | 

तथापि वेदेन विदन्ति वेदं 

ये ब्राह्मणा वेदविदो भवन्ति ।। ४४ ॥। 


बादिराजीयम्‌- पूर्वस्मिञ्क्लोके वेदेन वेद’ इति वेदस्येकवचनोत्तया 
अनेकझाखात्मकवेदतरुप्रतिपाद्यस्य श्रीनारायणस्य तद्गतैकशाखाध्ययन- 
मात्रेणैव मोक्षसाधनीभूतपरोक्षापरोक्षज्ञानप्रासिरिति प्रतीयते । न च तदुक्तम्‌ । 
ज्ञानादिप्रतिपादकक्रगादिसर्वशाखाध्ययनजन्यज्ञानस्यैव ““सर्ववेदान्तप्रत्ययं 
चादनादि'” इत्यादिषु तत्प्रापकत्वश्रवणात्‌ जातिविवक्षयोक्तैकवचनाभिप्रायं 
विविच्यास्मिन्छोके दर्शयति- य इति । यः अधिकारी बेदान्‌ क्रगादीन्‌ 
सर्वान्‌ वेदान्‌ बेद पाठतोऽर्थतश्च जानाति, स च स एव वेद्यं वेदैकगम्यं 
भगवन्तं वेद | 


नन्वेवं चेद्वेदैकदेशज्ञानेन भगवत्प्राप्यभावेऽपि सर्ववेदाध्ययनेन तत्प्राप्ति- 
प्रसक्तिः स्यादिति चेन्न साकल्येन सर्वापरिज्ञेयमहिम्नो हरेर्गतिः केनापि ज्ञातुं 
न शक्यत्याह-- नेति । वेदविदः ऋ्रगादिवेदपञ्चकवेत्तारोऽपि तं परिच्छेद- 
झून्यं भगवन्तं न विदुः साकल्येन न विदुः । तहि शाख्यपेक्षया शाखानाम- 
प्रधानत्वाचचतुःशाखाध्यायिनामपि भगवद्विषयकसाकल्यज्ञानाभावेऽपि बहु- 
शाखिनो वेदतरोर्वा तत्सम्भवादित्यत आह- नेति । बेदाः अनन्त 
वेदाभिमानिनोऽपि तं न विदुः । “यतो वाचो निवर्तन्ते अप्राप्य मनसा 
सह” इति श्रुतिः, "ಇಷು न यत्र पुरु कारकवान्‌ क्रियार्थो मायापरेत्यभिमुखे 
च विलज्जमाना'” इत्यादिबहृत्रुतिस्मृतिभ्यः साकल्येन न विदुरिति | 


१. वेदान्‌ सचेति पाठान्तरम्‌ । 

ननु यदि सर्वेषां वेदानां भगवद्विषयकज्ञानाभावस्तर्हि भगवतो वेदैक- 
गम्य्त्वनियमो न स्यादिति चेत्‌, अनन्तानां वेदानां (वेदाभिमानिनां) 
साकल्येन भगवत्स्वरूपज्ञानाभावेऽपि स्वयोग्यतानुसारेणेव भगवान्ज्ञेय इत्याह- 
तथापीति । तथापि वेदाभिमानिनां भगवज्ज्ञानसाकल्याभावेऽपि इत्यर्थः । 
ये ब्राह्मणाः परब्रह्मविचारशीलाः बेदविदः वेदार्थज्ञानिनः भवन्ति | त 
एव ब्राह्मणाः वेदेन वेदनिर्णीतज्ञानेन बेदं नारायणं विदन्ति लभन्ते; 
यथायोग्यं जानन्तीतिवा || ४४ ॥| 

सत्यधमीयम्‌- यः वेद्यं अमुख्यं प्रपञ्चं वेदवेद्यं मुख्यं वेद सः न 
बेद न जानाति | इयती मतिः कुतो न तस्येत्यतस्तदेवमित्याह- 
वेदविदो वेदाश्च तं न विदुरिति । तथाऽप्येवं सत्यपि ये ब्राह्मणाः वेदेन 
a भगवन्तं विदन्ति अवयन्ति त एव वेदविदो भवन्ति | ये वेदविदो 
भवन्ति त एव वेदेन वेदविदो ब्रह्मप्राप्तिमन्तो भवन्तीति वा | वेदा- 
श्रोपनिषदस्तासामुपक्रमादिषड्लिङ्गैः सम्यग्विचार्य निर्धारिततदर्थाः 
सम्भवन्तीति || ४४ || 


धामांशभागस्य' तथाहि वेदा 

यथा च शाखाहि महीरुहस्य । 

संवेदने नैव यथाऽऽमनन्ति 

तस्मिन्‌ हि नित्ये' परमात्मनोऽर्थे ॥ ४५ ॥। 


वादिराजीयम्‌- ''अनन्ता वै वेदाः’' इत्यनेन भगवद्रुणप्रतिपादकानां 
वेदानामानन्त्येऽपि “*विष्णोर्नुकं वीर्याणि’ इत्यादिषु तैरेव विष्णोः स्वानुक्ता- 
नन्तगुणगणपूर्णत्वकथनात्तेनाप्यपरिज्ञातामितगुणगणभरितस्य विष्णोर्गुणानुवादो 


१. धर्माझभाजोऽस्येति पाठान्तरम्‌ । ಇ. सत्ये इति पाठान्तरम्‌ । 

वेदैलेंशत एव क्रियते न साकल्येनेतीममर्थमस्मिन्छोके दृष्टान्तमुखे - 
नाप्युपपादयति--- धर्माशभाज इति । वेदाः अनन्ता अपि वेदाः अस्य 
अनन्तगुणपूर्णस्यास्य विष्णोः धर्माशभाजः तादात्म्योपेताः Wade 
समग्रस्य’? इत्यनेनोक्ता ये धर्माः भगवद्धर्माः ऐश्वर्यादयो भगवन्निष्ठगुणा 
इत्यर्थः । तेषामंशो माहात्म्यलेशः तं भजन्ते अनुवादरूपेण सेवन्त इति 
ते तथा । अनेनापरिमितगुणपूर्णस्य विष्णोरेकदेशगुणानुवादकाः न तु 
समग्रानुवादकाः सर्वे वेदा इत्यर्थो दर्शित इति । तत्र दृष्टान्तमाह- तथेति । 
शाखाः विटपाः महीरुहस्य विटपिनः धर्माशभाजः अङ्करोत्पत्तिमत्व- 
पादपत्वजीवविरिष्टत्वादयो धर्मा अंशिनो ये धर्माः स्वाभाविकाः गुणाः 
तेषामंशः जडत्वाद्येकदेशगुणवर्गस्तं यथा भजन्ते चेत्येवार्थ | एवं वेदानां 
धर्माराभात्तवेनाधिकारिणां भगवत्स्वरूपज्ञापकत्वं तेषामेव नान्येषामित्याह--- 
संवेदनेनेति । यथा सर्वेषामधिकारिणां योग्यतामनतिक्रम्य परमात्मनः 
सर्वस्वामिनो विष्णोः संवेदनेन भगवत्स्वरूपज्ञापनाख्यत्वेन स्वगतेन हेतुना 
विष्णोः अविनाशिनि अर्थे अर्थ्यते सर्वैरित्यर्थः तस्मिन्विष्णाबेव 
समामनन्ति पदवाक्यादीनां समन्वयम्‌ आमनन्ति प्रतिपादयन्ति | अनेन 
सर्वेषां वेदानां विष्णावेव समन्वयो नान्यत्रेति दर्शितमिति || ४५ ।। 


सत्यधर्मीयम्‌- कथंकारं हरिमुदीरयन्ति वेदा इत्यतस्तनिदर्शन- 
प्रदर्शनमाह- धामांशभागस्येति । धामस्य चन्द्रमसः धामश्रन्द्र इति 
हि श्रुतिः । अंशेष्वपि यो भागो लेशः प्रतिपत्कला तस्य संवेदने 
प्रतिपत्तौ संपाद्यायां यथा महीरुहस्य वृक्षस्य शाखा स्कन्धः हेतु- 
भ॑वति | तथाहि तथा नित्ये नाशशून्ये परमात्मनः तत्संबन्धिनि | 
तद्विषयक इति यावत्‌ । संवेदने ज्ञानरूपेऽर्थे न वेद उपादीयते | इति 
यथा सम्यक्‌ आमनन्ति | औपनिषदिकाः कश्चन्द्र इति केनचित्पृष्टाः 
काश्चिच्छाखां शाखिनः प्रदशनमवगमयन्ति तथा वेदा वेदयन्तीश्वरं न 

साकल्यत इति भावः । यद्वा धाम तेजः तदंशो ह्यर्थाचन्द्रस्तस्य भागः 
प्रतिपत्कला तस्येति | अथवा ಆ गृहाणां मध्येऽ एका वीथिका 
तत्रैको भागोऽपरिचितचरदेवदत्तगृहरूपस्तस्य संवेदने महीरुहस्य शाखा 
यथा तथेति पूर्ववदुर्वरितम्‌ || ४५ || 


अभिजानामि ब्रह्माणं व्याख्यातारं विचक्षणम्‌ । 
परं हि तत्परं ब्रह्म जानात्येव च' ब्राह्मणः` ।। ४६ ॥। 


बादिराजीयम्‌- एवमपरिमितानन्तगुणगणमण्डितस्य विष्णोरेव सर्वात्मना 
प्रतिपादका वेदाः, नान्येषामिति सर्वेषां वेदानां भगवत्परत्वं समर्थ्याधुना 
तेषामेवार्थत्रैविध्यविदिष्टत्वेन बहिर्मुखानामनधिकारिणां मुख्यया वृत्या 
ब्रह्ेन्द्राधन्यदेवतानामेव प्रतिपादकवत्प्रतीयमानानां सर्वेषां वेदवाक्यानां 
परममुख्यया वृत्त्या भगवद्रुणप्रतिपादकतया प्रवचनशील एव ब्राह्मणोत्तमत्वेन 
मम सम्मत इति स्वसम्मतिप्रदर्शनपूर्वकं पात्रोत्तमश्राह्मणस्वरूपं कथयति- 
अभिजानामीति । अहं सुनत्सुजाताख्योऽहं व्याख्यातारं भगवत्परतया 
वेदव्याख्यानशक्तिसम्पन्नं विचक्षणं वि विशेषेण चक्षते ज्ञानचक्षुषा 
सर्वान्वेदार्थान्भगवत्परतया प्रेक्षत इति विचक्षणस्तमेव ब्राह्मणं अभिजानामि | 
अभीत्यव्यवबलात्‌ ब्राह्मणोत्तमं जानामीत्यर्थः । ननु अन्येषामपि ब्राह्मणानां 
सत्वात्किमिति वेदव्याख्यातुरेव ब्राह्मणोत्तमत्वमाख्यास्यसीत्यत आह-- 
परमिति | ब्राह्मणः भगवत्परतया वेदव्याख्यानशीलो ब्राह्मणः तत्‌ व्याप्त 
परंब्रह्म परमिति सर्वोत्कृष्टमिति जानाति । एवेत्यधारणबलात्तस्यैव 
्रहमज्ञानसम्पन्नत्वेनोत्तमब्राह्मणत्वं नान्यस्येत्यर्थः सूचित इति || ४६ || 


१. हीति पाठान्तरम्‌ । २. “यश्छिन्नविचिकित्स: सन्‌ व्याचष्टे सर्व- 
संशयान्‌'” इत्युत्तरपादः पाठान्तरम्‌ । 

सत्यधर्मीयम्‌- योऽपि वेदानां वेद परब्रह्मपरतां सोऽपि ब्राह्मण 
इति ब्रूते- अभिजानामीति । व्याख्यातारं परंप्रति परतत्वं प्रतिपाद- 
यन्तं विचक्षणं तत्र कुशलं अहं ब्राह्मणं जानामि । ननु “अथ 
ब्राह्मण: पाण्डित्यं निर्विद्य बाल्येन तिष्ठासेद्वाल्यं च पाण्डित्यं च 
निर्विद्याथ मुनिरमौनं मौनं च निर्विद्याथ ब्राह्मणः’? इत्यादेः कथं कथय- 
स्यभिजानामि ब्राह्मणं व्याख्यातारं विचक्षणमिति तत्राह- परमिति | 
यतः तत्‌ परं ब्रह्म परं यथा तथा जानात्येव स इति ब्राह्मणः । अनेन 
ब्रह्माणतीति निर्वचनतस्तमहं ब्राह्मणं जानामि न मूढरूढित इति भावः | 
्रुतिश्चाचार्यैरेवान्यत्र निर्वेदशब्दस्प नितरां लाभार्थातया सविभक्ति 
व्यत्यस्यार्थमुत्तवाऽन्यथा पाण्डित्यादिति स्यादिति विवृतेति ततोऽनु- 
सन्धेयम्‌ | अत्र स्वरव्यत्यासेन ब्रह्माण एव ब्राह्मण इति च ज्ञेयम्‌ | 


अत्र पाठान्तरं “यश्छिन्नविचिकित्स: सन्व्याचष्ठे सर्वसंशयान्‌'' 
इति । तस्यार्थः- यो व्याख्याता छिन्नविचिकित्सः च्छिन्ना विचिकित्सा 
संशयो यस्य सः सन्‌ । विचिकित्सातु संशय इत्यमरः । स्वयं 
निवृत्तसंशयश्चेदितरस्य किमित्यत आह - ब्याचष्ठ इति । सर्वसंशयान्‌ 
श्रोतृहृदि स्थितान्‌ व्याचष्टे विवृणोति । अत्र परतत्वव्याक्रियैव 
परसंशयपराक्रियेति संशयान्‌ दूरीकरोतीति तात्पर्यम्‌ । सर्वेषां श्रोतृणां 
संशयान्‌ अन्तर्णीतणिजर्थः सन्‌ सादयन्‌ गमयन्‌ व्याचष्टे ಇ इति वेति 
|| ४६ || 

“नास्य पर्येषणं गच्छेत्‌' प्रत्यर्थिषु कथंचन | 
अविचिन्वन्निमं वेदे ततः पइ्यति तं प्रभुम्‌ ॥ ४७ ॥ 


वादिराजीयम्‌- एवं पात्रोत्तमत्राह्मणस्वरूपमभिधायेदानीं “अहं af 


१. तस्येति पाठान्तरम्‌ । २. गच्छेति पाठान्तरम्‌ । 

ब्राह्मणम्‌’? (अ. ३, छो ३८) इति gard परिहरति--- तस्येति । 
हे धृतराष्ट्र! त्वं तस्य भगवदनुसन्धानज्ञानपूर्वकवेदव्याख्यानशीलस्य तस्य 
ब्राह्मणस्य पर्येषणं अन्वेषणं, अन्वेषणलक्षणं सेवनं, गच्छ प्राप्रुहि | 
प्रत्यर्थिषु तादृशब्राह्मणविरोधिषु अवैष्णवेषु | “कथश्चने त्यत्र पदछेदः कथं, 
च, नेति । कथं दाक्षिण्येन वा, अर्थलोभादिना वा, यथाकथं वा प्रकारेण । 
पर्यषणमित्येतदत्राप्यन्वेतव्यम्‌ | न गच्छ अवैष्णवभजनं न कुरु | वेदे 
वेदज्ञानसम्पन्नत्वेन पात्रोत्तमे ब्राह्मणे इमं श्रीनारायणं अविचिन्वन्‌ 
अन्वेषणमकुर्वन्‌ | अनेन भगवत्स्वरूपान्वेषणं सत्सङ्गतिद्वारैव कार्यमिति 
गर्भार्थ: सूचितः | 


यद्वा--'अत्रैव मृग्यः पुरुषो नेति नेतीत्यतत्यजन्‌’’ । अत्रैव वेदभारत- 
पञ्चरत्रेष्वेव पुरुषः पूर्णषड्गुणः श्रीनारायण: मृग्यः अन्वेषणीयः । अन्यत्र 
पाशुपताद्यागमेषु नेति नेति अन्वेषणीयो न भवति, न भवत्येवेति अतत्‌ 
मिथ्याभूतपाशुपतादिकुदास्रभ्यासं त्यजन्‌ । प्रथमा तृतीयार्थे | मिथ्याशास्र 
परित्यक्तवता पुरुषेणेत्यर्थः | इत्यादिप्रमाणानुसारेण वेदे ऋगादिपश्चके इमं 
श्रीनारायणं अविचिन्वन्‌ अविचारयन्‌ प्रत्यर्थिषु सच्छास्रप्रतिपक्षि- 
भूतपाखण्डपाशुपतादिकुशास्रेषु पर्येषणं तदर्थश्रवणादिपरिकरणेच्छां कथं च 
कथश्चित्प्रकारेणापि न गच्छ मा गाः । ततः कुरास्तरानभ्यासाद्वेतोः तं 
वेदगम्यं प्रभुं सर्वसमर्थ नारायणं पश्यति | अपरोक्षेणेति शोष: |... 


सत्यधमीयम्‌- सत्यनिष्ट एव ब्राह्मणोऽतो न विषयविषमः स्यादिति 
वदति- नेति । प्रत्यर्थिषु विषयविदूषितत्वेन प्रतिपक्षिप्रायेषु । इन्द्रियेषु 
सत्सु । कथंचन केनापि प्रकारेण अस्य भगवत: पर्येषणं ज्ञानं न 
गच्छेत्‌ । अतः इमं दुर्विषयं अविचिन्वन्‌ अमार्गयन्‌ । ततः 
तन्मार्गणात्‌ । तं प्रभुं परमात्मानं वेदे तत्प्रतिपाद्यत्वेन तत्रत्यं पश्यति 

जानात्यपरोक्षत: । विना विषयेषणं तत्पर्यषणे कृते स हरिवेदवेद्यतया 
तत्रैव प्रकटो भवतीति भावः । कथंचन केनापि प्रकारेण प्रत्यर्थिषु 
सत्सु ना पुरुषः अस्यपर्येषणं अस्यनां निरस्यानां विषयाणां पर्येषणं 
वांछां गच्छेत्‌ । इमं विषयसङ्घं अविचिन्वन्‌ वेद एव यः ततः व्याप्तः 
तं प्रभुं पझ्यतीति वा | वेदे तं प्रभुं प्यति यः सः इमं देहं 
अविचिन्वन्‌ असङ्गहलन्‌ पुनः इारीरमनार्जयन्‌ गच्छेत्‌ । मुक्तिमिति 
शेषः ॥ ४७ || 


तूष्णींभूत उपासीत नचेच्छेन्मनसाऽपि च । 
अभ्यावर्तेत ब्रह्मास्मै बह्ननन्तरमाष्रुयात्‌ ॥। ४८ ॥ 


वादिराजीयम्‌- एवं सर्वपुरुषार्थसाधनभगवदपरोक्षज्ञानप्राप्तये वेदान्त- 
झास्तराभ्यासजन्यविष्णुसवोत्तमत्वज्ञानसम्पन्नब्राह्मणोत्तमसेवैव मुख्यसाधनं, 
नान्यदिति यदुक्तं तदपि वैराग्यसहकृतं महाफलदमिति विधत्ते तूष्णींभूतेति । 
साधकः पुरुषः तूष्णीम्भूतः फलाभिसन्धिरहितः सन्‌ उपासीत सेवेत | 
श्रीनारायणं, विद्योपदेष्टारं गुरुं वेति शेषः | मनसाऽपि नेच्छेत्‌ फलानि 
नेच्छेत्‌ । मनसाऽपि नेच्छेत्‌ इत्यनेन वाचनिकादौ कैमुत्यन्यायो दर्शितः । 
चेत्यनेन दुर्विषयानपि इति च सम्बध्यते । अस्मै एवंविधायोपासकाय ब्रह्म 
परब्रह्माख्यं वस्तु अभ्यावर्तेत अनुग्रहकरणाय अभिमुखेन प्रवर्तते | अनन्तरं 
भगवता अनुग्रहणाय अभिमुखीकरणानन्तरं बहु पूर्ण ब्रह्म वा, यथेष्टानन्दं 
वैकुण्ठादिकं धाम वा आप्नुयात्‌ आप्नोति । “किमलभ्यं भगवति प्रसन्न 
श्रीनिकेतने”' इत्यादिप्रमाणानुसारात्‌ ब्रह्मप्राघ्यनन्तरं करतलामलकवदनायासेन 
सर्वपुरुषार्थावाप्तिरसूचि । 


अथवा ज्ञानेच्छो: पुरुषस्य गुरूपसत्तिद्वारेणैव ज्ञाप्रासिर्नान्येनेति 
नियमात्सोपसत्तिरेवादौ कार्येति तत्करणप्रकारमाह- तूष्णीम्भूतेति | 

तूष्णीम्भूतः विद्यार्थं गुरुकुलवासी स्वानुभूतसुखदुःखादिकमकत्थमानः सन्नेव 
उपासीत सेवेत । गुरुमिति रोष: | मनसाऽपि न चेच्छेत्‌ गुरोरप्रियं 
नेच्छेत । मनसाऽपीत्यनेन अत्रापि कैमुत्यमेव सूच्यते | अस्मै एवं 
गुरूपसत्तिं कुर्वाणायास्मै ब्राह्मणाय ब्रह्म वेदविद्या अभ्यावर्तेत अनायासेन 
स्वात्मानं दातुम्‌ अभिमुखेन निवर्तेत । निवर्तत इत्यर्थः | अनन्तरं 
वेदाभिमानिदेवताप्रसादप्राप्यवेदविद्याप्रास्यनन्तरं बहु आयन्तशून्यं ब्रह्म, 
तद्विषयकज्ञानं वा आप्रुयात्‌ प्राप्रोतीति || ४८ ।। 


सत्यधर्मीयम्‌- सकलेन्द्रियोपमे परमात्मापरोक्षतस्तदवाप्षिश्च 
भवतीत्याह- तूष्णींभूत इति । बहिरिन्द्रियव्यापारेण शून्य इति तृष्णी 
भूतः सन्‌ उपासीत । “मनो दुनिग्रहं चलम्‌’? इत्यादेर्मनसाऽपि 
नेच्छेच्च | एवमुपासकायास्मै बहु भगवान्‌ अभ्यावर्तेत संमुखं वर्तेत | 
बहुः पूर्णतायामित्युक्तेः । अनन्तरं स्वभिन्नकर्मगुणादिरहितं तत्‌ ब्रह्म 
अयं आप्रुयात्‌ । तत्फलं तत्प्राप्तिरिति भावः | ““यमेवैष वृणुते तेन 
लभ्यस्तस्यैष आत्मा विवृणुते तनूं स्वाम्‌’’ इति श्रुतेः || ४८ ॥| 


मौनान्न! स मुनिर्भवति नारण्यवसनान्मुनिः | 
अक्षरं तत्तु यो' वेद समुनिः श्रेष्ट उच्यते ॥ ४९ ॥| 


वादिराजीयम्‌- ननु "ಇ वा गृहं परित्यज्य वनमेव समाश्रिताः’ | 
विषयेषु विरागाद्याः मुनयस्ते समीरिताः’? “पूज्यास्ते मुनयो लोके ब्राह्मणा 
न्यासिनश्च ये”? इत्यादिनाऽरण्यवासिनामेव पूज्योत्तमत्वकथनात्किमित्युच्यते 
विषयविरत्तयुपेतवेदविद्यासम्पन्नब्राह्मणस्य पूज्योत्तमत्वमिति चेत्‌ 


विष्णुभक्तिपरो यस्तु सदाचाररतः सदा । 
वेदान्तपरिनिष्णातो गा्हस्थ्यपरिपोषकः || 
१. मौनाद्वीति पाठान्तरम्‌ । २. अक्षरं तु तपो वेदेति पाठान्तरम्‌ | 

विविक्तसेवी लध्वाशी पूज्यो ब्राह्मणसत्तमः | 
नारण्यवासी दुष्टात्मा विप्रः स्वाध्यायशील्यपि || 


इत्यादिना मनोनैर्मल्यहीनवन्यपेक्षया भावशुद्धज्ञानसम्पन्नगृहाश्रमी ब्राह्मण 
एव श्रेयानित्याह-- मौनादिति । अरण्यबसनात्‌ अरण्यसम्बन्धिषु 
निवसनात्‌ सः मनोदोषयुक्तो अरण्यवासी ब्राह्मण: मुनिः मुनिशाब्दवाच्यो 
न भवति | तहि अरण्यवासिनो ब्राह्मणस्य मुनिइाब्दवाच्यत्वाभावे गृहवासिनो 
ब्राह्मणस्य मुनिशब्दवाच्यत्वं केन हेतुनेति चेत्‌, मौनादेव मुनिरित्याह-- 
सः गृहवासी ब्राह्मणः मौनात्‌ मुनिप्राप्याद्विष्णोः सम्बन्धात्‌ मुनिः 
मुनिशब्दवाच्यः भवति | अनेन ब्रह्मज्ञानशून्यस्यारण्यवासमात्रेण ब्राह्मणस्य 
मुनिझाब्दवाच्यत्वमपहसितमिति सूचितम्‌ । यद्वा मौनात्‌ वाड्नियमनरूपात्‌ 
तृष्णींमावात्‌ । हीति समुच्चये । अरण्यवसनाचच गृहादिषु निवसनाच्च सः 
मौनेनारण्यवासशीलो मुनिः मुनिशब्दवाच्यो न भवति | तहि मुनिराब्दवाच्यः 
क इति तत्राह- अक्षरमिति । यः ब्राह्मणः 


विष्णुमुद्धिइय यत्कर्म विषणुप्रीत्यर्थमेव च | 
क्रियते कार्यमित्येव तदानन्त्याय कल्प्यते ।। 


इत्युक्तविधिनाऽऽचरितस्यैव कर्मणोऽक्षरतपःाब्दवाच्यत्वं, “तपो भवति 
केवलम्‌”” इत्यपि चोक्तत्वादेवंविधं अक्षरं तपः वेद | कर्तुमिति शेषः | 
सः स एव ब्राह्मणः मुनिश्रेष्ठः मुनिशब्दवाच्यानां श्रेष्ठः, मुनिश्रासौ 
श्रेष्ठश्रेतिवा उच्यते शास्रेषु मुनिश्च पठ्यत इति || ४९ || 


सत्यधमीयम्‌- तूष्णींभूत इत्युक्तं मौनं तथा च न वासादिकं न च 
मुनित्वं प्रयोजकं चेदमिति वदति - मौनादिति । सः अधिकारी मौनी 
तस्मादेव मुनिः अपरोक्षज्ञानी न भवति । न भवति चारण्यवसनादपि 

मुनिः । तदक्षरं ब्रह्म यो वेद | स श्रेष्ठ: मुनिरुच्यते | मौनाद्वि 
समुनिरिति । मौनात्‌ मुनिरेव भवति । अरण्यवसनादिति तु पूर्ववत्‌ | 
यस्त्वक्षरं तत्वतः वेद | ೫ ೫೫ मुनिः मौनमात्रात्‌ मुनित्ववद- 
पेक्षयाऽधिको मुनिर्भवतीति वा | अरण्ये वसनात्‌ | ल्यब्लोपनिमित्तेयं 
पश्चमी | अरण्येति सुधासमुद्रवसतिं प्राप्य ಶೌ: ೫೫ मुक्तो भवती- 
त्यप्यावृत्याऽथोऽवसेयः | ತಗಳ वै ण्यश्च सुधासमुद्रौ तत्रैव सर्वाभि- 
मतप्रदौ द्वाविति श्रुतिः | कश्चिन्न मौनान्मुनिर्भवति कश्चिदरण्यवसनात्‌ | 
श्रेष्ठी मुनिश्चाक्षरं यो वेद स इति वार्थ इति केचित्‌ । “ये त्वक्षर- 
मनिदेश्यमव्यक्ते पर्युपासते”” इत्यादेः यस्त्वक्षरं वेद समुनिः परिचारकी- 
कृतप्राक्तनमुनिसहितः पूर्वं विद्यमानमुनिपदाकर्षः । श्रेष्ठी मुनिर्भवतीति वा 
|| ४९ || 
सर्वार्थानां व्याकरणाद्वैयाकरण उच्यते | 
तन्मूलतो व्याकरणं व्याकरोतीति तत्तथा ।। ५० ॥| 


बादिराजीयम्‌- लोके शब्दशास्रचतुराणामेव सर्वशब्दार्थव्याकरणा- 
ब्यधिकरणोक्तेरभावाञ्च वैयाकरणब्दवाच्यत्वेन तेषामप्युत्तमत्राह्मणत्वात्कथ- 
मक्षरतपोवेदिनामेवोत्तमत्वमित्याञाङ्कच तदपि वैयाकरणाब्दार्थनिष्पत्तिकथने- 
नेत्येतदपाकरोति- सर्वार्थानामिति । ननु शब्दशास्रपटूनां वैयाकरणानामपि 
ब्राह्मणोत्तमत्वस्योक्तत्वात्कथमुच्यते अक्षरतपोवेदिनामेवोत्तमत्वमिति चेन्न 
शब्दशास्राभ्यासमात्रेण ब्राह्मणस्योत्तमत्वं; अपितु “शब्दस्य हि ब्रह्मणः एष 
पन्थाः”? इत्यादयनुसारेण सर्वस्यापि शब्दब्रह्मण: पर्रह्मविषयीकरणसमर्थानामेव 
वैयाकरणानां ब्राह्मणानामुत्तमत्वमिति कथनेन वैयाकरणानामपि अक्षयतपो- 
वेदिष्वेवान्तर्भाव इति सूचयन्‌ झङ्कामपाकरोति- सर्वार्थानामिति । 


सर्वार्थानां सर्वशब्दार्थानां व्याकरणात्‌ “विः पक्षिपरमात्मनोः'' 

इत्यभिधानात्‌ वौ हरौ आ सम्यक्‌ करणात्‌ विषयीकरणात्‌ वैयाकरण 
इत्युच्यते । न तु झब्दशास्रमात्राध्ययनबलाच्छब्दमात्रव्याकरणात्‌ | कोऽयं 
नियम इति चेत्‌, सर्वशाब्दार्थनिष्पत्तिकरणसमर्थव्याकरणइाब्दवाच्यदाब्द- 
meat वेंदैकमूलत्वादित्याह- तन्मूलत इति । व्याकरणं सर्वराब्दानां 
यथास्थितार्थस्पष्टीकरणम्‌ | शब्दशास्रस्येति रोषः ಟು न यत्र 
पुरुकारकवान्क्रियार्थ' इत्यादिना तन्मूलतः आाब्दब्रह्माख्यवेदमूलत एवेति 
हेतोरयं नियम इत्यर्थः | तस्मात्‌ तत्‌ वेदाख्यं शब्दब्रल्लैव तथा मुख्यतया 
व्याकरणइाब्दवाच्यं, नान्यदिति | अनेनानन्तत्वान्मुख्यतया सर्वशब्दार्थनां 
स्पष्टीकरणसामर्थ्येपितत्त्वात्तदितरव्याकरणशाब्दवाच्यञ्ञास्रस्य तन्मूलत्वात्सर्वत्र 
विष्ण्वैकविषयत्वाच्च मुख्यतो व्याकरणइाब्दवाच्यत्वं वेति हेतोस्तदर्थज्ञानवानेव 
ब्राह्मणोत्तमो वब्याकरणशब्दशब्दितो, न तु तद्राहित्येन प्रसिद्धव्याकरण- 
शब्दवाच्यशास्राभ्यासपाटवेन इाब्दार्थव्याकरणशीलो ब्राह्मणो वैयाकरण इति 
निरणायीति || ५० || 


सत्यधर्मीयम्‌- पूर्वोक्तो मुनिरेव वैय्याकरण इत्याह- सर्वेति | 
तन्मूलतः पूर्वोक्ताक्षरसंज्ञकपरमात्मनः सकाशात्‌ व्याकरणं हि सर्वस्य 
जगतो भवति | तस्मात्तदक्षरं व्याकरोतीति व्युत्पत्या व्याकरणं भवति | 
तथा च श्रुतिः- "ಇತ देवतैक्षत इन्ताहमिमास्तिस्रो देवता अनेन 
जीवेनात्मनाऽनुप्रविइय नामरूपे व्याकरणवाणि’' इति । तथा च मुख्य- 
व्याकरणं भगवत्प्रसादान्निमित्तादक्षरमपि ब्राह्मणो मुनिः सर्वार्थानां ज्ञानतो 
विस्तरणानिमित्ताद्वै्याकरण उच्यते । अनेन द्वाभ्यां पदान्ताभ्यामिति 
वैयाकरणइाब्दनिरुक्तिरप्युक्तपरतत्वाख्यव्याकरणमधीत इत्यधिकृत्यैव प्रवृत्ता 
न पुनः इब्दैकदेशव्याकरणादित्युक्तं भवति ।। ५० ॥ 

प्रत्यक्षदर्शी लोकानां सर्वदर्शी भवेन्नरः । 
सत्ये वै ब्राह्मणस्तिएंस्तद्विद्वान्‌ सर्वविद्भवेत्‌ ॥ ५१ ॥ 


वादिराजीयम्‌- ननु ब्राह्मणस्य व्याकरणइाब्दवाच्यवेदार्थानां 
भगवत्परतया प्रतिपादनेन कि फलमुदेष्यतीति चेत्‌, स्वबिम्बापरोक्षज्ञान- 
पूर्वकस्वस्वरूपाभिव्यक्तिद्वारा यथायोग्यसर्वापरोक्षज्ञानफलमुदेष्यतीत्याह- 
प्रत्यक्षदर्शीति । प्रत्यक्षदर्शी साक्षात्कारेण भगवन्तं पयतीति प्रत्यक्षदर्शी, 
अपरोक्षज्ञानीत्यर्थः | नरः A इति धातोः न रीयत इति नरः, 
अहीयमानो ज्ञानी पुरुषः लोकानां ''लोकस्तु भुवने जने” इत्यभिधानात्‌ 
अज्ञजनानां सर्वदर्शी विषयोपरक्तमनस्कत्वेन क्रियमाणं सर्व समग्रं 
यदशुभजातं तज्ज्ञानचक्षुषा पश्यतीति सर्वदशी भवेत्‌ एवं विधो भवेत्‌ | 


यद्वा प्रत्यक्षदर्शी स्वात्मनः प्रत्यक्षेषु चक्षुः श्रोत्रादिप्रतिप्रतीन्द्रियेषु 
“बर्हायिते ते नयने नराणां लिङ्गानि विष्णोर्न निरीक्षितो ये” इत्यादिना 
भगवदाराधनत्वेनैव पझ्यति, न तु भोगसाधनत्वेनेति प्रत्यक्षदर्शी | लोकानां 
जनानामन्तर्यामित्वेनेति शेषः | सर्वदर्शी “सर्व समाप्रोषि ततोऽसि सर्वः’ 
“सर्व: शर्वः’? इत्यादिना सर्वराब्दवाच्यं भगवन्तं “सर्वत्र विदितात्मनाम्‌’ 
इत्यनेन स्वात्मनो अपरोक्षज्ञानित्वात्सर्वाधिष्ठानगतभगवदाराधनयोग्यत्वेन 
“अन्तर्बहिश्च तत्सर्वं व्याप्य नारायणः स्थितः’ इत्यनुसारेण सर्वशाब्दवाच्यं 
सर्वन्तिर्यामिणं श्रीनारायणं पञ्यतीति सर्वदशी भवेत्‌ । वैयाकरणः स एव 
भवेत्‌ नान्य इति यस्मात्सर्ववेदार्थानां भगवत्परार्थकथनेनैव प्रत्यक्ष - 
दर्गित्वादिप्राप्ति: तत्‌ तस्माद्वेतोः सत्ये “सत्यं परं धीमहि’’ इति सत्य- 
शब्दवाच्ये भगवत्येवेति | वा इत्यवधारणे | तिष्ठन्‌ ““एकान्तानां न 
कस्यचित्‌ | अर्थे नारायणो देवः सर्वमन्यत्तदर्थकम्‌ ।”” इत्येवम्भावनया 

तिष्ठन्‌ विद्वान्‌ ज्ञानी ब्राह्मणः सर्ववित्‌ भूतभविष्यदादित्रैकालिक- 
यथायोग्यसर्वविषयकज्ञानवानपि भवेत्‌ || ५१ || 


सत्यधर्मीयम्‌- सर्वज्ञत्वेन लोके लोकैः सम्मतोऽपि न मम 
सम्मतोऽयमिति वदति - प्रत्यक्षदर्शीति । यो लोकानां लोकान्‌ 
भूरादीन्‌ प्रत्यक्षेण पश्यतीति स तथा । यद्वा लोकान्‌ आमिति 
पदच्छेदः | आमित्येवमर्थे | ततइचैवं योजना- एवं सर्वदर्शी भवेदिति | 
तथोक्तं तलवकारटिप्पण्यां श्रीसत्यप्रियतीर्थगुरुराजकृतायां सर्वेष्टदात्रे 
देवानां इति व्याख्यावसरे आमेवं स्वयमात्मनेत्यमर इति | योगज- 
प्रत्यासत्या सः सर्वदर्शी भवेत्‌ । औपचारिकसर्वज्ञत्वको भवेत्‌ । 
ब्रह्मणः षष्टी सप्तम्यर्थे | तथा च ब्रह्मणि सत्ये तल्लक्षणे तिष्ठन्‌ तत्र 
स्थिरीकृतान्तरः तदक्षरं विद्वान्‌ स सर्वविद्धवेत्‌ । निरुपचरितसर्वविदय- 
मित्यर्थः । यद्वा ब्रह्मणः वेदसम्बन्धिनि सत्ये हरौ तिष्ठन्निति || ५१ ।। 


ज्ञानादिषु ः स्थितोऽप्येवं क्षत्रियः ब्रह्म पश्यति | 
वेदानां चारपूर्वेण* चैतद्विद्वन्‌* ब्रवीमि ते ॥ ५२ ॥ 


॥ इति श्रीमन्महाभारते शतसाहस्रयां संहितायाम्‌ उद्योगपर्वाणि 
सनत्सुजातीये द्वितीयोऽध्यायः समाप्तः 1 


वादिराजीयम्‌- न केवलमेवंविधभगवद्विषयकज्ञानभत्तयादिसाधनानुष्ठाने 
ब्राह्मणानामेव महानिष्टनिवर्तकत्वं, अपितु एवं क्षत्रियोऽपीति कथनेन 
क्षत्रजात्युत्पन्नस्यापि महानर्थनिवर्तये इदमेव साधनं, नान्यदिति हेतोस्तवापि 
सद्वन्धर्वाशित्वेन महाधिकारित्वात्स्वोत्तमयुधिष्ठिरादिद्वरेषजनितमहानर्थनिवर्तये 
मयोक्तमेव साधनं नान्यदिति ज्ञात्वैतदेव सम्पादयेत्युपसंहारमुखेनाध्यायान्ते 
१. धर्मादिष्विति पाठान्तरम्‌ । २. क्षत्रिय इति पाठान्तरम्‌ । ३. 
चानुपूर्वणेति पाठान्तरम्‌ । ४. एतद्विद्वानिति पाठान्तरम्‌ | 

धृतराष्ट्रमुपदिशति-- ज्ञानादिष्विति । ज्ञानादिषु ज्ञानं परोक्षापरोक्षविषयं, 
तदेव आदिर्येषु भक्तिवैराग्यादिषु स्थितः निष्णातः एबं ज्ञानादिगुण- 
सम्पन्नब्राह्मणवत्‌ विद्वान्‌ स्वविहितज्ञानवान्‌ क्षत्रियः क्षत्रियकुलोत्पन्नोऽपि | 
ब्राह्मणापेक्षया क्षत्रियस्य नैच्यत्वदर्शनायात्रापिराब्दः । वेदानां सर्वेषां वेदानां 
चारपूर्वण “चर गतिभक्षणयोः’? इति धातोः चारो वेदार्थविचारः, स एव 
पूर्वः सकलसाधनाग्रवती यस्य कर्मणस्तेन साधनानुष्ठानेन ब्रह्म परंब्रह्म 
प्यति | अपरीक्षेणेति शेषः | एतत्‌ इदमेव साधनं ते धृतराष्ट्रनाम्रस्तवापि 
ब्रवीमि महानर्थकत्वेनावइयविधेयमित्युपदिशामीति || ५२ ॥। 


॥। इति श्रीमन्महाभारते उद्योगपर्वणि सनत्सुजातीये 
श्रीवादिराजतीर्थविरचिते विषमवाक्यप्रकाशे द्वितीयोऽध्यायः 1 


सत्यधर्मीयम्‌- यस्त्वेतेभ्य इत्यादिनोक्तमर्थं दार्ढ्यार्थं पुनर्दर्शयनुप- 
संहरति- ज्ञानादिष्विति । ज्ञानं चेत्यादिना पूर्वोक्तेषु स्थितः | धर्मादि- 
ष्विति पाठे “धर्मश्च सत्यम्‌!” इत्याद्युक्तद्वादशसु तथा सत्याद्यात्मकेऽष्ठ- 
विधेचाप्रमादे स्थितः वेदानां वेदान्तानां चारो विचारः पूर्वो यस्य 
साधनस्य तेन | चानुपूर्वेणेति पाठे क्रमाद्वाद्यार्थत्याजनपूर्वक मनोयोजने- 
नेत्यर्थः | ब्रह्म पश्यति अपरोक्षतो जानाति । तं सुमुखीकर्तु विद्वन्‌ 
क्त्रियेत्युक्तिः । तथापि तेऽहं ब्रवीमि । aga ब्रवीमीति पाठः 

स्फुटार्थः | अत्र मद्गुद्धमेवोच्यते नत्वबुद्धं वञ्चन येति ध्वनितं भवति 
|| ५२ || 


।। इति श्रीमत्परमहंसपरिब्राजकाचार्यवर्यत्वायनेकगुणसंपन्नश्रीम - 
द्रामचन्द्रदेबदिव्यपादपद्माराधकश्रीमत्सत्यवरतीर्थश्रीपादकरकमलसञ्जात- 
श्रीमत्सत्यधर्मयतिकृतायां व्याख्यायां श्रीमदुद्योगे 
सनत्सुजातीये द्वितीयोऽध्यायः ॥ २ ॥ 

अथ तृतीयोऽध्यायः 


धृतराष्ट्र उवाच- 
सनत्सुजात यदिमां परार्था 
ब्राह्मीं वाचं वदसि हि विश्वरूपाम्‌ | 
पराहि कार्येषु सुदुर्लभां कथां 
प्रत्रूहि मे वाक्यमेवं कुमार ॥ १ ॥| 


वादिराजीयम्‌- सर्वेषामाश्रमाणां तद्धर्माणां च ब्रह्मचर्याश्रममूलत्वा- 
ट्रह्मचर्यस्याश्रमेषु प्राथमिकत्वाद्गुर्कुलवासादिना ब्राह्मणादीनां ब्रह्मज्ञानसाधनं 
प्रथमं ब्रह्मचर्याश्रमधर्मानुष्ठानमेवेति तत्प्रतिपाद्यतेऽस्मिन्नध्याये | तत्रादावतीता- 
ध्याये सनत्सुजातोक्तिप्रशंसापूर्वकं स्वाभिप्रेतं पुनस्तमेव पृच्छति धृतराष्ट्र 
इत्याह-- सनत्सुजातेति । हे सनत्सुजात! कुमारेति तस्यैव विशेषणम्‌ | 
कुं कुत्सितं, संसारमन्यथाज्ञानं च स्वोपदिष्टब्रह्मज्ञानेन मारयतीति कुमार! 
पञ्चवार्षिककौमारवयोविदिष्टवदूरयमानत्वाद्वा कुमारेति | तत्र प्रमाणम्‌ 
“'पञ्चषड्कायनार्भाभाः पूर्वेषामपि पूर्वजाः” इति | 


इमां परापरतत्वविषयां परार्था '“परोऽरिपरमात्मनोः'? इत्यभिधानात्‌ 
परो विष्णुः स एव मुख्यप्रतिपाद्यार्थविषयो यस्याः सा तथा ताम्‌ | 
विश्वरूपां बह्मर्थप्रतिपादनसामथ्योपितत्वेन विश्वतो मुखां कार्येषु कर्तृं योग्येषु 
नित्यनैमित्तिकादिषु श्रौतकर्मसु परां अन्यार्थविषयां सुदुर्लभां 
अल्पज्ञैष्वस्मदादिषु सुखेन लब्धुमशक्यां एवंविधां ब्राह्मीं ब्रह्मदान्दवाच्य- 
वेदार्थसम्बन्धिनीं वाचं उपदेशरूपवाचं वदसि मां प्रति वदसि यत्‌ इति 
यत्‌ अत एवं सुखसाध्यमेवंविधं वाक्यं प्रब्रूहि | ममेति शेषः । ““वाच्यमेक- 
१. वदसे विश्वेति पाठान्तरम्‌ । २. वाच्यमेकमिति पाठान्तरम्‌ | 

मिति? पाठे तु बाच्यं मादृशानामज्ञानां वक्तुं योग्यं एकं निर्णीतार्थविषयत्वे 
अन्ययोगब्यवच्छेदशून्यं वाच्यं मे प्रब्रूहीति ।। १ || 


सत्यधर्मीयम्‌- तदावेदितब्रहमचर्यादिसाधनं श्रुत्वेदानीं तद्वेदनाकाङ्गी 
धृतराष्ट्रः पृच्छति- सनत्सुजातेति । हे सनत्कुमार यत्‌ यस्मात्‌ इमां 
परार्था पर उत्तमोऽर्थो यस्याः सा ताम्‌ । त्वं तु विदिततत्व इति 
परार्थामितरार्थसाधिकामिति वा । ब्राह्मीं परब्रह्मसम्बन्धिनीं तत्प्रति- 
पादिकामिति यावत्‌ । वाचं वदसि । वदस इति पाठे भासनोप- 
सम्भाषेत्यादिना तड्‌ । सप्रकाशो वदसीत्यर्थः | विश्वरूपां नानारूपां 
बह्र्थगर्भामिति यावत्‌ | परां इतरवाम्विलक्षणां कार्येषु लोकैः क्रिय- 
माणेषु कर्मसु सुदुर्लभां दुर्मिलां एवं वक्तारो न सन्ति जगतीति भावः । 
मे मामुद्दिय्य | वाक्यं तादृक्पुनः प्रब्रूहि मे प्रार्थनारूपं वाक्यं प्रति कथां 
प्रज्रूहि उत्तरं बदेति वा || १ ॥ 


सनत्सुजात उवाच- 
नेतद्भह्म त्वरमाणेन लभ्यं 
यन्मां पृच्छस्यभिषङ्गेन' राजन्‌ | 
बुद्धौ प्रलीने मनसि प्रचिन्त्या 
विद्या हि सा ब्रह्मचर्येण लभ्या ।। २ ॥ 


बादिराजीयम्‌- एवं बहुना कालेन बह्णायाससाध्यत्रहमज्ञानस्याल्पायास- 
साध्योपायं धृतराष्ट्रेण पृष्टः सनत्सुजातमुनिः ब्रह्मज्ञानं ब्रह्म च त्वरावता 
न लभ्यं किन्तु “मन एव मनुष्याणां कारणं बन्धमोक्षयोः'' इत्यनेन 
भगवन्निष्ठा सम्पन्नस्वमनोजयपूर्वकाहिसासहकारिब्रह्मचर्याख्यसुलभप्रयत्न- 
प्राप्यमिति वक्ति- नेति । हे राजन्‌! धृतराष्ट्र! अनुषङ्गेण स्नेहेन, "ಇಲ 
१. अनुषङ्गेणेति पाठान्तरम्‌ । २. अहिंसेति पाठान्तरम्‌ । 


136 सनत्सुजातीयपर्व 


भक्तिरिति Mer इत्युक्तत्वाद्धक्तपेति यावत्‌ । ब्रह्म पृच्छसि । त्वरया 
प्राप्तुमिति रोषः । एतत्‌ त्वया प्राप्यत्वेन पृष्टं एतत्‌ ब्रह्म परंब्रह्म 
त्वरमाणेन त्वरां कुर्वता पुरुषेण न लभ्यं न प्राप्यम्‌ | किन्त्वत्वरारूप- 
प्रयत्नेनैव | यथा ब्रह्मप्राप्तौ महान्प्रयत्नस्तथा ब्रह्मविद्याप्राप्तवपीत्याह- 
बुद्धाविति । बुद्धौ बोधरूपत्वादरुद्विविष्णुस्तस्मिन्‌ मनसि स्वमनसि लीने 
प्रत्यक्षविषये सति प्रचिन्त्या अनरवतविचारेण विचारणीया बिद्या 
ब्रह्मविद्या ब्रह्मविद्याप्राप्तौ साधनान्तरं चाह- अहिंसेति । अहिंसाब्रह्मचर्यण 
अहिंसाकृतब्रह्मचर्याख्यप्रयत्नेन लभ्या लब्धुं योग्या, नान्येन प्रयत्नेनेति 
|| २ ॥ 


सत्यधर्मीयम्‌- एवं पृष्टः प्राह भगवानित्याह नेति । यत्‌ मां 
पृच्छसि एतत्‌ वक्तव्यत्वेन प्रार्थितम्‌ । “एतत्सनिहितत्वात्तु'” इति 
एतरयभाष्याक्तेः सन्निहितं ब्रह्म त्वरमाणेन अधिकारिणा नैव लभ्यं 
प्राप्यं न | अभिषङ्गः आक्रोशस्तेन आग्रहेणेति यावत्‌ | ““अभिषंगोञ्थ 
शपथः स्यादाक्रोरी पराभवः’? इति विश्वः । तर्हि कथं कथय सा 
लभ्येत्यत आह- बुद्धाविति ॥। इतरेषामिन्द्रियाणामुपरमेऽपि नोपरमो 
मनस इति तस्मिंत्संकल्पविकल्पाद्यात्मके मनसि बुद्धौ अध्यवसाय- 
रूपिण्यां प्रलीने सति अस्वन्यापार इति यावत्‌ | यमर्थं गोचरयति 
बुद्धिस्तदनुसारेण मनसि वर्तमाने । प्रचिन्त्या प्रगतं चिन्त्यं यस्यां 
सा । चिन्तनीयवस्त्वन्तरहिता या सा विद्या । सा तु ब्रह्मचर्येण 
गुरुकुलवासादिना लभ्येति दुर्लभेति भावः || २ | 


अविद्यामाद्यांः वदसि हि सत्यरूपां 
या प्राप्यते ब्रह्मचर्येण सद्धिः । 
१. विद्यामायामिति पाठान्तरम्‌ । 

यां प्राप्यैनं! मर्त्यलोकं त्यजन्ति 
या वै विद्या गुरुवृद्धेषुः नित्या ॥ ३ ॥ 


बादिराजीयम्‌- '“विद्ययाऽमृतमश्चुते, ज्ञानवान्‌ मां प्रपद्चते’’ इत्यादिना 
परब्रह्मप्राप्तौ विद्यैव मुख्यसाधनं तत्साधनं ब्रह्मचर्यमित्यादि कथयति-- 
आद्येति । हे धृतराष्ट्र! सत्यरूपां सत्यो विष्णुः, तं रूपयति निरूपयतीति 
सत्यरूपा ताम्‌ । अविनाञिस्वरूपामिति वा । आद्याम्‌ आ समन्तात्‌ 
द्योतत इति आद्या ताम्‌ । विद्याम्‌ एवंविधां विद्यां बदसि उपदिशेति 
कथयसि । या सा विद्या सद्भिः सजनैः ब्रह्मचर्येण ब्रह्मचर्याश्रमधर्मेण 
प्राप्यते लभ्यते | एनां मयोच्यमानां यां यां विदया प्राप्य लब्ध्वा मर्त्यलोकं 
मनुष्यलोकम्‌ | मानुषदेहं वा त्यजन्ति परित्यजन्ति | तर्ह्मवंविधा विद्या 
केषु निष्ठेत्यत आह-- येति । या मयोच्यमाना विद्या गुरुवृद्धेषु गुर्वनु- 
ग्रहेणोत्तमत्वं प्राप्तेषु, गुर्वनुग्रहाभिवृद्धेषवित्यर्थः । नित्या सनातना ।।३॥। 


सत्यधर्मीयम्‌- या विद्या whe: ब्रह्मचर्येण प्राप्यते तां आद्यां 
आदिभूताम्‌ । अवित्‌ अज्ञः यां न लभते | वदसि सत्यरूपा सत्यं ब्रह्म 
रूपयति प्रतिपादयतीति सा ताम्‌ । यां च प्राप्य एनं मर्त्यलोकं 
मरणधर्मदेहम्‌ | त्यजन्ति पुनरनुसरेनन यथा तथा त्यजन्ति | सा क वर्तते 
सदेत्यत आह- यावा इति । गुरुभिर्वृद्धा वद्धिंताः रिष्यास्तेषु नित्या 
नियमेन सती । गुरुवृत्तेषु नित्येति पाठे गुरु महत्‌ ಕ್‌ येषां तेषु । 
सस्त्विति यावत्‌ । विद्यामाद्यामिति पाठः सरलो विरलार्थश्च ।। ३ ॥ 
धृतराष्ट्र उवाच- 

ब्रह्मचर्येण या विद्या शक्या वेदितुमञ्जसा । 


तत्कथं ब्रह्मचर्यं स्यादेतद्विद्रन्‌ ब्रवीहि मे ॥ ४ ॥| 
१. प्यैनामिति पाठान्तरम्‌ २. गुरुवृत्तेष्विति पाठान्तरम्‌ । 

वादिराजीयम्‌- परत्रह्मप्राप्तिसाधनीभूताया: ब्रह्मविद्याया: ब्रह्मचर्या- 
चरणेन प्राप्तिरिति श्रुतब्रह्मचर्यमहिमा धृतराष्ट्रस्त्वादौ ब्रह्मचर्यलक्षणं 
पृच्छति- ब्रह्मचर्येणेति । हे महामुने! सनत्सुजात! त्वयोदिता विद्या 
ब्रह्मविद्या ब्रह्मचर्येण ब्रह्मचर्याख्योपायेन अञ्जसा सम्यत्तवेन वेदितुं 
परिज्ञातुं शक्या | चेदिति शेषः । तहिं ब्रह्मविद्यासाधनीभूतस्य ब्रह्मचर्य- 
स्यैव लक्षणमादौ विजिज्ञास्यामीति पृच्छति- तदिति । तत्‌ त्वयोदितं 
्रह्मविद्यासाधनं ब्रह्मचर्यं कथं केन प्रकारेण स्यात्‌ ब्रह्मचर्याख्यं सद्विद्या- 
प्रापकं स्यात्‌ ? तथा एतत्‌ ब्रह्मचर्यलक्षणं ब्रूहि मे ब्रूहीति || ४ || 


सत्यधर्मीयम्‌- आद्याविद्या वेद्या ब्रह्मचर्यादिमतेति श्रुत्वा एत- 
त्स्वरूपं निरूपयेति पृच्छति - ब्रह्मचर्येणेति || या विद्या ब्रह्मचर्येण 
अंजसा वेदितुं सा झक्येत्युक्तं किल । तत्‌ ब्रह्मचर्यं कथं केन प्रकारेण 
संपादितं emg । न मम तन्मतिरिति न वदेति तथा सम्बोधयति 
एतद्विद्वन्निति || ४ ॥ 


सनत्सुजात उवाच- 
आचार्ययोनिमिह ये प्रविश्य 
भूत्वा गर्भ ब्रह्मचर्य चरन्ति । 
इहैव ते शास्रकारा भवन्ति 
विहाय देहं परमं यान्ति सत्यम्‌ ॥ ५ ॥ 


वादिराजीयम्‌- एवं धृतराष्ट्रेण पृष्टः सनत्सुजात: ब्राह्मणकुलोत्पन्नस्य 
पुरुषस्य वैदिकसंस्कारसम्बन्धिब्राह्मणत्वप्रापक “मैत्रो ब्राह्मण उच्यत’? 
इत्यादिप्रमाणप्रमितमित्रदेबताकगायत्र्युपदेशलक्षणककेवलब्रह्मचर्याश्रमप्रप्तमात्र 
एव परविद्याप्रापकब्रह्मचर्यप्राप्तिन ह्यपितु ब्राह्मणत्वप्राप्यनन्तरं गुरुकुलवासद्वारा 

सेवाप्रसनरगुर्वनुग्रहसम्पादनपूर्वकं जितेन्द्रियत्वादिना यावद्वर्षमादौ ब्रह्मचर्य- 
्राप्तिसाधनं तत्फलं चाह-- आचार्ययोनिमित्यादिना । इह अधिकारिवर्गे 
ये अचार्ययोनिं प्रविश्य गर्भे भूत्वा गर्भवत्प्रियतमो भूत्वा ब्रह्मचर्यं 
गुह्ये्द्रियनियमनादिव्रतं चरन्ति त इहैव एतस्मिन्नेव जन्मनि शास्रकाराः 
शास्रकर्तारः सर्ववेदाद्यर्थप्रतिपादकग्रन्थकर्तारो भवन्ति । ते देहं चरमदेहं 
विहाय परमं उत्तमं, निदोषज्ञानानन्दानुभवं सत्यं परब्रह्म यान्तीति यावत्‌ 
|| ५ || 
सत्यधर्मीयम्‌- एवं धृतराष्ट्रेण पृष्टः सनत्सुजात आह- आचार्येति ॥ 
ये आचार्ययोनिं प्रविश्य तद्रूपभाविकार्यकारणसमीपं गत्वेति यावत्‌ | गर्भ 
तत्वं तदर्भकत्वमिति यावत्‌ । भूत्वा प्राप्य । गभो भ्रूणेऽर्भके कुक्षौ सन्धौ 
पनसकण्टक इति विश्वः । ब्रह्मचर्यं तच्छुश्रूषादिकं च कुर्वन्ति । इहैब भूलोक 
एव | शास्रकाराः शास्राणि कुर्वन्तीति ते तथा भवन्ति । प्रारब्धक्षयानन्तरं 
देहं विहाय त्यत्क्का परमं सत्यं ब्रह्म यान्ति | इषव प्रवेश इहैव शास्रकर्तृत्व- 
मनन्तरं देहान्तरमलब्ध्वा प्रारब्धध्वंसे गुरुसेवया सत्यं परमं ते यान्तीति न 
प्रतारक्युक्तिः किं त्वेतत्‌ स॒त्यं नानृतमित्यर्थः ।। ५ || 


अस्मिन्‌ लोके वै जयन्तीह* कामान्‌ 

ब्राह्मीं स्थितिमनुतितिक्षमाणाः । 

त आत्मानं निबृहन्तीह\ कामात्‌ 

मुञ्जादिषीकामिव धीरभावात्‌ ॥। ६ ॥| 

वादिराजीयम्‌- किञ्च ते अस्मिन्‌ लोके कामान्‌ विषयान्‌ विजयन्ति 

प्राप्रुवन्ति । ब्राह्मीं स्थितिं परब्रह्मविषयां स्थितिं । ब्रह्मचर्यमिति यावत्‌ | 
अनुतितिक्षमाणाः प्रतिदिनं सहमाना: ते आत्मानं जीवं परमात्मानं वा | 
१. विजयन्तीहेति पाठान्तरम्‌ । २. निर्वहन्तीहेति पाठान्तरम्‌ । 

देहेन्द्रियादिसङ्घातं निर्वहन्ति निकृष्य जानन्ति | कस्मात्‌? कामात्‌ 
स्वेच्छया धीरभावात्‌ धैर्याच । तत्र दृष्टान्तमाह मुञ्जादिति । मुञ्जात्‌ 
तृणविशषात्‌ यथा इषीकाम्‌ अन्तस्थां निर्वहन्ति तथेत्यर्थः || ६ || 


सत्यधर्मीयम्‌- किंच अस्मिन्‌ लोके ये कामान्‌ जयन्ति ते इहैव 
ब्राह्मीं ब्रह्मसम्बन्धिनी सायुज्याद्यात्मिकां स्थितिं अनु मुक्तिम्‌ | 


अनुहीने सहार्थेच पश्चात्सादृश्ययोरनु | 
आयामेच समीपे च लक्षणादावनुक्रमे । 
आश्रये बन्धने मोक्षे दानकर्मणि दर्शने || इति विश्वः | 


तितिक्षमाणाः प्राकृ कामादीन्‌ । अन्वनन्तरं कामान्‌ जयन्तीति 
वाऽन्वयः | अत एव ते आत्मानं कामात्‌ तदादितः निबृहन्ति 
उत्कृषन्ति । तत्र तन्त्रं धीरभावाद्धैर्यात्स्थगनादिति । कस्मात्कामिवे- 
त्यत आह- मुञ्जात्‌ इषीकां मुञ्जगर्भनिभृतां निबृहन्ति तथेति । श्रूयते 
ತರೆ “अङ्गष्टमात्रः पुरुषोऽन्तरात्मा सदा जनानां हृदये सन्निविष्टः | 
प्रवृहन्मुञ्जादिवेषीकां ado विद्याच्छुक्रममृतम्‌’? इति ।। ६ ॥| 


शरीरमेतौ कुरुतः पिता माता च भारत | 
आचार्यतश्च यज्जन्म तत्सत्यं वै यथाऽमृतम्‌ ।॥ ७ || 


बादिराजीयम्‌- आचार्ययोनिमिति आचार्यस्य जनकत्वमभिहितं 
तन्मातापितृसाधारणं नेत्याह- शरीरमिति । आचार्यतः आचार्यात्‌ यज्जन्म 
ज्ञानरूपं तत्सत्यं अविनाशि | विनाझाभावसम्पादकमिति यावत्‌ || तत्र 
दृष्टान्तमाह यथेति ।। ७ || 


सत्यधर्मीयम्‌- आचार्ययोनिमिति न सम्भवति । मातुः पितुश्च 
योनेः सर्वजनीनत्वादित्यतः स एव मुख्ययोनिरित्याह - शरीरमिति । 

एतौ एषा चैषचेत्येतौ मातापितरौ | शरीरमेव कुरुतः । उभयोः शुक्क- 
शोणितसम्बन्धादज्जन्म तत्‌ मृतिमच्छरीरमात्रानुबन्धि । आचार्यतश्च 
यज्जन्म तत्‌ यत्‌ सम्यक्‌ । अमृतं शाश्वतम्‌ । सत्‌ ब्रह्म यापयतीति 
सत्यम्‌ । भसंज्ञातो नय इत्वम्‌ । वैकारः ““तान्होवाच | एतावदेवाहमे 
तत्परमं ब्रह्म वेद नातः परमस्तीति ते हि तमर्चयंतस्त्वं हि नः पिता 
योऽस्माकमविद्यायाः परं पारं तारयसीति नमः परमक्रषिभ्यो नमः 
wf इति षट्प्रश्नोपनिषदादि प्रसिद्विद्योतकः | 


टीकाच “भगवन्‌ पिप्पलाद त्वं हि नः पिता निरुपाधिकोपकारकः 
कथं यस्त्वमस्माकम्‌ | अस्मानविद्यायाः परं पारं तारयसि । अतारयः | 
कोहि नामैवमुपकुर्यादितीति सोपाधिकपित्रादितो निरूपाधिकः पिता 
गुरुरिति ततोधिक इति स्पष्टमाचष्ठे | तथाचाहापस्तम्बोऽपि | सहि 
बिद्यातस्तं जनयति ಕಾಶ जन्म शरीरमेवाजनयत इति | इदमेकं जन्म 
चेद्विजः कथमिति चेत्‌ | न स्थूलदृश्वविवक्षया त्रित्वं तत्प्रयुक्तं द्विजत्वं 
च | वस्तुतस्तु उदाहृतमानसिद्धमिति तृतीयमपि मुख्यं स्वीकर्तेन्यम्‌ | 
आमृतं आसम्यक्‌ तत्वं चापरिहार्यताप्रयुक्तम्‌ । मृतं मृतिर्यस्य तच्छरीरं 
कुरुत इत्यन्वय इति वा | आचार्यतो यज्जन्म तत्‌ यथा सत्यं सम्यक्‌ 
नित्यं अविनाशीत्यन्वयो वा || ७ || 


य *आवृणोत्यमृतं सं प्रयच्छन्‌ 

तस्मै न द्रुह्येत्कतमस्य जानन्‌ | 

गुरुं शिष्यो नित्यमभिवादयीत 
स्वाध्यायमिच्छेचच सदाऽप्रमत्तः ।। ८ ॥ 


१. आस्तृणोति इति पाठान्तरम्‌ । 

वादिराजीयम्‌- य आस्तृणोतीति । अमृतं न विद्यते मृतं मरणं 
यस्मात्तदमृतं परब्रह्मविषयकं ज्ञानं सम्प्रयच्छन्‌ सन्‌ यः आस्तृणोति 
विस्तारयति । यद्वा अमृतं नित्यं वेदं सम्प्रयच्छन्‌ शिष्येभ्यो उपदिशन्‌ 
सन्‌ यः ज्ञानेन आस्तृणोति ज्ञानं विस्तारयति तस्मै गुरुवे न द्रुह्येत्‌ | 
अस्य कृतम्‌ । तृतीयार्थे षष्ठी | अनेन कृतम्‌ | आत्मनः उपकारं जानन्‌ 
|| ८ || 


सत्यधर्मीयम्‌- fren विशिष्येवं गुरौ वर्तेतेति वक्ति- य इति | 
यो गुरुः । अमृतं संप्रयच्छन्‌ । आवृणोति शिष्यतया स्वीकरोति | 
तस्मै गुरवे । न द्रुह्येत्‌ । क्रुधद्रुहेति चतुर्थी । अस्य अनेन कृतं 
उपदेशादिनोपकारम्‌ | जानन्‌ स्मरन्निति यावत्‌ । विना द्रोहं न हि 
तृष्णीको भवेद्धवेदेव॑ कर्तेत्याह- गुरुं शिष्यो नित्यं अभिवादयीत 
नमस्कुर्यात्‌ इति । अहं तावद्विद्वानिति नाहंता कर्तव्या कि तु पुनः 
पुनः स्वाध्यायमधीयीतेत्याह- स्वाध्यायमिति । अप्रमत्तः सन्‌ | 
स्वाध्यायं इच्छेत्‌ तच्छूवणादिपरो भूयादिति भावः । तथाच श्रुतिः 
तथागुराविति । तद्योग्यतानतिरेकेण गुरौ भक्तिः कर्तव्येति तदर्थः । 
आपस्तम्बश्च तस्मै न द्रुह्येत्कदाचन सहि विद्यातस्तं जनयतीति | 
गुरुमित्युपलक्षणम्‌ । स्वोत्तमत्वेन तदनुबन्धिजनं च । यद्वक्ष्यति । 
गुरुपत््मामित्यादि | सदेति । स्वाध्यायं सदेच्छेत्‌ सदाऽप्रमत्तः 
सन्नित्यन्वेति || ८ || 


शिष्यो वृत्तिक्रमेणेब विद्यामाप्रोति यः शुचिः । 
ब्रह्मचर्यत्रतस्यास्य प्रथमः पाद उच्यते ।। ९ ॥ 


बादिराजीयम्‌- इदानीं ब्रह्मचर्यस्य चतुष्पादत्वमभिप्रेत्य प्रथमं पादमाह- 
शिष्य इति । यः शुचिः शुद्धः सन्‌ शिष्यः वृत्तिक्रमेण आचार्याणा- 


तृतीयोऽध्यायः 143 


मनुवृत्तिक्रमेण विद्यामाप्रोतीति यत्‌ सः ब्रह्मचर्यव्रतस्य प्रथमः पाद उच्यते 
॥ ९ || 


सत्यधर्मीयम्‌- इदानीं तद्वह्मचर्य साङ्गं चेत्फलायालमिति छोक- 
चतुष्ठयेन तत्पादचतुष्टयमाचष्ट- शिष्य इति । वृत्तिक्रमेण कुशपाणि- 
तयोपसरणपरिचरणादिना श्रुतेन क्रमेण । आचार्ययोनिमित्याचुक्त- 
क्रमेणेति वा | यः शुचिः वाचा कर्मणा तेनैव मनसाच | शिष्य: 
विद्यामाप्रोतीति तल्लाभः । अस्य ब्रह्मचर्यस्य प्रथमः आद्यः पादः 
उच्यते | ९ ॥। 


यथा नित्यं गुरौ वृत्तिर्गुरुपल्यां तथाऽऽचरेत्‌ | 
तत्पुत्रेच तथाकुर्वन्‌ द्वितीयः पाद उच्यते ।॥ १० ॥ 


बादिराजीयम्‌- द्वितीयं पादमाह--- यथेति । तत्पुत्रे गुरुपुत्रे तथा 
गुरुवत्‌ वृत्तिं कुर्वन्‌ शिष्य: Feo तथा गुरुवद्वृत्तिमाचरेत्‌ इति यत्‌ अयं 
द्वितीयः पाद उच्यते || १० || 


सत्यधर्मीयम्‌- गुरौ यथा तद्योग्यतानुसारेणाङ्गमर्दनादिनेति यावत्‌ | 
गुरुपत््यां आचरेत्‌ । वृत्तिरित्यावृत्तं द्वितीयान्तं सदन्वेति । तत्पुत्रे गुरुपुत्रे 
च तथाकुर्वन्निति विशेषणीभूतं करणं द्वितीयः पाद उच्यते | उक्तं च 
अचार्यवदाचार्यदारेषु वृत्तिराचार्यपुत्रे वृत्तिश्चेति । अन्यत्रापि agg 
वर्तितव्यं विनापादसंहननोच्छिषटाभ्यामित्वुक्तेर्यथाश्रुतं वर्तितव्यमिति तथा- 
पदार्थो ज्ञेयः 11 १० ॥ 


आचार्येण कृतं ज्ञात्वा भावितोऽस्मीति मन्यते । 
तं गुरुं प्रतिह्ृष्टः सन्‌ तृतीयः पाद उच्यते ।। ११ ॥| 

वादिराजीयम्‌- तृतीयपादमाह--- आचार्येणेति । भावितोऽस्मीति । 
अनेन ज्ञानदानेनोत्पादितोऽस्मीति ।। ११ ॥ 


सत्यधर्मीयम्‌- आचार्येण कृतं स्वसन्मार्गप्रदर्शनोपकारम्‌ | ज्ञात्वा 
प्रहृष्ट उद्धृतोस्मीति भावितः । तृतीयं जन्म प्रापित इति तं गुरुं पितरं 
प्रतिमन्यते । गुरुर्निषेवकादिकरे पित्रादावित्यादेः गुरुः पिता गुरर्माता 
गुरुर्बन्धुरित्यादेः | सन्‌ उत्तमः विद्यमान इति एवं वर्तनं तृतीयः पाद 
उच्यते ।। ११ ॥ 


आचार्येणात्मकृतं विजानन्‌ 

ज्ञात्वा चार्थं भावितोऽस्मीत्यनेन | 
यन्मन्यते तं प्रति हृष्टबुद्धिः 

सवै तृतीयो ब्रह्मचर्यस्य पादः ।। १२ ॥| 


सत्यधमीयम्‌- प्रायेणानेवंभूता लोका इत्यभिप्रायेण तृतीयं पाद- 
मुक्तमपि पुरनरावश्यकतया वदति- आचार्येणेति । आत्मकृतं 
आत्मनः स्वस्य कृतं आत्मानं भगवन्तमुद्दिरय कृतम्‌ । प्रवचनादिक्रियां 
तत्सम्बन्धिकृतं वा जानन्‌ । किश्च अनेन भावितोऽस्मीति च ज्ञात्वा । 
तमाचार्यं हृष्टबुद्धिस्सन्‌ । मन्यते आचार्यतया मन्यत इति ಶಾ 
इत्यन्वयः । पूर्वोक्तेन सह किञ्चिदधिकं तृतीयत्वेन वक्ति- यन्मन्येत 
इति । आचायौ यादृशी सेवाऽनेन कारयितव्येति यन्मन्यते तत्प्रति 
तदाभिमुख्येन हृष्टबुद्धिः सन्नेव वर्तेत न foe दशाकष्ठां दर्शयेदिति 
व्यातन्वते | केचित्तु क्लोकोऽयं प्रक्षिप्त इति वदन्ति || १२ ॥| 


१. वादिराजीये पाठे नायं इलोको व्याख्यातः । अत इतः परं क्लोकसङ्कयासु 
ब्यत्यस्तिरस्ति | 

आचार्याय प्रियं कुर्यात्प्राणैरपि धनैरपि | 
कर्मणा मनसा वाचा चतुर्थः पाद उच्यते ॥ १३ ॥ 


वादिराजीयम्‌- अथ चतुर्थपादमाह-- आचार्यायेति । स्पष्टार्थाऽयम्‌ 
|| १२ || 


सत्यधर्मीयम्‌- धनैः बहिश्नरै: प्राणैः पुनः प्राणैरन्तश्ररैरपि | 
दधीच्यादिवत्‌ । कर्मणा तथा वाचा मनसाच । आचार्याय प्रियं कुर्यात्‌ | 
सर्वात्मना तत्प्रिकरणं चतुर्थः पाद इत्येवं साङ्गं ब्रह्मचर्यं ज्ञेयम्‌ ।।१३॥ 


कालेन पादं लभते यथार्थ 

ततः पादं गुरुयोगतश्च । 

उत्साहयोगेन च पादमृच्छेत्‌ 

शास्रेण पादं च ततोऽभियाति ॥ १४ ॥ 


वादिराजीयम्‌- विद्याया अपि चतुष्यादत्वं वदन्‌ एकैकं प्रास्युपाय- 
माह--- कालेनेति । अत्र क्रमो न विवक्षितः । तथा च गुरुसंयोगतः 
गुरुप्रसादलक्षणोपायात्‌ प्रथमं पादं लभते | ततः उत्साहयोगेन उत्साहः 
प्रयत्नं, तेन तत्साध्यो बुद्धिविशेषो लक्ष्यते । तथा च बुद्धिविशेषेण द्वितीयं 
पादमादत्ते । ततः कालेन सञ्रह्मचारिसमागमनकालेन तृतीयम्‌ । झास्रेण 
शास्रं शासनं, शिष्यान्‌ प्रति व्याख्यानमिति यावत्‌ । यद्वा शाखेण शिष्या- 
प्रत्युपदिइयमानेन चतुर्थपादमभियाति । कीदृशं ? तथार्थं तथाभूत “एवं 
वसन्‌”” इत्यादिना वक्ष्यमाणोऽर्था यस्मात्तत्तथार्थम्‌ | तदुक्तं-- “आचार्या- 
त्पादमादत्ते पादं शिष्य: स्वबुद्वधितः | पादं सब्रह्मचारिभ्यः पादं व्याख्यान- 
कौशलात्‌’? इति || १३ || 

सत्यधमीयम्‌- इदार्नी- 
आचार्यात्पादमादत्ते पादं शिष्य: स्वमेधया । 
कालेन पादमादत्ते पादं सब्रह्मचारिणा ।। 


इत्याद्युक्तं विद्यापादचतुष्ठयं प्रसङ्गायातं दर्शयति । गुरुयोगतः | 
आचार्ययोनिमित्याद्युक्तयोगादिति प्रथमपादप्रथनम्‌ । स्वोत्साहयोगेन 
स्वमेधयेति द्वितीयं पादं ऋच्छेत्‌ । कालेन विद्याफलनोन्मुखेन। अर्थ 
अभ्यर्थनीयमिति सर्वत्रान्वेति । गुरुयोगतः पादमित्यत्राख्यातयेत्यस्या- 
ध्याहारः कर्तव्य: । ब्रह्मणश्चारो विचारोऽस्यास्तीति तच्छास्रं तदुप- 
योगीति शास्रेण ब्रह्मचारिणेत्यनयारैककण्ठ्यं तेन पादमभियाति | 
मूलकृत्तु चतुष्टयस्यावश्यकताद्योतनाय क्रममतिक्रान्तवानिति मन्तव्यम्‌ 
|| १४ || 
ज्ञानादयो द्वादश यस्य रूप- 
मन्यानि चाङ्गानि तथा बलं ಇ |. 
आचार्ययोगे फलतीति चा- 
हुब्रह्मार्थयोगेन च ब्रह्मचर्यम्‌ ॥ १५ ॥ 


बादिराजीयम्‌- पूवोक्तज्ञानादीनामाचार्ययोगेऽतिशयफलदत्वमाह-- 
ज्ञानादय इति । यस्य अधिकारिणो ज्ञानादयो रूपम्‌ । आचार्ययोगे 
आचार्यसन्निधाने फलतीति प्राज्ञाः धर्माः भवन्तीति । यस्य ते ज्ञानादयो 
द्वादश । तथा अन्यानि ''षड्विधस्त्यागः'? “सत्यं न्यून’'मिति 
छोकोक्तानि च । तथा बलं मीमांसोक्तयुक्तिबलं च इत्येतत्सर्वं प्राहुः । 
ब्रह्मचर्य ब्रह्मार्थयोगेन परब्रह्मरूपार्थस्य भक्तिलक्षणोपायेन फलति ।।१४॥ 


सत्यधमीयम्‌- “'आचार्यवान्पुरुषो वेद”? “आचार्याङ्कयेव विद्या 

विदिता साधिष्ठं wma’ इत्यादिश्रुतेराचार्यसनिधितः फलमित्या- 
लपति- ज्ञानेति । ज्ञानं चेत्यादिनादावुक्ताः द्वादश गुणाः यस्य 
अधिकारिणः रूपं स्वाभाविका इति यावत्‌ | अन्यान्यङ्गानि “श्रेयांस्तु 
षड्विधस्त्यागः’? सत्यं ध्यानम्‌’? इति शोकाभ्यामुक्तानि बलं बाल्यं 
युक्तिसहायतेत्यत्रोक्तः शक्तिविशेषः । आचार्ययोगे आचार्यसम्बन्धे 
तङ्कक्षणोपाये वा एतत्सर्वं फलतीत्याहुः | आह चाहुरिति बहुवचनेन 
बहुसंमतिम्‌ । ब्रह्मार्थयोगेन ब्रह्मणो वेदस्वार्थन मुख्यार्थभूतेन हरिणा 
योगः प्रतिपादकत्वप्रतिपाद्यत्वज्ञानं तेन च ब्रह्मचर्य फलतीति चाहुः । 
यद्यपि फलन्तीति वक्तव्यं तथाऽप्येतस्य सर्वस्यैकविषयतेति सूचनं 
फलतीत्येकवचनफलमिति मन्तव्यम्‌ || १५ || 


एवं वसन्त यदुपञ्चवेद्धनं 

आचार्यायै तदनु प्रयच्छेत्‌ । 

सतां वृत्तिं बहुगुणामेवमेति 

गुरोः पुत्रे भवति च वृत्तिरेषा 11 १६ ॥ 


वादिराजीयम्‌- वसन्नित्यत्र एवं गुरुकुले वसन्‌, यद्वनं उपप्लवेत्‌ 
प्राप्रोति तत्‌ आचार्यया आ सम्यक्‌ चर्यया प्राप्तमित्येव मन्येत्‌ | परन्तु 
यद्वनसञ्चयादिकम्‌ अहं करोमीति न मन्येत्‌, न मन्येतेत्यर्थः | “आचार्याय 
बै तदनुयच्छेत्‌’’ इति पाठः स्पष्टार्थः । रिष्टं स्पष्टम्‌ ॥ १५ || 


सत्यधर्मीयम्‌- एवं वसन्तं गुरुकुले यद्वनं यदृच्छया उपएवेत्‌ 
आगच्छेत्‌ तद्वनं आचार्याय प्रयच्छेत्‌ | विना मनस्तापमिति प्रः प्राह । 
अन्वनन्तरमेव सौमनस्येन दद्यात्‌ | एवं वितरणे फलं लपति | बहुगुणा 
१. वसन्‌ तयदिति पाठान्तरम्‌ । २. आचर्यया प्राप्तमित्येव मन्येदिति 
पाठान्तरम्‌ । 


148 सनत्सुजातीयपर्व 


सतां वृत्तिं एतमाप्रोतीति । गुरुः कदाचिदन्यत्र गतो मृतो वा चेदेषा 
वृत्तिर्गुरुपुत्रे च भवति कर्तव्येति | केचित्तु संपादितवित्तवितरणं न 
शिष्यमात्रधर्म: कि तु गुरोः पुत्रेऽपि । एषा शिष्य प्रत्युदीरिता वृत्तिः 
कर्तव्या भवतीति व्यातन्वते || १६ ।। 


एवं वसन्सर्वतो वर्द्धते ಕ" 

बृहत्पुत्रान्‌` लभते च प्रतिष्टाम्‌ । 

वर्षन्ति चास्मै प्रदिशो दिशश्च 
बसन्त्यस्मिन्‌ ब्रह्मचर्ये जनाश्च ॥ १७ ॥ 


बादिराजीयम्‌- एवमायासेनानुतिष्ठता गुरुसेवायाः फलमाह- ಟ್ರೈ 
वसन्निति ।॥ १६ || 


सत्यधर्मीयम्‌- एवं वसन्गुरौ सर्वतः | वर्धते | बृहतः पुत्रान्‌ 
लभत । प्रतिष्ठां सत्कारं संस्थितिं वा । दिजः प्रदिशश्च तद्देवा: वर्षन्ति 
तदभिमतम्‌ | अस्मिन्नेव ब्रह्मचर्यं जनाश्च वसन्ति | तत्सहाया भवन्तीति 
यावत्‌ || १७ || 


एतेन ब्रह्मचर्येण देवा देवत्वमाप्रुवन्‌ । 
ऋषयश्च महाभागा ब्रह्मचर्येण चाभवन्‌ ॥। १८ ॥| 


बादिराजीयम्‌- न केवलमेतावत्किन्तु देवत्वादिकमपीत्याह--- 
एतेनेति । ऋषयश्च ब्रह्मचर्येण महाभागा अभवन्निति योजना || १७ || 


सत्यधमीयम्‌- aged द्वाभ्यां स्तौति- एतेनेति । ऋषयोऽ- 
भवन्‌ | ऋषित्वमगमन्निति यावत्‌ ।। १८ ॥ 


१. वर्धतीहेति पाठान्तरम्‌ । २. बहून्‌ पुत्रानिति पाठान्तरम्‌ | 

एतेनेव सगन्धर्वा रूपमरप्सरसोऽजयन्‌ | 
एतेन ब्रह्मचर्येण सूर्य अहाय जायते ॥। १९ ॥ 


वादिराजीयम्‌- अजयन्‌ “जि प्राप्तौ” इति धातोः प्राप्रुवनित्यर्थः | 
यद्वा रूपमन्येषां सौन्दर्यमजयन्‌ अभ्यभावयनित्यर्थः | sara जगतां 
द्योतनाय | ‘we दीप्तिश्च कथ्यते’? इत्युक्तेः | १८ || 


सत्यधमीयम्‌- सगन्धर्वाः अप्सरस इत्यन्वयः । सूर्यः अह्वाय 
जगद्योतनाय | अहो दीप्तिश्च कथ्यत इति वचनात्‌ । जायते 
आविर्भवति ।। १९ ॥ | 


अत्याशयेत्पाटयेचापि' राजन्‌ 

सर्व शरीरं तत्तपसा तप्यमानः । 
एतेनासौ बाल्यमत्येति विद्वान्‌ 

मृत्युं तथा रोधयत्यन्तकाले ॥। ಇಂ ॥ 


बादिराजीयमू- किञ्च तपसा ब्रह्मचर्याख्येन तप्यमानः पुमान्‌ सर्व 
शरीरं जीवजातं ““यस्यात्मा शरीरं’? इति श्रुतेः । अत्याशयेत्‌ अतिशयेन 
भोजयेत्‌ पाययेच्च | बाल्यं मौर्ख्यम्‌ ।। १९ || 


सत्यधर्मीयम्‌- तपसा सर्वशरीरमत्याशयेत्‌ | अचश्चलमुपवेशायत्‌ | 
पाटयेत्‌ शिरआदयुत्कर्तनादिकं कुर्यात्‌ । एवं तप्यमानोऽसौ एतेन 
ब्रह्मचर्येण । प्राप्ता या बाल्यमतिस्तयाचेति पूर्वोक्तरीत्या विद्वान्‌ मृत्युं 

अपमृत्युं अन्तकाले तथा रोधयति निरोधयति यथास्वं न नयेत्तथेति 
|| ಇಂ || 


१. पाययेच्चापीति पाठान्तरम्‌ | 

आकाङ्वार्थस्य संयोगाद्रसभेदार्थिनामिव | 
एवं होतत्समाज्ञाय तादृग्भावं गता इमे ॥ २१ ॥| 


बादिराजीयम्‌- एकस्य ब्रह्मचर्यस्यानेकफलत्वं दृष्टान्तप्रदर्शनेनोपपाद- 
यति-- आकाह्वार्थस्येति । रसभेदाः रसाः श्रेष्ठाः तद्भेदा: तद्विशेषाः 
पारिजातादय: आकाङ्वार्थस्य संयोगात्‌ आकाङ्कारूपो योऽर्थः तस्य संयोगात्‌ 
सम्बन्धात्‌ तमर्थं प्रयच्छन्ति । एवमेतत्‌ ब्रह्मचर्यमपीति । समाज्ञाय सम्य- 
ज्ज्ञात्वा इमे देवादयः तादृग्भावं देवत्वादिकं गताः प्राप्ताः | ಇಂ || 


सत्यधमीयम्‌- नन्वेकं ब्रह्मचर्यं कथं विचित्रानेकफलोपलम्भकं भवतीत्यतः 
सदृष्टान्तं तदभिनिवेशतस्ततत्फलं यच्छतीत्याह- आकाङ्केति । आकाङ्गाया 
अर्थस्य संयोगात्‌ इव । यथा कल्पवृक्षादयः | रसभेदार्थिनां भिन्नभिन्न- 
फलार्थिनाम्‌ | तत्तदिच्छानुसारं फलं यच्छन्ति | एबं तथा एतद्ठह्मचर्यमिति 
समाज्ञाय ज्ञात्वा इमे देवादयः | तादृग्भावं तादृशत्वं गताः प्राप्ताः इति 
यत्तस्मादाचार्ययोनिं प्रविश्येत्यायुक्त ब्रह्मचर्यं चरेत्‌ । स्वयमचित्रं सद्विचित्रा- 
नकफलं तदिति तात्पर्यम्‌ || २१ || 


अन्तवन्तः' क्षत्रिय ते 'जयन्ति 

लोकान्‌ जनाः कर्मणा निर्मलेन । 

ज्ञानेन विद्वांस्तेज अभ्येति नित्यं 

न विद्यते ह्यन्यथा तस्य WAN: || २२ || 


१. अन्तवत इति पाठान्तरम्‌ । २. तेजयन्ति इति पाठान्तरम्‌ । पाठोऽयं 
चर्तधर्मादृतः । अत्र व्याख्याने पड्किरिकाऽस्पष्टा द्वितीयात्वेवं विद्यते- 
क्षत्रियपदानुकूल्यात्‌ । तेजयन्ति उत्तेजयन्ति । स्वतः प्रकाझमानानपि 
लोकान्‌ स्वप्रकाशप्रकाशितान्‌ कुर्वन्तीति यावत्‌ इति । ३. नान्यः पन्था 
अयनाय विद्यते इति पाठान्तरम्‌ । 

वादिराजीयम्‌- न केवलं ब्रह्मचर्यस्यो्तफलप्रदत्वम्‌ । किन्तु ज्ञानद्वारा 
मोक्षहेतुत्वमित्यभिप्रेत्यापरोक्षज्ञानस्यैव मोक्षहेतुत्वं न कर्मण इत्याह 
अन्तवन्त इति । अन्तो निर्णयः, “उभयोरपि esa’ इत्युक्तेः । 
हे क्षत्रिय! कर्मस्वरूपनिर्णयवन्तो जनाः निर्मलेन कर्मणा लोकान्‌ स्वार्गादीन्‌ 
जयन्ति प्राप्नुवन्ति | “अन्तवत'' इति पाठे अन्तवतो लोकानित्यर्थः | 
विद्वान्‌ ज्ञानेन अपरोक्षेण नित्यं तेजः तेजःस्वरूपं ब्रह्म अभ्येति प्राप्नोति । 
तस्य ब्रह्मप्राप्रिलक्षणस्य मोक्षस्य अन्यथा पन्थाः ज्ञानं विना अन्यो मार्गो 
न विद्यते नास्तीति || २१ || 


सत्यधर्मीयम्‌- ननु न ज्ञानं विना मुक्तिरिति चेत्किलानालोचनं 
तदेव संपादनीयं स्यादपाम सोमममृता अभूमेति कर्मणोऽपि मुक्ति- 
प्रापकताऽस्तीति न तदावइयकमित्यत ತಗ अन्तवन्त इति । 
क्षत्रियभिन्ना: जनाः साधारणाः कर्मणा लोकान्‌ जयन्ति प्राप्नुवन्ति | 
जिः mead; गतम्‌ | परं तु त एतादृशा इति शंसति । अन्तवत 
इति । क्षयिष्णून्‌ । तत्कर्म कीदृगित्यत आह । अनिर्मलेन निवृत्त 
सेवमानस्तु ब्रह्माभ्येति सनातनमित्यादुक्तज्ञानद्वारामुक्तिदनिवृत्तकमे- 
तरत्वादनिर्मलम्‌ | कामकलिलं तेन । “कर्मणा त्वधमः प्रोक्तः 
प्रसादः'? इत्याद्युक्तेः । हरिप्रसादोऽपि तद्योग्य एवेति “क्षीणे पुण्ये 
मर्त्यलोकं विशन्ति'' इत्यायुक्तप्रत्यावृत्तिः सम्भाविनीति । अमृतपदं तु 
“'प्रसादात्वधमाद्विष्णोः स्वर्गलोक: प्रकीर्तितः’? इत्यादेरत्रत्यसुखापेक्षया 
किश्चिचिरकालिक इति तत्पदम्‌ | विद्वांस्तु ज्ञानेन निवृत्तकर्मलब्धेन 
नित्यं तेजः । ज्योतिर्हृदय आहितं यत्‌’? इत्यादेर्ज्योतिः अभ्येति | 
तत्प्राप्तिरेव मुक्तिरित्येवमुक्तिः । प्रतीकधारणमुखेन नान्यः पन्था 
अयनाय विद्यत इति श्रुतिं प्रमाणयति- न विद्यते ह्यन्यथा तस्य 
पन्था इति | कचित्पुस्तकसंपुट्यां नान्यः पन्था अयनाय विद्यत इति 
वेदपादो विद्यते स सरलः पाठः । २२ || 

धृतराष्ट्र उवाच- 


आभाति शुकमिव लोहितमिवा- 
थो कृष्णमथांजनं' काद्रवं वा | 
तद्बाह्मणः पइ्यति यत्र विद्वान्‌ 
कथं रूपं तदक्षरं परं ब्रह्म ॥ २३ ॥ 


बादिराजीयम्‌- एवं ब्रह्मचर्यस्वरूपं ज्ञात्वा, धृतराष्ट्रः तत्प्राप्यं ब्रह्म 
कीदृशमिति पृच्छति-- आभातीति । विद्वान्‌ ब्राह्मणः यत्‌ ब्रह्म परयति 
तत्‌ ब्रह्म शुकुमिवाभाति शुकुपटादिकमिव पटादिरूपसदृशरूपोपेतं आभाति 
कि? । एवमुत्तरत्रापि योजना | किञ्च तद्वह्म कथं रूपं ? कीदृश- 
धर्मोपतं ? तत्सर्वं ब्रूहीति शष: । "ಕ पश्यति यत्र विद्वान्‌!” इति 
पाठ यत्रेत्यस्य कुत्रत्यर्थः । “अस्तं यत्र च गच्छति’’ “धारणा यत्र 
सम्मता”” इत्यत्रेव । तथाचायमधिकरणप्रश्नः ।। २२ ॥ 


सत्यधर्मीयम्‌- ज्ञानिज्ञानविषयोऽक्षरं भवतीति आइब्दमस्पर्म- 
रूपमिति रूपरहितं तच्छूयत श्रयते च कचिद्यदा पद्य: प्यते रुग्म- 
वर्णमिति तच्छुप्रम्‌ | ज्योतिषां ज्योतिः कचिच्चेत्येवमव्यवस्थायां कथं 
रूपं तदिति निरूपयितुं शक्यम्‌ । किं च महतोऽपि महतो नायतनमिति 
किमधिकरणं तद्भवेदिति भवेज्ज्ञानविषयोऽतो भवदुक्तं युक्तं कथं 
स्यादिति धृतराष्ट्रः शङ्कत- आभातीति । कचित्‌ लोहितं रक्तरूपम्‌ | 
कृष्णं इयामम्‌ । अञ्जनं नीलम्‌ । “ताम्राणि शुभ्राणि च पिङ्गलानि 
इयामानि नीलानि चतुर्भुजानि’’ इत्यभियुक्तोक्तस्तद्विशिषोऽवसेयः | 
यद्वाऽञ्जनं नानाविधमिति तनात्रानुक्तरूपं स्वीक्रियत इति नातिरेकः । 


१. अथार्जुनं इति पाठान्तरम्‌ । २. यद्भाह्मणः प्यति तद्वि विद्वान्‌ इति 
पाठान्तरम्‌ । 

काद्रवं ““पिङ्गपिशंगौ कद्रुपिङ्गलौ'” इत्यमरः | कद्रोरिदं पैङ्गलमित्र्थः | 
स्वार्थ वाऽण्‌ । विद्वान्त्रहणो रूपं तदभावश्रवणादिना व्यवस्थितैः 
पश्यति | यत्रेत्यधिकरणप्रश्नः | तदक्षरं परं ब्रह्म कथं रूपं कथं किं 
प्रकारं रूपं यस्य तत्तथेति रूपप्रश्‍न इति विवेकः || २३ || 


सनत्सुजात उवाच- 
नाभाति शुक्कमिव लोहितमिवा- 
थो कृष्णमथांजनं काद्रवं वा । 
न पृथिव्यां तिष्टति नान्तरिक्षे . 
नैतत्समुद्रे सलिलं बिभर्ति ॥ २४ ॥ 


बादिराजीयम्‌- तस्याप्राकृतरूपवत्वेन न मानुषादिरूपवत्वं इत्यभि- 
प्रेत्योत्तरमाह--- नाभाति । Tee कथं रूपं? इति प्रश्नस्योत्तरमाह-- 
न पृथिव्यामित्यादिना । स्वतन्त्रत्वेनान्याधारानपेक्षत्वान्न पृथिव्यादिषु 
तिष्टति | यत्समुद्रे विद्यमानं सलिलं एनं बिभर्ति || २३ || 

सत्यधर्मीयम्‌- उत्तरं वक्ति भगवांत्सनत्सुजातो द्वाभ्यां क्लोकाभ्याम्‌- 
नाभातीति । इवावधारण इत्यमरात्‌ शुक्कमेव नाभाति । एवमुत्तरत्रापि | 
सर्व रूपं सम्भावितं भवति भगवतीति तत्वेनैव वक्तुमशक्यम्‌ । “ततो 
यदुत्तरतरं तदरूपमनामयम्‌ । अशब्दमस्पर्शमरूपमव्ययम्‌ इत्यादेः का 
गतिरिति चेत्‌ । यथाश्रुतस्वीकारे बहुविष्वापत्ते: । व्याख्याताश्चाचार्ैरे- 
तदेतत्सजातीयाश्च श्रुतयो मानान्युदाहृत्यान्यत्र “अनामा सोऽप्रसिद्ध- 
त्वादरूपो भूतवर्जनात्‌’’ इत्यादिना । यत्रेत्युत्तरयन्ति- न पृथिव्या- 
मिति । अत्रापि तत्रैवेतीति पूरणीयम्‌ । यस्माद्गह्म सलिलं तदुप- 
लक्षितपञ्चभूतात्मकं कायं न बिभति | उक्तं चेशावास्पोपनिषद्धाष्यादिषु | 
शुक्रमकायमत्रणम्‌ | 

ಕತ तच्छोकराहित्यादकायं लिङ्गवर्जनात्‌ | 
स्थूलदेहस्य राहित्यादस्नाविरमुदाहृतम्‌ ।। इत्यादिना | 


अत एव समुद्रेच नाभाति ।। २४ || 


न तारकासु नच विद्युदाश्रितं 
नचाश्रेषु दृश्यते रूपमस्य । 
नचापि वायौ न च देवतासु 
नैतच्चन्द्रे दृश्यते नोत सूर्ये ॥ २५ || 


बादिराजीयम्‌- न तारकास्विति स्पष्टोऽर्थः || २४ || 


सत्यधमीयम्‌- तारकासु । तारकाज्योतिषीति निपातनान्न प्रत्यय- 
स्थादितीत्वम्‌ । तत्‌ न च विद्युदाश्रितम्‌ । तटिति न तिष्टतीति तात्पर्य 
अस्याक्षरस्य | रूपं अभ्रेषु मेधेषु न दूश्यते | एवमुत्तरार्धेऽपि ज्ञेयम्‌ 
|| २५ || 
नेवर्क्ष नैतयजुःषु नाप्यथर्वसु 
नचापि दृश्यममलेषु सामसु ।' 
रथन्तरे बृहद्रथे वाऽपि राजन्‌ 
महात्रतस्यात्मनि दृश्यतेऽपि तत्‌ ॥ २६ ॥ 
बादिराजीयम्‌- एवं तस्य पृथिन्याद्यनाश्रितत्वमभिधाय क्रगादि- 


प्रमाणावद्यत्वमप्याह-- नैवक्ष्विति । ऋक्षु ऋग्वेदेषु नैव दृश्यमित्यादि 
योजना | “रथन्तरे बृहद्रथे”” इति सामप्रभेदौ | नन्वेवं तस्यावेद्यत्वा- 


१. नैवर्क्षु ಕಾಣ तयजुःघु न चाप्यथर्वस्वमलेषु सामसु इति पादद्वये 
पाठान्तरम्‌ । 

च्छून्यत्वमेवेत्यत आह--- महाव्रतस्येति । महाब्रतस्य पूर्वोक्त- 
ज्ञानादिमहाव्रतस्य आत्मनि मनसि तद्रह्म दृश्यते । अनेन पूर्वोक्तगुणहीनेन 
क्रगाद्यवेद्यत्वेडपि गुणवत्तायोग्यतानुसारेण ऋगादिवेद्यत्वान्न शून्यत्वमित्युक्तै 
भवति || २५ || 


सत्यधर्मीयम्‌- वेदाद्येवेनं वेदयतीत्यादेस्तत्र मार्गणे मार्गः कश्चन 
प्रतीयेतेत्यत आह । नैवर्क्षु बहिर्मुखानां विमलेष्विति योग्यान्वयि | 
सामसु तत्रापि रथन्तरे बृहद्रथे भगवदवगमकतया प्रमितेऽपि भागे | तहि 
शून्यप्रायं किल त्वयोक्तं मुने इत्यत आह-. महात्रतस्येति। पूर्वाक्त- 
द्वादशब्रतवतः । आत्मनि हृदय एव तत्‌ मदुक्तमक्षरं दृश्यते | उक्तं च 
काठकोपनिषदादिषु- 


सर्वेषु भूतेषु गूढोत्मा न प्रकाशते | 

दृश्यते त्व्ग्यया बुध्या सूक्ष्मया सूक्ष्मदर्शिभिः | 

न सन्दूरे तिष्टति रूपमस्य न चक्षुषा पश्यति कश्निदेनम्‌ | 
हदा मनीषा मनसाऽभिक्लृप्तो य एनं विदुरमृतास्ते भवन्ति | 


आत्मन्येवात्मानं पश्येत्‌ । परात्परं पुरिशयं पुरुषमीक्षत इति । सर्वे 
वेदा यत्पदमामनन्ति । वेदा ह्येवैनं वेदयन्ति । औपनिषदः पुरुषः, 
इत्यादिकमुक्तद्वादशात्रतवद्विनियुक्तास्तदवगमका इति न विरुद्धम्‌ ।।२६।। 


अवारणीयं तमसः परस्ता- 
त्तदन्ततोऽभ्येतिः विनाशकाले | 
अणीयरूपं च तथाप्यणीयसां 
महत्स्वरूपं त्वपि पर्वतेभ्यः ।। २७ ॥ 


१. तदन्तकोऽन्चेति इति पाठान्तरम्‌ | 

वादिराजीयम्‌- तमसः प्रकृतेः अज्ञानाच्च परस्तात्‌ तदुभयास्पृष्ट 
अन्तकः अन्ते पृथिव्यादितत्वानामवसाने विद्यमानः कः महत्तत्वाभिमानी 
ब्रह्मा विनाशकाले तत्‌ ब्रह्म अन्वेति प्रविशति । ““तदन्ततो5भ्येति'” इति 
पाठे जगदिति शेष: | अणीयसामप्यणीयरूपं सूक्ष्मतरमित्यर्थः। तथा 
पर्वतेभ्योऽपि महत्स्वरूपम्‌ || २६ ।। 


सत्यधर्मीयम्‌- इदानी ब्रह्मरूपं तद्दर्शनं तत्फलं च द्वाभ्यां लपति- 
अवारणीयमिति | महात्रतस्यात्मनि दृशयते तत्‌ । अवारणीयं 
परिच्छेदराहित्यादत्रास्ति नास्ति तत्रेति वारयितुमरक्यम्‌ | तमसोऽ 
ज्ञानात्परस्ताद्यत्‌ । अज्ञानहीनमिति यावत्‌ । विनाशकाले प्रलयकाले 
अन्ततः तदेव । आवरणीयमित्यध्याहृतजगत्पदेनाप्यन्वेति | इतराकार्यं 
जगत्‌ अभ्येति प्रविशति । यमप्येति भुवनं सांपराये इति हि श्रुतिः 
यत्प्रयन्तीति च । प्रलय इति टीकायां व्याख्याता चेयं श्रुतिः | 
अणोरणीयान्‌ महतो महीयान्‌ इति श्रुतौ अणीयान्महीयानिति नेयसुनः 
कृत्यमणोरणुर्महतो महानित्येतन्मात्रोक्तावभिमतसिद्धेरित्यतः स्वयमेकदेरां 
व्याकृत्य तत्सार्थक्यं दर्शयति- अणीयसामणीयरूपं चेति । तथा च 
श्रुतावणुपदमणीयःपरं तथैकवचनं च बहुवचनार्थमिति दर्शितं भवति | 
अणीयसामिति निर्धारणे षष्टी अणीयेति छान्दसम्‌ । अणीयोरूपं 
अणुतरेष्वणीयः मन्दविवक्षया । पर्वतेभ्यस्तदादिभ्योऽव्याकृताकाशांतेभ्यो 
महत्तरेभ्यः वस्तुभ्यः महत्स्वरूपं महीय इत्यर्थः | अपि गहिताः पर्वता 
येभ्योऽव्याकृताकाशादिभ्य इति । अपिः पदार्थसम्भावनान्ववसर्गगर्हा 
समुञ्चयेष्विति स्मरणात्‌ | परावनात्पर्वतनामधेयानित्यक्तस्तदभिमान्यादि- 
देवेभ्य इति ಟೂ ಭು 


सा प्रतिष्ठा तदमृतं STATE ಕ: । 


भूतानि जज्ञिरे तस्मिन्‌ प्रलयं यान्ति तत्र च ॥ २८ ॥ 

वादिराजीयम्‌- प्रतितिष्ठत्यस्मिन्निति प्रतिष्ठा । ಕಾಡ अमृतं 
नाशशून्यम्‌ । तत्‌ लोकाः सर्वलोकनियामकं, तत्‌ यशः यशोरूपम्‌ | 
तस्मिन्‌ भगवति भूतानि जज्ञिरे । सृष्टिकाले इति शेष: | ಕಾ च तत्रैव 
प्रलयं यान्ति | २७ || 


सत्यधर्मीयम्‌- यस्मिन्‌ भूतानि जज्ञिरे । यस्मिंश्च प्रलयं यान्ति | 
तत्र तत्‌ या प्रतिष्ठा मुख्यं स्थानं सा तत्‌ । प्रतिष्टा प्रतिष्टार्थ 
सेत्युक्तिः | तदेवामृतं ते लोकाश्च तत्‌ । तत्साम्यात्‌ तदेव ब्रह्म तञ्च 
यजः | तस्य नाम महद्यशः इति श्रुतिः ॥ २८ ॥| 


तदेतदह्णा संस्थितं भाति सर्व 
तदात्मवित्पइयति ज्ञानयोगात्‌ | 
तस्मिञ्जगत्सर्वमिदं प्रतिष्ितं 
य एतद्विदुरमृतास्ते भवन्ति 11 २९ ॥ 
।। इति श्रीमन्महाभारते शतसाहस्र्यां संहितायाम्‌ उद्योगपर्वाणि 
सनत्सुजातीये तृतीयोऽध्यायः समाप्तः ॥। 
वादिराजीयम्‌- तदेतदिति । ಸ दिवसेन निमित्तेन भाति तदेतत्सर्वं 
तस्मिन्‌ संस्थितं प्रतिष्ठितम्‌ | न केवलमहा प्रकाइयमेतज्जगत्तस्मिन्स्थितं 
किन्तु इदं प्रमाणप्रमितं सर्व जगत्तस्मिन्संस्थितम्‌ | यद्वा भगवतः मूलाश्रयत्वं 
विशेषणद्वयेनोच्यत इति न पौनरुत्तयम्‌ | सदायतनाः सत्प्रतिष्टा इत्यत्रेव 
ज्ञातव्यम्‌ || २८ || 


।। इति श्रीमन्महाभारते उद्योगपर्वणि सनत्सुजातीये 
श्रीवादिराजतीर्थविरचिते विषमवाक्यप्रकाहे तृतीयोऽध्यायः ॥ 

सत्यधर्मीयम्‌- तत्‌ व्याप्तं एतत्‌ सर्वत्र सनिहितं अह्ला स्वभासा 
“अहो Ma कथ्यते’ इति श्रुतिः । प्रस्तावान्तरे बृहद्भाष्ये- 
““असावहरिति प्रोक्तः सर्वलोकप्रकाशनात्‌’’ इत्युक्तेः संस्थितम्‌ | अनु 
सर्वं इतरत्‌ भाति | तमेव भान्तमनुभाति सर्व तस्य भासा सर्वमिदं 
विभातीति श्रुतेः । तत्‌ ब्रह्म आत्मवित्‌ । ज्ञानात्‌ पयति तद्विषयतां 
कलयतीति यावत्‌ । तस्मिन्नेवैतत्सर्वं जगत्प्रतिष्टितम्‌ । यस्मिन्विश्वानि 
भुवनानि तस्थुरिति श्रुतेः । य एतद्विदुः ते अमृता मुक्ता भवन्ति । 
वेदपादोऽयम्‌ || २९ ॥| 


॥। इति श्रीमत्परमहंसपरिव्राजकाचार्यवर्यत्वायनेकगुणसंपन्नश्रीम- 
द्रामचन्द्रदेवदिव्यपादपद्माराधकश्रीमत्सत्यवरतीर्थश्रीपादकरकमलसञ्जात- 
श्रीमत्सत्यधर्मयतिकृतायां व्याख्यायां saga 
सनत्सुजातीये तृतीयोऽध्यायः ।। ४ ॥। 

अथ चतुर्थाऽध्यायः 


सनत्सुजात उवाच- 
शोकः क्रोधश्च लोभश्च कामो मोहः परासुता । 
ईर्ष्या मानोऽविवित्साच कृपाऽसूयाः जुगुप्सुता ॥ १ ॥ 


बादिराजीयम्‌- पूर्वोक्तानां क्रोधादीनां न केवलं तपोविरोधित्वं 
किन्त्बैहिकानिष्टसम्पादकत्वमपीति दर्शयन्‌ तपसः समृद्वत्वासमृद्धत्वे 
प्रतिपादयत्यनेनाध्यायेन | तत्र क्रोधादीनां ऐहिकानिष्टसम्पादकत्वमाह- शोक 
इत्यादिना । परासुता परे प्राज्ञनाम्नि असुः प्राणो यस्य सः परासुः तस्य 
भावः परासुता । निद्रेति यावत्‌ | इयं च पूर्वं मोहराब्देनैव गृहीता | मोह- 
शब्दस्य मिथ्याज्ञानस्यैव कृत्याकृत्यराहित्यस्यापि वाचकत्वात्‌ । स्पृहा च 
कामविशेषत्वेन कामपदेनात्र सङ्गहीतेति ज्ञेयम्‌ । अन्यत्‌ प्रागेव व्याख्यातम्‌ || 


सत्यधर्मीयम्‌- इदानीं कामनया प्रवृत्तस्य तपआदेरक्ताक्षरज्ञान- 
विरोधितामात्रं न किंत्वैहिकं देहनाशादिकमपि भवतीति दिदर्शयिषुर्य- 
त्यक्तं प्रवृत्तप्रवृत्तिस्तान्‌ दोषान्‌ भाषते- शोक इति । मुख्यं प्रयोजनं 
मध्ये कथंकथनमस्येत्यतो धुतराषट्रविरत्यादिकं भवेच्चेद्भवत्विति लोक- 
रीत्यनुसरणेन भगवत इति ज्ञेयम्‌ । शोकक्रोधयोरुद्वन्धनादिना देहहानि- 
<a । लोभः द्रव्यगार्ध्यम्‌ । आशया देराश्रमणे मध्येध्वा चोरादितो 
मरणसम्भवात्‌ | कामः कीचकादिवत्प्राणनाः । मोहः वैचित्यम्‌ | 
परासुता अतिनिद्रा । तत्प्रायताभिप्रायतो निद्रायास्तत्वेनोक्तिः । ईर्ष्या- 
सूयेच प्राग्विवृते । स्पृहालोभशब्दावेकार्थवित्यन्यत्र स्पृहाग्रहोऽत्र लोभग्रह 
इति ज्ञेयम्‌ । मानः अहंता । अविवित्सा वेदितुमिच्छाशून्यता | 
अकृपा दीनेषु । जुगुप्सुता इतरसद्वोष्टीयु || १ ॥ 
१. स्तेया इति पाठान्तरम्‌ । 

द्वादशैते महादोषा मनुष्यप्राणनाशनाः | 
एकैकशस्तु राजेन्द्र मनुष्यं पर्युपासते ಇ. 


वादिराजीयम्‌- न क्रोधादिसमुदायस्य प्राणापहारित्वं, किन्तु प्रत्येक- 
मित्याह-- एकैकश इति । हे राजन्‌! एते यं मनुष्यं पर्युपासते तस्य 
एकैकशः प्रत्येकं प्रत्येकं प्राप्य प्राणनाशनम्‌ | शोकक्रोधाभ्याम्‌ 
अग्निप्रवेशादिना प्राणनाशो दृष्टः । लोभेन दुर्गमदेशगमनादिना | कामेन 
परस्रीगमनादिना एवं सर्वत्र द्रष्टव्यम्‌ | ಇ || 


सत्यधर्मीयम्‌-एते द्वादश महादोषाः । मनुष्येत्यधिकारिमात्रपरम्‌ | 
तेषां प्राणनाशनाः । प्राणान्नाशयंत्यदर्दनं गमयंतीति तथा । हे राजेन्द्र 
एकैकशो मनुष्यं स्वार्थे शस्‌ | एकैकं मनुष्यं सर्व एते पर्युपासते ।२।। 


यैराबिष्टो नरः पापं मूढसंज्ञो व्यवस्यति ॥। ३ ॥ 


बादिराजीयम्‌- पापहेतुत्वमपि एषामाह-- यैराबिष्ट इति । 
व्यवस्यति करोति || ३ || 


सत्यधर्मीयम्‌-यैराविष्टो नरः मूहसंज्ञः मूढाऽसद्विषयविषयिणी संज्ञा 
ज्ञानं यस्य सः । सन्‌ पापं तद्धेतुभूतं कर्म व्यवस्यति कर्तुं निश्चिनोति | 
प्रारभत इति यावत्‌ । ३ || 


*स्पृहालुरुग्रः पुरुषों वदान्यो 
बिभ्रत्कोपं मनसा यो विकत्थी । 


१. नाशका इति पाठान्तरम्‌ । २. स्पृहयालुः इति पाठान्तरम्‌ । ३. 
परुष इति पाठान्तरम्‌ । 

“नृशंसधर्मा च जना ध्रुवं सदा 
प्राप्याप्यर्थं नोत सदोपभुञ्जतेः ॥ ४ ॥ 


बादिराजीयम्‌- पूर्वोक्तानां नृरंसानामप्यैहिकविरोधित्वमाह-- 
स्पृहयालुरिति । प्रागुक्तचपलब्दस्य अर्थानुवादः उग्र इति । पूर्वोक्त- 
मनस्वीइाब्दस्य अर्थानुवादः वदान्य इति । परुषशाब्दस्य मनसा कोपं 
बिभ्रदित्यन्वयः । विकत्थमान इत्यस्य विकत्थीति | एते षड्जनाः 
नृरांसधर्माः स्युः नृशंसस्य धर्मो येषां ते नृरांसधर्माः ।। ४ ॥| 


सत्यधर्मीयम्‌- स्पृहालुः । णिजन्तात्स्मृहिगृहीत्यादिनाऽऽलुच्‌ | 
अयादेशाभावश्च छान्दसः । पूर्व सर्वमेतदेतत्सजातीयं चोक्तम्‌ । तदत्रा- 
नुक्तं ततः स्वीकार्यम्‌ । किंचिदन्तर्भावनीयमिति मन्तव्यम्‌ | उग्र: 
दृष्ट्या | परुषो भाषया | वदान्यः दाता चारुभाषो वा । “वदान्यो 
दानशीले स्याद्वद्वान्यश्चारमाषिणि’’ इति विश्वः | कोऽयं ? मनसा 
बिभ्रत्‌ धर्ता | तत्फलं लपति विकत्थीति । प्रलापशीलः | नृशंसः 
पूर्वोक्तस्पृहयालुत्वादि षट्‌ प्रकारो धर्मो यस्यासौ तथा | सदा एते 
जनाः । अर्थ ध्रुवं प्राप्यापि सदा नोपभुञ्जते । आत्मनाञाद्वैतद्वियोगा - 
द्वेति । विस्तृतं चैतत्प्राक्‌ समृद्वासमृद्धविवेकग्रन्थे || ४ || 


सम्भोगसंविद्विषमोऽवमानी १ 

दत्वा विकत्थी कृपणो बलीयान्‌ | 
वर्गप्रहांसी वनितावमानी 

सपैवोक्ताः पापशीला नृशंसाः ॥ ५ ॥ 


RRS SSE 
१. नृशंसधर्माः षडिमे जना वै इति तृतीयपादे पाठान्तरम्‌ । २. सभाजयन्ते 
इति पाठान्तरम्‌ । ३. अभिमानी इति पाठान्तरम्‌ । 

वादिराजीयम्‌- एवं नृशंसषड्वर्गमभिधाय सप्तनृशंसानाह- 
सम्भोगेति । ““विषमेधन:”” इत्यस्यार्थो विषम इति । अभिमानी, 
दत्वा विकत्थीत्यनेन दत्तानुतापित्वमुक्तं भवति | अन्यक्ष्याख्यातं प्राक्‌ 
|| ५ || 


सत्यधर्मीयम्‌- 'सम्भोगसंविदित्यादयस्तु प्राग्विवृताः । विषमेध- 
मान' इत्यस्यार्थो विषम इत्यनेनोक्तः | अवमानी महदवज्ञाता । 
दत्तानुताप इत्येतदर्थः दत्वा विकत्थीति । वर्गप्रशंसी कुटुम्बनिकुरम्ब- 
स्तोत्रपरः । बहुप्रशंसी । बहुप्रकारेणात्मस्तुतिपरः ।। ५ || 


धर्मञ्च सत्यं च तपो दमश्च 
अमात्सर्यं ह्वीस्तितिक्षाऽनसूया । 
दानं श्रुतं चैव धृतिः क्षमाच 
महाब्रता द्वादश ब्राह्मणस्य ॥ ६ ॥ 


वादिराजीयम्‌- पूर्वोक्तानां गुणानां न केवलं तपोवृद्विसम्पादकत्वं, 
किन्तु मोक्षादिपुरुषार्थहेतुत्वमपीत्याह- धर्मश्चेत्यादि | अत एव 
कंचिदन्यथोक्तिर्ने दोषाय | अत्र क्षमाशब्देन शमो लक्ष्यते || ६ || 


सत्यधमीयम्‌- दृष्टमपि धर्मादयः साधयन्तीति तान्‌ बोधयति- 
धर्माश्चेति । 'व्याख्यातोऽयम्‌ | ब्राह्मणस्य तज्जातीयस्य महाव्रता गतम्‌ 
|| ६ || 
य एतेभ्यः प्रच्यवेद्वादशेभ्यः" 
__ सर्वामिमां पृथिवी स प्रशासन, _ 
१. प्रथमाध्याये एकोनविंशतिछोके | २. प्रथमे अष्टादशश्लोके । ३. प्रथमे 
विंशतिमे sre । ४. द्वादशभ्य इति पाठान्तरम्‌ । ५. प्रशिष्यादिति पाठान्तरम्‌ | 

त्रिभिद्वाभ्यामेकतो' वापि 
नास्य स्वमस्तीति च वेदितव्यम्‌ ॥ ७ ॥ 


वादिराजीयम्‌- एतान्गुणांस्तौति- य एतेभ्य इति । तादर्थ्ये 
चतुर्थी । प्रच्यबेत्‌ स्वस्थानादिति शेषः । गुरुकुले निवसेदिति यावत्‌ | 
“त्रिभिः? इत्यादितृतीया चतुर्थ्यर्थे । तथा च गुणत्रयप्रास्पर्थ, गुणद्वयप्राप्र्थ, 
एकगुणप्रास्यर्थं वा यः प्रच्यवेत्‌ सः सर्वा पृथिवीं विशिष्यात्‌ | यद्वा यः 
त्रिभिः द्वाभ्यामेकतमेन वा युक्त: अस्येदं स्वं स्वकीयमिति वेदितव्यं नास्तीति 
योजना | स “सर्वमीश्वराधीनं, मदधीनं न किञ्चित्‌’ इति जानातीति 
तात्पर्यार्थः || ७ || 


सत्यधर्मीयम्‌- योऽधिकारी एतेभ्यः द्वादशेभ्यः | धर्मादीन्‌ कर्तु 
दैववशात्प्रच्यवेत कर्मभूमिं प्रत्यागच्छेत्‌ । त्रिभिः ತಾಳೆ तथा द्वाभ्यां 
व्यर्थम्‌ | एकार्थं वा प्रच्यवेत्‌ | स यदि सर्वा इमां पृथिवीं प्रशासंश्चेदपि 
अस्य स्वं किमपि नास्तीति मन्तव्यम्‌ | अभीप्सितद्वादतदन्यतमालाभा- 
त्प्राप्ता भूरफलमेवेति भावः ।। ७ || 


दमस्त्यागोऽप्रमादश्च इत्येतेष्वमृतं स्थितम्‌ | 
एतानि ब्रह्मजात्यानि' ब्राह्मणानां मनीषिणाम्‌ ।। ८ ॥ 


बादिराजीयम्‌- दमादिस्वरूपं वक्तुं तान्स्तौति-- दम इति । 
व्याख्यातमेतत्‌ । ब्रह्ममुख्यानां ब्रह्म वेदः, परब्रह्म वा, तदेव मुख्यं येषां 
मनीषिणां एतानि भवन्तीति शेषः ।। ८ ॥| 

सत्यधर्मीयम्‌- अत्र प्रधानानि त्रीण्यभिधत्ते- दम इति । अप्रमादः 


१. एकतमेन वाऽपि इति पाठान्तरम्‌ । २. एतेष्वमृतमास्थितमिति 
पाठान्तरम्‌ | ३. ब्रह्ममुख्यानामिति पाठान्तरम्‌ | 

प्राइनिरूपितः | इत्येतेषु यथायथं अमृतं ब्रह्म तज्ज्ञानं वा । मोक्षोवा 
स्थितं तद्वतामेतत्प्राप्यमित्यर्थः | ब्रह्ममुख्यानामिति पाठे ब्रह्म वेदो 
मुख्यं येषां तेषां वेदोक्तकर्मानुष्टातृणामित्यर्थः । ब्रह्मजात्यानीति पाठे 
ब्रह्मणा वेदेनेति वा विषयतया सता हरिणेति वा । जात्यानि जातौ 
भवानि हि किल जात्यानि । तानि च शुद्धान्येवं भवन्तीति । शुद्धानि 
एतानि ब्राह्मणानां मनीषिणां कर्तव्यानि भवन्तीति रोषः | अमृतं 
यज्ञशेषे स्यात्पीयूषे सलिले धृते । अयाचितेच मोक्षे चेति विश्व: | 
ज्ञानामृतरसासिक्त इत्यादेः । वायुरनिलममृतमथेदं, मुख्यामृतः स्वयं राम 
इतीझावास्योपनिषद्भाष्यात्‌ || ८ || 


सद्वाऽसद्वा परीवादो ब्राह्मणस्य न शस्यते । 
नरकप्रतिष्ठास्ते वैस्युर्यं एनं कुर्वते सदा ॥ ९ ॥ 


वादिराजीयम्‌- प्रसङ्गाद्राह्मणनिन्दा अनिष्टहेतुरित्याह-- सद्वेति । 
लिङ्गव्यत्यासः पौराणिकत्वात्‌ || ९ || 


सत्यधमीयम्‌- सद्वासद्वेति । लिङ्गसर्वनामनपुंसकताचेति सामान्य- 
विवक्षया नपुंसकसतेति सदसदिति सम्भवति | परिवाददृष्टिश्रैतदपेक्षया 
बहिरङ्गति न प्रवर्तते | उक्तं च महाभाष्ये शक्यं च क्षुदपहंतुमिति | 
सत्‌ विद्यमानदोषविषयकः एवमसदविद्यमानदोषविषयकः परीवादः | 
तदाविष्कृतिब्यवहारः | उपसर्गस्य घञमनुष्ये बहुलमिति परीति ಟು 
ब्राह्मणस्य न झास्यते न प्रशस्त इति न कार्यः | ये नरा एनं परीवादं 
कुर्वते | ते नरकप्रतिष्टाः नरकेषु प्रतिष्टा स्थितिर्येषां तथा स्युरिति 
|| ९ ॥ 
दमोऽष्टादशदोषः स्यात्पुरा योऽत्र प्रकीर्तितः । 
लोकद्वेषं प्रातिकूल्यं अभ्यसूया मृषावचः ॥ 20 ॥ 

वादिराजीयम्‌- 'दमोऽष्टादशदोषःस्यात्‌’ इत्युक्तदमदोषानाह- लोकद्वेष 
इत्यादिना । अभ्यसूया परश्रियामसहिष्णुता || १० || 

सत्यधर्मीयम्‌- दमविरोधितयोक्तानिदानी विधिमुखेनाभिधत्ते- 
लोकद्वेषमिति । लोकद्वेष इति पाठः । प्रातिकूल्यं पराहितकृतिः | 
अभ्यसूया गुणेषु । दोषाविष्कृतिः मृषावचः ।। १० || 


कामः क्रोधः परादैन्यं परिवादोऽथ पैशुनम्‌ | 

अर्थहानिर्विवित्साच मात्सर्य प्राणिपीडनम्‌ ।। ११ ॥ 

वादिराजीयम्‌- परादैन्यं परस्मिन्स्वोत्तमे अदैन्यं “स्वामी, अहं भृत्य' 
इति वचनाद्यभावः । अर्थहानिः प्रयोजनानुसन्धानशून्यत्वम्‌ | मात्सर्य 
स्वोत्तमगुणप्रद्वेषः ।। ११ || 

सत्यधमीयम्‌- परादैन्यं कृपणेषु | श्रीमत्यव्युत्पादनम्‌ । अर्थस्य 
परकीयस्य हानिः अर्थहानिः | विवादः शुष्ककलहः । ११ ॥| 


ईष्या मोहोऽतिवादश्रः संज्ञानाशोऽभ्यसूयता । 

तस्मात्प्राज्ञो न माद्येत सदा ह्येतद्विगर्हितम्‌ ॥। १२ ॥। 

वादिराजीयम्‌- ईर्ष्या परगुणापलापः | अभ्यसूयता गुणेषु दोष- 
त्वारोपः । संज्ञानाशः अधीतसच्छास्तरविस्मरणम्‌ | अन्यक्ष्याख्यातं 
पूर्वाध्याये | यस्मादेतदुक्तदोषजातं विगर्हितं तस्मात्‌ प्राज्ञो न मायेत 
उक्तदोषाधीनो न भवेत्‌ || १२ || 


सत्यधमीयम्‌- अतिवादिता बहुभाषिता । संज्ञानाशः स्मृति- 
भ्रंश: | अभ्यसूयता च तच्छीलता एतस्मात्‌ प्राज्ञो ज्ञानी । न माद्येत । 


एतद्वः सन्‌ । अत एतज्जाते सदा बिगहितं निन्दितम्‌ ।। १२ ।। 


१. विवादइच इति पाठान्तरम्‌ । 

सौहदे वै षड्गुणा वेदितव्याः 

प्रिये हृष्यंत्यप्रिये ಇ व्यथन्ते | 

स्यादात्मनः सहितं याचते यो 
ददात्ययाच्यमपि देयं खलु स्यात्‌ ॥ १३ ॥ 


वादिराजीयम्‌- प्रसङ्गात्सौहदगुणानाह-- सौहृद इति । तस्य प्रिये 
सति हृष्यन्ति, अप्रिये सति व्यथन्ते ते सुहृद इति शेष: । आत्मनः 
स्वस्य यत्‌ सुहितं सुष्ट हितं, यच्चायाच्यं याचितुमयोग्यमपि स्यात्‌ तदपि 
याचते याच्यमानाय यो ददाति, यदि तद्वस्तु देयं दातुं शक्यं खलु निश्चितं 
स्यात्‌, सोऽपि सुहृदिति शेषः ।। १३ || 


सत्यधमीयम्‌- सौहृदे संपादनीये गुणाः षट्‌ वेदितव्याः ज्ञेयाः | 
क्रमात्तान्‌ गुणानाह - प्रिय इति । येनेच्छन्ति सौहृदं तस्य प्रिये जाते 
ಡಗ यथा तथा हृष्यन्ति तुष्यन्ति । अप्रिये दैविके व्यथते । तोषे 
तोषोऽनुतापः पापकर्मणि कृते नेत्युक्तौ सौहृदभङ्गः स्यादित्यनुतापमात्रं 
तदप्यन्तरेवेति द्वौ गुणौ । तृतीयमाह- स्यादिति । यः मित्रम्‌ | 
अयाच्यं याचनीयेन सह नयाच्यमपि याचते चेत्‌ । तत्‌ देयम्‌ खलु 
निश्चयेन स्यात्‌ ।। १३ || 


इष्टान्‌ पुत्रान्‌ विभवांश्रापि दारान्‌ 
'अभ्यर्थितश्रारहता शुद्धभावः । 

त्यक्तद्रव्यः सच ರಾಕ್‌ कामान्‌ 
भुङ्के कर्म स्वाशिषं’ बाधते च ॥ १४ ॥ 


१. mafia इति पाठान्तरम्‌ । २. संवसेनैवेति संवसेन्नेहेति च 
पाठान्तरम्‌ । ३. स्वासितमिति स्वाशिवमितिच पाठान्तरम्‌ | 


वादिराजीयम्‌- एवमृत्तरत्रापि तदेव विवृणोति-- इष्टानिति । यः 
अर्हता योग्येन अभ्यर्चितः याचितः सन्‌ शुद्धभावः मनःसन्तोषपूर्वकं 
इष्टानपि विभवान्‌ अर्थसश्चयान्‌ दारान्‌ पुत्रादीन्ददाति अयं तृतीयो गुणः । 
यश्च त्यक्तद्रव्यः अयाचितोऽपि तदभिप्रायं ज्ञात्वा त्यक्तद्रव्यः सन्‌, 
विषयाननादृत्येति शेषः | न संवसेत्‌ न वसेदेव । अयं चतुर्थो गुणः | 
यञ्च कर्म तदीयकर्मसाध्यमन्नादिकं च स्वयं भुङ्के | तनिमित्तं स्वाशिषं 
स्वमनोरथं बाधते च | यद्वा सौहृदशब्देन मित्रत्वहेतुरूपस्त्यागो लक्ष्यते | 
तत्र “प्रिये हृष्यन्ती'त्यादयः षड्गुणाः वेदितव्याः । “संवसेन्नेह कामान्‌’ 
इति पाठे अयाचितोऽपि ब्राह्मणेभ्यो द्रव्यत्यागं कुर्वन्‌ इह कर्मणि क्रियमाणे 
कामान्‌ विषयान्‌ न संवसेत्‌ नोपभुञ्जीत । तथा कर्म प्राक्सञ्चितकर्मफलं 

ईश्वरेच्छया प्राप्तं भुङ्के । स्वाशिषं स्वार्थं आशंसमानः बाधते इत्यर्थः 
|| १४ ॥ 


सत्यधर्मीयम्‌- अवाच्यमित्युक्तं याच्येन सह तत्प्रकारमाह - इष्टान्‌ 
पुत्रान्‌ विभवांत्संपदश्नेति । याच्यान्‌ दारान्‌ स्वभार्यां अयाच्यां 
अर्हता योग्येन मित्रेण । प्रार्थितो याचितः शुद्धभावः अचश्चलचेतस्कः 
याचमानाय तत्सर्वं ददाति | तेन च तत्सौहृदेच्छोरात्मनः सुहितं तृप्ति: 
स्यात्‌ | खलु निश्चयः | चित्तैककण्ठ्यात्‌ । अयं तृतीयो गुणः | अथ 
चतुर्थमाह - त्यत्तद्रव्य इति । यस्मै सर्वस्वं द्रव्यं दत्तं तस्य इह भूमौ 
RE कामान्‌ | पापबुद्धितः न सेवेत | तेन च सौहार्दभङ्गापत्तेः । अयं 
च चतुर्थः | पञ्चमं प्रपञ्चयति - भुङ्क इति । कर्मणाऽरजितं कर्मफलमेव 
धनादि भुङ्के । न तु तदार्जितं स्पृशेत्‌ | षष्टं च स्पष्टयति - स्वारिषं 
स्वश्रेयः तदर्थं बाधते नाशयतीति । स्वभ्रेयस्त्यत्का तद्वितं चरेत्‌ । 
स्वासितमिति पाठे स्वस्थानमित्यर्थः | तत्याग एतद्योगक्षेमौ स्यातां 
चेत्‌ तत्यजेदित्यर्थः स्वाशिवमिति पाठे स्वस्य आशिवं बाधते 
चेदित्यर्थः ।। १४ || 

द्रव्यवान्‌ गुणवानेव त्यागी भवति सात्विकः । 
पञ्चभूतानि पञ्चभ्यो निवर्तयति तादृशः ।। १५ ॥ 


बादिराजीयम्‌- उक्तत्यागे कारणमाह -- द्रव्यबानिति । यो 
द्रव्यवान्‌ यश्च गुणवान्‌ यश्च सात्विकः स एव त्यागी भवतीति योजना | 
त्यागस्य फलमाह पश्चभूतानीति । पश्चेन्द्रियाणि । इन्द्रियाणां 


भूतजातत्वात्‌ । तादृशः उक्तत्यागी पञ्चभूतानि पञ्चभ्यो विषयेभ्यो 
निवर्तयतीत्यर्थः ।। १५ || 


सत्यधर्मीयम्‌- द्रव्यवान्‌ दानोपयोगिद्र्व्यवान्‌ गृहस्थः गुणवान्‌ 
उक्तगुणसंपन्नः त्यागी दाता पुरुषः सात्विकः सत्वगुणप्रधानः सत्वं 
सुखे सञ्जयतीत्यादेः सुखी भवतीत्यर्थः | तादृश एव च पञ्चभूतानि 
तदात्मकानीन्द्रियाणि पञ्चभ्यः इाब्दादिविषयेभ्यो निवर्तयति विषय- 
विरक्तः सन्‌ भगवदृपासको भवतीति भावः | 


एतत्समृद्धमप्यृद्धं तपो' भवति केवलम्‌ | 
सत्यात्प्रच्यवमानानां सङ्कल्पेन समाहितम्‌ ॥ १६ ॥। 


वादिराजीयम्‌- एवं तपसो ऋद्वत्वसमृद्वत्वयोः साधारणं केवलत्वं 
विस्तरेणाभिधायेदानीं समृद्धत्वे साधारणं कारणमाह एतत्समृद्धमिति | 
केवलमपि एतत्तपः सत्यस्य मुक्तामुक्तनियामकस्य भगवतोऽवबोधनात्‌ समृद्ध 
अनन्तफलदं भवति | न केवलं तपः किन्तु यज्ञास्तत एव प्रवर्तन्ते प्रकर्षेण 
फलदा भवन्ति | “यदेव विद्यया करोति’? इति श्रुतेः | अवधारण- 
व्यावर्त्यमाह- सत्यादिति । सत्यात्‌ भगवतः प्रच्यवमानानां, 
तज्ज्ञानशून्यानामिति यावत्‌ | साकल्येन फलं सङ्कल्पेन समाहितं अनुष्ठितं 
असमृद्धं भवतीति शेषः ।। १६ ॥। | 
१. तत इति पाठान्तरम्‌ । 

सत्यधर्मीयम्‌- उपसंहरति - एतदिति । एतत्‌ विषयखैराग्यरूपं 
समृद्धं तत्वज्ञानिनः प्रति । ऋद्धं चेतरेषां तपो भवति | यतस्तेषां मत्तत्वा- 
ज्ञानिनामत एव सत्यात्प्रच्यवमानानां तज्ज्ञानरहितानां सङ्कल्पेन समाहितं 
कृतम्‌ । फलकामनया ಪತ ಯಯ ಯು भवतीति भावः ।। १६ ॥ 


ततो* यज्ञः प्रजायेत सत्यस्यैवावबोधनात्‌ । 
मनसाऽन्यस्य भवति वाचाऽन्यस्योपकर्मणा` ॥ १७ ॥ 


बादिराजीयम्‌- यद्यप्यनेवंवित्‌ महत्पुण्यं करोति, “तद्धास्यान्ततः 
क्षीयत'' इति श्रुतेः मनोवाक्कर्मणामेकविषयत्वमपि तपसः सिध्यादिकारणमिति 
भावेन दुरात्मस्वभावमाह-_ मनसेति । दुरात्मा मनसाऽन्यस्य व्यापरस्य 
वाचाऽन्यस्य वा, कर्मणा च ततोऽन्यस्य कर्ता भवति ।। १७ ॥| 


सत्यधर्मीयम्‌- ततः सङ्कल्पादेव यज्ञः बहुविधः प्रजायेत । तस्यैव 
विवरणम्‌ - सत्यस्यैवेति । सत्यस्य भगवतोऽवबोधनान्निमित्तादन्यस्य 
ज्ञानिनो मनसा यज्ञो भवति । यथा ज्ञानिनस्रितस्य कूपे ೫೫ 
पातितस्य मनसैव कृत्स्रो यज्ञः | तत्कथातु मन्त्रवर्णे त्रितः कूपेऽवहितो 
देवानाह्वयतेत्यादौ भारते च सुप्रसिद्धा | अन्यस्य मध्यमाधिकारिणः 
बाचा ब्रह्मयज्ञादिरूपो भवति | विशेषतो वेदनिष्ठो भवतीत्यर्थः | 
अन्यस्य केवलं प्राकृतस्य कर्मणा घृतहविरादिद्रव्यात्मको भवतीत्यर्थः | 
“एवं बहुविधा यज्ञा वितता ब्रह्मणो मुखे”” इत्यादेः ।। १७ ॥ 


'सङ्कल्पसिद्धं पुरुषं“ सङ्कल्पादधितिष्टतिः | 

ब्राह्मणस्य विशेषेण किंचान्यदपि मे शृणु | १८ ॥ 
१. तप इति पाठान्तरम्‌ । २. उत कर्मणेति पाठान्तरम्‌ । ३. सङ्कल्प- 
सिद्धः, इति पाठान्तरम्‌ ४. पुरुष इत्यपि पाठान्तरम्‌ । ५. सङ्कल्पसिद्ध 
पुरुषमसङ्कल्पोऽधितिष्ठति इति द्वितीयपादे पाठान्तरम्‌ | 

वादिराजीयम्‌- सङ्कल्पसिद्ध इति । सङ्कल्पः सं समीचीनः कल्पः 
पक्ष: मनोवाकर्मणामेकविषयत्वलक्षण: सिद्ध: सिद्धान्तो यस्य सः तथा | 
तादृशः पुरुषः सङ्कल्पात्‌ मनोवाकर्मणामेकविषयत्वात्‌ अधितिष्ठति 
अधिकत्वेन वर्तते | अतः सता तत्सम्पाद्यमिति भावः | “सङ्कल्पसिद्धं 
पुरुषमसङ्कल्पोऽधितिष्ठति’ इति पाठे sage: मनोवाक्कर्मभिः 
समीचनेकपक्षरहितः दुरात्मा सङ्कल्पसिद्धं वागादिना समीचीनैकपक्षेण 
सिद्धप्रयोजनं पुरुषं अधितिष्ठति अधिकतया तिष्ठति । ततोऽप्यहमेव कुशल 
इति मन्यत इति भावः । एतादृशस्य खलस्वभावत्वात्सता मनोवाक्कर्मणामेक- 
विषयत्वं सम्पाद्यमिति भावः | एतच्च ब्राह्मणस्याबइयकमित्याह--- 
ब्राह्मणस्येति । तस्यैव कर्तव्यान्तरमाह--- किञ्चेति ।। १८ ।। 


सत्यधर्मीयम्‌- एवमुक्तरीत्या तारतम्येनैव सत्यसङ्कल्पत्वादिकमपि 
सिध्यतीत्याह- सङ्कल्पसिद्धमिति । सङ्कल्पः सिद्धो यस्य तं पुरुषं प्रति 
सङ्कल्पादेवाधितिष्टति | सवौ विषय इति शेषः ।““स यदि पितृलोक- 
कामो भवति सङ्कल्पादेवास्य पितरः समृत्तिष्टन्ति’’ इत्यादिश्रुतेः । 
ब्राह्मणस्य ब्रह्मज्ञानिनस्तु विशेषेण सङ्कल्पात्‌ भगवत्कामानुकूल- 
कामादिति यावत्‌ । सङ्कल्पितोऽर्थः सिध्यतीत्यर्थः | किंचान्यदपि उक्त- 
विद्याफलं मे मत्तः श्रृणु ॥ १८ || 


अध्यापयेन्महदेतदास्यं 

वाचो विकारं कवयो वदन्ति | 
अस्मिन्योगे सर्वमिदं प्रतिष्टितं 

य एतद्विदुरमृतास्ते भवन्ति ॥ १९ ॥ 


बादिराजीयम्‌- प्रतिज्ञातमाह-- अध्यापयेदिति । यत्‌ महत्‌ 
अनन्तगुणपूर्णं यशस्यं यशःसम्पादकं यञ्च कवयो वाचोविकारं वाचां 

वेदवाचां, विकारं विविधाकारम्‌ उक्तं कवयो वदन्ति । तदेतत्‌ ब्रह्म 
अध्यापयेत्‌ रिष्यान्‌ प्रत्युपदिशेत्‌ ಯಯ निमित्तमाह - 
अस्मिन्निति । योगे युज्यते स्वैर्गृणैरिति योगः भगवान्‌ तस्मिन्‌ अस्मिन्‌ 
सर्वं इदं जगत्त्रतिष्ठितं स्थितम्‌ | य ಕ विदुः ते अमृता भवन्ति | 
तस्मादेतस्याध्ययनविषयत्वमावयकमिति भावः ।। १९ || 


सत्यध्मीयम्‌- तदेव फलं स्तुवन्‌ विशदयति - अध्यापयेदिति | 
एतत्‌ योगशास्त्रं अध्यापयेत्‌ शिष्यान्‌ ग्राहयेत्‌ । कीदृश॑ महत्‌ 
सर्वशास्रोत्तमम्‌ | यशस्यं यराःप्रदं कवयः कवयितारो ज्ञानिनः यद्वदंति 
नानाविधाध्यात्मशास्रं कुर्वन्ति । तत्‌ बाचः अस्मदुक्तिरूपाया विकार- 
मेव कुर्वन्ति । कथमेतदित्यतो वक्ति - अस्मिन्निति । अस्मिन्‌ योगे 
me इदं सर्वं सर्वशास्रप्रतिपाद्यप्रमेयं प्रतिष्टितं प्रतिपादितमस्ति यतोऽत 
इति शेषः । ये एतत्‌ ೫೮ बिदुः जानीयुः अमृता मुक्तास्ते भवन्ति 
| १९ || 
न कर्मणा सुकृतेनैव राजन्‌ 
सत्यं वदेज्नुहयाद्वा जपेद्वा । 
तेनैव बालो मृत्युमत्येति राजन्‌ 
तरति चासौ न लभेतांतकाले ।। २० ॥ 


वादिराजीयम्‌- ननु “अपाम सोमं’? इत्यादिना कर्मणैव मोक्षाभि- 
धानात्‌ “य fe इत्यनुपपन्नमित्यत आह--- न कर्मणेति । सुकृतेन 
सम्यगनुष्टितेन कर्मणैव मृत्युं मिथ्याज्ञानं, “मोहो मृत्युः” इति प्रथमे 
अध्याये अभिधानात्‌ नात्येति । मिथ्याज्ञानस्य ज्ञानैकनाइयत्वादिति भावः । 
तथा च तन्मूलकस्य संसारस्य निवृत्तिः कर्मसाध्या नेति ज्ञानमावइयकमिति 
भावः | एतदेव विवृणोति सत्यमित्यादिना । बालः अनपरोक्षज्ञानी 

यत्‌ सत्यं वदेत्‌, जुहुयाद्वा जपेद्वा तेनैव मृत्युं नात्येति । अन्तकाल इति | 
उत्क्रमणसाध्यं सुखमपि न लभेत | तस्यापरोक्षज्ञानसाध्यत्वादिति भावः 
|| ಇಂ || 


सत्यधर्मीयम्‌- हे राजन्‌ सुकृतेनैवशब्दो5प्यर्थ | एवमुत्तरार्ध | 
अङ्गवैकल्यादिरहितेनापि कर्मणा नित्यकर्मणा बालः अज्ञानी मृत्यु 
बन्धनं नात्येति । सत्यं वदेत्‌ । जुहृयात्‌ वैतानिकं काम्यं कर्म 
कुर्यादिति यावत्‌ | जपेत्‌ मन्त्रान्‌ इति यत्‌ तेनापि न मृत्युमत्येति | 
अतंकाले एतत्फलानुभवमन्तरेति सुखं न लभेत न प्राप्रुयात्‌ | 
भगवज्ज्ञानं विनाऽनुष्ठितं सर्व क्षयिष्णुफलं भवतीत्यर्थः | “इष्टपूर्त 
मन्यमाना वरिष्ट नान्यच्छ्रेयो वेदयन्ते प्रमूढाः । नाकस्य पृष्टे सुकृते 
तऽनुभूत्वा इमं लाकं हीनतरं वा विशन्ति’ इति श्रुतेः ““तद्वास्यांततः 
क्षीयत एव?' इति श्रुतेश्च || ಇಂ ॥ 


तूष्णीमेकमुपासीत *नचेष्टन्मनसाऽपिः च | 
तथा संस्तुतिनिन्दभ्यां प्रीतिरोषौ विवर्जयेत्‌ ॥ २१ ॥ 


बादिराजीयम्‌- भगवदपरोक्षज्ञानसाधनमाह-_ तूष्णीमिति । एकं 
स्वगतभेदरहितं स्वसमानद्वितीयरहितं वा ब्रह्म तूष्णीं वाड्नियमादुपासीत | 
उपासनकाले मनसाऽपि विषयान्नेछेत्‌ च । इत्थम्भावान्तरमाह--- अथेति 
|| २१ || 

सत्यधर्मीयम्‌- तर्हि कि कुर्यादित्यतो वक्ति - तूष्णीमिति । एकं 
प्रधानं श्रीनारायणम्‌ । उपासीत तद्विषयश्रवणमननिदिध्यासनं कुर्यात्‌ । 
तृष्णीमित्यस्य व्यावर्त्यमाह- मनसाऽपि न wd ಸಾಗಿ । 
तदन्यविषये चेष्टां न कुर्यादित्यर्थः । तथा संस्तुतिश्च निन्दाच ताभ्यां 


१. न गच्छेत्‌ इति पाठान्तरम्‌ । २. अथेति पाठान्तरम्‌ । 

प्रीतिरोषौ विवर्जयेत्‌ । स्तुत्या प्रीतिं न कुर्यात्‌ निन्दया रोषं न 
कुर्यादित्यर्थः ।। २१ || 


अत्रैव तिष्ठन्‌ क्षत्रिय ब्रह्माबिशति' पञ्यति | 
वेदेषु चानुपूर्व्येण विद्वन्नेतद्गवीमि ते ॥ २२ ॥ 


॥। इति श्रीमन्महाभारते शतसाहस्र्यां संहितायाम्‌ उद्योगपर्वाणि 
सनत्सुजातीये चतुर्थोऽध्यायः समाप्तः ॥ 


वादिराजीयम्‌- उक्तोपासनाफलमाह-- अत्रैवेति । हे क्षत्रिय! 
अत्रोपासनायां तिष्ठन्नेव ब्रह्म पयति | भगवदपरोक्षज्ञानानन्तरं आवसति 
सम्यग्वैकुण्ठादिलोके वसति । स्वोक्तस्य निर्मूलशङ्कामपाकुर्वन्ा- 
वेदेष्विति । वेदेषु कथितमिदं सर्व आनुपूर्वेण त्वदीयप्रश्नक्रमानुसारेण अहं 
ते ब्रवीमि अञ्रुवमिति || २२ ॥| 


॥। इति श्रीमन्महाभारते उद्योगपर्वणि सनत्सुजातीये 
श्रीवादिराजतीर्थविरचिते विषमवाक्यप्रकाे चतुर्थोऽध्यायः ॥। 


सत्यधर्मीयम्‌- हे क्षत्रिय अत्रैव मदुक्तभगवदुपासनामार्गं एव तिष्ठन्‌ 
पुरुषः ब्रह्म पश्यति अपरोक्षतो जानाति । तदनन्तरं च आविशति 
सायुज्यभाक्‌ चेत्‌ तदङ्गेषु प्रविशति । तदितरश्चेत्‌ प्रलये तदुदर इति 
रोषः । एतञ्च नाविश्वसनीयमित्याह- वेदेषु अनुपूर्व्येण एतत्‌ प्रमेयजातं 
विद्वानह ते तुभ्यं ब्रवीमि | न तु बुध्या परिकल्प्येत्यर्थः || २२ || 


1! इति श्रीमत्परमहंसपरिब्राजकाचार्यवर्यत्वाद्यनेकगुणसंपन्नश्रीम- 
द्रामचन्द्रदेबदिव्यपादपद्माराधकश्रीमत्सत्यवरतीर्थश्रीपादकरकमलसञ्जात- 
श्रीमत्सत्यधर्मयतिकृतायां व्याख्यायां श्रीमदुद्योगे 
सनत्सुजातीये चतुर्थोऽध्यायः 11 ४ ॥ 


१. आवसति इति पाठान्तरम्‌ । २. आनुपूर्वेण इति पाठान्तरम्‌ | 

अथ पश्चमोब्ध्यायः 
सनत्सुजात उवाच- 
यत्तच्छुक्रं महज्योतिदीप्यमानं ಇ: | 
तद्वै देवा उपासन्ते यस्मादर्को विराजते | 
योगिनस्तत्प्रपश्यन्ति भगवन्तं सनातनम्‌ ॥ १ ॥| 


बादिराजीयम्‌- पूर्वाध्याये “य एतद्विदुरमृतास्ते भवन्ति'” इति 
ब्रह्मज्ञानेन मोक्षो भवतीत्यभिहितं तत्र कीदृशं ब्रह्मस्वरूपं केषां च तज्ज्ञानं 
भवतीति जिज्ञासायां तदुभयं निरूपयत्यस्मिनरध्याये | 


तत्रादौ सर्वप्रकाशकत्वदेवोपासकत्वादिमहिमानं वदन्‌ तज्ज्ञाने अधिकारिण 
आह-- यदिति । यत्‌ व्याप्तं शुक्रं शुद्धं महज्योतिः सर्वप्रकाशकं 
दीप्यमानं प्रकाशमान महद्यश; पूर्णं यस्माचार्को विराजते तद्वै ब्रह्म देवाः 
ब्रह्माद्याः उपासन्ते | देवा इत्यनेन ““विश्वेदेवा उपासत’? इत्यादिश्रुतिप्रसिद्धि 
दर्शयति । तं पूर्वोक्तगुणविशिष्टं ब्रह्म योगिनः ध्यानादियोगसम्पन्नाः 
प्रपझ्यन्ति प्रकर्षेण जानन्ति | १ ॥ 


सत्यधमीयम्‌- पूर्वाध्यायान्ते ब्रह्माविशति पयतीति सामान्येनोक्तम्‌ | 
तत्राधिकारिणं तज्ज्ञेयं ब्रह्मरूपं च दर्शयति- यत्तदिति । ततत्वात्तत्‌ ब्रह्म । 
शुक्र तच्छोकराहित्यात्‌, शुद्धत्वाच । महत्‌ सर्वतोऽप्युत्कृष्टं ज्योतिः 
प्रकाशरूपम्‌ | ऐकपद्येतु संज्ञात्वादान्महत इत्यस्योद्देयविधेयभावव्यत्ययेन 
तस्यानित्यत्वादात्वा भावः । सर्वावभासकमिति तदर्थः | दीप्यमानं स्वयं 
भ्राजमानम्‌ | महद्यशः तन्नामकं “तस्य नाम Aa’ इति श्रुतेः | अत 
एव “बहुलं तणि”” इत्यात्वाभावः | तत्‌ ब्रह्म देवा ब्रह्मादय उपासते | 
असङ्गतीत्यस्येदं रूपम्‌ | यस्माच अर्कः सूर्यो विराजते । येन सूर्यस्तपति 

तेजसेद्ध इति श्रुतेः । देवा इति निपातः “मध्ये वामनमासीनं विश्वेदेवा 
उपासते”” इत्यादिश्रुतिप्रसिद्धि ्योतयति । एवं- भूतं तत्‌ परब्रह्मात्मकं 
सनातनं पुरातनं सनादं वा भगवन्तं श्रीनारायणम्‌ | 


ऐश्वर्यस्य समग्रस्य वीर्यस्य यशसः श्रियः । 
ज्ञानवैराम्ययोश्चैव षण्णां भग इतीरणा || 


इति प्रमाणप्रददितिश्वर्यादिगुणशालित्वस्य भगवतोऽन्यत्रादर्दनाद्यथोक्तं 
श्रीमद्धागवते- “अन्यतमो मुकुन्दात्को नाम लोके भगवत्पदार्थः’? इति | 
योगिनः ध्यानयोगरता मुनय एव प्रपश्यन्ति न त्वितरे । अतो नास्म- 
दाद्यदरनेन तदपलापः कार्य इति सूचयति | एवमुत्तरत्रैतदर्धार्थो बोध्यः 
|| १ ॥ 


RGA प्रभवति ब्रह्म शुक्रेण वर्धते | 
तच्छुक्रं ज्योतिषां मध्येऽतप्तं तपति तापनम्‌ । 
योगिनस्तं प्रपझ्यन्ति भगवन्तं सनातनम्‌ ॥ ಇ ॥ 


वादिराजीयम्‌- इदानीं भगवतः चतुर्मुखोत्पादकत्वमाह-- शुक्रादिति | 
यस्मात्‌ शुक्रात्‌ चतुर्मुखाख्यं ब्रह्म प्रभवति उत्पद्यते, उत्पन्नं च शुक्रेण वर्षते 
यो ब्राह्मणम्‌’ इति श्रुतेः । तच्छुक्रं ज्योतिषां मध्ये स्थितम्‌ । तैः अतप्तं 
अप्रकाशितं तपति प्रकाशते । कीदृशं ? तेषां ज्योतिषां तापनं प्रकाशकम्‌ 
|| २ ॥ 


सत्यधर्मीयम्‌- तस्मदेवैतच्छुक्राद्ग्म चतुर्मुखाख्यं प्रभवति 
उत्पद्यते | ಕರಗತ नामरूपमन्नं च जायत इति श्रुतेः । चित्प्रकृति- 
रूपं वा तत्रापि मम योनिर्महद्रह्मेति तत्प्रयोगात्‌ मम योनिरिति तस्या- 

स्तत्कारकत्वश्रुतेश्व | वर्धते विराट्‌ सृष्टिद्वारा प्रकृतिस्तु स्वाभिमन्यमान- 
वृद्धिद्वारेति विवेकः । ज्योतिषां सूर्यचन्द्राग्रादीनां मध्ये स्वयमितरातप्तम- 
प्रकाशितमपि ““न तत्र सूर्यो भाति’ इत्यादेः तपति स्वयमेव प्रकाशते | 
न केवलमेतावत्‌ किन्तु तापनं सूर्यादिप्रकाशकम्‌ | “तमेव भान्तमनुभाति 
सर्वम्‌'' इत्यादेः || ಇ || 


पूर्णात्पूर्णमुद्धरन्ति पूर्णात्पूर्ण प्रचक्षते । 
हरन्ति पूर्णात्पूर्ण च पूर्णमेवावशिष्यते । 
योगिनस्तं प्रपश्यन्ति भगवन्तं सनातनम्‌ ॥ ३ ॥ 


बादिराजीयम्‌- योगिनः महिमान्तरमाह-- पूर्णादिति । पूर्णात्‌ 
गुणपूर्णात्‌ मूलरूपात्‌ पूर्णं अवताररूपम्‌ उद्धरन्ति स्वकीयप्रयोजनार्थं देवाद्याः 
पृथक्कुर्वन्ति । पूर्णात्‌ पूर्ण हरन्ति । च भूम्यादिलोकं प्रत्यानयन्ति | 
श्वेतद्वीपादिक प्रति गत्वा अनेकविैस्स्तोतरैस्तं प्रसाद्य स्वप्रयोजननिष्पत्यर्थ 
पूर्णमेव स्थितं रामादिरूपं मूलरूपात्पृथक्कृत्वा भूरादिलोकमानयन्तीति यावत्‌ | 
प्रलयकाले च सर्वाणि रूपाणि एकीकृत्य पूर्णमेवावशिष्यते । उक्तार्थे किं 
प्रमाणमित्यपेक्षायमाह - पूर्णात्पूर्णमिति । वेदाः उक्तमर्थं प्रचक्षते सतात्पर्य 
कथयन्ति | अनेन ““पूर्णमदः पूर्णमिदं?’ इति श्रुतिरुक्तार्थे प्रमाणमित्युक्तं 
भवति ॥ ३ || 


सत्यधर्मीयम्‌- ज्ञानिनः सृष्टिकाले पूर्णान्मूलरूपात्‌ पूर्णमेबाबतार- 
रूपं उद्धरन्ति उद्रिक्तं कुर्वन्ति । बुध्येति शेषः | तथा च तत्पूर्णात्‌ 
उद्रिक्तमेतदवताररूपमपि पूर्णमेव प्रचक्षते शिष्यादिभ्य उपदिशन्ति | 
स्थितिकाले पूर्णात्‌ ल्पब्लोपनिमित्ता पञ्चमी पूर्णमूलरूपमुददिश्यैव पूर्ण 
अवताररूपं हरन्ति तत्संस्लिष्टं जानन्तीत्यर्थः । ततश्च पूर्णमेवा- 
वशिष्यते | प्रलये मूलरूपम्‌ । तथा च श्रूयते वाजसनेयके- 

पूर्णमदः पूर्णमिदं पूर्णात्पूर्णमुदच्यते । 
पूर्णस्य पूर्णमादाय पूर्णमेवाविष्यते || इति || ३ || 


'अथापोऽन्यः सलिलं तस्य मध्ये 

'उभौ देवौ शिश्रियातेऽन्तरिक्षे | 

*आदध्रीचीः सविषूचीर्वसाना- 

“वुभौ बिभर्ति पृथिवीं दिवं च | 

योगिनस्तं प्रपश्यन्ति भगवन्तं सनातनम्‌ ॥ ೪ ॥ 


बादिराजीयम्‌- श्रीभूरूपधारकत्वादिमहिमानमाह--आप इति | अथ 
सूक्ष्मसृष्टयनन्तरम्‌ अद्भयः बाह्यावरणोदकेभ्य आपः ब्रह्माण्डान्तः- 
स्थितगभौदकरूपाः, उत्पन्ना इति शेषः | तस्य सलिलस्य मध्ये अन्तरिक्षे 
अवकाश उभे देव्यौ श्रीभूदेव्यौ शिश्रियाते । सध्रीचीः समीचीनाः 
सविषूचीः विष्वक्‌ वर्तमानाः आपः बसानः वस्रवत्‌ (वसनवत्‌)परितो 
विश्राण: । यद्वा- सध्रीचीः पूर्वादिदिशः विषूचीः आग्नेयादिविदिशः | 
द्वितीया सप्तम्यर्थे । तासु वसानो निवसन्‌ इत्यर्थः । उक्तं च ऐतरेयभाष्ये- 
““सध्रीचीनासु पूर्वादिदिक्ष्वेतौ च चतुर्ष्वपि | नित्यदा वसतः कोणदिक्ष्वप्यासु 
विषूचिषु'' इति । सः वेदादिषु प्रसिद्धः सः परमात्मा पृथिवीं तदभिमानिनीं 
भूदेवी दिवं द्योतमानां श्रीदेवी चेत्युभे बिभर्ति धारयति पोषयति च | 


“'अथापोऽक्ष्यः सलिलं तस्य मध्ये उभौ देवौ शिश्रियातेऽन्तरिक्षे | 
आद्रीचीः सविषूचीर्वसानावुभौ बिभर्ति — इत्यादि । पाठान्तरे 


१. आपोऽथाद्‌भ्य इति पाठान्तरम्‌ । ಇ. तत्सलिलस्य इति पाठान्तरम्‌ । 
३. उभे देव्यौ इति पाठान्तरम्‌ । ४. स सध्रीचीः स विषूचीर्वर्तमाना इति 
पाठान्तरम्‌ । ५. उभे इति पाठान्तरम्‌ । 

तु- अथ महदादिसृष्ट्यनन्तरम्‌ आपः तदुपलक्षितपञ्चमहाभूतानि, सृष्टाः 
इति शेष: | अद्भयः पञ्चभूतेभ्यः सलिलं पञ्चभूतात्मकं स्थूलदेहमुत्पाद्य 
तस्य सलिलस्य मध्ये अन्तरिक्षे हृदयाकाशे उभौ देवो नारायणमुख्यप्राणौ 
शिश्रियाते । न केवलं शरीराकाश एवोभयोरवस्थानं, अपितु सर्वत्रेति भावेन 
तयोर्विशेषमाह-- आदध्रीचीरिति । सविषूचीः विष्वग्गमनात्‌ विषूच्यो 
विदिशस्ताभिः सह वर्तन्त इति सविषूच्यः, ताः सविषूचीः । आदध्रीचीः 
आभिमुख्येन ध्रीयमाणाः, अवस्थिता इति यावत्‌ । अश्चन्तीति लयमिति 
आदश्रीच्यस्ताः आदभ्रीचीः । आग्नेयादिविदिक्सहिताः प्राच्यादिदिश इति 
यावत्‌ | वसानौ आच्छादयन्तौ | नारायणमुख्यप्राणौ उभौ पृथिवीं दिवं 
च बिभर्ति बिभ्रतः | वचनव्यत्यासः छान्दसः अस्मिन्नर्थ प्रागुदाहृतवचनमेव 
प्रमाणम्‌ ॥ ४ || 


सत्यधमीयम्‌- अथ अस्मादवरिष्टात्‌ । सृष्टिसमये आपः 
अजायन्त | “अप एव ससर्जादौ” इति मनुः प्रायस्त्वाभिप्रायेणाप 
एवेत्युक्तिः । ताभ्यः सलिलं अम्बूपलक्षितभूतपश्चकसंवलितं शरीरं स्थूलं 
जातम्‌ । तस्य मध्ये तत्रापि अन्तरिक्षे हृदयाकाशे एतदुक्तिः 
श्रौतसुपर्णत्वसङ्गत्यै | तथा च भागवते द्विखग इति । देवौ प्रकाश- 
मानौ | तत्रैकप्रकाशोऽनवधिरनन्यपरतन्त्रः अपरस्य च तत्तंत्र इति 
विवेकः । श्ञिश्रियाते आश्रित्य वर्तेते । अन्तर्वर्तते । इत्येतावता न 
बहिरिति नेत्यप्याह- आदध्रीचीः आभिमुख्येनांचन्तीत्यादध्रीच्यः 
प्राचाद्या दिशः । विषूच्यो विष्वगश्चन्त्यो हि विदिशस्ताभिः सहिताः 
सर्वा दिशो विदिशश्च बसाना वस्वाच्छादयन्तौ | 


अनेनैकस्य स्वतो व्यासिर्व्याप्तिरेकस्य प्रकाशत इति ज्ञेयम्‌ । यावुभौ 
तयोर्मध्ये एको जीवखगः | पृथिवी अन्नम्‌ । पृथिवी वा अन्नमिति 

श्रुतेः । विभर्ति स्वोदरे | कर्मफलं भुङ्क इति यावत्‌ । इतरस्तु दिवं 
प्रकाशो ज्ञानमिति तदादिसर्वगुणं बिभर्ति । अथेत्यविभक्तिकनिर्देशः | 
सः अथः न विद्यतेऽन्नं प्राकृतं यस्य सः । अन्नं थमिति हि श्रुतिः । 
सलिलं सलीलमिति बृहद्भाष्योक्तेरुक्तेश्र तट्टिप्पणे ईकारहस्वतातु 
निरुक्तेरिति । वर्तत इति शेष: | 


द्वासुपर्णा सयुजा सखाया समानं वृक्षं परिषस्वजाते | 


तयोरन्यः पिप्पलं स्वाद्वत्यनश्नन्नन्यो अभिचाकशीति । सलिलमा- 
विवेशेति वा । एकः सुपर्णः ससमुद्रमाविवेश । सुपर्णं विप्राः कवयो 
वचोभिः इत्याद्याः श्रुतयः । 


एकस्तयोः खादति पिप्पलान्नमन्यो ಓಟು बलेन भूयान्‌ । 
सुपर्णमुपधावतेत्यादि स्मृतयश्च जाग्रति । योगिन इति तु पूर्ववदिति 
केचित्‌ । 


अपइयं गोपामनिपद्यमानमाच पराच पथिभिश्चरन्तं | 


ससप्रीची: सविषूचीर्वसाना आवरीवर्ति भुवनेष्वंतः । इत्यैतरेयोप- 
नषदेतन्मूलम्‌ । व्याख्याता चेयमाचायैः- 


छन्दःसु संस्थितो विष्णुर्गेपायत्येव तद्विदम्‌ | 
मन्त्रोऽप्यर्थमिमं mead गोपामिति स्मह | 
इत्यारभ्य 


आसमन्तात्पराक्चापि पञ्चभूतेभ्य ईश्वरः | 
वायुस्तत्स्थो हरिश्चैव चरत्यमितपौरुषः | 
सध्रीचीनासु पूर्वादिदिक्ष्वेतौ चतसृष्वपि | 

नित्यदा वसतः कोणदिक्ष्वथासु विषूचिषु । 
अन्तइ्च सर्वभूतेषु चरतो लोकसाक्षिणौ | 


इति गभीकृत्य Red केशवेन हि’? इत्यन्तेन । अत्र प्राणः 
तज्जीब इत्येवेति न बहुविसंवाद इति यथायथमर्थौ ज्ञेयौ || ४ ॥ 


चक्रे रथस्य' तिष्ठन्तं ध्रुवस्याव्ययकर्मणः | 
केतुमन्तं वहन्त्यश्वास्तं दिव्यमजरं दिवि | 
योगिनस्तं प्रपश्यन्ति भगवन्तं सनातनम्‌ ॥। ५ || 


बादिराजीयम्‌- चक्रेणेति । अव्ययकर्मणः ध्रुवस्य ध्रुवमण्डलस्य 
सम्बन्धिना चक्रेण ज्योतिश्चक्रेण आवर्त्य ग्रहनक्षत्रादीन्परितो भ्रामयित्वा 
तिष्ठन्तं, सूर्यस्य रथ इति शेष: । केतुमन्तं ध्वजसहितं तं भगवन्तम्‌ अश्वाः 
ूर्यरथे नियुक्ताः सप्ताश्वाः दिव्यं लोकविलक्षणं दिवि अन्तरिक्षमार्गे वहन्ति 
| ५ || 


सत्यधर्मीयम्‌- ज्ञानिनस्तच्छुक्रप्राप्तिः कथं भवतीत्यत एवं चेदित्या- 
वेदयति - चक्र इति । रथस्य शरीररूपस्य चक्रे गणे । चक्रो गणे 
रथाङ्गे चेति विश्वः | अव्ययकर्मणः नित्यव्यावृत्तेः ध्रुबस्य स्वयमपि 
नित्यस्य । शुक्रस्य केतुमन्तं तद्विषयकं ज्ञानम्‌ । केतुः सोऽस्यास्तीति 
तम्‌ | अधिकारिणम्‌ । केतुः केतश्चेतश्चित्रं क्रतुरसधीशचीमायावयुन- 
मभिख्येत्येकादश प्रज्ञानामानीति वेदनिघण्टावुक्तेरिति गीताभाष्ये | केतुः 
केतश्चितिश्चित्तं मतिक्रतुर्मनीषामायेत्यभिधानमिति | दिवि प्रकाझरूपिण्यां 
मुक्ती प्राप्यायातं प्रसादसुमुखं दिव्यं ज्ञानात्मकम्‌ अजरं अजरामरं हरिं 
अश्वाः इन्द्रियाणि बहन्ति प्रापयन्ति । उक्तं च काठकोपनिषदि | 


१. चक्रेणावर्त्य इति पाठान्तरम्‌ | 

तथाहि सा- 
आत्मानं रथिनं विद्धि शरीरं रथमेव च | 
बुद्धि तु सारथिं विद्वि मनः प्रग्रहमेव च | 
इन्द्रियाणि हयानाहुर्विषयांस्तेषु गोचरान्‌ | 
आत्मेन्द्रियमनोयुक्तं भो्तेत्याहुर्मनीषिण इति | 
रथस्य तस्मिंस्तिष्ठन्तं यश्चैनं जीवं केतुमन्तं ज्ञानमन्तं चक्रे कृत- 
वांस्तमित्यपि योजयन्ति | रथस्य चक्रं तिष्टन्तमित्यपि चक्रं रथस्य 
येमथुरित्यन्यत्रोक्तेः । पूर्ववदुर्वरितम्‌ | ज्ञानवानैवेतदिन्द्रियाइववाही 
भगवन्तं प्राप्नोतीत्यर्थः ।। ५ || 


न ‘wa तिष्टति रूपमस्य 

न चक्षुषा पश्यति कश्चिदेनम्‌ | 

मनीषयाऽथो मनसा हृदाच 

य एनं विदुरमृतास्ते भवन्ति । 

योगिनस्तं प्रपइयन्ति भगवन्तं सनातनम्‌ ॥। ६ ॥ 


बादिराजीयम्‌- न सन्दृशे इति । अस्य भगवतो रूपं सन्दृशे 
समीचीनज्ञानाय न तिष्टति, साकल्येन न ज्ञानविषयो भवतीत्यर्थः | कुत 
इत्यत आह--- न चक्षुषेति । उपलक्षणमेतत्‌ | कश्चिदप्यधिकारी चक्षुषा 
चक्षुरादिप्रमाणैरैनं साकल्येन न पश्यति न जानाति | ये च मनीषया 
शास्रोत्थबुद्धया | तथा तदेकनिष्ठेन मनसा हृदा तन्निष्ठत्वात्तत्प्रेरकत्वाचच 
हच्छब्दवाच्येन तत्प्रसादेनेति यावत्‌ | एनं भगवन्तं स्वयोग्यतानुसारेण ये 
विदु: ते अमृताः मुक्ताः भवन्ति । “न सादृश्ये तिष्ठति रूपमस्य''त्यपि 
कचित्पाठः । तत्रास्य भगवतो रूपं सादृश्ये उपमायां न तिष्ठतीत्यर्थः | 
१. संदृशे इति पाठान्तरम्‌ । 

एतस्यान्योपमा नास्तीति यावत्‌ | “भगवतो नीरूपत्वमुपमायोग्यत्वमुच्यत'” 
इति श्रुतिः | ६ ॥ 


सत्यधमीयम्‌- किञ्चैतद्रूपं न चक्षुरादिगोचर इत्याह - नेति | 
अस्य भगवतो रूपं सादृश्ये आसमन्तादूब्रष्ठ योग्यमादूइयं आदूइयेन विषयेण 
सह वर्तत A ज्ञानं तादर्थं सप्तमी । ज्ञानार्थमित्यर्थः | न तिष्टति 
स्तंभादिवदनायासेन दर्शनगोचरो न भवतीत्यर्थः | कुतः । कोप्येनं 
भगवंतं चक्षुषा न पयति | उपलक्षणमेतत्‌ ಯೂ जानाति | 
कथं तर्हि तज्ज्ञानमित्यत आह- मनीषयेति । हृदा स्नेहेन सहितेन 
श्रवणादिसम्भृतमनीषया अथो तथा निश्चयात्मिकया बुध्या तत्पूर्वकेनेति 
यावत्‌ | मनसा करणेन कश्चित्‌ परमात्मानं पश्यतीत्यर्थ: | फलमभिलपति- 
य इति । ये पुरुषा एनं भगवन्तं विदुः उक्तरीत्या जानन्ति ते अमृता 
मुक्ता भवन्ति | अनेन कटवह्लीनारायणोपनिषद्गत 


न संदृशे तिष्टति रूपमस्य न चक्षुषा प्यति कश्चिदेनम्‌ | 
हृदा मनीषा मनसाभिङ्कुप्तो य एनं विदुरमृतास्ते भवन्ति | 


इति gerd: पठितेति ज्ञेयम्‌ । योगिनस्तं प्रपश्यन्ति । अस्य 
सादृश्ये औपम्ये रूपं न तिष्टति । निरुपम इति यावत्‌ । श्रूयते च- न 
तस्य प्रतिमा अस्ति यस्य नाम महद्यश इतीति व्याचक्षते | न 


तत्समश्चाभ्याधिकश्च दृश्यते । नास्ति नारायणसममित्यादि स्मृतयोऽपि 
भवन्ति ।। ६ ॥ 


द्वादशपूगाः सरितो देवरक्षिता मध्वीशते । 
तदनुविधायिनस्तदा सञ्चरन्ति घोरम्‌ | 
योगिनस्तं प्रपश्यन्ति भगवन्तं सनातनम्‌ ॥ ७ || 

वादिराजीयम्‌- महिमान्तरमाह-- द्वादश पूगा इति । द्वादशपूगाः 
पश्चज्ञानेन्द्रियाणि, पश्चकर्मेन्द्रियाणि, मनो बुद्धिश्चेति द्वादश, तेषां पूगाः 
समूहाः । पुरुषाणां बहुत्वात्तत्सम्बन्धिनां समुदायानामपि बहुत्वमपेक्ष्य 
बहुवचनम्‌ | सरितः सरन्ति विषयान्प्रति गच्छन्तीति सरितः । स्वतो 
विषयगमनस्वभावाः । देवरक्षिताः क्रीडादिगुणविरिष्टेन भगवता नियमिताः | 
मधु आपाततो मनोहरं विषयसमूहं प्रति । गन्तुमिति शेषः । ईशते समर्था 
भवन्ति | यदैव ते विषयान्‌ प्रति गच्छन्ति तदा तदनुविधायिन्यः 
सदाचरन्ति | “'लोकेस्मिन्नि”ति पाठे या द्वादशधाः द्वादशप्रकाराः तस्य 
भगवतो मदिष्ठाः “मदि हर्ष! इति धातोः अतिशयेन सन्तोषकराः | ಸಜ್ಜಾಗಿ 
सज्जनानां पापानि परिहर्तु समर्था भवन्ति ताः सरितो गङ्गायमुनाद्याः नयः 
इह लोके तद्नुविधायिन्यः तस्य समुद्रगतबडवाग्निस्थनृसिंहस्यानुविधायिन्यो 
अनुसारिण्यो भूत्वा सदा चरन्ति प्रवहन्ति । नदीनां प्रवाहो भगवदर्थमेवेत्येतत्‌- 


आपात्पतन्तेन्यः सुदुघाः अनुपस्पृशः । 

आयः स्फुरं गृहायत्तं सोममिन्द्रय पातवे ॥ इति श्रुत्या, 
भूतानि भूतोऽम्बुनिधानमध्ये भूत्वा हरिः सर्वहरोऽतिधाम्ना । 
अगाधमम्भो विदधाति भस्म यो वाडवाग्नि्नृहरिर्विचिन्त्यः || 
इति कर्मनिर्णयोदाहृतवैहायससंहितावचनाच्च सिद्धम्‌ ।। ७ ॥| 


सत्यधर्मीयम्‌- तान्येवेन्द्रियाणि दुर्विषयविषयाणि चानर्थप्रापकाणी- 
त्याह - द्वादशेति । ज्ञानक्मेन्द्रियाणीति दश | मन एकादशम्‌ । 
द्वादशीतु शेमुषी । मनोबुद्धीतु द्वादश इति व्याक्यावसर एकादशद्वादशे 
इति तत्वप्रकाशिकायामुत्तेनैकादशद्वादशत्वे यथायथं ज्ञेये | पूगः 


१. न दृश्यतेश्यं पाठो भारते । 

क्रमुकवृन्दयोरित्यमरः । विषयविचित्रतायाः पूगतोक्तिः । सरितः ता 
यथा सरन्ति तथा सरणशीलाः देवरक्षिताः हरिरक्षिताः । मधु विषय- 
जातम्‌ | ईशते गोचरयितुं शक्ता भवन्ति | यदैवं तदा तदनुविधायिनः 
तदन्वभिद्रबणशीला जनाः सश्चरन्ति नानायोनिषु भ्रमन्ति । अत 
इन्द्रियाणि भगवदेकविषयाणि कार्याणि | येन रक्षिता मध्वीशते | 


हे ईश ते प्रसादादेवेदं मधु विधूतं विधाय द्वादशपूगाः अदेवरक्षिताः 
अपूजिता अधर्मादिदातारस्ते । ब्रह्मेन्द्रादित्यनामका असुरास्तद्रक्षिताः 
सरितः मध्वित्यादिवत्‌ । देवेन हरिणा रक्षितास्तु तद्नुविधायिनस्तु 
घोरसंसारं यदा सश्चरन्ति गमयन्ति तदा मधु मोक्षसुखम्‌ । दातुमीशते । 
दैवरक्षितं च तदामध्विति पदमेकं वा । उक्त च- क्रम्भाष्यादौ ““संनु- 
वोचामहै पुनर्यतो मे मध्वाभृतं ।” ''आपूर्ण मधु मोक्षस्थसुखं पचसि 
मेडग्रितत्‌'” । मदीयमाभृतं मधु आपूर्ण मोक्षसुखं मधु मोक्षस्थं सुख- 
मिति । मनःफलिपाटीत्यादिनोप्रत्यये नकारस्य धकारादेशे च निष्पन्न 
मधुझाब्दस्य मन्यन्ते जना अतिशयेनेति सुखमप्यर्थः | मध्वित्यानन्द 
उद्दिष्ट इति स्मृतेरिति । मधु द्युलोकाद्युपलक्षितं मोक्षसुखं वा मधुद्यौरस्तु 
नः पितेत्यादेरिति । घोरं दुष्टफलं कर्मोद्दिय सं निवारणं चरन्ति । 
"ಇ; कोपे वारणेच”” इति विश्वः । इतरद्यथापूर्वम्‌ । इति सदधिकारि- 
परतयाऽपि योजयन्ति || ७ || 


तदर्धमासं पिबति' सञ्चितं भ्रमरो मधु । 
ईशानः सर्वभूतेषु हविर्भूतमकल्पयत्‌ । 
योगिनस्तं प्रपश्यन्ति भगवन्तं सनातनम्‌ । ८ ॥ 


बादिराजीयम्‌- तदर्प्यमाणमपिबन्निति । भ्रमराः मधुपानासक्तत्वा- 
१. तदप्यमाणमपिबन्‌ इति प्रथमपादे पाठान्तरम्‌ । २. भ्रमरा इति पाठान्तरम्‌ | 

त्तत्सदृशाः आदित्याः रुद्रा वसवः मरुतः साध्याश्चेति प्राच्यादिषु विद्यमानाः 
देवाः तदर्प्यमाणं तेन भगवता अर्प्यमाणं सञ्चितं स्वकर्मणा चार्जितं मधु 
आनन्दकरत्वात्‌ मधुस्थानीयं परमात्मानं आदित्याद्याः अपिबन्‌ उपजीवन्ति 
स्म । अयमर्थः छान्दोग्ये स्पष्टमभिहितः । न केवलमादित्यादिदेवानामेव 
भगवान्मधुपर्कत्वेनोपजीव्यः किन्तु सर्वभूतानामपीति भावेनाह ईशान 
इति । ईशानः सर्वभूतानां स्वामी भगवान्‌ । सर्वभूतेषु निमित्तसप्तमी | 
हविभूतं प्राणाग्निहोत्रे हविद्र॑व्यरूपमन्नमकल्पयत्‌ || ८ ॥ 


सत्यधमीयम्‌- किं च दृष्टान्तदाष्टान्तिकप्रदर्शनेनाह- तदर्धमास- 
मिति । यथा अर्धमासम्‌ । द्वितीयया तत्र न किञ्चिन्न्यूनमिति दर्शयति | 
अर्धमासमित्युभयान्वयि | भ्रमरः मधुमक्षिका अर्धमासं स्वेनैव संचितं 
नानारसमेकसंपादितं स्वयमेव पिबति | तथा भ्रमरः श्रमं नानायोनिभ्रमणं 
रात्यादत्त इति भ्रमोऽस्यास्तीति “मत्वर्थे खेत्यादियोगविभागाद्रो वा | 
भ्रमणवान्वा विषयतत्वभ्रमवान्वा | अर्धमासमिति दिक्प्रदर्शनम्‌ | 
पूर्वजन्मार्जितं मधु जन्मान्तरे भुङ्के । क्षणिकानां कर्मणां कथं फलोप- 
लम्भकतेति तत्राह- सर्वभूतेषु ईशानः । परमेश्वर एव तत्कर्मफलं भूतं 
प्रभूतं । यद्वा भूतं नश्यत्कर्मापूर्वद्वारा यत्सृष्टवागतं तज्जातं हवीरूपम्‌ | 
अकल्पयत्‌ । तत्र कर्मास्वतन्त्रं स्वतन्त्रो हरिरिति नोक्तदोषः | तं 
योगिन इति यथावत्‌ | यथा भ्रमरः अर्धमासं सञ्चितं मधु पिबति | 
तथा भ्रमस्य संसारसम्बन्धिनः अन्यथामतेर्वा रः अग्रिसमो वा तीक्ष्णोवा | 
यः सः | सञ्चितशब्दः प्रारब्धेतरोत्तरपूर्वाच्ुपलक्षकः | तादृरां अमधु 
अनिष्टपुण्यं पापं च पिबति । अश्लेषविनाशौ यापयतीति यावत्‌ । ತಗ 
पिबेति- वदौपचारिकं पानम्‌ । ईशानः सर्वभूतेषु अतीतानागतप्राणिजात 


१. पा.सू . ५.२.१०७. 

यद्भूतं यत्‌ हविर्भूत॑ स्वाहाररूपं अकल्पयत्‌ | अधिकारी लिङ्गभङ्गानन्तरं 
मधु मोक्षसुखं पिबति तं योगिनः । सः कोपे वारणे । रः पावकेच 
तीक्ष्णे चेति विश्वौ | ८ | 


हिरण्यपर्ण' मश्चत्थमभिपत्यः ह्यपक्षकाः' | 
तत्र ते पक्षिणो भूत्वा प्रपतन्ति यथासुखम्‌ | 
योगिनस्तं प्रपञ्यन्ति भगवन्तं सनातनम्‌ ।। ९ ॥| 


बादिराजीयम्‌- हिरण्यपर्णमिति । अपक्षकाः, अत्र पक्षशब्दे- 
नोर्ध्वलोकगमनसाधनज्ञानं गृह्यते । तथा च ये अपक्षकाः ज्ञानरहिताः ते 
' पक्षिणो भूत्वा श्रवणादिभिर्भगवदपरीक्षज्ञानिनो भूत्वा हिरण्यपर्ण सुवर्ण- 
सदृशछदम्‌ । सुवर्ण" इति पाठे सुवर्णसदुरावर्ण, श्रेतद्वीपगतं अश्वत्थ- 
मभिपद्य यथासुखं प्रभवन्ति प्रकृष्टा भवन्ति | “सपक्षकाः”' इति पाठे 
पक्षाः स्वपक्षस्थाः स्वैः सह मुक्ता इति यावत्‌ | तैस्सहिताः सपक्षकाः 
ते मुक्ताः पक्षिणो भूत्वा ये गच्छन्ति गमनवत्वात्तत्सदृशा भूत्वेत्यर्थः, 
““प्रपतन्ति”” इत्यपि क्कचित्‌ पाठः । तत्र प्रकर्षेणाभिवाच्छितं प्रदेश 
गच्छन्ति ये ज्ञात्वा प्रपतन्ति तं योगिनः प्रपश्यन्ति ।। ९ ॥ 


सत्यधमीयम्‌- विषयविषमाः किं मुक्तिमुपयान्ति किं वा नेति 
आाङ्कायां त इदं संपादितसाधनाश्चेन्मुक्ता भवन्तीत्याह हिरण्यपर्ण 
मिति । हिरण्यानि हितकराणि रमणीयानि च पर्णानि यस्य तम्‌ । 
अश्वत्थं श्वो न तिष्टतीति । सर्वं पृषोदरादिकार्यम्‌ । “छन्दांसि यस्य 
पर्णानि” इति भगवदुक्तेः । जगतो वृक्षत्वोक्तौ तन्मध्यपतितो देहोऽपि 


१. सुवर्णवर्णमिति पाठान्तरम्‌ । २. अभिपयेति पाठान्तरम्‌ | ३. सपक्षका 
इति पाठान्तरम्‌ । ४. प्रभवन्तीति च पाठान्तरम्‌ । 

तथेति तम्‌ । तत्रापि हितकर्तेव रमणीयता प्रायेण व्राह्मणेष्वेवेति 
तदादिवेदीति मतम्‌ । अभिपत्य दैववञात्प्राप्प । अपक्षकाः 
ज्ञानादिपक्षरहिताः ये 77% तत्र तद्देहे पक्षिणः उक्तपक्षयुक्ताः भूत्वा 
यथासुखं ज्ञानानन्दाद्यात्मकतया शोभनानि खानीन्द्रियाणि अस्मिन्कर्मणि 
तद्यथा भवति तथा प्रः पतन्ति । प्रपतने प्रकर्षं द्योतयन्‌ मुक्ता 
भवन्तीत्यर्थकः । श्रूयते च- “ब्राह्मणा वै विद्वांसस्ते पक्षिणः | ये 
अविद्वांसस्तेऽपक्षा इति । तथा यावतीर्वे देवतास्ताः सर्वा वेदविदि 
ब्राह्मणे वसन्ति”” इति तज्ज्ञानसाधनं च श्रूयते । यथा योगिनः 
सहजपक्षोपेताः पञ्यन्ति तथेति || ९ ॥ | 


अपानं गिरति प्राणः प्राणं गिरति चन्द्रमाः । 
आदित्यो गिरते चन्द्रमादित्यं गिरते परः । 
योगिनस्तं प्रपश्यन्ति भगवन्तं सनातनम्‌ ।। १० ॥। 


वादिराजीयम्‌- “प्रभवन्ति यथासुखं’’ इति अधिकारिणां मोक्षोऽभि- 
हितः । तत्र देवानां मोक्षकाले स्वोत्तमप्रवेराप्रकारं लेशेन दर्शयति-- 
अपानमिति । अत्रावान्तरप्राणः अपानं गिरति संहरति । आदित्यः 
अदितेः पुत्रोऽनिरुद्धः चन्द्रं आदित्यं अनिरुद्धं परः उत्तमः कामो गिरति | 
अनेन क्रमेण परः परमात्मा ब्रह्माणं गिरति संहरति । उक्तं चानु- 
व्याख्याने--''सोमस्तु वारीशयुतोऽनिरुद्धं विशत्यसौ काममसौ च वारुणीम्‌ | 
स शेषदेवं स गिरं च सैव वायुं विशत्यञ्ज इतीह निर्णयः’ इति ।।१०॥। 

सत्यधर्मीयम्‌- योगेन आरीरोपसंहारप्रकारं दर्शयति- अपानमिति । 
प्राणो वायुरपानं गिरति उपसंहरति । अत्राधिकारी लयकाले स्वगुदं 
स्वपार्ष्णिनाऽऽपीड्य तत्रत्यमपानवायुं प्राणवायौ विलापयेदिति भावो 
बोध्यः । एवमुत्तरत्रापि बोध्यम्‌ | उक्तं च श्रीमद्भागवते द्वितीयस्कन्धे- 

स्वपार्ष्णिनाऽऽपीङ्च गुदं ततोऽनिलं 
स्थानेषु षट्सूअमयेज्जितक्कमः | इत्यादि | 


ततश्च चन्द्रमा: मनः गिरति । अभिमान्यभिमन्यमानयोरैक्यव्यपदेशो 
महतश्रतुर्मुखादित्यादाविव द्रष्टव्यः । आदित्यः तदभिमन्यमाना बुद्धिः | 
परः परमात्मा | ततश्चायं योगी स्वीयान्‌ प्राणमनोबुद्धीः सव्यापाराः 
तत्तदभिमानिलयचिन्तनद्वारा परमात्मनि क्रमेण विलाप्य तदेकध्यान- 
परोऽवतिष्टतेति भावः ।। १० || 


एक पादं नोत्क्षिपति सलिलाद्धंस उच्चरन्‌ | 
तं चेत्सततमृत्चिजं मृत्युर्नामृतं भवेत्‌ । 
योगिनस्तं प्रपइयन्ति भगवन्तं सनातनम्‌ ॥ ११ ॥ 


बादिराजीयम्‌- एकमिति । सलिलार्धं सलिलं गभोदकं अर्ध यथा 
भवति तथा कृत्वा उच्चरन्‌ ऊर्ध्वं चरन्‌ स नारायणः एकं पादं जीवाख्यं 
भिन्नांशं “ase विश्वा भूतानि?” इति श्रुतेः क्षिपति इह लोके 
स्थापयति | अपरं च पादं जात्यभिप्रायेणेकवचनम्‌ । स्वरूपांदात्रयं 
समुत्क्षिपति ತಾಣೆ वैकुण्ठादिलोकत्रये सम्यकू स्थापयति | “त्रिपादस्यामृतं 
दिवि'' इति ya: | ऋत्विजं ऋत्विङ्नियामकं चतुष्पादं भगवन्तं चरन्‌ 
यदि सततं निरन्तरं वेदान्तश्रवणादिना अपरोक्षीकुर्यात्‌ तहि तस्याधिकारिणो 
मृत्युः न भवेत्‌ । तथा आमृतं आ समन्तात्‌ मृतं मरणं यस्य तदामृतं, 
संसारमिति यावत्‌ न भवत्‌ ॥ “एक पादं नोत्क्षिपति सलिलाद्धंस 
उच्चरन्‌’? इति पाठ हंसः परमशुद्धो भगवान्‌ सलिलात्‌ भूते भौतिकरूपात्‌ 
संसारार्थं चरन्‌ एकं पादं भिन्नांशरूपं नोत्क्षिपति ऊर्ध्वलोके वैकुण्ठादौ 
स्वरूपांशात्रयवत्‌ न स्थापयतीत्यर्थः ।। ११ ॥ 
१. एकं पादं समुत्क्षिपति सलिलार्धं स उच्चरन्‌ । इति प्रथमपादपाठान्तरम्‌ । 

सत्यध्मीयम्‌- एवं परमात्मध्यानयोगेनैव जीवः संसारान्मुक्तो भवेन्तु 
परमात्मा नित्यमुक्तः ईश्वरेण तथैव कृतत्वात्तस्येत्याह्‌- एकमिति । 
हंसः हीयतेऽखिलदोषैरिति हम्‌ | आधिक्ये बिन्दु; । अशानायां हि 
मृत्युरितिवत्‌ । सारत्वात्सः । हंचासौ सश्चेति हंसः । यथोक्तं काठकभाष्ये 
भगवत्पादैः- ““नित्यं हीनोऽखिलैरदोषिः साररूपो यतो हरिः । हंस 
इत्युच्यते तस्मात?” इति | स भगवान्‌ एकं पादं जीवाख्यं विभिननांरां 
सलिलात्‌ सलिलोपलक्षितभूतबन्धरूपात्‌ संसारान्ोत्क्षिपति | सदा दुःखा- 
स्पृष्टं न करोतीत्यर्थः । कथं स्वयं यथा सलिलादुक्तरूपात्‌ उच्चरन्‌ 
नित्यं संसाराद्वहिरेव वर्तमानस्तथा सलिलानां पञ्चभूतेषु पश्चीकरणे बहुत्वा- 
न्मुखतो ग्रहणम्‌ | उक्तं च सूत्रकृता- त्र्यात्मकत्वातु भूयस्त्वादिति | 
तथा भगवत्पांदैरपि “तापापनोदो भूयस्त्वमंभसो वृत्तयस्त्विमाः” इत्यादिना | 
जीवानां भिन्नांशत्वं चांशाधिकरणे भगवत्पादैरेव सविस्तरमुपपादितमिति 
ततोऽनुसन्ध्येयम्‌ । 


स हंसो जीवं स्ववत्कुतो नित्यमुक्तं न करोतीत्यतो वक्ति - तं 
चेदिति । तं जीवाख्यं पादं चेद्वंसः संसारादुद्धरेत्‌ नित्यमुक्तं कुर्यादिति 
यावत्‌ | तहिं मृत्युः संसारबन्धः अमृतं मोक्षश्च न भवेत्‌ । कीदृरां 
सततं ऋत्विजं निरन्तरयाजिनम्‌ | यजनं चात्र कायिकं ಜಾ 
wt प्रक्षेपादिरूपम्‌ | वाचिकं जपादिरूपं मानसिकं च ध्यानज्ञानादि- 
रूपं द्रष्टव्यम्‌ । अयं भावः- अस्त्यत्र जगदीश्वरजीवजडभेदात्‌ 
त्रिविधम्‌ । तत्रेश्वरस्तु नित्यमुक्तो न विधिप्रत्यवायगोचरः | जडस्य तु 
चेतनया बहिष्कृतत्वात्तौ न स्तः | इतःपरं जीवोऽपि चेदीश्वरवज्ात- 
स्तदा कर्मोपासनज्ञानकाण्डानां निरधिकारिकतया बन्धमोक्षादिप्रतिपादक- 
आास्रं व्यर्थमापद्येतेति || ११ ॥ 

अङ्गुष्ठमात्रः पुरुषोऽन्तरात्मा 

लिङ्गस्य योगेन स याति नित्यम्‌ । 
तमीशमीड्यमनुकल्पमायं 

पश्यन्ति मूढा न विराजमानम्‌ ॥ १२ ॥ 


वादिराजीयम्‌- अङ्गष्ठमात्र इति । यः अङ्गष्ठमात्रः अङ्गुष्ठपरिमाणः 
पुरुषः पूर्णषड्गुणः अन्तरात्मा अन्तनियामकः सः अनुकल्पं प्रतिकल्पं 
याति रामाद्यवताररूपेण भूलोकादिकं प्राप्रोति । तं नित्यं ध्वंसाप्रतियोगिनं 
ईशं स्वामिनं ईड्यं स्तुत्यं आद्यं आदौ भवं विराजमानं लिङ्गस्य देहस्य 
योगेन सम्बन्धेन मूढाः अज्ञानिनो जनाः न पश्यन्ति । यद्वा-- लिङ्गस्य 
मध्ये योगेन स्वसामर्थेन विशेषेण, स्थितमिति रोष; ।। १२ ॥| 


सत्यधर्मीयम्‌- लिङ्गस्य तत्तच्छरीररूपस्य योगेन सम्बन्धेन 
“'देहाङ्गष्टामितो देहे जीवाङ्गृष्टमितो हृदि'' इत्यादेस्तत्तदद्गष्टमात्रः सन्‌ 
आत्मा आततगुणत्वात्तच्छब्दवाच्यः पुरुषः पूर्णषड्गुणः शरीरशायी 
वा | अन्तर्यात्यायाति च अन्तरात्मेति । लिङ्गस्य योगे सत्यंगुष्ठमात्रः 
स नित्यं न याति । तत्रैव तिष्ठतीति व्यातन्वते । अङ्गृष्टस्य मात्रा 
परिमितिर्यस्य स॒ तथा तम्‌ । ईशं ईड्यं रमास्तुत्यम्‌ । अनुकल्पं 
प्रतिकल्पं नित्यं अविनाशिनम्‌ । आद्यं आदौ भवं विराजमानं स्वप्रभं 
मूढा न पश्यन्ति । ईड्यमनुकल्पमित्येकं वा पदम्‌ | ईड्याश्चते 
मनवश्चतुर्दशसङ्खयाः स्तेषां कल्पा अपि यस्मात्तं न पश्यन्तीति वा | 


अङ्गुष्ठमात्रः पुरुषो मध्य आत्मनि तिष्ठति | 
ईशानो भूतभव्यस्य स एवाद्य स उ श्वः ।। 

इति काठकोपनिषदत्र जागर्ति । सर्वमनुस्वेच्छामनुसृत्य कल्पयतीति स 
तं वा । ये न पश्यन्ति | ते मूढा इत्यन्वयो वा | तदसाधारणं चिह्मप्यनेनाह- 
विराजमानं वौ गरुडे राजमानम्‌ । गरुडारूढमिति ।। १२ ॥ 


नात्मानमात्मस्थमवैति मूटः 

संसारकूपे परिवर्तते यः । 
त्यत्तवाऽऽत्मरूपं विषयांश्च भुङ्के 

सवै जनो गर्दभ एव साक्षात्‌ ॥ १३ ॥| 


योगिनस्तं प्रपश्यन्ति भगवन्तं सनातनम्‌ ॥ 


वादिराजीयम्‌- नात्मानमिति । यः मूढः आत्मस्थं जीवान्तर्गतं 
आत्मानं परामात्मानं नावैति न जानाति, सः संसारकूपे परिवर्तते । 
यश्च आत्मरूपं भगवत्स्वरूपं त्यत्त्वा तत्स्मरणादिकमकृत्वा विषयान्‌ ಜೌ 
स जनः नरः साक्षात्‌ अनुपचारेण गर्दभ एव | यः स्वहृदये वर्तमान- 
gga अयं पुरुषो न जानाति, यदज्ञानाच्च साक्षाद्र्दभ एव | तं योगिनः 
प्रपयन्तीति योजना || १३ || 


सत्यधर्मीयम्‌- आत्मस्थं स्वान्तःस्थं आत्मानं भगवन्तं यो 
नावैति न जानाति । संसारकूपे संसाररूपे कूपे परिवर्तते | आत्म- 
रूपं तदपरोक्षं ज्ञानव्यङ्गयं ज्ञानानन्दाद्यात्मकम्‌ । त्यक्त्वा विषयान्‌ 
दारागरादिदुर्विषयान्‌ । स्वस्वकर्मानुसृत्य विवेकविकलः भुङ्के च स 
जनोऽवन्यां साक्षात्‌ प्रत्यक्षसिद्वो गर्दभः खर एव | तस्य चैतस्य च 
न तिलतुलब्यत्यासः । ज्ञानयोग्यमानवजन्म प्राप्यापि तदसंपादने 
मौर्ख्यमनवधीति वृथा वेदभारभराक्रान्त इति च गर्दभसमतोक्तिस्तस्येति 
ज्ञेयम्‌ | तं केऽपि लोके लोका न लुलोकिर इति नेत्याह- योगिन 

इति । वैशब्द इदमर्थप्रसिद्धियोतक: | संसारकूपे यः परिवर्तते स मूढ: 
आत्मस्थमात्मानं नावैतीत्यन्वयोवा । साक्षात्प्रत्यक्षतुल्ययोरित्यमर: | 
उक्तं च भागवते उत्तरार्ध- 


यस्यात्मबुद्धिः कुणपे त्रिधातुके 

स्वधी: कलत्रादिषु भौम इज्यधी: | 

wigan जले न कर्हिचि- 

जनेष्वभिज्ञेषु स एव गोखरः* ।। इति ॥ १३ || 


गूहन्ति सर्पा इब गह्वरेषु 

क्षयं नीत्वा स्वेन वृत्तेन मर्त्यान्‌' | 

ते विप्रमुह्यन्ति जना विमूढा- 

*स्तैर्दत्तभोगा मोहयन्ते भवाय । 

योगिनस्तं प्रपइयन्ति भगवन्तं सनातनम्‌ ।। १४ ॥। 


वादिराजीयम्‌- गूहन्ति सर्पा इति । यथा सर्पाः गह्वरेभ्यः निष्क्रम्य 
स्वेन स्वजातिस्वभावेन वृत्तेन दंशनरूपव्यापारेण मर्त्यान्‌ क्षयं नाइां नीत्वा 
गहरेषु गुहासु स्वात्मानं गूहन्ति प्रच्छादयन्ति । एवं श्रोत्रादीन्द्रियाणि 
गोळकेभ्यो निर्गत्य स्वेन वृत्तेन विषयानुभवलक्षणेन मर्त्यान्‌ क्षयं नीत्वा 
गोलकेषु स्वात्मानं प्रच्छादयन्ति । क्षयं नीत्वेत्युक्तः क्षयः कीदृश इत्यतस्तं 
प्रदर्शयति-- त इति । ते विमूढाः विषयानुभवसक्ताः जना विप्रमुह्यन्ति 
परापरतत्वज्ञानशून्याः भवन्ति | न केवलं ते स्वयं विप्रमुह्यन्ति तैः दत्त- 
भोगाः तैरिनद्रियैस्सम्पादितविषयभोगाः अन्यानपि मोहयन्ते मोहं प्राघरुवन्ति | 
तदेतन्मोहनं भवाय संसाराय भवति, यदज्ञानात्संसारमिति योजना | 


१. मर्त्या इति पाठान्तरम्‌ । २. तैर्दत्तमायं गूहयन्ते भवार्थे इति 
पाठान्तरम्‌ | ೫ १०-७२-१३ 

“स्वेन वृत्तेन मर्त्याः । ..तैर्दत्तमायं गूहयन्ते भवार्थे’? इति पाठे 
स्वेन वृत्तेन सकृदनुष्ठितेन श्रवणादिना, परमात्मानं क्षयं हृदयगुहाख्यं मन्दिरं 
नीत्वा गूहन्ति आच्छादयन्ति । अनधिकारिणं प्रति नोपदिशन्तीत्वर्थः | 
तत्र दृष्टान्तमाह-- सर्पा इवेति । ag गुहासु मण्डलीभूय शयानाः 
सर्पाः स्वशिरोरत्नमिव । ते मर्त्याः विप्रमुह्यन्ति भगवान्‌ जीवाभिन्नः, 
निर्गुणो, निराकार इत्यादिमिथ्याज्ञानं प्राप्रुवन्ति | कुतः बिमूढाः 
'तत्त्वमस्या'दि श्रुतितात्पर्याज्ञानिनः । अधिकारिणस्तु तैः ज्ञानिभिः दत्तं 
उपदिष्टं हरिं स्वहृदये निधाय स्वयमपि गूहयन्ति अनधिकारिणं प्रति 
छादयन्तै | तदेतद्ूहनं भवाय शोभनाय भवति | “विद्या ह वै 
ब्राह्मणमाजगाम”” इति श्रुतेः | १४ ॥ | 


सत्यधमीयम्‌- इदानीमपि तत्खरतां विताय वक्ति- गूहन्तीति । 
यथा सर्पाः स्वेन वृत्तेन दंशनविषार्पणादिव्यापारेण मर्त्यान्‌ | गह्वरेषु 
अरण्येषु क्षयं नाशं नीत्वा स्वयं गूहन्ति संवृता भवन्ति । तथेन्द्रियाणि 
स्ववृत्तेन दुर्विषयप्रसरणेन मर्त्यान्‌ क्षयं गृहादिविषयं प्रति नीत्वा । 
“क्षयो रोगान्तरे वेशम कल्पान्तापचयेष्वपि’” इति विश्वः | गहरेषु 
दुःखेषु । “गहनं गहरे दुःखे, गह्वरं गहनेऽपि ಇ इति विश्वात्‌ 
दुःखमपि गहरपदार्थो ज्ञेयः । गूहन्ति | ते च जना तैर्दत्तभोगा: सन्तो 
विमूढाः प्रागेवेति विप्रमुह्यन्ति । प्रकर्षेण मोहमाप्रुवन्ति । तानि एवं 
मोहयन्ते | तन्मोहफलमाह | भवाय पुनः संसारायेति | अतोऽपि ते 
गर्दभाः । तं पञ्यन्तश्चैतादृशा इत्याह - तमिति || १४ || 


असाधना वापि ससाधना वा 
समानमेतदृश्यते मानुषेषु | 

समानमेतदमृतस्येतरस्य' 
युक्तास्तत्र 'मध्व उत्सं' शमापुः । 
योगिनस्तं प्रपश्यन्ति भगवन्तं सनातनम्‌ ।।१४।। 


बादिराजीयम्‌- भगवतो महिमान्तरमाह- असाधना वेति | 
असाधनाः मोक्षसाधनरहिताः वा, ससाधनाः तत्साधनसहिता मानुषाः 
तिष्ठन्ति | तेषु मानुषेषु एतत्‌ ब्रह्म समानं न्यूनाथिकभावरहितं दृश्यते, 
योगिभिरिति शेषः । उत्तरस्य पुरुषार्थेषु उत्कृष्टस्य मोक्षस्य विषये एतत्‌ 
ब्रह्म समानं तत्तद्योग्यतयेति शेष: । योग्याय मोक्षं दिशति अयोग्याय न 
नयतीति यावत्‌ । एतदेव बिशदयति-- युक्ता इति । तत्र 
योग्यायोग्यजीवेषु ये युक्ताः योग्यतावन्तो जनाः मध्वनुतं मध्वनाम्ना 
वास्ववतारेण नुतं प्रेरितं ब्रह्म समापुः सम्यक्‌ प्रापुः । ““नृत्तनुन्नास्तनि- 
sm विद्धक्षिप्तेरिता: समाः”? इत्यमरः । “मध्व उत्सं समापुः’ इति पाठे 
मध्वः मधुनः आनन्दस्य उत्‌ उत्कर्षेण संशेतेडस्मिन्निति उत्सं शयः, 
मुख्याधिकारिणं परं ब्रह्म समापुः प्रापुरित्यर्थः | तत्र नुमागमाभावः 
छान्दसः | अमृतस्येतरस्येति पाठे अमृतस्य मोक्षस्य इतरस्य संसारस्य 
विषये समानं योग्यतानुसारेण उभयप्रदमित्यर्थः ।। १५ ।। 


सत्यध्मीयम्‌- सर्वप्राणिनः प्रति साम्यरूपं भगवन्माहात्म्यमाह- 
असाधना वेति । ये जना असाधनाः विद्याविनयादि- साधनरहिताः 
ये च ससाधनाः उक्तगुणसम्पन्नाः तेषु मानुषेषु एतत्‌ भगवद्रूपं अतर्यामि- 
भूतं समानं दृशयते ज्ञानिभिः | 


१. अमृतस्योत्तरस्येति पाठान्तरम्‌ । २. मध्वनुतमिति पाठान्तरम्‌ । ३. 
समापुरिति पाठान्तरम्‌ । 

विद्याविनयसंपन्ने ब्राह्मणे गवि हस्तिनि | 
झुनिचैव इवपाके च पण्डिताः समदर्शिनः ।। इति भगवदुक्तेः । 


किंच तदेतद्भगवद्रूपं अमृतस्य सन्मुक्तेः इतरस्य असन्मुक्तेश्न समानं 
भवति । तत्तन्नवविधभत्तिद्वेषपरिपाकानुसारेण सुखदुःख- प्रदातृत्वादिति 
भावः । तत्राद्यं विवृणोति- युक्ता इति । तत्र उक्तगुणे विष्णौ ये 
युक्ताः मनोयोगयुक्ताः ते मध्वः मधुनः मध्वित्यानन्द उद्दिष्ठ इति 
वचनात्‌ ब्रह्मानन्दस्य उत्सं ೫ लहरीरूपं सुखं भगवदानन्दसमुद्र- 
बिन्दुप्रतिबिम्बमानन्दमिति यावत्‌ । अस्यैवानन्दस्यान्यानि भूतानि 
मात्रामुपजीवन्ति इति श्रुतेः आपुः प्रापुः | तद्वेषिणोऽप्यानन्दप्रवाह- 
मापुरिति पूरणीयम्‌ | उत्सः प्रस्रवणं वारिप्रवाहे निझरेऽपि चेत्यमरः | 
तथा च श्रुतिः- 


*तदस्य प्रियमभि पाथो ತಗಳ नरो यत्र देवयवो मदन्ति । 


उरुक्रमस्य सहि बन्धुरित्था विष्णोः पदे परमे मध्व उत्सः इति | 
व्याख्याता चेयमृग्बिष्णुसूक्तव्याख्यावसरेऽस्मत्परमगुरुचरणैः || १५ || 


उभौ लोकौ विद्यया व्याप्य यातिः 

तदाऽऽहुतं चाहुतमङ्गिहोत्रम्‌' । 

मा ते ब्राह्मी लघुतामादधीत" 

प्रज्ञानं स्यात्‌ नाम धीरा लभन्ते । 

योगिनस्तं प्रपश्यन्ति भगवन्तं सनातनम्‌ ॥ १६ ॥। 
१. भगवद्गीता ५.१८ & क्रग्वेदसंहिता १-१५४-५ २. यान्तीति पाठान्तरम्‌ । 


३. तदा हुत्वा चानुहुतमम्निहोत्रम्‌ । इति पाठान्तरम्‌ । ೪. मात्रे ब्राह्मीं 
लघुतामादधाना इति पाठान्तरम्‌ । ५. प्रज्ञामस्येति पाठान्तरम्‌ । 

वादिराजीयम्‌- उभाविति । यत्‌ धीराः लभन्ते तत्र तत्प्रज्ञा यदा 
स्यात्‌ । तदा हुतमप्यग्निहोत्रं अहुतं स्यात्‌ अग्निहोत्रादिकर्मफलं ज्ञानेनैव 
भवतीति यावत्‌ । तदा विद्यया उभौ लोकौ व्याप्य उभयत्रापि भोगा- 
न्भुङ्क्त्वा परब्रह्म यान्ति । हे राजन्‌! ते ब्राह्मी विद्या लघुतां मा 
आदधीत मा सम्पादयेत्‌ । तदा हुत्वा चानुहुतमग्निहोत्रम्‌ । मात्रे ब्राह्मी 
लघुतामादधाना इति पाठे मात्रे तन्मात्रात्मके देहे ब्राह्मीं ब्रह्म वेदः, 
तत्सम्बन्धिनी, तत्प्रतिपाद्यमिति यावत्‌ | लघुतां असारतां आदधानाः 
मन्वानाः अनुहुतं ज्ञानानुकूलतया हुतं पृवैरनुष्ठितं अग्निहोत्रं हुत्वा धीरा 
धिया रमन्त इति धीराः अस्य भगवतः प्रज्ञां अपरोक्षज्ञानं लभन्ते नाम | 
ततो विद्यया उभौ लोकौ व्याप्य प्राप्य तत्र भोगान्भुड्क्त्वेति यावत्‌ | 
इमं परमात्मानं यान्ति प्राप्रुन्ति ।। १६ || 


सत्यधर्मीयम्‌- gata स्तौति- उभाविति । ज्ञानी विद्यया 
ब्रह्मज्ञानेन उभौ लोकौ इहपरौ व्याप्य तत्र जायमानं सुखमनुभूयेति 
यावत्‌ । याति स्वयोग्यं भगवद्रुपमिति शेषः । यस्मादेवं तस्मात्‌ 
अग्गिहोत्रमहुतमपि आहुतं सम्यक्‌ हुतं भवति । ब्रह्मविद्यायाः फले 
अग्गिहोत्रादिकर्मफलमन्तर्भवतीति भावः । “एतमु हवाव न तपति 
किमह साधु नाकरवम्‌'' इति श्रुतेः । 

“यावानर्थ उदपाने सर्वतः संख्नुतोदके | 

तावांत्सर्वेषु वेदेषु ब्राह्मणस्य विजानतः ।। इति स्मृतेश्च । 

हे राजन्‌ यद्रह्य प्रज्ञानमिति नाम प्रसिद्धं स्यात्‌ यच्च धीराः 
त्गयानरताः लभन्ते प्राप्रुवन्ति तस्य ब्रह्मणः सम्बन्धिनी ब्राह्मी या 
विद्या सा ते तव लघुतां कर्मादिवन्नश्वरफलवत्तां माऽऽदधीत न करोतु | 
१. भ.गी.२.४६ 

काम्यकर्मादिकं त्यत्क्का निष्कामकर्मनिरतो भवेति भावः । तं भगवन्तं 
योगिनः प्रपश्यन्ति ।। १६ || 


एवंरूपो महानात्मा' पावकं पुरुषो गिरन्‌\ | 
यो वै तं पुरुषो' बेद तस्येहात्मा न रिष्यते* | 
योगिनस्तं प्रपश्यन्ति भगवन्तं सनातनम्‌ ॥ १७ ॥ 


बादिराजीयम्‌- एवं रूप इति । एवंरूपः पूर्वोक्तगुणविरिष्टः महान्‌ 
व्याप्त: आत्मा अन्तनियामकः तं पावकं नामस्मरणमात्रेण सकलपातक- 
नाशकं पुरुषं पूर्णषङ्गणं भगवन्तम्‌ इह अधिकारिवर्गे यः अङ्गिरः अङ्गिनि 
अङ्गदेवतायुक्ते भगवति रमते ಕರೀ: पुरुषो अधिकारी वेद तस्य आत्मा 
स्वरूपं न रिष्यति न दुःखाद्यनर्थ प्राप्रोति । यद्वा आत्मा परमात्मा न 
रिष्यते फलदो भवतीति यावत्‌ । 'प्रयोजनाक्षमे नष्ट” इति प्रयोगस्य लोके 
बहुलं दर्शनात्‌ । उक्तं चैतत्‌ “तस्याहं न प्रणश्यामि”” इति वाक्य- 
व्याख्यानावसरे । पूज्यं पावकं पुरुषो गिरन्‌ इति पाठे पावक अग्निम्‌ | 
यद्वा पावकं पवित्रसम्पन्नं कं वायुं गिरन्‌ संहरन्‌ आस्ते यः तं वेदेत्यर्थः 
|| १७ || 


सत्यधर्मीयम्‌- एवंरूपः ज्ञानधनो महान्‌ सर्वोत्कृष्ट: आत्मा 
आदानकर्तृत्वात्संकर्षणनामा पुरुषः पावकं अगि ತಗ್ಗಿಷ್ನ । मुखतः य 
आस्ते यश्च पुरुषः तमेवं वेद | न मृत्युकालादयः स्वतन्त्रा स्वतन्त्रस्तु 
ಇ एवेति जानाति । तस्याधिकारिण इह आत्मा न रिष्यते न 
आारीरादुत्क्रान्तिं याति । उत्तमाधिकारिणाम्‌ । उत्क्रान्तिमार्गौ देवानां न 
प्रायेण भविष्यतः | उतास्मात्प्राणा उक्रामन्ति । आहोस्वित्‌ नेति नेति 
१. महान्‌ पूज्यं इति पाठान्तरम्‌ । २. पुरुषोऽङ्गिर इति पाठान्तरम्‌ । ३. 
पुरुषमिति पाठान्तरम्‌ । ४. रिष्यतीति पाठान्तरम्‌ । 

होवाच याज्ञवल्क्य: । अत्रैव समवलीयन्ते न तस्य प्राणा उत्क्रामन्ति 
ब्रह्मैव सन्ब्रह्माप्येति य एवं वेदेति श्रुतिः । ब्रह्मैव सन्‌ स्वयोग्यतानति- 
रेकेण पूर्ण: सन्‌ ब्रह्म निरवध्यनन्याधीनगुणपूर्णम्‌ | अप्येतीति तदंशस्य 
तिरोहितार्थस्यार्थः | येषामात्मा न रिष्यते ते योगिनः ।। १७ || 


सदासदासत्कृतः स्यान्नः मृत्युरमृतं कुतः । 
सत्यानृते सत्यसमानुबन्धिनी 
सतश्च योनिरसतश्चैकमेव । 


योगिनस्तं प्रपश्यन्ति भगवन्तं सनातनम्‌ 11 १६ ॥ 


वादिराजीयम्‌- सदाध्वसात्कृतोऽस्यान्नमिति | सतः सज्जनस्य 
असतः दुर्जनस्य च योनिं कारणं, पोषकं तथा । यद्वा सतः मूर्तस्य 
असतः अमूर्तस्य योनिं कारणंम्‌ | “मूर्त सदिति सम्प्रोक्तं’ इति श्रुतेः । 
एक प्रधानम्‌ | अन्नं अन्नस्थम्‌ अदनात्‌ अन्ननामकं भगवन्तम्‌ | अध्वसात्‌ 
अध्वने सर्वम्‌ इत्यध्वसात्‌ । मोक्षमार्गार्थ कृतः कुर्वतः, अल्पाहारं कुर्वत 
इति यावत्‌ | तदेव अमृतं अमृतप्रायं कुर्वतः, अल्पाहारेऽप्याहारचिन्ता- 
मकुर्वतः इति यावत्‌ | अस्य ज्ञानिनः मृत्युः संसारो नेति योजना | 
पुनः कीदृशस्य? सत्यसमानुबन्धिनी सत्यं समत्वेनानुबन्धीत इति 
सत्यसमानुबन्धिनी सत्यस्यैव समाने सत्यानृते “सत्यमोमिति सम्प्रोक्तं 
यन्नेत्याहानृतं हि तत्‌'' इति स्मृतेः । “ओमिति सत्यानृतं तदेतत्पुण्यं 
फलं वाचः’? इति श्रुतेश्च । सत्यं सति सत्पात्रलाभे धनालाभे वा नेति 
वचनं, ते उभे कृतः कुर्वतः || १८ || 

सत्यधमीयम्‌- समस्तजगत्कारणत्वलक्षणमहिमान्तरमाह- सदेति । 
अयमधिकारी सदा सर्वकालं सत्कृतः नित्यसच्िदानन्दरूपोऽहमविद्या- 
१. सदाध्वसात्कृतोऽस्यान्नमिति पाठान्तरम्‌ । 

रचितइारीराभिमानेन दुःखी सञ्जातः भगवदुपासनया च तदपगमे 
पुनरुक्तस्वरूपोऽभिव्यक्तिमान्‌ भवेयमिति सदा सत्कारवान्‌ भवेदित्यर्थः | 


ननु प्रदरशितान्यथाकारस्य कदाऽप्यनपगमे कथश्चिदानन्दाकाराख्य- 
व्यक्तिप्रत्यारीत्यतो वक्ति- सदा न मृत्युरिति । यस्मात्सदा न मृत्युः 
संसारः तस्य॒ सांतत्वेन भगवदपरोक्षनिवर्त्या भवतीति भावः | 
विपक्षेऽनुकूलतर्कमाह- यदि सदा मृत्युः स्यात्‌ तर्हि विद्ययाच विमुच्यते 
तरति झोकमात्म- विदित्याद्युक्तममृतं मोक्षः कुतः स्यात्‌ न कुतोऽपि | 
भवति चाविद्यादितो मोक्षस्य प्रमितत्वात्तस्मात्सदा मृत्युर्बन्धो नास्त्येवेति 
विपर्ययपर्यवसानं च बोध्यम्‌ । नात्मानमवजानीयात्‌ सदासत्कृत- 
स्तिष्ठेदिति विष्णुस्मरणात्‌ | 

ननु प्रकृत्यादिबन्धरूपस्य नित्यत्वेन तत्र तत्रोक्ते कथमेतदित्यत 
आह- सत्यानृते इति । नास्य जरयैतज्जीर्यते न वधेनास्य हन्यते 
एतत्सत्यं ब्रह्मपुरमिति नित्यमित्यर्थं सत्यब्दप्रयोगादत्रापि सत्यमिति 
नित्यमुच्यते । अनृतमिति परिणामित्वादनित्यमुच्यते । 


ऋगताविति धातोस्तु पूर्वावगतवत्सदा | 
स्थितेब्रह्र्तमित्युक्तमनृतं परिणामतः ।। इत्यादिवचनात्‌ | 


ततश्च ते नित्यानित्ये प्रकृत्यादी | सत्यसमानुबन्धिनी सत्येन 
भगवता समानः अनुबन्धः विनइवरत्वं ययोस्ते तथा । अनित्यग्रहणं 
दृष्टान्तार्थम्‌ | यथा अनित्यं भगवद्विनाइयं तथा नित्यमप्युपचितभागपरि- 
त्यागेनातथा भवतीति भावः | येषां विकारो नित्यं स्यादेतद्विवक्षयैव- 
मुक्तमिति भावः । स इदं सर्व विलापयतीति श्रुतेः । युत्तयन्तरं चाह- 
सत इति । चो यस्मात्‌ एकमेव ब्रह्म सतः असतश्च कार्य- 
कारणात्मक्प्रपञ्चस्य योनिः निमित्तकारणं तस्मादपि ಟುಟ 
तदेकमेवेति भावः । यतो वा इमानि भूतानीति श्रुतेः ।। १८ || 

अङ्गुष्टमात्रः पुरुषोऽन्तरात्मा 
न दूइयतेऽसौ हृदये निविष्टः 
अजश्चरो दिवारात्रमतन्द्रित- 
स्तं मत्वा कविरास्ते प्रसन्न: 
योगिनस्तं प्रपश्यन्ति भगवन्तं सनातनम्‌ ॥ १९ ॥| 


वादिराजीयम्‌- अङ्गष्ठमात्र इति । चरतीति चरः यः सृष्टयादौ नित्यं 
प्रवर्तते । तं नित्यमतन्द्रितो भूत्वा मत्वा मनोविषयं कृत्वा कविः ज्ञानी 
प्रसन्नः स्वरूपसुखमनुभवन्‌ सन्‌ आस्ते । १९ || 


सत्यधमीयम्‌- अङ्गुष्ठमात्रः अन्तरात्मा अन्तर्यामी हृदये निविष्टोऽपि | 
असौ भगवान्‌ न दृश्यते । विना स्वप्रसादमधिकारी सामर्थ्येन जनन- 
वांइचेत्सदृश एव भवेदित्यत आह- अज इति । प्रकृतिवदचेतनः किमित्यतः 
चरः विरिष्टचेतन इति । दिवारात्रं अतन्द्रितः आलस्यहीनः । यः 
कविः । ततः तं प्रसादसुमुखतयाऽऽगतम्‌ | तकारश्चागत इत्यनेकार्थ- 
ध्वनिपदमञ्जरी | मत्वा ज्ञात्वा प्रसन्नः आस्ते । एतं योगिनः ।।१९।। 


तस्माच्च वायुरायातस्तस्मिंश्च प्रलयस्तथा | 
तस्मादद्गिश्च सोमश्च तस्माच्च प्राण आगतः ॥ २० ॥। 


तत्प्रतिष्ठास्तदमृतं लोकास्तद्भह्म ಕ । 
भूतानि जज्ञिरे तस्मात्प्रलयं यान्ति तत्र च । 
योगिनस्तं प्रपश्यन्ति भगवन्तं सनातनम्‌ ॥ २१ ॥। 


बादिराजीयम्‌- इदानीं भगवतः सृष्टिस्थितिसंहारक्तृत्वादिमहिमानमाह- 
तस्मादिति । वायुः मुख्यप्राणः, प्रलयस्थस्येति रोषः | प्राणः अहङ्कारिकः | 

तद्‌ ब्रह्म प्रतिष्ठा सर्वस्याश्रय: । तदमृतम्‌ | तद्गह्म | लोकाः सर्वलोक- 
नियामकम्‌ । तद्यशः यशोरूपम्‌ । तस्माद्धूतानि || २०-२१ || 


सत्यधर्मीयमू- अवान्तराणि कारणानि स तु सर्वथेदमवर्जनीयं 
मुख्यकारणमित्यावेदयति- तस्मादिति । तस्मात्‌ विष्णोः वायुः 
आयातः । प्रलीयत इति प्रलयः तदुत्पन्नस्तदाश्रित इति भावः । 
तस्मात्‌ हरिमुखात्‌ अग्निश्रायात इत्यन्वयः । मनसः सोमः । तस्मादेव 
प्राणः मुख्यः | तस्मिंस्तेन वा प्रतिष्टा स्थितिर्येषां वाय्वादीनां ते तथा | 
लोकाश्च तदमृतं तत्‌ महद्यशः शब्दवाच्यम्‌ । तस्मादेव भूतानि जज्ञिरे | 
तत्रैव लयं याति | यतो वा इमानीत्यादेः | योगिनः || २०-२१ || 


उभौच देवौ पृथिवीं दिवं च 

दिशश्च शुक्रं भुवनं बिभर्ति | 

यस्माददिशः सरितश्च स्रवन्ति 

तस्मात्समुद्रा बिहिता महान्तः । 

योगिनस्तं प्रपश्यन्ति भगवन्तं सनातनम्‌ ।। २२ ॥ 


वादिराजीयम्‌- उभाविति । उभौ च देवौ सूर्यचन्द्रमसौ दिवं स्वर्ग, 
भुवनं तदितरलोकं दिशश्च शुक्रं बिभर्ति । तस्मात्‌ ब्रह्मणः सकाशात्‌ 
दिशः सार्काः दिशः स्वकार्यं कुर्वन्ति । सरितश्च स्रवन्ति । तस्मादेव 
महान्तः लक्षयोजनादिपरिमाणा समुद्राश्च विहिताः । एतादृरगुणविरिषटं 
भगवन्तं योगिन एव प्रपश्यन्ति || २२ ॥ 

सत्यधर्मीयम्‌- पृथिवीं दिवं चेत्येतावुभौ लोकी । तथा दिजः | भुवनं 
चेत्येतत्‌ । शुक्रं शोकरहितं ब्रह्म कर्तृ बिभर्ति । यस्मादेव दिशः 
तत्सम्बन्धिन्यः प्राच्याद्या नद्यः दिशः प्रतीति वा । स्रवन्ति प्रवहन्ति । 

तस्मादेव महान्तः समुद्राः विहिताः । एतस्य वाऽक्षरस्य प्रशासने गार्गि 
सूर्याचन्द्रमसौ विधृतौ तिष्ठतः । एतस्य वाऽक्षरस्य प्रशासने गार्गि प्राच्यो 
नद्यः स्यदन्ते इवेतेभ्यः पर्वतेभ्यः प्रतीच्योऽन्या यां यां दिशमन्वित्यादेः | 
यद्भूतयोनिं परिपश्यन्ति धीरा इति श्रुतिः । तद्योगिनः || २२ ॥ 


यः सहस्रं सहस्राणां पक्षानाहत्य सम्पतेत्‌ । 
नान्तं गच्छेत्कारणस्य यद्यपि स्यान्मनोजवः । 
योगिनस्तं प्रपश्यन्ति भगवन्तं सनातनम्‌ ।। २३ ॥ 


वादिराजीयम्‌- साकल्येनावेद्यत्वलक्षणं भगवन्महिमानमाह- यः सहस्र- 
मिति । यः सहस्राणां सहस्रं पक्षान्‌ गतिसाधनत्वसाधर्म्यात्‌ तच्छब्द- 
प्रतिपाद्यान्‌ भारतादिग्रन्थान्‌ आहत्य सम्यगधीत्य सम्पतेत्‌ भगवन्तं 
सम्यग्विचारयेत्‌ यथा मनोजवः स्यात्‌ | तथापि कारणस्य जगत्कारणस्य 
भगवतः अन्तं न गच्छेत्‌ । यद्वा- सहस्राणां मासानां पक्षान्‌ पुनः सहस्र- 
पक्षांश्र समाहृत्य सम्पतेत्‌ सम्यग्जीवेत्‌ यः, यद्यपीत्यादि योजना ।।२३॥। 


सत्यध्मीयम्‌- योऽधिकारी सहस्राणां सहस्रं पक्षान्‌ आहृत्य 
संपाद्य संपतेत्‌ । तत्तत्सिद्धान्तान्‌ सहस्राणां सहस्रं आहृत्य सम्पाद्ये- 
त्यान्तरङ्गिको भावः | संपतेत्‌ ज्ञातुमुद्यतो भवेत्‌ । सहस्राणां सहस्रं 
कोटिकल्पमिति वा । कारणस्य भगवतः अन्तं प्रान्तं न गच्छेत्‌ । न 
ते विष्णो जायमानो न जातो देव महिम्नः परमन्तमापेत्यादेः | यद्यपि 
स्यान्मनोजवस्तथापि यस्य नान्तं गच्छेत्‌ || २३ || 


अदर्शने तिष्टति रूपमस्य 
पश्यन्ति चैनं सुसमिद्धसत्वाः । 

हीनो मनीषी मनसाभिपइये- 
द्य एवं विदुरमृतास्ते भवन्ति | 
योगिनस्तं प्रपश्यन्ति भगवन्तं सनातनम्‌ ।। २४ ॥ 


बादिराजीयम्‌- अदर्शन इति । अदर्शने तिष्ठति दर्शनविषयो न 
भवतीति यावत्‌ | तहिं तद्दर्शन॑ शून्यं स्यादिति तत्राह--- पश्यन्तीति | 
सुसमिद्धसत्वाः सुष्ट समिद्धं अभिवृद्धं सत्वं सत्वगुणो येषां ते तथा एनं 
भगवन्तं पश्यन्ति । तद्दर्शने साधनान्तरमपेक्षितमिति भावेनाह- हीन इति । 
हीनः रागद्वेषादिरहितः मनीषी शास्रार्थज्ञानवान्‌ मनसाऽभिपञ्येत्‌ 
जानीयात्‌ । तज्ज्ञानफलमाह- य एनमिति ।। २४ ॥| 

सत्यधर्मीयम्‌- अस्य एतस्य अशब्दवाच्यस्य वा विष्णोः | ಕರೆ 
तत्‌ अदर्शने प्रेमजनदर्शनाविषयतायां तिष्ठति । ये सुसमिद्धसत्वाः 
अभिवृद्वज्ञानास्ते एनं पश्यन्ति । हीनः रागद्वेषाद्ै रहितः अथवा 
गर्ह्मत्वेनात्मानं मूर्ख दर्शयन्निति हीनः । हीनो 7ನ इति विश्वः । 
मनीषी मनसा करणेन यं पयेत्‌ । य एनं विदुस्ते अमृताः मुक्ताः 
भवन्ति योगिनः ।। २४ || 

इमं यः सर्वभूतेषु चात्मानमनुपश्यति | 

अन्यत्रान्यत्र युक्तेषु स कि शोचेत्ततः परम्‌ ।। २५ || 

बादिराजीयम्‌- इममिति । योऽन्यत्रान्यत्र अन्यान्‌ यस्मिन्‌ लोकेषु 
सम्बन्धेषु इममात्मानमनुपइयति स ततः परं तादृशाज्ञानानन्तरं शोचेत्किं ? 
संसारदु:खं mga ? न प्राप्नुयादित्यर्थः ।। २५ ॥ 


सत्यधमीयम्‌- अन्यत्रान्यत्र देहेषु तथेन्द्रियादिषु च युक्तेषु 
तत्राभिमानिषु सन्नपि यः इममेकमेव | सर्वभूतेषु आत्मानं अन्तःस्थितं 

अनुपश्यति | स ततः परं किं किमर्थं शोचेत्‌ शोकं प्राप्रुयात्‌ | संसारं 
न पुनर्यायादिति भावः | तथाहि श्रुतिः “तत्र को मोहः कः शोक 
एकत्वमनुप्यतः'? इति ॥ २५ || 


यथोदपाने महति सर्वतः संझुतोदके । 
एवं सर्वेषु वेदेषु ब्राह्मणस्य विजानतः ।। २६ ॥ 


बादिराजीयम्‌- यथोदपाने इति । यथा तृषितस्य उदपाने कूपे 
तृषानिवृत्तिरूपं यत्प्रयोजनं भवति, सर्वतः सम्झुतोदके महति ततोऽधिकं 
प्रयोजनं भवति, एवं सर्वभूतेषु ब्रह्म विजानतो व्राह्मणस्य काम्यकर्मादिना 
जायमानं स्वर्गादिफलं, ततोऽप्यधिकं मोक्षादिफलं भवतीत्यर्थः । अनेन 
स्वर्गादिसर्वफलसाधनज्ञानविषयत्वरूपं भगवन्माहात्म्यमुक्तं भवति ।।२६।। 


सत्यधर्मीयम्‌- तज्ज्ञानफलं स्तौति - यथेति ॥। उदमुदकं 
पीयतेऽत्रेति उदपानं कूपादिः महति सर्वतः संश्लुतमुदकं यस्मिन्‌ हृदादौ 
विहरतः पुंसः तस्मिन्नुदपाने प्रयोजनं न कृतकृत्यत्वादेवं सर्वेषु भूतेषु 
विजानतः परमात्मानं लक्षलाभेऽलाभे चैकसूकरस्य कुशलो न चिन्तायुतो 
भवेत्तथाऽपरोक्षतोऽनुभवतः ब्राह्मणस्य परोक्षतोऽनुभवतः स्वर्गादिजनक- 
कर्मादिना कृत्यं नास्तीति शेषः । आह च भगवान्‌- 

यावानर्थ उदपाने सर्वतः संख्रुतोदके | 

तावांत्सर्वेषु वेदेषु ब्राह्मणस्य विजानतः । इति | 


एवमेव व्याख्यातोऽयं क्लोकस्तद्धाष्यादौ क्षयिष्णुसुखचिन्ता न भवे- 
त्स्वरूपानन्दलाभ इति भावः || २६ || 
अहमेवास्मि वो माता पिता पुत्रोऽस्म्यहं पुनः । 
आत्माऽहमस्य सर्वस्य ಇತ नास्ति यदस्ति च ॥ २७॥ 


पञ्चमोऽध्यायः 205 


वादिराजीयम्‌- इदानीं भगवतो गुणान्तरप्रतिपादकं भगवता जीवान्‌ 
प्रत्युदीरितं वाक्यमनुवदति भगवान्‌ सनत्सुजातः | यद्वा अन्तर्याम्यपेक्षया 
सनत्सुजातस्येदं वाक्यं “अहं मनुरभवम्‌”” इत्यादि वामदेववाक्यवत्‌ । उक्तं 
च भगवता सूत्रकारेण- “ओं शास्रदृष्ट्या तूपदेशो वामदेववत्‌ ओं” (२- 

१-३०) यदिदानीं अस्ति यच्च नास्ति अस्य सर्वस्य आत्मा स्वामी 
|| २७ || 


सत्यधमीयम्‌- सर्वभूतेष्वित्युक्तान्तर्यामिव्याप्रिमेव श्रृज्नग्राहिकया 
दर्शयति- अहमिति । अहं मदंतर्यामी 
अन्तर्यामिणमीशेशमपेक्ष्याह त्वमित्यपि | 
तत्सम्बन्धात्तु जीवेषु तत्सम्बन्धादचित्स्वपि ।। 


उपचारेण वर्तत इति वचनात्‌ । 


अयं भाव:- परमेश्वरजीवशरीरेषु अहमादिशब्द: सङ्कलय्य विद्वद- 
विद्वत्साधारण्येन प्रयुज्यते | तञ्चायःपिण्डमधिकृत्यायो दहतीतिवत्‌ । तत्र 
विद्वांसस्तैः शब्दैर्मुख्यतः परमात्मानमेव वदन्ति तेषां तत्रैव मुख्यत्व- 
स्योदाहृतवचनसिद्धत्वात्‌ विवेकिन इव तच्चायःपिंडे दहति ಕಷ್ಟ वह्णौ | 
अज्ञानिनस्तु जीवमत्यन्तपामरास्तु देहं तैःशब्दैरुपचारेण वदन्ति अयसीव 
दहतिइाब्दम्‌ । तस्मादत्र ज्ञानिनः सनत्सुजातस्यां- तर्यामिविवक्षयैव 
प्रयोगो नत्वन्यथा । विस्तृतं चैतच्छाख्रदृश्येत्यधिकरणे | तथाच वो 
युष्माकं धृतराष्ट्रादीनां माता पिता तदन्तर्यामीत्यर्थः | अहं मदन्त- 
यामीच एक एवेत्यर्थः । एवमुत्तरत्रापि । आत्मा स्वामी । नास्ति 
इदानी तस्य सर्वस्येत्यन्वयः । यत्रास्ति अतीतमेष्यऱ्च । अस्ति 
वर्तमात्रकालिकम्‌ | तदपि अहमेव भगवदुक्तिः । वः माता अहम्‌ | 
अहं पिता पुनः । पुत्रश्नास्मि । अस्य सर्वस्यात्माऽऽदानादिकर्ता | 

““पिताडहमस्य जगतो माता धाता पितामह'' इत्याह भगवान्वासुदेवः 
॥ २७ ॥। 


पितामहोऽस्मि स्थविरः पिता पुत्रश्च भारत । 
ममैव यूयमात्मस्था न मे यूयं न चाप्यहम्‌ ॥ ಇಂ ॥| 


वादिराजीयम्‌- भारतेति धृतराष्ट्रं प्रति सनत्सुजातस्य सम्बोधनम्‌ | 
भगवद्वाक्यपक्षे भा दीपिः, ज्ञानमिति यावत्‌ । तस्मिन्‌ रतेति आसक्तेति 
भगवतो जीवान्‌ प्रति समुदायापेक्षया सम्बोधनम्‌ । हे जीवाः! यूयं ममैव 
आत्मस्थाः मदाधाराः । न मे यूयं, न चाप्यहमिति स्वस्य लेपाद्यभाव- 
सूचनार्थ: ।। २८ ॥ 


सत्यधमीयम्‌- एवमधिभौतिकेषु daft प्रदर्श्याधिदेवेष्वपि तं 
दर्शयति- पितामह इति । स्थविरः आद्यः पितामहः ब्रह्मा पिता 
तत्पिता विष्णुश्च | अन्यथा पितापुत्रोऽस्म्यहमिति पुनरुक्तयापत्तेः | 
पुत्रः विरिश्चसुतो भवः इति केचित्‌ | लोकवैलक्षण्यं प्रकटयितुमेकस्यैव 
पितृपितामहपुत्रत्वोक्तिरिति निर्व्यलीकः पन्थाः | 


पितृभ्रातृसखित्वेन स्वामित्वेन यतो हरिः । 
बहुधा गीयते वेंदैजीवांशस्तस्य तेन तु ॥ इति वचनात्‌ | 


यूयं युष्मदन्तर्यामिणः मम आत्मा देहः | अज्ञदृष्ट्या जीवमधिकृत्य 
वक्ति - नेति । यूयं धृतराष्टादयः मे सनत्सुजातस्य मे सम्बन्धिनो 
नेत्यर्थः | अहमपि वः सबन्धी नेत्यर्थः । “कस्य के पतिपुत्राद्या मोह 
एवतु केवलम्‌’? इत्यादेः || २८ || 


पञ्चमोऽध्यायः 207 


आत्मैव स्थानं मम जन्म चात्मा 
ओतप्रोतोऽहमजरः fafa: || २९ ॥ 


वादिराजीयम्‌- इदानीं स्वस्यानपेक्षत्वमाह- आत्मोति । मम आत्मैव 
परमात्मैव स्थानमाधारः | "ಇಡ महिम्नि” इति श्रुतेः । आत्मैव जन्म 
्रदुर्भावनियामकः | अहमात्मन्येव ओतप्रोतश्च | कीदृशः ? अजरप्रतिष्ठः 
अजरः जरारहितः, प्रतिष्ठा वैकुण्ठादिलोके स्थितिर्यस्य स तथा ।।२९।। 


सत्यधर्मीयम्‌- पुनरन्तर्यामिणमधिकृत्य वक्ति- आत्मैवेति । मम 
मदन्तर्यामिणः स्थानं अवस्थानप्रदेशः । आत्मैव स्वयमेव | "ಇ 
भगवः कस्मिन्‌ प्रतिष्टित इति स्वे महिम्नि’ इति श्रुतेः । जन्म 
अभिव्यक्तिरपि मम सकाझादेव नान्यस्मात्‌ । आत्मा देहोऽपि अहम्‌ । 
चिद्रूपत्वात्तस्य देहं विशिनष्टि- यस्मिन्‌ देहे अजरं यथा भवति तथा 
प्रतिष्टितोऽयं जगत्प्रवाहः ओतप्रोतः कन्थायां तिर्यग्गृजुतंतव इव 
सन्निहित इति ॥ २९ || 


अणोरणीयान्‌ सुमनाः सर्वभूतेष्ववस्थितः | 
पितरं सर्वभूतानां पुष्करे निहितं विदुः ॥॥ ३० ॥ 


11 इति श्रीमन्महाभारते शतसाहस्रयां संहितायाम्‌ उद्योगपर्वणि 
सनत्सुजातीये पञ्चमोऽध्यायः समाप्तः ।। 
बादिराजीयम्‌- पुनरपि भगवतो महिमानमाह सनत्सुजातः-- 
अणोरणीयानिति । अणोः सूक्ष्मादप्यणीयान्‌ सूक्ष्मतरः । सुमनाः सुष्ठ 
चिदानन्दस्वरूपं मनो यस्य स तथा | पुष्करे हृदयकमले निहितं सन्निहितं 


१. अजरप्रतिष्ठ इति पाठान्तरम्‌ । 

fag: जानन्ति । योगिनः एतादृशगुणविशिष्टं भगवन्तं योगिन एव 
प्रपञ्यन्तीति योजना ।। ३० || 


सनत्सुजातवाक्यार्था वादिराजयतीरितः | 
wa मन्दबुद्धीनां विज्ञानाय प्रदर्शितः ॥ 


11 इति श्रीमन्महाभारते उद्योगपर्वणि सनत्सुजातीये 
श्रीवादिराजतीर्थनिरचिते विषमवाक्यप्रकाशे पञ्चमोऽध्यायः ।। 


सत्यधर्मीयम्‌- अणोरणीयसामप्यणुः | सुमनाः शोभनं सर्वजग- 
त्पोषणोद्योगि मनो यस्य | सर्वभूतेष्वित्युपसंहारः । पितरं पालकम्‌ | 
पुष्करे हृदयकमले निहितं सन्निहितं विदुः ज्ञानिनः । पुष्करे अम्भसि 
समुद्र इति यावत्‌ | अब्धिशयन इति | “पुष्करं पयः करिकराग्रयोः' 
इति विश्वः || ३० || 


॥। इति श्रीमत्परमहंसपरिब्राजकाचार्यवर्यत्वायनेकगुणसंपन्नश्रीम- 
द्रामचन्द्रदेवदिव्यपादपञ्नाराधकश्रीमत्सत्यवरतीर्थश्रीपादकरकमलसञ्जात- 
श्रीमत्सत्यधर्मयतिकृतायां उद्योगपर्वणि 
सनत्सुजातीयव्याख्यायां पञ्चमोऽध्यायः समाप्तः ।। 


11 समाप्तश्चायं ग्रन्थः ॥| 


11 श्री कृष्णार्पणमस्तु ।। 


